


يارمۇھەممەت تاھىر تۇغلۇق

# تۇغلۇق ئالدىنقى قاتار

2


شىنجاڭ خەلق نەشرىياتى



<ئەقىل-پاراسەت ئەڭگۈشتىرى > نامىدىكى  
نان تېگىلىدىغان، جانغا ئەسقاتىدىغان  
بىر يۇرۇش كىتابلار سىزگە تۇرمۇش  
ئۈنۈپىرسىتىشنىڭ دېپلومىنى بېرىدۇ.

تەقىددىداش كارۋانلار  
ئەقىل-پاراسەت گۈلىستانى  
ياشاش مەنىتىسى  
مەدەنىيەت كارۋانلىرى (1)  
ئوغلۇم، ئالدىڭغا قارا (2)  
بايقاش

ئەقىل-پاراسەتنىڭ نەرخى  
ئىبىرەت، ئىبىرەت، ئىبىرەت (1)  
ئىبىرەت، ئىبىرەت، ئىبىرەت (2)



-پيروا قانداق قىلىسام مۇرادىم ھاسىل بولىدۇ ؟  
 -سۆيۈملۈك بالام ، سەندە ھەقىقىي پاك قاتئىدە يىلەن  
 مۇستەھكەم قىرادە تۇرغۇزۇلغانىدە.  
 -قۇنداق قاتئىدەك خاسىيىتى ئىپادە ؟  
 -بالام، پاك قاتئىدە شۇنداق بىر مۆجىزىۋىي كۈچكە،  
 تەلىپىدە پاك قاتئىدە مۇئارى تىكلەنگەندە، ساق بىرەر تاقىنى  
 ئورۇندىن تۈرۈۋالغانىكى قىرادە قىلىساڭ ، ئۆزى چوڭقۇر ئورۇندىن  
 تۈرۈۋالالايسىز.

-ئاپتۇرۇندىن

يَارمۇھەممەت تاھىر تۇغلۇق

ئەقىل - پاراسەت ئەمگەكچىسى (2)

# تۇغلۇق، ئالدىنقى قارا

2

شىنجاڭ خەلق نەشرىياتى



图书在版编目(CIP)数据

智慧教育:儿子向前看/亚尔买买提·塔依尔,--乌鲁木齐:  
新疆人民出版社,2004.8

ISBN 7-228-08975-8

I. 智… II. ①亚… III. 福乐智慧—青少年  
读物—维吾尔语(中国少数民族语言) IV.J222.744

中国版本图书馆CIP数据核字(2004)第085440号

责任编辑:艾则孜·吐尔迪

继任校对:帕丽迪·艾力

封面设计:艾克拜尔·沙力

智慧教育(第2辑)  
**儿子向前看** (维吾尔文)  
(下)

亚尔买买提·塔依尔 著

---

新疆人民出版社出版  
(乌鲁木齐市解放南路348号 邮编:830001)

新疆新华书店发行

乌鲁木齐仁祥印务有限公司印刷

850×1168 毫米 32开本 11印张

2004年8月第1版 2004年10月第1次印刷

印数:1—5000

---

ISBN 7-228-08975-8 总价:39.00元(上下)  
单价:15.00元

## ئاپتوردىن

ئەسسالامۇئەلىكۇم ھۆرمەتلىك كىتابخانلىرىم، سىلەرگە  
سالام! سىزنىڭ بىلگىنىڭىزنىڭ بىر قىسمىنىڭ ئۆزىدە  
سىلەر ھازىرغىچە سۆيۈپ ئوقۇپ كېلىۋاتقان «ئوغلۇم،  
ئالدىڭغا قار!» دېگەن ئەسىرىمنى 13-يىل ئۆتكەندىن كېيىنكى  
بۈگۈنكى كۈندە قايتا تولۇقلاپ ئىشلىپ تېخىمۇ  
مۇكەممەللەشتۈرۈپ يېزىپ قايتا سىلەرگە سۈندۈم. بۇ كىتاب  
ھازىرغىچە كۆپ قېتىم بېسىلىپ تارقىتىلغان بولسىمۇ،  
جەمئىيەتنىڭ ئېھتىياجىنى قاندۇرالمىدى. مەن شۇ  
مۇناسىۋەت بىلەن مېنىڭ ئەسەرلىرىمنى قوللاپ، سۆيۈپ ئوقۇپ  
كېلىۋاتقان ئوقۇرمەنلىرىمگە چىن كۆڭلۈمدىن رەھمەت  
ئېيتىمەن، رەھمەت! ئىنسانىيەتنىڭ بارلىق تىرىشچانلىقلىرى ۋە ئۇرۇنۇشلىرى  
ئاخىرقى ھېسابتا ئۆزىنى ئىزدەش ۋە ئۆزىنى ياشاۋاتقان دەۋرگە  
مۇناسىپ قۇرۇپ چىقىش ئۈچۈن كۈرەش قىلىشتىن ئىبارەت  
ئىكەن. شۇڭا، ھەرقانداق بىر مىللەت ئۆزىنى زامان تەلپىگە  
مۇۋاپىقلاشتۇرۇش، ھاياتتىن ئىبارەت رىقابەت بېگىسىدە  
غالبلىق تۇغىنى قولىدا تۇتۇش ئۈچۈن، ئۆزىنى بىلىشكە توغرا  
كېلىدىكەن. چۈنكى، دۇنيا قانچىلىك تەرەققىي قىلىسۇن،  
باشقىلارنىڭ زەر توتىدىن يەنىلا ئۆزىنىڭ كونا چاپىنى  
ئەسقاتىدىغانلىقىنى سىلەرمۇ ياخشى بىلىسىلەر. ئەپسۇسكى،  
بىزنىڭ ئەنگەتۈي مەدەنىيىتىمىز ھەرگىزمۇ «ئەسكى چاپان»  
ئەمەس، بەلكى بىزنىڭ مەۋجۇتلۇقىمىزغا كاپالەتلىك قىلىۋاتقان

ئەڭگۈشتەر . بىزنى تۈنۈگۈن بىلەن باغلاپ تۇرغان ، ئەتە ئۈچۈن يەنىلا كۆۋرۈك بولىدىغان بۇ ئەڭگۈشتەرنى ھەر بىر ھەقدارنىڭ قوغداش ۋە ئۇنىڭغا مەسئۇل بولۇش مەجبۇرىيىتى بار .

بىزدە ياخشى بىر تەبىئەت ، ئالىي بىر گېن بار . بىزدە پەقەت ئۇنى جايىدا جارى قىلدۇرۇشلا كەم . ئەگەر قەدىمكىلەر ياراتقان يۈكسەك مەدەنىيەت بۆشۈكى ۋە شەرق ئىدىئولوگىيىسىنىڭ ئالتۇن ھالقىسىنى تەشكىل قىلغان ئۇيغۇر ئىدىئولوگىيىسى بىلەن ياخشى تونۇشۇپ چىققاندا ، ئۆزىمىزدە تۈگىگۈسىز مەنىۋى بايلىقنىڭ بارلىقىغا قايىل بولماي تۇرالمىمىز .

يۈسۈپ خاس ھاجىپ مانا شۇ ئۇيغۇر ئىدىئولوگىيىسىنىڭ ئۇلۇغ بايراقدارى . ئۇ ياراتقان مەنىۋىيەت چوققىسىغا يامىشىش بىزنى پارلاق ئىستىقبالغا يەتكەلەيدۇ . ئۆزىمىز ئۈچۈن قالدۇرۇپ كەتكەن «قۇتادغۇبىلىك» ئارقىلىق ئۆزىمىزنى تاپالايىمىز ، ھەقىقەتكە يېقىنلاشالايمىز ، ياشاشنى بىلەلەيمىز ۋە روھىمىزنى ئۇرغۇتالايمىز . «قۇتادغۇبىلىك» كە مۇجەسسەملەنگەن بىلىش نەتىجىلىرى مەڭگۈ ئۆزىنىڭ قىممىتىنى يوقاتمايدۇ . چۈنكى ، ئۇنىڭدا ئىنسانىيەتنىڭ يەتمەكچى بولغان ئۇلۇغ ئارزۇ-ئىستەكلىرىنىڭ ئىجتىمائىي قانۇنىيىتى ۋە پەلسەپىۋى ھەقىقىتى كۆرسىتىلىپ بېرىلگەن .

«قۇتادغۇبىلىك» نىڭ مەنىۋى ئىلھامى مېنى تەتقىقاتقا ئىشتىراك قىلغان . مەن ئۇنى ھەر قېتىم ئوقۇغىنىمدا ئۇنىڭ كۆز ئالدىمدا يېڭى - يېڭى مەنىلەرنى بېرىۋاتقانلىقىنى ، ھايات ئۈچۈن يېڭى - يېڭى مەھسۇلەرنى ئېچىۋاتقانلىقىنى ھېس قىلىمەن . شۇڭىمۇ مەن يۈسۈپ خاس ھاجىپنى ئۆزۈمنىڭ ئۆمۈرلۈك مەنىۋى ئۇستازىم ، «قۇتادغۇبىلىك» نى بولسا ئۆمۈرلۈك تەتقىقات نىشانىم قىلىپ تاللىغانىدىم . مانا شۇ ئىلھام ۋە مۇھەببەتنىڭ تۈرتكىسى

بىلەن «ئوغلۇم، ئالدىڭغا قارا»، «ھايات ۋە مۇۋەپپەقىيەت»،  
«بوۋام شۇنداق ئۆگەتكەن»، «ئۇيغۇرلاردا پەرزەنت  
تەربىيىسى»، پەلسەپىۋى رومان «قۇتادغۇبىلىك» قاتارلىق  
ئەسەرلىرىمنى سىلەر بىلەن يۈز كۆرۈشتۈرۈشكە مۇۋەپپەق  
بولدۇم.

بىر ئالىم «قۇتادغۇبىلىك» نى ياسىداق بىر شەھەرگە  
ئوخشىتىپ، ئۇنىڭ كوچىلىرىنى تېخى بىرەر ئادەممۇ تولۇق  
ئايلىنىپ چىقىش شەرىپىگە ئىگە بولالمىدى، دېگەندى، مەنمۇ  
ئۆزلۈكسىز ھالدا بۇ مەنىۋى شەھەرنىڭ ياسىداق كوچىلىرىنى  
كېزىش ئۈچۈن تىرىشۋاتىمەن. ئۇ بەخش كەتكەن ئاجايىپ روھىي  
كۈچ، ئۇنىڭغا سىڭدۈرۈلگەن يۈكسەك ئاڭ، ئىلغار دۇنيا  
قاراش، ئۆز زامانىسىدىن ئاللىقاچان ھالقىپ كەتكەن بىلىش  
چوڭقۇرلۇقى ھازىرقى مەدەنىيەت دۇنياسىدىمۇ يەنىلا مۆتىۋەر  
ئورۇنغا ئىگە بولالايدۇ، دەپ قارايمەن. يۈسۈپ خاس ھاجىپ بىز  
ئۈچۈن ئوقۇمۇشلۇق، دانىشمەن ئاتا «قۇتادغۇبىلىك»  
مەڭگۈلۈك مەنىۋى ئۇستاز. ئۇنىڭ كۆرسەتكەن يولى ھەقىقەت  
يولىدۇر. ئەگەر ئۇ يولدىن چەتنەپ كەتسەك، ئازغۇنلۇق چۆلىدە  
تېنەپ قالغان يولۇچىدەك نە قارازىمىز ۋە نە نىشانىمىزنى  
يوقىتىپ قويمىز.

مەن شۇ مۇناسىۋەت بىلەن كىتابخانىلىرىمغا شۇنى تەۋسىيە  
قىلىمەنكى، بىلىشنى ئاۋۋال ئۆزىنى بىلىشتىن باشلىشىمىز  
كېرەك. كىتاب دۇنياسىدىن ئىبارەت مەدەنىيەت خەزىنىسىگە يول  
ئالماقچى بولغان ھەربىر ئۇيغۇر پەرزەنتى ئىشنى ئۇيغۇرلارنىڭ  
ئىلغار ئىدىئولوگىيىسى بىلەن ئۇچرىشىشتىن باشلىشى لازىم.  
بىز ئۇنى ھەقىقىي چۈشىنىپ يەتكەندە ھازىرغىچە ئوقۇۋاتقان  
خېلى نۇرغۇن كىتابلاردىنمۇ چوڭقۇرراق مەنىۋى ئوزۇققا ئىگە



بولغانلىقىمىزنى ھېس قىلالايمىز .

بۇ بىر ھېكمەت ئۇنچىلىرى بىلەن جابدۇنغان ، ھايات تەجرىبىلىرى بىلەن يۇغۇرۇلغان نەسىھەت كىتابىدۇر ، بۇنىڭدىن نەسىھەت ئالغان كىشى ئۆمۈر مۇساپىسىدە ياخشى بىر مەنىۋى سىرداشقا ئىگە بولىدۇ . ئەگەر بۇ كىتاب سېنىڭ قەلب ھېسلىرىڭنى ئويغىتالمىسا ، ئۇ قەلبىنى ئۆلگەن ھېسابلىساڭ بولىدۇ .

مەن بۇ قېتىم نەشر قىلدۇرغان توققۇز قىسىملىق «ئەقىل-پاراسەت ئەڭگۈشتىرى» نامىدىكى كىتابلىرىمىدىن باشقا ئاللا بۇيرىسا ، يېقىندا «قۇتادغۇبىلىك ۋە ئىسلام روھى» ، «قەدىمكى ئۇيغۇرلارنىڭ سەرخىللاشتۇرۇش تەسەۋۋۇرى» «ئۈچ ئەڭگۈشتەر» — «ئۇيغۇرلاردا ئەخلاق ئەڭگۈشتىرى» ، «ئۇيغۇرلاردا بەخت ئەڭگۈشتىرى» ، «ئۇيغۇرلاردا مۇۋەپپەقىيەت ئەڭگۈشتىرى» ، «ئاياللاردا دىيانەت ۋە خىيانەت» ، «مەدەنىيلىشىشمۇ ، ياتلىشىشمۇ» قاتارلىق كىتابلىرىمنى سىلەرنىڭ بەھرىلىنىشىڭلارغا سۇنماقچى ، يۇقىرىقى كىتابلىرىم ئەسەرلىرىمنى ياقىتۇرۇپ ئوقۇۋاتقان ئوقۇرمەنلىرىمگە ئەررسە ، ئۆزىمىزنى بىلىش ۋە چۈشىنىش جەھەتتىكى بوشلۇقنى تولدۇرۇشتا بەلگىلىك رول ئوينىيالىسا ، ئاندىن مەن مۇۋەپپەقىيەتتىن خۇرسەن ، ئەجرىمدىن رازى بولاتتىم .

## مۇندەرىجە

- 1 ئاپتوردىن .....
- 1 مۇقەددىمە خاسىيەتلىك چۈش .....
- بىرىنچى باب ئىلىمنىڭ ھىممىتى ، ئىلىم ئىگى -
- لىرىنىڭ ھۆرمىتى ۋە بىلىمىنىزلىكىنىڭ پالاكتىتى توغرىسىدا .....
- 9 ئىككىنچى باب ئەقىلنىڭ قىممىتى ۋە سۈپەتلىرى
- توغرىسىدا .....
- 27 ئۈچىنچى باب ھاياتلىقنىڭ قىممىتى ۋە ئۇنى ئۇلۇغ -
- لاشنىڭ زۆرۈرىيىتى توغرىسىدا .....
- 40 تۆتىنچى باب ئاتا - ئانىلارغا مەسلىھەت ، بالىلارغا
- ئىبرەت .....
- 57 بەشىنچى باب نىكاھ مۇقەددەسلىكى ۋە ئائىلە بەختى
- توغرىسىدا .....
- 67 ئالتىنچى باب ئىچىملىك ۋە چېكىملىككە بېرىل -
- گۈچلەر توغرىسىدا .....
- 87 يەتتىنچى باب ئالدىراقسانلىق بىلەن غەزەپنىڭ مەقۇ -
- سەت تېڭىنىڭ مۇۋەپپەقىيەت قۇياشنى كۆرسەتمەي -
- دىغانلىقى توغرىسىدا .....
- 99 سەككىزىنچى باب كۆزى توق بولۇش ، تەمە خال -
- تىسىنى تاشلاش توغرىسىدا .....
- 104 توققۇزىنچى باب كۆرەلمەسلىك ۋە يىتتە - پائىدات -
- نىڭ ئەڭ رەزىل كېسەللىك ئىكەنلىكى توغرىسىدا

- 110 .....  
 ئونىنچى باب دوستلۇقنى قەدىرلەش ، دۈشمەندىن  
 116 ..... ھەزەر ئەيلەش توغرىسىدا  
 ئون بىرىنچى باب تىل بايلىقىدىن توغرا پايدىلىد-  
 126 ..... نىش توغرىسىدا  
 ئون ئىككىنچى باب يېزىقنىڭ خاسىيىتى ۋە خەتە-  
 145 ..... تاتلىق سەنئىتى توغرىسىدا  
 ئون ئۈچىنچى باب ئەۋلادلارنىڭ تەقدىرى ئوقۇتقۇ-  
 151 ..... چىنىڭ قولىدا ئىكەنلىكى توغرىسىدا  
 ئون تۆتىنچى باب كىتابنىڭ ھىكمىتى توغرىسىدا  
 159 .....  
 ئون بەشىنچى باب ئەنئەنىدىن جۇدا بولغان قوۋم-  
 171 ..... نىڭ ھالىنىڭ يامانلىقى ھەققىدە  
 ئون ئالتىنچى باب مەزىلىك يوسۇنلىرى ، نامەرد-  
 176 ..... لىكنىڭ قۇسۇرلىرى توغرىسىدا  
 ئون يەتتىنچى باب ئەجىز - مېھنەت ۋە ساخاۋەت-  
 نىڭ خاسىيىتى ، ھۈرۈنلۇق ۋە خەسسىلىكنىڭ كاسا-  
 189 ..... پىتى توغرىسىدا  
 ئون سەككىزىنچى باب مېھماندوستلۇق ۋە ئام-  
 مۇى-سوزۇنلاردا ئۆزىنى تۇتۇشنىڭ قائىدىلىرى توغ-  
 203 ..... رىسىدا  
 ئون توققۇزىنچى باب مىزاجغا قاراپ غىزالىنىش ،  
 226 ..... تەن ساقلىقنى كاپالەتلەندۈرۈش توغرىسىدا  
 يىگىرمىنچى باب ئەمچى (دوختۇر) نىڭ پەزىلىتى  
 ۋە خىسلىتى توغرىسىدا ..... 237  
 يىگىرمە بىرىنچى باب ئادالەت ۋە قانۇننىڭ نېمە

- 244 ..... ئىكەنلىكى توغرىسىدا  
يىگىرمە ئىككىنچى باب قانۇن يۈرگۈزگۈچى  
ئەمەلدارنىڭ قانداق بولۇشى كېرەكلىكى توغرىسىدا
- 254 .....  
يىگىرمە ئۈچىنچى باب دېھقاننىڭمۇ پەن - مەدە -  
نىيەتكە ۋە بەختكە موھتاج ئىكەنلىكى توغرىسىدا
- 260 .....  
يىگىرمە تۆتىنچى باب دىپلوماتىيە ۋە مەدە -  
نىيەت ئالماشتۇرۇشنىڭ خاسىيىتى توغرىسىدا ...
- 265 .....  
يىگىرمە بەشىنچى باب سودا رىقابىتىنىڭ خۇددى  
بىر جەڭگاھ ئىكەنلىكى توغرىسىدا .....
- 274 .....  
يىگىرمە ئالتىنچى باب ھېساب ۋە ھېسابات ئىش -  
لىرى توغرىسىدا .....
- 280 .....  
يىگىرمە يەتتىنچى باب بەخت ۋە دۆلەتنىڭ مە -  
جەز - خۇلقى توغرىسىدا .....
- 286 .....  
يىگىرمە تەككىزىنچى باب ئاۋام خەلق بىلەن  
قانداق مۇناسىۋەت قىلىش توغرىسىدا .....
- 291 .....  
يىگىرمە توققۇزىنچى باب چۈش ۋە چۈش تەبى -  
رى توغرىسىدا .....
- 296 .....  
ئوتتۇزىنچى باب نادانلىق ئۈستىگە قۇرۇلغان  
ئېتىقادنىڭ قارىغۇ ئېتىقاد ئىكەنلىكى توغرىسىدا
- 302 .....  
ئوتتۇز بىرىنچى باب تۇرمۇشتىكى يەنە بەزى  
مەسىلىلەرگە جاۋاب .....
- 325 .....  
خاتىمە بوۋامنىڭ ئۈمىد ۋە ئۆزىسى .....
- 336 .....





## مۇقەددىمە

### خاسىيەتلىك چۈش

بۈگۈن مەن زۇمرەت رەڭلىك مۇقاۋىسىنىڭ ئۈستىگە «قۇتادغۇبىلىك» دېگەن ئالتۇن ھەللىك خەت بېسىلغان مۇقەددەس بىلىملەر خەزىنىسىنى ھايان ئىلكىدە تولۇق كۆرۈپ چىقتىم . شۇ تاپتا كۆڭلۈم قەسىرىدە زوقلىنىشتىن قوزغالغان ھېسسىيات ئېقىمى دېڭىزدەك دولقۇنلىماقتا . چۈنكى ، مەن باشقا بىر دۇنيانى — گۈزەل ، ئۈزۈلمەس تەپەككۈر قۇۋۋىتىدىن بىنا بولغان دۇنيانى ، ياق ، ھېكمەت گۈل - غۇنچىلىرى بىلەن بېزەلگەن نەپىس باغۇ بوستاننى كۆرگەندەك بولدۇم . شۇ تۈپەيلى ئۆزۈمنى باشقىچىلا بىر ئادەم بولۇپ قالغاندەك سەزمەكتىمەن ، ۋۇجۇدۇمدا قوزغالغان پەخىرلىنىش ۋە بەخت تۇيغۇسى قەلبىمدە شۇنداق غۇرۇر پەيدا قىلغان بولسا كېرەك . شۇنىڭ بىلەن بۇ بەخت ھېسلىرىمدىن باشقىلارنىمۇ ھەم بەھرىمەن قىلىشنى ، ئۇلارنىمۇ بۇ بەخت باغچىسىغا باشلاپ كىرىشنى ئويلاپ قالدىم . ئەپسۇس ، بۇ ئارزۇيۇمنى قانداق ئىشقا ئاشۇرۇشنى بىلمەي ، خىيال كېچىكلىرىدە تېڭىرقاپ يۈرۈپ ، شېرىن ئۇيقۇ دېڭىزىغا غەرق بولغىنىمنى ئۇقمايلا قاپتىمەن . بۇ ئۇيقۇ ماڭا ئاجايىپ خاسىيەتلىك بىر چۈش ئاتا قىلدى . چۈشۈمدە : بۈك - باراقسان باغۇ بوستاننىڭ بىر ئېتىكى ئايان بولدى . بىز بىر توپ ياش - ئۆسمۈرلەر بىر خىل غايىبانە تەلپۈنۈش ئىچىدە ئولتۇرۇپتىمىز . ھەممىمىزنىڭ ئاغزىدا : «بۇ يەرگە خىزىر بوۋام كېلىپ ، بىزگە

ئەڭگۈشتەر . بىزنى تۈنۈگۈن بىلەن باغلاپ تۇرغان ، ئەتە ئۈچۈن يەنىلا كۆۋرۈك بولىدىغان بۇ ئەڭگۈشتەرنى ھەربىر ھەقدارنىڭ قوغداش ۋە ئۇنىڭغا مەسئۇل بولۇش مەجبۇرىيىتى بار .

بىزدە ياخشى بىر تەبىئەت ، ئالىي بىر گېن بار . بىزدە پەقەت ئۇنى جايىدا جارى قىلدۇرۇشلا كەم . ئەگەر قەدىمكىلەر ياراتقان يۈكسەك مەدەنىيەت بۆشۈكى ۋە شەرق ئىدىئولوگىيىسىنىڭ ئالتۇن ھالقىسىنى تەشكىل قىلغان ئۇيغۇر ئىدىئولوگىيىسى بىلەن ياخشى تونۇشۇپ چىققاندا ، ئۆزىمىزدە تۈگىگۈسىز مەنۋى بايلىقنىڭ بارلىقىغا قايىل بولماي تۇرالمايمىز .

يۈسۈپ خاس ھاجىپ مانا شۇ ئۇيغۇر ئىدىئولوگىيىسىنىڭ ئۇلۇغ بايراقدارى . ئۇ ياراتقان مەنۋىيەت چوققىسىغا يامىشىش بىزنى پارلاق ئىستىقبالغا يېتەكلەيدۇ . ئۇ بىز ئۈچۈن قالدۇرۇپ كەتكەن «قۇتادغۇبىلىك» ئارقىلىق ئۆزىمىزنى تاپالايمىز ، ھەقىقەتكە يېقىنلىشالايمىز ، ياشاشنى بىلەلەيمىز ۋە روھىمىزنى ئۇرغۇتالايمىز . «قۇتادغۇبىلىك» كە مۇجەسسەملەنگەن بىلىش نەتىجىلىرى مەڭگۈ ئۆزىنىڭ قىممىتىنى يوقاتمايدۇ . چۈنكى ، ئۇنىڭدا ئىنسانىيەتنىڭ يەتمەكچى بولغان ئۇلۇغ ئارزۇ - ئىستەكلىرىنىڭ ئىجتىمائىي قانۇنىيىتى ۋە پەلسەپىۋى ھەقىقىتى كۆرسىتىلىپ بېرىلگەن .

«قۇتادغۇبىلىك» نىڭ مەنۋى ئىلھامى مېنى تەتقىقاتقا ئىشتىراك قىلغان مەن . ئۇنى ھەر قېتىم ئوقۇغىنىمدا ئۇنىڭ كۆز ئالدىمدا يېڭى - يېڭى مەنىلەرنى بېرىۋاتقانلىقىنى ، ھايات ئۈچۈن يېڭى - يېڭى سەھىپىلەرنى ئېچىۋاتقانلىقىنى ھېس قىلىمەن . شۇڭىمۇ مەن يۈسۈپ خاس ھاجىپنى ئۆزۈمنىڭ ئۆمۈرلۈك مەنۋى ئۇستازىم ، «قۇتادغۇبىلىك» نى بولسا ئۆمۈرلۈك تەتقىقات نىشانىم قىلىپ تاللىغانىدىم . مانا شۇ ئىلھام ۋە مۇھەببەتنىڭ تۈرتكىسى

بولدۇ . ئارزۇ - ئۈمىد ئادەمنى يشارتىدۇ . چۈنكى ، كىشىنىڭ  
ھايات يىلتىزى ئارزۇ - ئۈمىد بۇلىقىدىن سۇ ئىچىدۇ  
ئەمەسمۇ! ئۇنداقتا ، جاۋاب بېرىڭلار ، سىلەرنىڭ مەقسەت -  
مەنزىلىڭلار نېمە ؟ قېنى ، مەن غايە لەۋھەيىڭلارغا يېزىلغان ئەقىدە  
ماۋزۇسىنى كۆرەي ، ئاندىن ئېھتىياجىڭلارغا قاراپراق بىر  
نېمىدەي . ھەرقانداق قىممەتلىك نەرسىمۇ ئېھتىياجىدىن زىيادە  
بولسا ، ئەسلىي قىممىتىنى يوقىتىدۇ .

بىز ئاغزى - ئاغزىمىزغا تەگمەي سۆزلىدۇق : بىرى ، ئالىم  
بولماقچى دېسە ، يەنە بىرى ، پۇل تېپىپ باي بولماقچى  
ئىكەنلىكىنى ئوتتۇرىغا قوياتتى ؛ بىرى گېنېرال بولماقچى دېسە ،  
بىرى قارىي بولماقچى دەيتتى ؛ بىرى دوختۇر بولىدىغانلىقىنى  
ئېيتتى ؛ بىرى باشلىق بولۇش ھەۋىسىنى بىلدۈرسە ، يەنە بىرى  
مەن پۇل تېپىپ جاھان كېزىمەن ، دەيتتى ... قىسقىسى ،  
بالىلارنىڭ غۇبارسىز قەلبىدىن چىقىۋاتقان جاۋابلار ئۇلار  
ئىنتىلىۋاتقان مەنزىل مەنزىرىسىنى ، مەقسەت - مۇددىئالارنى ،  
مۇرەككەپ ھايات نىشانىنى نامايان قىلاتتى .

ئارزۇ - تىلەكلەرنىڭ قارىمۇقارشىلىقىدىن شەكىللەنگەن  
مۇرەككەپلىك بوۋامنىڭ ئۈمىدلىك چىرايىنى تۇمانلاشتۇرۇپ  
قويدى بولغاي ، نۇرانە چېھرىدە بىر خىل قانائەتسىزلىك  
ئىپادىلىنىپ ، بېشى مەنىلىك بىر چاپقالدى - دە ، يەنە دەرھال  
قەددى رۇسلاندى . ئۇ مەنىلەر خەزىنىسىدىن سۆز ئۇنچىلىرىنى  
چېچىپ ، سەبىي دىللاردىكى بوشلۇقنى تولدۇرۇشقا باشلىدى :  
— بالىلىرىم ، سىلەر بىزنىڭ پۇشتىمىز ، ئۈمىد قۇشىمىز .

چۈنكى ، سىلەر ئەجدادىڭلار ئېچىپ بەرگەن ھەقىقىي ھايات  
يولىنىڭ ۋارىسلىرى . بۇ مۇقەددەس بۇرچۇڭلارنى ئادا قىلىش  
مەلۇم مەنىدىن ئېيتقاندا ، ئىجتىمائىي كەيپىياتىڭلاردىكى ناچار



خاھىشلار ئەركىسىگە يۈگەن سېلىپ ، ئىنسانىي پەزىلەت يولىدا ئۆزۈڭلارنى قۇربان قىلىشقا باغلىق .  
ئەي قەدىرلىك بالىلىرىم ، ئېسىڭلاردا تۇتۇڭلاركى ، سىلەرنىڭ دۇنياغا كۆز ئېچىپ ئەقلىڭلارغا كېلىپ ، ئالدى بىلەن ئورۇندايدىغان مەجبۇرىيىتىڭلار ئۆزۈڭلارنىڭ ئادەم ئىكەنلىكىڭلارنى تونۇش ۋە ئۆزۈڭلارنى ئادەملىك مەرتىۋىسىگە يەتكۈزۈش بولسۇن . ھەرقانداق يۇقىرى مەرتىۋە ، ھەرقانداق سەلتەنەت ، ھەرقانداق ئىمتىياز ئادىمىيلىك مەرتىۋىسىدىن ئۈستۈن بولمايدۇ . ئادىمىيلىك بولمايدىكەن ، ھەرقانداق ئۇلۇغلۇقمۇ بەربىر . بۇ دۇنيادا ئادەم كۆپ ، لېكىن ئادىمىيلىك مەرتىۋىسىگە ئېرىشكەنلەر كەم . ھەقىقىي ئادەم بولۇش ئۈنچىۋالا ئوڭاي ئەمەس .

⑤730 كىشىلەر ئارا ، كۆر ، كىشى ئول بولۇر ،  
ئۇنىڭدىن كىشىلەر كۆپ پايدا ئالۇر .

1599 يۈرى ، ئۇي ئاتانما ، كىشىلىك تىلە ،  
كىشىگە كىشى بول كىشىلىك بىلە .

1600 كىشىلىككە كىشى ئاتاندى كىشى ،  
كىشىلىك بىلەن ئات كۆتۈردى كىشى .

دۇنيادا ئارزۇسىز ئادەم بولمايدۇ ، چىن ئادەم بولۇش  
ئارزۇسى باشقا ئارزۇلارنىڭ پادىشاھى . راست ، يەنە كۆپلىگەن  
ئارزۇلار بار . ئۇلار پەقەت ھەقىقىي ئادەم بولغاندىلا ئەمەلگە

① «قۇتادغۇبىلىك» تېكى بېيت نومۇرىنى كۆرسىتىدۇ . باشقا بەتلەردىمۇ شۇنداق .

ئاشىدۇ . ھايات سەيناسىدا كىشىلەرنىڭ تۇرمۇش يولى ئارزۇ -  
 ئىستەك بىلەن بېزەلگەن بولىدۇ . ئىستەكسىز ، ئارزۇسىز  
 كىشىلىك ھايات قاقشال دەرەخكە ئوخشايدۇ . ئادەم ئارزۇ -  
 ئۈمىدىتىن مەھرۇم بولىدىكەن ، ھاياتتىن مەھرۇم بولىدۇ . يەنە  
 مۇنداق بىر ھەقىقەتنى ئۇنتۇماڭلاركى ، ئىنسان ئارزۇسى  
 چەكسىز بولۇپ ، ئۇ ھەر ۋاقىت ئۆزىنى يېڭىلاپ يېڭى مەزمۇن  
 بىلەن زاھىر بولۇپ تۇرىدۇ . شۇڭا ، ئىنسانلار ھازىرغىچە  
 كىشىلىك تۇرمۇش ئارزۇسىنىڭ چېكىنى تەسەۋۋۇر قىلالىغىنى  
 يوق . بىزدە «توققۇزى تەل بولغاندا ئادەم ئۆلىدۇ» دەيدىغان بىر  
 سۆز بار . بۇ ئىنسان ئارزۇسىنىڭ چەكسىزلىكى بىلەن ئۆمۈرنىڭ  
 چەكلىكلىكىنىڭ مۇقەررەرلىكى . ئوغلۇم ، سىلەر ھازىر  
 ئىنسانىيەتنىڭ خېلى يۈكسەك تەرەققىيات دەۋرىدە ياشاۋاتقان  
 بولساڭلارمۇ ، بىراق ئۇمۇ ئىنسانىيەت ئارزۇسىنىڭ يۇقىرى  
 چېكى ئەمەس . سىلەر تېخىمۇ گۈزەل تۇرمۇش يارىتىش ئۈچۈن  
 تىرىشۋاتىسىلەر . ئىنسانلار ئەڭ دەسلەپكى تاش قورال دەۋرىدىن  
 تەرەققىي قىلىپ ، زامانڭلاردىكى ئېلېكترون دەۋرىگە قەدەم  
 قويغان بولسىمۇ ، بۇنىڭلىق بىلەن قانائەت ھاسىل قىلغىنى يوق ،  
 ئەگەر قانائەت تورى تارتىلسا ، تەرەققىيات دەرۋازىسى تاقىلىدۇ .  
 مۇنداق دېسەم ، ئۇنداق بولسا بىز نېمە ئۈچۈن ئارزۇ قوغلىشىپ  
 ياشايمىز ، بەربىر ئارزۇغا قانماي ئۆلۈپ كەتكەندىكىن ، بىز  
 ئۈچۈن كېيىنكىنىڭ نېمە زۆرۈرىيتتى ؟ دەيدىغانىسىلەر .  
 بالىلىرىم ، بۇ دۇنيادا ئادەم يەككە - يېگانە ياشىيالمىدۇ ، ئەگەر  
 سىلەر ئارزۇنى ئۆزۈڭلارنىڭ مەنپەئىتى ۋە شەخسىيىتىڭلاردىنلا  
 ئىزدەسەڭلار ، بۇ تولىمۇ ئەخمەقلىق ، نادانلىق ، بىغەرەزلىك  
 بولىدۇ . شۇنى بىلىڭلاركى ، سىلەر ئۆزۈڭلارنىڭ قىممىتىنى  
 پەقەت كىشىلىك جەمئىيەتتىنلا تاپالايسىلەر . ئارزۇ - غۇنچەڭلار

خەلق ئارزۇسى تۇپرىقىدا يىلتىز تارتقاندىلا ، خوش پۇراق  
چاچالايدۇ .

3931 ئۆز نەپىس دېگەنلەر ئادەم بولۇرمۇ ؟  
ئەل نەپىس دېسە كىم چىن كىشىدۇر ئۇ .

3930 بۇيان كەل ، نەپىي بەر كىشىگە ، يارا ،  
نەپىسىز ئۆلۈك ئۆل تىرىكلەر ئارا .

ئوغلۇم ، تەبىئەت دۇنياسى بولمىسا ئىنسانلارنىڭ مەۋجۇت  
بولۇپ تۇرالمىدىغانلىقىغا ئوخشاش ، جەمئىيەت بولمىسا ئادەممۇ  
ئۆزىنىڭ ئادىمىيلىكىنى يوقىتىدۇ . ئادەملەر تەبىئەتكە كۈچ  
سەرپ قىلىدۇ ، تەبىئەت ئۇلارغا ھاياتلىق ئاتا قىلىدۇ . ئۇنداقتا  
كىشىلىك جەمئىيەتچۇ ؟ جەمئىيەتمۇ ھاياتلىقنىڭلاردىكى بىر  
تېرىلغۇ يەر ، نېمە تېرىلغۇلار شۇنىڭغا ئېرىشىلسە ، ھاياتىڭلاردا  
بىرەر مۇۋەپپەقىيەتكە ئېرىشىش ئۈچۈن زور تىرىشچانلىق  
كۆرسىتىشىڭلارغا توغرا كېلىدۇ . تىرىشچانلىقسىز ، بەدەلىسىز  
بەختىيار تۇرمۇش يارىتىش مۇمكىن ئەمەس . بۇ ھاياتلىق  
قانۇنىيىتى . ھاياتلىقتا شۇنىمۇ كۆرۈسلىرىكى ، ئادەملەرنىڭ  
ئىنتىلىشى ، ئارزۇسى ۋە بۇ ئارزۇنى ئىشقا ئاشۇرۇش ئۈچۈن  
تاللىغان يولى ئوخشاش بولمىغاچقا ، ئاخىرقى نەتىجىمۇ ئوخشاش  
بولمايدۇ . جەمئىيەت ھەرقانداق ئادەمنىڭ نىيىتى ، ئەجرى ۋە  
قىلىشىش نەتىجىلىرىگە قاراپ مۇناسىپ جاۋاب قايتۇرۇشقا  
قايىل . كىشىلىك جەمئىيەتتە ھايات يولىنى توغرا تاللىيالمىغان  
ئادەم ھەرگىز گۈزەل ئىستىقبالغا ئىگە بولالمايدۇ .

6332 جاھاننىڭ پەزلى بىر ، قۇسۇرى مىڭدۇر ،  
نېچۈك ئۆتكۈزسە كىشى ، ئۇ شۇنداق ئۆتۈر .

3671 ئۈمىد ۋە خەۋپنى سەن قانات ئەيلىگىن ،  
بۇ ئىككى ئارادا يولۇڭ تاللىغىن .

— ئى دانىشمەن بوۋا ، ھەقىقەت ئىپادىلەنگەن سەمىمىي  
سۆزىڭىز قەلبىمىزگە خىجىللىق ئوتىنى تۇتاشتۇردى . بۇ ئوتنى  
ئۆچۈرۈشكە ئە ھەددىمىز كۆڭۈل يارىتىشنى داۋالاشقا ئە  
سەۋرىمىز بولسۇن ! ھېكمەت مەلۇمىڭىزنى جاراھىتىمىز  
ئۈستىگە چېپىڭ . دە ، ھايات مەنزىلىمىزگە نۇرلۇق  
مەشئىلىڭىزنى يېقىڭ !

— ئوغلۇم ، ئىنساننى ئۇلۇغ مەرتىۋىگە ئىگە قىلىدىغان  
مۇنداق مۇھىم ئۈچ ئامىل بار . بىرى ، ئىلىم - ھېكمەت ؛  
ئىككىنچىسى ، ئەخلاق - پەرىزەت ۋە توغرا ئىنسانىي مۇناسىۋەت ؛  
ئۈچىنچىسى ، ياخشى ئەمەل ۋە شىجائەت . مانا بۇ سائادەت  
قەدىمى . بۇنداق قەدەم ئىز باسقان ھەرقانداق جاھالەت  
گۇرستانلىقىدىن ساخاۋەت گۈلى ئېچىلىدۇ ، قاباھەت دەشتىدىن  
بەخت قۇياشى يۈز ئاچىدۇ .

— ئى بوۋا . ئۇنداق بولسا بىزنى ھېكمەت دۇنياسىغا باشلاپ  
كىرىڭ . دە ، ئالدى بىلەن ئىلىم قەسىرىنى ئېچىپ ، ئىنسانىي  
قەدىر - قىممەتكە ئېرىشەلەيدىغان خاسىيەتلىك يولغا باشلاڭ ،  
ۋەجۇدىمىز سارىيىدا ساقلىنىۋاتقان كىر - تۈزەنلەرنى يۇيۇۋېتىڭ .  
— ئوغلۇم ، ئۇنداقتا قەلب دەپتىرىڭىزنى ئاچقىن - دە ،  
زېھنى قەلىمىڭ بىلەن پۈتۈۋالغىن .



190 كىشىدىن كىشىگە مىراس سۆز قالۇر ،

مىراس سۆزنى تۇتساڭ يۈز پايدا بولۇر

× × ×

ئەپسۇس ، چۈشۈم مۇشۇ يەرگە كەلگەندە ئويغىنىپ كەتتىم .  
بۇنىڭ سەۋەبكارى سائەت قوڭغۇرىقىنىڭ جاراڭلىق ئاۋازى ئىدى .  
دەرۋەقە ، دەرسكە كىرىشكە ئازلا ۋاقىت قاپتۇ . مەن ئورنۇمدىن  
تۇرۇپ ، ئالدىراپ يۈز - كۆزلىرىمنى يۇدۇم . دە ، چايمۇ  
ئىچمەستىن ماتېرىياللارنى قولتۇقۇمغا قىسىپ دەرسخانا بىناسى  
تەرەپكە ماڭدىم . قولتۇقۇمدىكى ماتېرىياللارنىڭ ئاساسلىقى يەنىلا  
«قۇتادغۇبىلىك» بولۇپ ، بايا چۈشۈمدە «بوۋام» نىڭ ئاغزىدىن  
ئاڭلىغان مىسرالار ئۇنىڭدا ئەينەن بار ئىدى . بىراق ، چۈشنىڭ  
داۋامىنى كۆرەلمىگەنلىكىم ماڭا قاتتىق ئەلەم قىلدى . چۈنكى ،  
بۇ خاسىيەتلىك چۈش ئۇزاقراق داۋاملاشسا ، «بوۋام» دىن ھايات  
توغرىسىدا يەنە نۇرغۇن سوئاللارنى سورىۋالغان بولارىدىم .  
ئارقىدىنلا ، بۇنىڭغا ئەپسۇسلىنىشنىڭ بىھاجەت ئىكەنلىكىنى  
ھېس قىلىپ قالدىم . چۈنكى ، قولتۇقۇمدىكى شاھ ئەسەر —  
«قۇتادغۇبىلىك» بوۋامغا ۋەكىللىك قىلىدۇ . ئۇنىڭدا ، يۈسۈپ  
بوۋامنىڭ ئۇلۇغ مەقسىتى ، غايىسى ، ئۆمىدى ، ئەقىل -  
پاراسىتى ، ھايات قانۇنىيەتلىرى توغرىسىدىكى دانا قاراشلىرى  
بارغۇ!

مەن چوڭقۇر قىزىقىش ئىلكىدە يەنە بۇ كىتابنى قايتا - قايتا  
ئوقۇپ ھاياتلىق ئۈچۈن قىبلىنىپ قىلغۇدەك جاۋابلارغا  
ئېرىشتىم . ھايات مۇساپەمدە دۇچ كەلگەن نۇرغۇن سوئاللارغا  
جاۋاب تاپتىم . شۇنداق قىلىپ مەن يۈسۈپ بوۋامنىڭ روھىنى  
زىيارەت قىلىش شەرىپىگە ئېرىشتىم .

## بىرىنچى باب

# ئىلىمنىڭ ھىممىتى ، ئىلىم ئىگىلىرىنىڭ ھۆرمىتى ۋە بىلىمسىزلىكنىڭ پالاكتى توغرىسىدا

ئى قەدىرلىك ئوغلۇم ، سېنىڭ كۆزۈڭ ئېچىلىپ ، ئەقلىڭگە كېلىپ ، قىلىدىغان بىرىنچى ئىشنىڭ ئۆزۈڭنىڭ ئادەم ئىكەنلىكىڭنى تونۇشتۇر . ئىنسان دۇنياغا تۇرىلىپ پەقەت ئۆزىنىڭ ئادەم ئىكەنلىكىنى ھېس قىلغاندىن باشلاپلا پەن - مەدەنىيەتكە قەدەم قويغان . ئادەملەرنىڭ ھەممىسى ئەسلى بۈيۈك بولىدۇ . پەقەت ئۇلارنى بىر - بىرىدىن ئايرىپ تۇرىدىغان بىرلا پەرق بار ، ئۇ بولسىمۇ — بىلىم . بىلىملىك ئادەم ھەرقاچان ، ھەممە يەردە ئۇلۇغ ۋە بۈيۈك سانىلىدۇ ؛ بىلىمسىزلەر خار ۋە ئېتىبارسىز بولىدۇ . نادانلىقنىڭ يىلتىزى شۇنچىلىك ۋە ھىيىكى ، ئۇ يوقىلىش ، ھالاكەت مەنبەسىدىن سۇ ئىچىدۇ . بىلىم ئىنساننى يۈكسەكلىككە ، بۈيۈكلۈككە يەتكۈزىدۇ ؛ يۈكسەكلىك ، گۈزەللىكنىڭ دۈشمىنىمۇ بىلىمسىزلىكتۇر . سەن ئۆزۈڭ تۆۋەن ئورۇندا بولساڭمۇ ، باشقىلار بىلەن ئوخشاشلا بىر ئىنسان ئىكەنلىكىڭنى تولۇق چۈشىنىشىڭ كېرەك . دەۋرداشلىرىڭدىن ئەقىل - پاراسەتتە تۆۋەن ئورۇندا تۇرۇش نومۇسلۇق ئىش . سەن يۈكسەكلىشىشى ، ئادەمدەك ياشاشنى بىلىشىڭ كېرەك . بۇنىڭ بىردىنبىر يولى بىلىمنى قەدىرلەش ،

ئوقۇشنى ئۇلۇغلاش ۋە بۇ يولدا جان پىدا قىلىش . پەقەت مۇشۇلا سېنى ئۇلۇغلۇق شۆھرىتى بىلەن مۇكاپاتلايدۇ .

152 بىلىمنى بۈيۈك بىل ، ئوقۇشنى ئۇلۇغ ،  
بۇ ئىككى يۈكسەلتۈر قۇلىنىمۇ تولۇق .

1958 ئادەم بالىلىرى ھەممە ئەسلىي بۈيۈك ،  
بىلىملە خىللىنىپ بولۇر كۆپ تۈزۈك .

بىلىمىڭ ، سەن قانچىلىك بىلىملىكسەن ، ئەلگە شۇنچىلىك  
پايدىلىقسەن ؛ قانچىلىك نادان سەن ، ئەلگە شۇنچىلىك ئېغىر  
يۈكسەن . ئۆزۈڭگە ئۆزۈڭ ئاپەتسەن ؛ سەن بۇ دۇنيانىڭ  
قانۇنىيەتلىرى توغرىسىدا قانچىلىك كۆپ بىلىشكە ئىگە بولساڭ ،  
شۇنچىلىك تەركىبلىشىسەن ، ئۆزۈڭگىمۇ شۇنچىلىك  
يېقىنلىشالايسەن ؛ سەن نېمىنى چۈشەنمىسەڭ ، شۇ نەرسە مەڭگۈ  
يەتكىلى بولمايدىغان قىرغاق بولۇپ قېلىۋېرىدۇ .  
بالام ، دۇنيادا بىلگىلى بولمايدىغان نەرسە يوق ، بىز تېخى  
بىلەلمىگەن نەرسىلەر ناھايىتى كۆپ . ھېچبولمىغاندا ئۆزىنىڭ  
تارىخى ، مەدەنىيىتى ، ئەخلاق - پەزىلىتى ، مىللىي ئەنئەنىسىنى  
ۋە ئۆز دەۋرىدىكى ئىلىم - پەن تەرەققىياتىنىڭ ئومۇمىي  
يۈزلىنىشى توغرىسىدا بەلگىلىك چۈشەنچىگە ئىگە بولمىغان  
ئادەمنى قانداقمۇ مۈكەممەل ئادەم دېگىلى بولسۇن ؟ بىلىم  
دېڭىزىغا كىرىشنىڭ ۋە مۇۋەپپەقىيەت قىرغىقىغا چىقىشنىڭ  
بىردىنبىر يولى ئۈزلۈكسىز ئۆگىنىش ۋە ئۈزلۈكسىز  
ئىزدىنىشتۇر . بىلىم دېگەن چايناپ يېگۈزۈپ قويىدىغان نان  
ئەمەس ، ئالىي بىلىم چوققىسىغا چىقىشتا مەكتەپتە ئوقۇشنىڭ

ئۆزىلا شەرت ئەمەس، ئۇ زور مۇشەققەت بىلەن ئېرىشكىلى بولىدىغان بايلىق، ئۆگىنىش ۋە بىلىش سەن ئۈچۈن مەجبۇرىيەت ئەمەس. بەلكى ئۇ قەتئىي باش تارتىپ بولمايدىغان زۆرۈر شەرت. سەن بىلىشكە بىلىم ئۆگىنىش كۈندىلىك ئاش - تاماقتىنمۇ مۇھىم، چۈنكى تاماق يېيىش سېنىڭ ھايات تۇرۇشۇڭغا كاپالەتلىك قىلىدۇ، بىلىم بولسا سېنىڭ تىرىك «ئۆلۈك» بولۇپ قالماستىقىغا كاپالەتلىك قىلىدۇ. ئادەمنىڭ مۇھىم بىر ئالاھىدىلىكى. — بىلىش، پىكىر قىلىش، ئىزدىنىش؛ بىلىش، پىكىر قىلىش، ئىزدىنىش بار يەردە تەرەققىيات بار، ئادەم بار؛ ئەگەر ئۇنىڭدىن مەھرۇم بولساڭ، ئىنسانىي ئالاھىدىلىكىڭدىن مەھرۇم قالسىەن. بىلىش ھوقۇقى ساڭا ئاتا قىلىنغان ئەڭ مۇقەددەس ھوقۇق، ئۇنىڭدىن مەھرۇم بولۇپ قالساڭ، ھەممە بەھرىمەنلىك ھوقۇقىڭدىن مەھرۇم بولىسەن.

ئىنسانلار ھاياتلىق دۇنياسىغا قەدەم قويۇشى بىلەن ئارزۇ-ئۈمىد مەشۇتلىرىغا ئېسىلغان. ئۇلار مۇشۇ مەشۇتلارغا ئېسىلىپ ئۇزاق مەزگىل كۈرەش قىلدى. بىراق، ئۇلارغا سايىدەكلا ھەمراھ بولغان قاباھەتلىك زۇلۇم زەنجىرى ئۇلارنى قانتى يوق قۇشقا ئايلاندۇرۇپ قويغانىدى. ئۇلار ئاخىر بۇ قاباھەت زەنجىرىنى ئۈزۈشنىڭ ئالتۇن قانتىغىمۇ ئىگە بولدى. ئادەملەر ھاياتتا ياشاش ئۈچۈن ھەممىدىن ئاۋۋال ئىلىمنى يولباشچى قىلىشنىڭ لازىملىقىنى چۈشەندى. چۈنكى، ئىلىملا ساڭا ئەڭ توغرا يول باشلىغۇچى بولالايدۇ. ئىلىمنى قورال قىلساڭ، ھەرقانداق مۈشكۈللۈك ئۈستىدىن غالىب كېلەلەيسەن.

302 كىشى ئوغلى سۇندى قوڭۇر يەرگە قول،

بىلىم بىرلە تاپتى ھەر نەرسىگە يول.

115 ئەقىللىق ئۇقار ئول ، بىلىملىك بىلۇر ،

بىلىملىك ، ئەقىللىق تىلەككە يېتۇر .

شۇنى بىلىشنىڭ كېرەككى ، بىلىمسىزلىك بەئەينى ساقايماس  
كېسەللىكتۇر . بۇ كېسەللىك ساڭا ھەر خىل ھاقارەت تامغىسىنى  
بېسىشقا قابىل . بۇ كېسەلگە ھەرقانداق تېۋېمۇ داۋا تاپالمايدۇ .  
بۇنىڭ بىردىنبىر شىپاسى بىلىم ئىگىلەش . ئوغلۇم ، سەن  
ئۆزۈڭگە ھاقارەت كەلتۈرىدىغان بۇ كېسەللىكتىن تېزرەك  
قۇتۇلۇشنىڭ پىيىگە كىرگىن . بولمىسا تىرىك «ئۆلۈك» بولۇپ  
قالىسەن . بۇ ھالدا سەندە ئادەملىك نىشانى قالمايدۇ . ئادەم ھامان  
ئۆلىدۇ ، بۇنىڭ ئۈنچىۋالا دەھشىتى يوق . دۇنيادا ئەڭ دەھشەتلىك  
ئۆلۈم — تىرىك تۇرۇپ ھايات دەرىخىنى ۋاقىتسىز غازاڭ  
قىلىش . كەچ كۈز كەلگەندە دەرەخلەرنىڭ غازاڭ بولۇشى ئانچە  
ئەجەبلىنەرلىك ئەمەس ، يامىنى يازغا ئولشا - ئولاشمايلا غازاڭ  
بولۇش . دېمەكچىمەنكى ، ۋاقىتسىز غازاڭ بولۇشتىن ساقلانغان .

156 بىلىم مەنىسىن بىل ، بىلىم نېمە دەر ،

بىلىم ئۇ ساقايتۇر كېسەل بولسا ئەر .

ئوغلۇم ، شۇنى ھەرگىز ئۇنتۇغۇچى بولما : دۇنيادا بىلىمدىن  
قىممەتلىك بايلىق يوق . سەن قولۇڭدىكى ئاز - تولا مال -  
دۇنيارىڭغا ئىشىنىپ مەيدەڭنى كەرمە ! مال - دۇنيا ساڭا تولۇق  
بەخت - سائادەت ئىشكىنى ئاچىدىغان ئاچقۇچ بولالمايدۇ . مال -  
دۇنيا سېنى ئارامىڭدا قويمايدۇ . ئۇ ساڭا ھەر خىل پالاكەتلەرنى  
ياغدۇرىدىغان مەنبە بولۇپ قېلىشى ئېھتىمالغا بەك يېقىن . سەن  
بۇ دۇنيادا مەڭگۈ ياشىيالمايسەن . ئىقتىسادىي بايلىقمۇ ساڭا

مەڭگۈ باقىي ئەمەس. ئۇ، ئوت كېتىش، ئوغرىلىنىش ۋە قاراقچى تەرىپىدىن بۆلىنىش، ھاۋايى ھەۋەشكە بېرىلىپ بۇزۇپ - چېچىش قاتارلىق سەۋەبلەر تۈپەيلىدىن سېنى خاراب قىلىشى مۇمكىن. بىراق، بىلىم بۇ خىل ئاقىۋەتلەردىن ئەبەدىي خالىيدۇر. ئۇ قەلبىڭدە تۈگىمەس بايلىق بولۇپ قېلىۋېرىدۇ. ئىجتىھات قىلىپ بىلىمىڭنى تولۇقلاپ، ئۇنى ئەل ئۈچۈن خىزمەت قىلدۇرساڭ ۋە ئەۋلادلىرىڭغا قالدۇرساڭ، مەڭگۈلۈك نامىڭ قالىدۇ. قەبرىەڭنى دەۋر شاماللىرى ئۇچۇرۇپ كېتىپ، ئۇنىڭدىن ئىز - نىشانە قالمايغان تەقدىردىمۇ، روھىڭ ئەۋلادلىرىڭ قەلبىدە ئەبەدىي ياشايدۇ. بىلىمىڭنىكى، بىلىم ئوغرى ئالمايدىغان ھەم كۆيىمەيدىغان ھېكمەتلىك گۆھەر.

### 313 بىلىم بايلىق ئۇل گادايلاشمايدىغان،

قاراقچى ۋە ئوغرى ئالمايدىغان.

ئەي ئوغۇل، بىلىمىڭنىڭ سەن ئۈچۈن ئېزىتقۇ، ئۇ سېنى ئىنسان قىلىپىدىن چىقىرىدۇ، ئەقىل بوستانىڭنى ئۇششۇتۇپ سارغايىدۇ. بىلىم — قەبىھلىك ئۈچۈن سېلىنغان كىشەن.

### 314 كىشىگە ئەقىل ۋە بىلىمدۇر كىشەن،

يامانلىق قىلالماس ئەر كىشەن بىلەن.

ئىنسان پالسى ئۈچۈن ئەڭ چوڭ ئەيىب — بىلىمىڭنىڭ، دىلى قاراڭغۇلۇق، نادانلىق، كۆزى ئوچۇق قارىغۇلۇق. بىلىم كۆزى يوققا كۆز، پۇتى يوققا پۇت، قولى يوققا قول، تىلى يوققا تىل بولالايدۇ. شۇڭا، سەن ئۆزۈڭنىڭ بىلىمىڭنىڭ بىلىمىڭنىڭ

نومۇس قىلىشنىڭ كېرەك . دۇنيادا ئەڭ قىممەتلىك نەرسىنى تاللىيالىمىغان ئىنساندا ئىنسانىي تۇيغۇ كەم بولىدۇ ياكى بولمايدۇ .

260 جاھاندا نېمە بار بىلىمدىن قىممەت ، بىلىمىز دېسە ئىنسان ئۈچۈن بەكمۇ سەت .

بىلىم ئىگىلەشكە ئىشتىياق بىلەن كىرىشكىن ، بىلىمىز كىشىنىڭ ھېچنەر كىشىگە پايدىسى تەگمەيدۇ . بىلىم - ھۈنەرلىك كىشى قۇرۇق خادىغا ئوخشايدۇ . قۇرۇق خادا ھەتتا ئۆزىگىمۇ سايە چۈشۈرەلمەيدۇ . ھۈنەر - بىلىم بىلەن ئادەم ھەقىقىي ئادەمدۇر . بولمىسا ھايۋاندىن ھېچقانداق پەرقى بولمايدۇ . ھەتتا ھايۋانمۇ بىلىمىز ئىنساندىن ياخشىراق . سەن ئۆزۈڭنى كامالەتكە يەتكۈز . يۈزۈڭ يورۇق بولسۇن .

ئادەم كىيىم - كېچەك ، چىراي - تۇرق بىلەنلا ئادەم ھېسابلانمايدۇ . سەن ئۆزۈڭنىڭ بايلىق شۆھرىتىنىڭ بىلەن پەخىرلەنمە . ھەرقانداق شان - شەرەپ ، ئابروي ئىلىم ئارقىلىق تىكلەنگەن شان شۆھرىتىدىن ئۇلۇغ بولمايدۇ . سەن ئۇلۇغ كىشىلەرنىڭ ئەۋلادى بولغانلىقىڭ ئۈچۈنلا قەدىرلىك بولۇۋەرمەيسەن . سەن ئاتا - ئاناڭدىن ، ئەجدادىڭدىن قالغان نام - نەسب بىلەن ئەمەس ، بەلكى ئۆز ئەقىل - پاراسىتىڭ ۋە ئىلىم - ھۈنرىڭ بىلەن ئىپتىخارلانغان . ئۇچاڭدىكى كىيىم - كېچەك ، زىبۇزىننەت قۇرۇق سۆلەتتىن باشقا نەرسە ئەمەس . ئۇ سىنىڭ ئالىيلىقىڭغا گۇۋاھ بولالمايدۇ . ئەگەر ئۈستۈبىشنىڭ كاتتا بولۇپ ، ئىچىڭ كاۋاك بولسا ، ئۇنداقتا قۇرۇق ھەيكەلدىن پەرقلەنمەيسەن . ئەگەر يۇقىرىدىكى تاشقى سۈپەتلىرىڭگە ئىلىم -

پەن قوشۇلسا كىمخاقا گۈل چەككەندەك بولىدۇ .

2452 قۇرۇق بىر بوياقلىق ھەيكەل — ئىلىمىز ،

بىلىملىك كىشى ئورنى كۆكتە — ئېگىز .

دۇنيادا دوست تۇتۇش توغرا كەلسە ئالدى بىلەن ئىلىم .

پەننى دوست تۇتقىن . ھەرقانداق دوست ساڭا ئىلىم . پەندەك

مېھرىبان بولالمايدۇ . ئىلىم داۋاملىق ساڭا ساپەڭدەكلا ھەمراھ

بولۇپ ، ئېغىز ئەھۋالدا قالغاندا قولداش بولىدۇ . سەن ئۇنىڭدىن

يۈز ئۆرۈمىسەڭ ، ئۇ سەندىن مەڭگۈ يۈز ئۆرۈمەيدۇ ، ئۇ خۇددى

سەن بىلەن ئاللا يولىدا قەسەم قىلىشقان قېرىنداشقا ئوخشاش .

ئۇ سەندىن ياخشىلىق كۆرمىسىمۇ ، يامانلىق قولىنى سۇنمايدۇ .

بىلىمىزلىك سەن ئۈچۈن ئەڭ يامان دۈشمەن بولۇپ ،

تۇرمۇشۇڭنى ، ئار . نومۇسىڭنى دەپسەندە قىلىدۇ . سېنى راۋاج

تاپقۇزمايدۇ ، دوست . دۈشمىنىڭنىڭ ئالدىدا يەرگە قارىتىدۇ ،

ھايات مەنزىلىڭنى زۇلمەت بىلەن تولدۇرىدۇ ، دۇنيادىكى

مەئشەت ئالىمىنى سەن ئۈچۈن ھارام قىلىدۇ .

317 ئىقىلدۇر ساڭا ئانت قىلىشقان ئاداش ،

بىلىم چىن مېھرىبان ساڭا قېرىنداش .

321 بىلىملىككە ئىلمى تولۇق تون ۋە ئاش ،

بىلىمىزگە قىلىقى يامان بىر ئاداش .

ئوغلۇم ، ئالدىڭغا قارا ، ئىزىڭدا تەمتىرەپ قايىمۇقۇپ يۈرمە ،

يىراققا نەزەر سال ، ئورنۇڭغا قارا ، دەۋرىڭگە قارا بىر دەۋردە ،



بىر ئەسىردە ياشاپ تۇرۇپ تۇرمۇشۇڭ ، تەسەۋۋۇرۇڭ ،  
مەقسىتىڭ ، غايەڭنىڭ قايسى چۆل - جەزىرىلەردە قالغانلىقىنى  
ئويلا ، سەنمۇ دەۋرداشلىرىڭنىڭ ئالدىنقى قاتارىدا تۇرۇشقا  
تېرىشقىن . ھەسرەت - نادامەت ، يىغا - زار - سېنى قىيىن  
ئەھۋالدىن قۇتۇلدۇرالمايدۇ . دۇنيادىكى ھەرقانداق تەس تۈگۈننى  
ئىلىم - پەن ئارقىلىق يەشكىلى بولىدۇ . سەن تەن مۈلكىڭنى  
ئىلىم - پەن بىلەن سۇغىرىپ ، ئەقىل كامالىتىڭنى پەلەككە  
يەتكۈزگىن ، شۇندىلا ئاڭلىق ياشىيالايسەن . قارىغۇلارچە ئاڭسىز  
ياشاش ئادەم بالىسىغا خاس خۇسۇسىيەت ئەمەس . ئەقىل ئىنسانغا  
بىكارغا ئاتا قىلىنمىغان . شۇ ئەقلىنى ئىلىم بىلەن سۇغارسا بۇ  
دۇنيادىمۇ جەننەتنىڭ ئىشىكىنى ئاچقىلى بولىدۇ .

3168 بىلىملە يېتىلگەن پۈتۈن تەس تۈگۈن ،

بىلىم بىل ئەقىل ئۇق ، ئاڭلىق ياشىغىن .

كۆرمىدىڭمۇ ، باشقىلار ئەقىل سارىيىنى ئىلىم - پەن نۇرى  
بىلەن يورۇتۇپ ، ياخشىلىق ۋە يۈكسەكلىكنىڭ يولىنى تاپتى .  
ئىلىم - پەن — بارلىق ياخشىلىقنىڭ خاسىيەتلىك مېۋىسى . سەن  
ئۇنىڭ بىلەن مۇئەللىق ئاسمان سارىيىنى ماكان تۇتالايسەن .  
ئىلىم ساڭا ئالتۇن قانات بولىدۇ .

208 پۈتۈن ياخشىلىقلار ئىلىم نەپى ئول ،

ئىلىم بىرلە تاپتى مىسال كۆككە يول .

ئەي ئوغلۇم ، ئىلىم ئىگىلىرىنى ھۆرمەتلىگەيسەن . ئۇلار  
ئەڭ قەدىرلەشكە گەرەزىدىغان كىشىلەر . ئەڭ ئەزىز كىشىلەرنى

ھۆرمەت قىلساڭ ، سەنمۇ سۆيۈملۈك بولۇپ قالسىەن . ئىلىم ئىگىلىرىنى قەدىرلەشمۇ ئاڭلىقلىقنىڭ جۈملىسىدىندۇر . نادان ئادەم ئادەمنىڭ قىممىتىنى پەرق ئېتىشكە ناقابىلدۇر . دۇنيادا ئەڭ ئاز نەرسىلەر ھەممىدىن ئەزىز ، قىممەتلىك بولىدۇ . ئارىمىزدا بىلىملىك ئالىملار شۇنچە ئاز ، بىلىمسىزلەر ، نادانلار ناھايىتى كۆپ . بۇ ئەھۋالدىن ئەجەپلىنىش كېرەك . بىلىمىزنى تاش دېسەك ، بىلىملىكلەر گۆھەرگە ئوخشايدۇ . تاش بىلەن گۆھەرنىڭ پەرقىنى ئاجرىتالمىغان ئادەمنى ئەقىل ئىگىسى دېيىشكە بولمايدۇ . ئەقىللىق ، بىلىملىك كىشىلەر ھەرقانداق جايدا ئىززەتلىك ئورۇنغا مۇناسىپ ، ئۇلارنى ئەزىزلەش پەرز .

199 بەك ئازدۇر بىلىملىك ، تولا بىلىمسىز ،

ئەقىلسىز تولادۇر ، ئەقىللىق ئەزىز .

سەن ئىنساننى پەرقلەندۈرۈپ مۇئامىلە قىلىمەن دېسەڭ ، ئۇنىڭ بەستىگە ، كىيىم - كېچىكىگە ، ئىسمىنىڭ ئۇلۇغلۇقىغا قارىما . ئۇلار ئادەمنىڭ ئۇلۇغلۇقىغا ئىسپات بولالمايدۇ . ئادەمنىڭ ئۇلۇغلۇقى ئۇنىڭ قورسقىدىكى بىلىمى بىلەن ئۆلچىنىدۇ . ئادەمنىڭ پەرقىمۇ شۇ كىشىنىڭ بىلىملىك ياكى بىلىمسىزلىكى بىلەن سىنىلىدۇ . بۇ گېپىمىزنىڭ ئۆزى ئۈچۈن تۆۋەندىكى بېيىتىنى ئاڭلا :

201 كىشىدىن كىشىنىڭ تولا پەرقى بار ،

بىلىمدۇر بۇ پەرق ، سۆز شۇ ئۆزرە بارار .

تارىخ بېيىتىنى ۋاراقلايدىغان بولساڭ ، ئەڭ ئۇلۇغ سەلتەنەت

ئورنى بىلىملىكلەرنىڭ بولۇپ كەلدى . ئەگەر سەن بىلىم ئىگىلىرىنى قەدىرلىمىسەڭ ، ئۇلارغا ھېچقانداق دەخلى يوق ، سەن چالما دەپسەڭ ، باشقىلار ئالما دەپ قەدىرلەۋېرىدۇ . پەقەت ئۆزۈڭ جاھىللار جۈملىسىگە كىرىپ قالىسەن ، بىلىم ئەھلىدىن ئالدىنغان بىلىم بايلىقىدىن ساڭا ھېچقانداق ئۇلۇش تەگمەيدۇ ، خالاس .

220 قايىۇ ۋاقتا بولسۇن ، بۇ كۈندىن بۇرۇن ، بىلىملىككە تەگدى بۈيۈكرەك ئورۇن .

پەلەكنىڭ چاقى تەتۈر ئايلىنىپ ، نادانلار قاتراپ ، تۆر بىلىمسىزگە ئورۇن بولۇپ قالغان تەقدىردىمۇ ، خۇددى ساپ ئالتۇن لاي ئىچىدىمۇ ئۆز-رەڭگىنى ھەم قىممىتىنى مەڭگۈ ساقلاپ قالغىنىغا ئوخشاش ، بىلىمسىزگە ئورۇن بەرگەن تۆر پەگاغا ، بىلىملىككە تەگكەن پەگا بەرىبىر تۆرگە ئايلىنىدۇ .

262 بىلىمسىزگە تۆردە ئورۇن بولسا كۆر ، بۇ تۆر بولدى-پەگا ، پەگا بولدى تۆر .

263 بولۇپ قالسا پەگا ئالىمغا ئورۇن ، بۇ پەگا بولۇر تۆر تېخى ئەڭ بۇرۇن .

چۈنكى ، ئەسلىي ھۆرمەت ھەرقانداق كىشىنىڭ تەقى - تۇرقىنىڭ سالاپەتلىكلىكى ، پىگورىيىسىنىڭ كېلىشكەنلىكىگە قاراپ ئەمەس ، بەلكى شۇ كىشىنىڭ بىلىمىگە ئاساسەن بولىدۇ . شۇڭا ، بىلىملىك كىشىلەرنىڭ ئورنى تۆردە بولۇشى ياكى پەگادا بولۇشىغا

قارماي ، ئۇنىڭ بىلىمىگە ھۆرمەت قىل . نادانلار ، پۇرسەتپەرەسلەر ھەرقاچان ئالىمغا قارشى . نادانلار ، جاھىللار ئالىمدىن خۇددى ئەزرائىلنىڭ ۋەھىمىسىدىن قورققاندىك قورقۇشىدۇ ، ئۇلارنىڭ زىيىنىنى كۆزلىشىدۇ . ئوغرى ئۈچۈن كېچىدە ئايىنىڭ ھېچقانداق زۆرۈرىنى تى يوق ئەمەسمۇ ، جاھىللارنىڭ دۈشمەنلىكى ئۇلارنىڭ پۇرسەتپەرەسلىكىدىن تۇغۇلغان .

200 بىلىمسىز بىلىملىككە بولدى يېغى ، نادانلار ئالىمغا قارشى ھەر چېغى .

ئوغلۇم ، جەمئىيەتتىكى ئالىملار توپى دېڭىزدىكى ماياكاغا ئوخشاش خەلق كېمىسىگە يول كۆرسەتكۈچ چىراغ . ئۇلارنىڭ ئىلمى خەلقنى سائادەت يولىغا باشلايدۇ .

4353 ئۇلار قوي پادىسى ئىچرە سەركەدۇر ، ئۇ باشلاپ ماڭسا قوي تۈز يولغا يۈرۈر .

ئۇلارنىڭ تۇتقان يولى ھەقىقىي روناق تېپىش يولى . سەن ئۇلارغا ئەگەش ، ئۇلارنىڭ يولىنى تۇتقىن . ئۇلارنىڭ بىلىمىدىن ئازدۇر . كۆپتۈر ئۆگىنىۋال ؛ سۆزى توغرا بولسىلا ، ھېكمەت بىلىپ ئەمەل قىل . ئۇلارنى ھەقىقەتنى سۆيگەندەك سۆيگىن . ئۇلار ئاق - قارىنى ، ھەق - ناھەقنى ، ياراملىق - يارامسىزنى توغرا پەرق ئېتىدىغان ئاقىللاردۇر . شۇلارنىڭ يولىدا پاك ، بىغۇبار بول . ئالىملار ئىنسانىيەت دۇنياسىدا شۇنچىلىك قەدىرلەشكە مۇناسىپكى ، ئەگەر ئۇلارنىڭ ئىلمى بولمىغاندا ئىدى ،

يەرگە ئۇرۇق تېرىلىپ ، ئاشلىق ياخشى ئۈنمىگەندەك ئىش بولار ئىدى .

4346 يوق ئەرسە جاھاندا ھېكىم ، ئىلىملىك ، تېرىپ ، ئۈنمەس ئەردى يەردە يېگۈلۈك .

ئەي ئوغلۇم ، يۇقىرىدا ئۇلۇغلىغان ئۇلۇغلاشلىرىمىز ، چىرايلىق مەدھىيىلىرىمىز ، قول باغلاشلىرىمىز ئۇلارغا نىسبەتەن چوڭ مەنىۋى ئىلھام ، لېكىن بۇ كۇپايە قىلمايدۇ ، توخۇيۇم كاكىلسا ، لېكىن دان يېمىسە دېيىش يارىمايدۇ . ئالىملارنىڭ مەقسىتى ئىل - ۋەتەننىڭ تۈپ مەنبەئىتى بىلەن قوشۇلۇپ كەتكەن بولىدۇ . سەن ھەقىقەتەن ئۇنى ھۆرمەتلەيدىغان بولساڭ ، ئۇنىڭ بۇ ئۇلۇغ يولى بىلەن ھەمئەپەس بول . ئۇنىڭغا قولۇڭدىن كېلىشىچە ياخشىلىق قىل ، ياردىمىڭنى ئايىما . ئۇنىڭ ئازراق خۇي - پەيلىدىن رەنجىپ ، تىل تەگكۈزگۈچى بولما . تۇرمۇش خاتىرجەملىكى بىلىم - كامالەتنىڭ ئوزۇقى بولسا ، تۇرمۇشتىكى قىسىلىش كامالەت قەدىمىنىڭ تۈزىقى بولىدۇ . شۇڭا ، ئۇلار تۇرمۇشتا قىسىلىپ قالدىغان ئىش بولمىسۇن . ئۇلار نېمىگە ھاجەت بولسا ، ھاجىتىنى راۋا قىلىش كېرەك . ئەقىل ئىگىلىرى تۇرمۇشتا ئاسايىشلىققا ئېرىشىپ ، بىلىم شەربەتلىرىنى جەمئىيەتكە تەقدىم ئەتسۇن . ئىلىم ئىگىلىرى قەدىرلىنىشكە ئەڭ ھەقىلىق كىشىلەردۇر .

5553 ساقلا سەن ھەققىنى ، ئاش ئوزۇق بېرىپ ، قالمىسۇن ئەي دانا ، ئۇلار قىسىلىپ .

ئى ھۆرمەتكە سازاۋەر. ئوغۇل، ئىلىم - ھېكمەتتىن تىكلەنگەن ھۆرمەت ھەيكىلىنى كىبرىلىك توپانى بىلەن غەرق قىلمىغان، شۇنى ئۇنتۇمىغىنكى، ئىلىم - ھۈنەر باشقا ئىش، خىسلەت يەنە باشقا بىر ئىش. ياخشى خىسلەت ھۆرمەت دەرىجەڭنى ياشارتىدۇ؛ ھاكاۋۇرلۇق قەدىر - قىممىتىڭنىڭ يىلتىزىنى قۇرۇتىدۇ. سەن قانچىلىك كىچىك پېئىل بولساڭ، تېخىمۇ سۆيۈملۈك بولۇپ كۆرۈنسەن. مەيدەڭنى قانچە كەرسەڭ، كىشىلەر نەزىرىدىن شۇنچە چۈشسەن. دۇنيادا ئەل - جامائەتنىڭ ھۆرمىتىگە ئېرىشىشتىن ئارتۇقراق خۇشاللىق بولمىغىنىدەك، ئۇلارنىڭ نەزەر - ئېتىبارىدىن چۈشۈپ قېلىشتىن ئارتۇق يوقىتىشمۇ يوق. ھۆرمەتكە مۇيەسسەر بولۇش ئانچە ئوڭاي ئەمەس، لېكىن ئۇنى يوقىتىپ قويۇش بەكمۇ ئوڭاي. سەن قانچە بىلىملىك بولساڭمۇ، ئۆزۈڭدىن ئېشىپ چۈشىدىغانلارنىڭ بارلىقىنى ئۇنتۇما! ئۆزىنى كەمتەر تۇتۇش يېڭىدىن - يېڭى بىلىملەرنى ئۆگىنىشكە تۈرتكە بولىدۇ. كەمتەر بولساڭ، باشقىلارنىڭ ھۆرمەتلىشىگىمۇ سازاۋەر بولسەن، ھۆرمەتنى ھۆرمەت بىلەن قوبۇل قىلىش — ئەڭ ياخشى كىشىلەرنىڭ خىسلىتى.

× × ×

— ئى، ئىلىمدە كامالەتكە يەتكەن دانىشمەن بوۋا، يۇقىرىدا ئىلىم - پەننىڭ ساخاۋىتىدىن گۈلدەستە تىزىپ قەلبىمىزنى خۇش پۇراققا تولدۇردىڭىز. ئىلىم ئىگىلىرىنىڭ قەدىر - قىممىتىدىن يىقىلماس پىرامىدا تۇرغۇزۇپ بەردىڭىز. ئەمدى ئىلىمنى قانداق جايغا ئىشلەتسە، تېخىمۇ پارلايدىغانلىقى ھەققىدە تەلىم بېرىڭ! — ئى ئوغلۇم، ئاڭلا، بىلىم ئىگىلەشتىن مەقسەت ئىككىدۇر: بىرى، ھەسەل ھەرىسى بال يىغقانداك ئەجىر بىلەن

توپلاش ؛ يەنە بىرى ، ئېھتىياج تۇغۇلغاندا چىقىرىش . سەن ئۇزاق ۋاقىت ھارماي . تالماي تىرىشچانلىق كۆرسىتىش ئارقىلىق ئىلىم . ھېكمەت دېڭىزىدىن نۇرغۇن دۇر . گۆھەرلەرنى قەلب خەزىنىگە يىغىدىڭ . ئەمدى ئۇنى ئورۇنلۇق جايغا ئىشلىتىش ئۈچۈن يەنە جاپالىق مەنزىلەرنى بېسىشقا توغرا كېلىدۇ . خەزىنىدە دۇر . گۆھەرلەر تولۇپ ياتقىنى بىلەن ئۇنى ئىشلەتمەسە نېمە پايدا ؟! خەلقنىڭ بۇ قىممەتلىك ئىلىم ئۇنچىلىرىگە بەكمۇ موھتاج . سەن ئىلىمىڭنى ئۆزۈڭنىڭ قەلب بوستانىنى بېزەش ئۈچۈنلا ئۆگەنگەن بولساڭ ، ئۇنىڭ ھېچبىر قىممىتى بولمايدۇ . ئۇنىڭ قەدىر . قىممىتى باشقىلارنىڭ ئېھتىياجىنى قاندۇرۇشتا . دېڭىزنىڭ ئاستىدىكى ئۈنچە . مەرۋايىتلار قانچە مۈشكۈلات بىلەن چىقىرىلغانلىقىدىن قەتئىينەزەر ، ئۇنىڭدىن پايدىلانمىسا ، ئادەتتىكى تاش . تۇپراقتىن ھېچقانداق پەرقى بولمايدۇ .

212 دېڭىزدىن چىقارمىسا ئۈنچە كىشى ،  
قالۇر پەرقسىز بولۇپ ئۈنچە ساي تېشى .

سەن ئىلىم نۇرىنىڭ بىلەن ھاياتىنى نۇرلاندۇرمىسەن دەيدىكەنسەن ، ئىلىم بايلىقىڭنى تىلدىن ئىبارەت مۇقەددەس قورال بىلەن خەلقنىڭ قەلبىگە چاچ . ئۇنىڭ نەتىجىسى ئۆزۈڭ ئۈچۈنمۇ نەچچە ھەسسە ئارتۇق بەخت . سائادەتنىڭ مۇكاپاتىنى بېرىدۇ . ئەگەر ئۇنداق قىلمايدىكەنسەن ، بىلىم قەلب سارىيىدا نەچچە مىڭ يىل ياتىسىمۇ يورۇق بىرمەيدۇ ، بۇ ئۆزۈڭگىمۇ پايدىسىز ، ئەلۋەتتە .

214 گەر ئالىم ئىلىمىنى چىقارمىسا تىل ،  
يورۇتماس ئۇنىڭ ئىلمى ياتىسىمۇ يىل .

كۆرمىدىڭمۇ ، ئالتۇن يەر تېگىدىكى تاشقا ئوخشاش ئىدى ،  
يەر تېگىدىن چىقىرىلىشى بىلەن بەگلەرنىڭ بېشىغا تاج  
بولمىدىمۇ ؟

213 قوڭۇر يەر تېگىدە ئالتۇن ئىدى تاش ،

گەر چىقسا بەگلەرگە بولۇر باشقا تاج .

ئى ئەقىل ئىگىسى ، ئەقىلنى ئۇلۇغ ، بىلىمنى بۈيۈك بىل .  
ئۇ دۇنيادىكى ئەڭ گۈزەل نەرسە ھېسابلىنىدۇ . ئۇنى خۇددى كۆز  
نۇرۇڭنى ئىشلەتكەندەك ، يورۇقلۇق ئۈچۈن سەرپ قىلغىن .  
ئەگەر ئىلىمىڭنى بىھۈدە ئىشلارغا سەرپ قىلساڭ ، ئالتۇندىن  
ئېشەككە تاقا قىلغاندەك ، گۆھەرنى تاشقا ئۇرغاندەك بولىسەن .  
ئىلىمىڭنى گۈزەل ئىستىقبال ئۈچۈن سەرپ قىلىپ ، ئىلىم -  
ھېكمىتىڭنىڭ قۇۋۋىتى بىلەن كۆكتە تەڭ ئۇچقىن .

215 ئەقىل ۋە بىلىم ئول ئۆز نەرسىدۇر ئەڭ ،

ئەگەر بولسا ئىشلەت ، ئۇچۇپ كۆككە تەڭ .

— ئەي بوۋا ، ئىلىم دېگەن غايىبانه نەرسىمۇ ياكى  
تىرىشچانلىق كۆرسەتسەلا ئىگىلىگىلى بولىدىغان مۆجىزىمۇ ؟  
بەزىلەر ، تۇغما ئەقلىي قابىلىيەت بولمىسا ، ھەرقانچە ئۆگەنگەن  
بىلەنمۇ نەتىجىگە ئېرىشكىلى بولمايدۇ ، دەيدۇ . بۇ گەپنىڭ  
قانچىلىك ئاساسى بار ؟

— ئى ئوغلۇم ، ئېسىڭدە بولسۇنكى ، ئادەم ئانىسىنىڭ  
قورسىقىدىنلا ئالىملىق تاجنى كىيىپ چۈشمەيدۇ . سىلەر  
ئالىملارنىڭ ئالىملىق شەرىپىنىڭ بىر ئۆمۈر تىرىشچانلىق



ئارقىلىق كەلگەنلىكىنى بىلىشىڭلار كېرەك . بىلىم بىلىمنى قەدىرلىگۈچىلەرگە كۈلۈپ باقىدۇ . سەن ئىلىم - ھۈنەر كامالىتى بىلەن ئەل ئارىسىدا تونۇلغانلارنى ئەسلىدىنلا شۇنداق يازاملىق تۇغۇلغان دەپ خاتا چۈشىنىپ قالما . دۇنيادا ھېچقانداق ئىنساننىڭ يەرگە چۈشۈپلا ھېكمەتتىن تىلى چىقمىغانغا ئوخشاش ، بىلىمۇ بىر قەترە - بىر قەترىدىن يىغىلىپ ، ئاخىرىدا تەشۋىئى دىللارنىڭ ئۆسۈرلۈقىنى قاندۇرغۇدەك شەرىپەت كۆلچىكىگە ئايلىنىدۇ .

4021 بىلىملىك تۇغۇلماس كىشى ، ئۆگىنۈر ،

تۇغۇلۇپ سۆزلىمەس تىل ، تۇرۇپ سۆز قىلۇر .

1820 ئۆسەر كۈنۈمۈ كۈن ، ئەقلىي كامىللىنۇر ،

نېمىكى خالىسا شۇنى ئۆگىنۈر .

ئەمما ، بىلىم ئىگىلەشتە مۇنداق مۇھىم ئىككى ئالدىنقى شەرت بولۇشى كېرەك : بىرى ، ئادەم تۇغۇلۇشىدىنلا ئەس - ھوشى جايىدا ، ئەقلى تولۇق تۇغۇلۇشى كېرەك . ئەگەر تۇغۇلۇشىدىنلا ئەقلى كەمتۈك ، ھاڭۋاقتى تۇغۇلۇپ قالسا ، بۇنداقلار ھەرقانچە ئۆگەنسەمۇ تولۇق نەتىجىگە ئېرىشەلمەيدۇ . ئۇ قانچە تىرىشقىنى بىلەنمۇ تىلەككە يېتەلشى ناتايىن . ئەقلىي قابىلىيەت شۇنداق دەسمايىكى ، ئادەم بالىسى شۇ ئەقلىي قابىلىيەتكە تايىنىپ بىلىم ئىگىلەش ئارقىلىق بارا - بارا كامالەتكە يېتىدۇ ؛ يەنە بىر شەرت شۇكى ، ئىلىم تىلىسەڭ ، ئىلىم - پەننىڭ يۈكسەك چوققىسىغا چىقىشنى نشان قىلساڭ ، ئەقلىڭنىڭ ساپ ، بىخۇبار چاغلىرى بولغان بالىلىق ۋە ياشلىق مەۋسۈمىڭدىن تولۇق پايدىلان . ئۇ

چاغلاردا كۆڭلۈك غەيرىي خىياللار تۇزىقىدىن ئازاد ، قەلب سەھنەك ئازادە بولىدۇ . قوبۇل قىلىش ۋە ئەستە قالدۇرۇش قابىلىيىتىنىڭ ھايات مەنزىلىنىڭ ئالتۇن چېغى ھېسابلىنىدۇ . ئۇنىڭ ئۈستىگە ياشلىق باھارنىڭ بىكار قولىدىن كەتكەن مەزگىلدە ئۆگىنەي دەپ ھەرقانچە كۈچەنسەڭمۇ ، تۇرمۇش ۋە ئائىلىۋى ئىشلارنىڭ غېمى ساڭا تولۇق ئازاملىق بەرمەيدۇ . ياشلىق مەۋسۈمنى قولىدىن بەرسەڭ ، كېيىنكى تىرىشچانلىقنىڭ ياخشى مېۋە بەرمەيدۇ ، پۇشايمان قىلىسەن ، خالاس . كىچىكلىكىڭدىن تارتىپ ئىجتىھات بىلەن بىلىم ئىگىلەپ ، چوڭ بولغاندا ، ئۇنى ئەۋلادلىرىڭ ئۈچۈن سەرپ قىل .

1823 كىچىك چاغدا ئىنسان بىلىم ئۆگىنۈر ،

چوڭايىسا ئۇنۇڭلە تىلەككە يېتۈر .

× × ×

ئەي ئىلىم دۇنياسىنى كەزگەن ، بىلىمىسىزلىك جاھالىتىنىڭ ئاچچىق ساۋىقىنى سەزگەن قەدىرلىك بوۋا ، ئىلىم ھېكمىتىدىن چاچقان دۈرلىرىڭىز قەلبىمىزغا نەقىش بولۇپ چېكىلدى . كۆز ئالدىمىزدىن نادانلىقتا دۇچ كەلگەن قاباھەتلىك گۈنلەرنى كىنو لېنتىسىدەك بىر - بىرلەپ ئۆتكۈرۈۋاتىدۇ . سىز بىزگە دۇنيادىكى ھەرقانداق بەخت - سائادەتنىڭ پەقەت ئىلىم - پەن يولى ئارقىلىق ئاچقىلى بولىدىغان مەنئەشەت خەزىنىسى ئىكەنلىكىنى تونۇتىڭىز . سىز بىلىمنى قەدىرلەپ ، ئىلىم - مەرىپەت ئىگىلىرىنى ھۆرمەتلەپ قەلب دۇنيامىزنى ئىلىم زىننىتى ، ياق ، بىلىم جەۋھەرلىرى بىلەن بېزەپ ، ھايات بىنايمىزنى قايتىدىن قۇرۇشقا ھەققانىي يوسۇندا دەۋەت قىلىدىڭىز . ئەي بوۋا ، بىز سىزدىن توققۇز ئەسىر كېيىن ياشاۋاتقان ئەۋلادلىرىڭىز . دۇنيا ئىلىم - پەن سەۋىيىسىدە سىز

ۋە بىزنىڭ تەسەۋۋۇرسىزدىنمۇ زور يېڭىلىقلار مەيدانغا كەلدى . بىز بەكمۇ كېيىن قالدۇق ، باشقىلار پلانېتلارنى ماكان تۇتۇۋاتىدۇ . بىز تېخى تۈز يولىمۇ راۋۇرۇس قەدەم تاشلاشقا جۈرئەت قىلالمايۋاتىمىز . باشقىلار مىڭ يىلدىن كېيىن كېلىدىغان ئىشلار ئۈستىدە باش قاتۇرۇپ ، يىراق كەلگۈسىگە نەزەر تاشلاۋاتىدۇ . بىز بولساق ، تېخى قورساق ۋە كىيىم - كېچەكنىڭ غېمى بىلەن ئاۋارە .

ئەي بوۋا ، سىز خاتىرجەم بولۇڭكى ، بىلىمىسىزلىك ۋە نادانلىق بىزنى داۋاملىق يەنت قىلالمايدۇ . سىز ئېيتقاندەك ، بىز باياشاتلىقنى ئىلىم - ئېرىپان يولىدىن تېپىش ئۈچۈن بىر جان ئەمەس ، مىڭ جاننىمۇ پىدا قىلىشقا تەييارمىز . بىزمۇ نادانلىقنىڭ جاھالەت پانتىقىغا مەھكۇم بولۇۋېرىشنى خالىمايمىز . ئادەم بولۇپ تۇغۇلغانىكەنمىز ، ئادەمدەك ياشاپ ، ئادەمدەك ئۆلىمىز .

ئەي بوۋا ، يەنە قانداق خاسىيەتلىك ئاقىلانە نەسبەتلىرىڭىز بار ؟ بىز ئۇنى ئىشلىتىشكە ۋە جان - دىل بىلەن ئەمەل قىلىشقا تەييار . مۇددىئايىمىزنى ئېيتساق ، ئەمدى ئەقىل توغرۇلۇق چۈشەنچە بەرسىڭىز قانداق ؟

— ئوغلۇم ، ئەقىل ئادەمنى ھايۋانلاردىن پەرقلەندۈرىدىغان تۈپكى نەرسە . كۆپلىگەن كىشىلەر ئۆزىنىڭ بۇ خىل ئارتۇقچىلىقىدىن تولۇق پايدىلانمايدۇ ، ھەتتا ئۇنى بۇلغايدۇ . ئەقىل - پاراسەتنىڭ قىممىتى ۋە سۈپەتلىرى توغرىسىدا چۈشەنچىگە ئىگە بولماقچى بولساڭ كېيىنكى بايقا نەزىرىڭنى ئاغدۇرغايىسەن .

## ئىككىنچى باب

### ئەقىلنىڭ قىممىتى ۋە

### سۈپەتلىرى توغرىسىدا

ئەي ئوغلۇم، سەن ئۆزۈڭنىڭ بۇ ئالەمدىكى ئورنىڭنى ۋە قىممىتىڭنى بىلەمسەن؟ ئادەم بۇ ئالەمدىكى غايەت قۇدرەتلىك كۈچ، بۇ دۇنيانىڭ روھى ھەم بىزىكى. چۈنكى، ئۇ ئەقىل مۇقەددەسلىكى بىلەنلا پۈتۈن مەۋجۇدات ۋە مەخلۇقاتتىن شەرەپلىك ۋە ئۇلۇغدۇر. بۇ دۇنيا ئادەم بىلەنلا گۈزەللىكىنى نامايان قىلالايدۇ ۋە ھەقىقىي قىممەتكە ئىگە بولالايدۇ. قاراپ باقساق ئىنسانىيەت تارىخىدا يۈز بەرگەن بارلىق مۆجىزىلەر، بارلىق ئىختىرالار ۋە مەدەنىيەت جەھەتتىكى يۈكسەلىشلەرنىڭ ھەممىسى ئىنسانىيەت ئەقلى قازانغان شان - شەرەپلەر ئىكەن. بىلىش، ساڭا ئالەمدىكى بارلىق مەۋجۇداتتىن پايدىلىنىش ھوقۇقى ۋە شۇنىڭغا يەتكۈدەك ئەقىل كۈچى بېرىلگەن. ئادەمدە ئەقىل ۋە بىلىم بولغانلىقى ئۈچۈن ئۇ، ئاشۇنداق ئۇلۇغلۇق تاجىنى كىيىدى، ئەقىل ۋە بىلىم بولغانلىقى ئۈچۈن پۈتۈن تەس تۈگۈنلەر يېشىلدى.

ئادەمنىڭ ھاياۋاندىن پەرقلىنىپ تۇرىدىغان بىردىنبىر ئالاھىدىلىكىنىڭ نېمە ئىكەنلىكىنى بىلەمسەن؟ ئادەم پەقەت ئەقىل مۇقەددەسلىكى بىلەنلا دۇنيادىكى بارلىق مەۋجۇداتتىن ماھىيەتلىك ھالدا پەرقلىنىپ تۇرىدۇ. ئەقىل دېگەن ئىنسانغا

بېرىلگەن ئەڭ قىممەتلىك بايلىق. ئۇ بىزگە ئاتا قىلىنغان تەڭداشسىز كۈچ ۋە نۇر. ئادەمدە ئەقىل مۇقەددەسلىكى بولمىغاندا ئىدى، ئىككى پۈتلۈك ھاياۋاندىن پەرقلىنمەس ئىدى. ئادەم ھەرقانداق بىر ئىشنى قىلماقچى بولسا، ئۇنى بىلىم بىلەن باشلايدۇ، لېكىن ئۇنىڭغا ئەقىل بىلەن قوماندانلىق قىلىدۇ. چۈنكى، بىلىم ئەقىل ئاتا قىلغان بىلەن نۇۋىتى كەلگەندە ئەقىلنىڭ باشقۇرۇشىنى قوبۇل قىلىدۇ. ئەقىل بىلەن قىلغان ئىش بۇزۇلماستۇر. ئەقىل كىشىگە ئەقىل ئۆگىتىدۇ، ئەقىل يەنە ئەقىلگە يولباشچى بولىدۇ. كۆڭۈل بولمىسا كۆز مۇتام تۆشۈكىگە ئوخشاش رولنى يوقاتقاندا، ئەقىل بولمىسا كۆڭۈلمۇ ئۆز رولنى يوقىتىدۇ. كۆزۈڭنى كۆڭۈل باشقۇرسا، كۆڭۈلنى ئەقىل باشقۇرىدۇ. ئەقىل دېگەن پۈتۈن ۋۇجۇدۇڭنىڭ، بارلىق ھەرىكەت پائالىيەتلىرىڭنىڭ قوماندانلىقىنى ئۆتىدۇ. قوماندان توشقان، ياراملىق بولسا، ھەرقانداق ئىشتا مۇۋەپپەقىيەت دەۋرۋازىسى سەن. ئۈچۈن ھەر دائىم ئوچۇق بولىدۇ. ئەگەر قوماندان يارامسىز بولسا، ئۇ ھېسسىياتىڭ، كۆڭلۈڭنىڭ ۋە نەپسىنىڭ ئېزىقتۇرۇشىنى قوبۇل قىلىدۇ. دە، ساڭا ھەرگىز مەقسەت دىدارىنى كۆرسەتمەيدۇ.

1991-يىلى پەيدا بولغان كۆز، كۆڭۈل بولمىسا، كۆڭۈل پەيدا بولغاندا، ئەقىل بولمىسا، ئەقىل بولمىسا.

كونىلار ئەقىللىق ئادەمنى تىرىك ھېسابلىسا، ئەقىللىرى ئادەمنى ئۆلۈك ھېسابلىغان. شۇڭا، بالام، ئۆزۈڭگە ئاتا قىلىنغان ئەقىلدىن ئىبارەت مۇقەددەس بايلىقتىن پايدىلىنالمىساڭ، ھاياتىڭدىنمۇ توغرا پايدىلىنالمىسەن. ئەقىل

دېگەن كۆزى يوققا كۆز ، تىلى يوققا تىل ، «ئۆلۈك» تەنگە جان بەخش ئېتىدۇ ئەمەسمۇ . شۇنچە قىممەتلىك بايلىقتىن جايدا پايدىلىنالماسلىق ، شۇنداق نۇرلۇق مەشئەلنى يورۇتماي قاراڭغۇ زۇلمەتكە پاتۇرۇپ قويۇش ھەقىقەتەن ئادەمنىڭ ئەڭ چوڭ جىنايىتى بولمامدۇ؟! ئەسلىدىن ئالغاندا ، دۇنيادىكى ھەرقانداق مەھرۇملۇق ئەقىل بايلىقىنى نابۇت قىلىشتىن ئارتۇق بولمايدۇ . بالام ، ئەقىل مۇنداق ئۈچ ئىشتىن نابۇت بولۇپ كېتىدۇ : بىرىنچى ، ئەقىل ئۇ يامان ، ئەسكى ئىشلارغا ، قۇۋلۇق - شۇملۇق قىلىشقا ئىشلىتىش ئارقىلىق نابۇت بولىدۇ . بۇ خۇددى قىممەتلىك گۆھەرنى تاشقا ئۇرغانغا ئوخشاش ئەقىلسىزلىق . ئەقىل دېگەن ئىنسانغا يامان ئىشلارنى قىلىش ئۈچۈن ئەمەس ، بەلكى ياخشى ، خاسىيەتلىك ئىشلارنى قىلىش ئۈچۈن ئاتا قىلىنغان ؛ ئىككىنچى ، ئەقىلنى نەپسىنىڭ ئىلكىگە تۇتۇپ بېرىش ئەقىلنى بۇلغايدىغان ئەڭ يامان كۈشەندىدۇر ؛ ئۈچىنچى ، خۇددى پىچاقنى بىلەپ تۇرمىسا گاللىشىپ قالغىنىغا ئوخشاش ، ئەقىلنىڭ بىلىپ - بىلىش ۋە پىكىر قىلىش ، ھەرىكەتمۇ پىكىر قىلىش بىلەن بولىدۇ ، پىكىر قىلىش ، ئىزدىنىش ۋە ئىلىم - مەرىپەتنىڭ يورۇتۇشىدىن مەھرۇم قالغان ئەقىل قۇرۇق قاپاققا ئوخشاپ قالىدۇ . سەن ئۈچۈن بىر سائەتلىك پىكىر قىلىش ۋە ھەرىكەت بىر سائەتلىك چۈشەندۈرۈشتىن كۆپرەك نەرسە بېرىدۇ . بالام ، ھەرقاچان ھەرىكەتتىن ، پىكىر قىلىشتىن توختاپ قالمىغاي سەن ، ھەرقانداق قۇدرەتلىك كۈچمۇ سېنىڭ مۇستەقىل پىكىر قىلىش ، مۇستەقىل تەپەككۈر قىلىش ھوقۇقىڭغا دەخلى - تەرۈز يەتكۈزەلمەيدۇ . پىكىردە ۋە روھتىمۇ ئىرىكىن بولالمىساڭ ، ھېچقانداق ئەركىڭ قولۇڭدا بولمايدۇ ، باشقىلارنىڭ ئەقلى ئۆزىگە تەن ، ئۆزۈڭنىڭ ئەقلى گەرچە ئاز بولسىمۇ ئۆزۈڭگە تەن .

باشقىلارنىڭ ئەقلى بىلەن قىلغان ئىشتىن ھېچقانچە چوڭ ئىشلارنى ۋۇجۇدقا چىقىرالمىسەن ، ھەرقانداق نەرسىنى ئارىيەت ئالغىلى بولغان بىلەن ئەقىل بىلەن بىلىمنى ئارىيەت ئالغىلى بولمايدۇ . شۇڭا ، ئۇزۇڭنىڭ ئەقلى بىلەن ياشاشنى ئۆگەنگەن . ھەرقانداق ئىشقا دۇچ كەلگەندە ئەقلىنى ئادىل ھاكىم ۋە كامىل مەسلىھەتچى بىلىپ ، كۆپرەك ئويلاپ ئىش قىلىش كېرەك . ئەقىل مۇقەددەسلىكى سېنىڭ ئەڭ قىيىن ئەھۋاللاردىن ئوڭۇشلۇق قۇتۇلۇپ چىقىشىڭغا يولباشچى ۋە مەسلىھەتچى بولىدۇ . ئەقىلسىزلىق سېنى ھەرقەدەمدە پالاكەت ۋە ئاپەت بىلەن ھالاك قىلىش پېيىدە بولىدۇ . مەن ساڭا بۇ خۇسۇستى مۇكەممەل ئاقىل ، يېرىم ئاقىل ، ئەقىلسىز جاھىل ئۈچ بېلىقنىڭ ھېكايىسىنى ئېيتىپ بېرى .

### ئۈچ بېلىقنىڭ ھېكايىسى

يولدىن چەت بىر جايدا بىر كۆل بار ئىكەن . يولدىن يىراق بولغانلىقتىن كىشىلەرنىڭ كۆزى بۇ كۆلگە ئانچە چۈشمەيدىكەن . بۇ كۆلدە ئۈچ بېلىق بار بولۇپ ، ئۇلارنىڭ چوڭلۇقى ۋە سېمىزلىكى كىشىنى ھەيران قالدۇرىدىكەن . بۇ ئۈچ بېلىقنىڭ بىرى مۇكەممەل ئاقىل ، يەنە بىرى يېرىم ئاقىل ، ئۈچىنچىسى ئەقىلسىز جاھىل ئىكەن . بىر يىلى باھار مەزگىلىدە بۇ كۆلدىكى بېلىقلار ئىككى - ئۈچ بېلىقچىنىڭ نەزىرىنى تارتىپتۇ . ئۇلار بۇ كۆلدە بېلىق بارلىقىنى بىلىپ ئۇز ئارا مەسلىھەتلىشىپ ، ئەتىسى تور ئەپكەلىپ بېلىقلارنى تۇتماقچى بولۇپ ۋەدىلىشىپ ، ئۆيلىرىگە قايتىشىپتۇ . بېلىقلار بۇ ئاپەت خەۋىرىدىن ۋاقىپ بولۇپ ، كۆل ئىچىدە ھەسرەت ۋە غەم ئوتى بىلەن كۆيۈشكە باشلاپتۇ . كەچ

كىرىپتۇ . ھېلىقى مۈكەممەل ئاقىل — ۋەھىمىدىن ھوشيارلىق بېلىق جاپاكار زامانىنىڭ كۈلپەتلىرى ۋە ئىككى يۈزلىمە پەلەكنىڭ مۇشەققەتلىرىنى كۆپ كۆرۈپ، نۇرغۇن تەجرىبە ھاسىل قىلغاچقا، بېلىقچىلارنىڭ تۈرىدىن قۇتۇلۇشنىڭ يېىگە چۈشۈپتۇ . دانالار ھەر ئىشقا قەدەم قويسا، ئىش بىناسىنىڭ ئۆلىنى مەھكەم سالىدۇ؛ ئەقىلسىزلار سالغان ئىش بىناسى ئۆزىنى ھالاك قىلىدۇ . ئەمەسمۇ؟ مۈكەممەل ئاقىل فارسا كۆلىنىڭ بىر ئېرىقى بار بولۇپ، ئېرىق ئارقىلىق كەلگەن سۇ دەرياغا يېنىشما بولۇپ تۇرغانىكەن . قالغان ئىككى بېلىق پەرىشانلىق ۋە ئىزتىراپ بىلەن ئۆزىنى قىرغاقلارغا ئۇرۇپ تۇرۇۋېرىپتۇ، مۈكەممەل ئاقىل ئېرىق ئارقىلىق دەرياغا كېتىپ جېنىنى قۇتۇلدۇرۇپتۇ . تاڭ ئاتقاندا بېلىقچىلار كېلىپ، ھېلىقى ئېرىقنى چىڭ ياغلىۋېتىپتۇ، يېرىم ئاقىلنىڭ بىز ئاز ئەقىل — ھوشى بولسىمۇ، تەجرىبىسى بولمىغاچقا، بۇ ئەھۋالنى كۆرۈپ، پۇرسەتنى قولدىن بېرىپ قويغانلىقى ئۈچۈن كۆپ پۇشايمان يەپتۇ ۋە ئۆز — ئۆزىگە: «ۋادەرخا، غەپلەتتە قايتىمەن، غاپىللارنىڭ ئىشى مانا شۇنداق بولىدىكەن . دە! مەنمۇ مۈكەممەل ئاقىلدەك بالا كېلىشتىن بۇرۇن ئۆز غېمىمنى يېگەن بولسام، بۇ بالا تۈرىدىن قۇتۇلۇپ كەتسەممىدىم . ئاقىللارنىڭ: «تەدبىرنى ئىشتىن بۇرۇن كۆرمەك لازىم . ئىش ئۆتۈپ كەتكەندىن كېيىنكى ھەسرەت . نادامەت قىلچە پايدا بېرمەيدۇ» دېگىنى راست ئىكەن ئەمەسمۇ» دەپتۇ . ئۇ يەنە ئەقىلنى ئىشقا سېلىپ مۇنداق پىكىر يۈرگۈزۈپتۇ: «گەرچە پۇرسەتنى ئۆتكۈزۈۋەتكەن بولساممۇ، لېكىن ھىيلە — مېكىر ئۈچۈن يەنە بىر پۇرسەت بارغۇ . «بالا كەلگەندە تەدبىرىمۇ ئارا تۇرالمايدۇ، دېيىلگەن بولسىمۇ، ئاقىل كىشى ئۆز ئىدىراكىنىڭ مەنپەئىتىدىن ھېچ ۋاقىت ئاۋۇمد بولماسلىقىنى



كېرەك ۋە دۈشمەننىڭ يامانلىقىدىن مۇداپىئە كۆرۈشتە ھەرگىز تەخىر قىلىپ قاراپ تۇرماسلىقى كېرەك . ئۇ شۇلارنى خىيال قىپتۇ . دە ، ئۆزىنى ئۆلگەندەك قىلىپ كۆرسىتىپ قورساقنى ئاسمانغا قىلىپ ، ئېرىقنىڭ باغلانغان يېرىگە يېقىن بېرىپ تۇرۇپتۇ . بېلىقچىلاردىن بىرى ئۇنى كۆرۈپ «ئۆلۈك بېلىق ئوخشايدۇ» دەپ ئېلىپ قىرغاققا تاشلاپتۇ . بېلىق ئىككى ئېغىنلاپ ئۆزىنى ئېرىققا تاشلاپ ، جېنىنى ساق - سالامەت قۇتقۇزۇپ دەرياغا بېرىۋاپتۇ .

ئەمما ، غەپلەتكە پاتقان ئەقىلىسىز جاھىل ھەيران ۋە سەرسانلىق بىلەن ئوڭ ۋە سول تەرەپكە قېچىپ مۆكۈپ يېقىپتۇ ، تېپىرلاپ يۇقىرى - تۆۋەن چۆكۈپ يۈرگەن بولسىمۇ ، ئاخىرى ھېچ پايدا - بەرمەي بېلىقچىلارنىڭ تورىغا چۈشۈپتۇ . يۇقىرىقى ھېكايىدىن قىياس قىلغىنىكى ، كىم ئىشنىڭ ئاخىرىنى كۆزلىمەيدىكەن ، ئۇ ئادەمنىڭ كۆزى كۆرمەس ، ئەقلى ئىشلىمەس دېيىش كېرەك . ئەقىللىق ئادەملەر ئۆتۈپ كەتكەن ۋە ئۆزىغا كەلمەيدىغان ئىش ئۈچۈن پەرياد چەكمەي ، كەلگۈسى ئىشلار ئۈچۈن تەدبىر ئىزدەيدۇ . ئەقىلىسىز ئادەملەر تۈنۈگۈن ئۈچۈن پەرياد چېكىپ ، بۈگۈنكى پۇرسەتتىمۇ قولدىن بېرىپ قويىدۇ .

يالام ، مەن ساڭا ئەقىللىقلىق ۋە ئەقىلىسىزلىقنىڭ ئالامەتلىرىدىن بىرقانچە كەلىمە سۆزلەپ بېرىمەن ، ئىبىرەت قىلغايىمەن . ئەقىللىق ئادەم ھەرقانداق ئىشنى قىلىشتا يەتتە ئۆلچەپ بىر كېسىدۇ ، ئەقىلىسىز ئادەم بىر ئىشنى يەتتە قېتىم ئىشلەيدۇ . بىرەر ئىشنى ئۇتۇقلۇق قىلىشنىڭ ئۆلچىمى قانداق ئىش قىلىۋاتقانلىقىدا ئەمەس ، بەلكى شۇ ئىشنىڭ قانداق قىلىنغانلىقىغا

باغلىق - ئەقىللىق ئادەم ئۆزى قىلغان ئىشلار ئەۋلادلارغا ئاچچىق ساۋاق بولۇشتىن ئىلگىرى بۇرۇنقىلارنىڭ - تەجرىبە - ساۋاقلاردىن ئىبرەت ئالىدۇ . بىر قېتىم سىناغان ، تەجرىبىدىن ئۆتكەن ئاچچىق ساۋاقنى قايتا ئۆزىگە سىناق قىلىش ئەڭ چوڭ ئەقىلسىزلىق ، بالام . ئەقىللىق ئادەم دۈشمەنگە ھەرگىز رەھىم - شەپقەت قىلمايدۇ . ئەقىلسىز ئادەم ئەرزمەس ئىشلار ئۈچۈن دوستىنى دۈشمەنگە ئايلاندۇرۇۋالىدۇ . ئەقىل ئىگىسى ھوشيارلىق بىلەن كۆزىنى ئېچىپ ئەتراپىغا ، ئوڭ - سولغا پاراسەت بىلەن بېقىپ ياشايدۇ ، ئەقىلسىز ئادەم غاپىللىق بىلەن ئۆزىنى نابۇت قىلىدۇ . ئەقىللىق ئادەم تەمە بىلەن باسماقتىكى دانغا ئۆزىنى ئۇرمايدۇ ، دانغا ئۆزىنى ئۇرغانىكەن ، ئەقىللىق ھېسابلانمايدۇ . ھۆكۈمالار : «ئۈچ خىل كىشى ھېكمەت دەرۋاسىدىن يىراق ، ئەقىل يولىدىن تاشقىرىدۇر» دېگەن . بۇنىڭ بىرىنچىسى ، ئۆزىنىڭ كۈچ - قۇدرىتىگە ئىشىنىپ ، ھەرقانداق بالا كەلسە قارشى كېتىۋېرىدىغانلار ؛ ئىككىنچىسى ، تاام ۋە شارابنىڭ ئۆزىگە يېتەرلىك مىقدارىنى بىلمەيدىغانلار ۋە مەيدىسىنىڭ ھەزىم قىلىشقا ئاجىز كېلىشىنى ، ھەددىدىن ئارتۇق شارابنىڭ ئۆز جېنىغا ئېكەك سېلىش ئىكەنلىكىنى بىلمەي ئىچىۋېرىدىغان ، يەۋېرىدىغانلار . شۈبھىسىزكى ، ئۇنداق كىشىلەر ئۆز جېنىنىڭ دۈشمىنىدۇر ؛ ئۈچىنچىسى ، ئاداۋەت ئەھلىنىڭ سۆزىگە مەغرۇر بولۇپ ، ئۇلارنىڭ خۇشامەتلىرىگە ئالدىنغانلار . بۇنداق كىشىنىڭ ئىشى ئاخىر ھەسرەت - نادامەت ۋە پۇشايمان كەلتۈرىدۇ»<sup>①</sup>

بالام ، ئەقىللىق ئادەم باشقىلارنىڭ خۇشاللىقى ۋە

① «ئۆكەلىك ۋە دېيىنە» ، 636 - بەت .

مۇۋەپپەقىيەتلىرى ئۈچۈن خۇشال بولالايدۇ . ئەقىلىسىز ئادەم بولسا ھەسەت ئوتىدا كۆيۈپ ئۆزىنى ئۆرتەيدۇ . ئەقىللىق ئادەم دوست - دۈشمەننى پەرقلەندۈرۈپ ، مۇئامىلە قىلىدۇ . ئەقىلىسىز ئادەم دوستىنىڭ كۆڭۈل ئاغرىتىپ ئېيتقان سەمىمىي سۆزىدىن ئاغرىنىپ ، ئۇنى دۈشمەن تۇتىدۇ ، دۈشمەننىڭ قۇرۇق ماختاپ ئۈچۈرۈشىغا گۈل بولۇپ ئۆزىنى چاغلىماي ئۇچىدۇ ، چۈشۈشنى بىلمەيدۇ . ئەقىللىق ئادەمگە نىسبەتەن ھەربىر كۈن يېڭى بىر ھاياتلىقتۇر ، ئەقىلىسىز ئادەم ئۈچۈن پۈتۈن ھاياتى ئېرىقتا ئاققان لاي سۈدەك مەنىسىز ۋە ئەھمىيەتسىزدۇر . ئەقىللىق ئادەم لېيىغاننى سۈزۈلدۈرىدۇ ، بۇزۇلغاننى ئوڭشايدۇ ، تۈگۈنلەرنى يېسەلەيدۇ . ئۇ ھەرگىز ئالدىراقسانلىق بىلەن ئىش تۇتمايدۇ ، پۈتۈن ئىشقا چارە بىلەن مۇۋاپىق پەيت تاپىدۇ . ئەقىل ھەر ئىشنى ئوڭ قىلىدۇ ، تەتۈر قىلمايدۇ .

بالام ، ئەقىللىقلىق بىلەن ئەقىلىسىزلىق توغرىسىدىكى يۇقىرىقى ئالامەتلەرنى ئاڭلىدىڭ . بۇ دۇنيادا ئەقىل بىلەن باشاشنى ، دۇنيانى ئەقىل بىلەن كۆزىتىشنى ئۆگەنگەن . ئەقىلنى ئىلىم بىلەن نۇرلاندۇرغىن . بىراق بالام ، ئوقۇغان بىلەنلا ئەقىللىق ، پاراسەتلىك بولۇپ كەتكىلى بولمايدۇ . تۇرمۇشتا خېلى كۆپ يۇقىرى مەلۇماتلىق ، بىلىملىك ئادەملەر بار ، لېكىن ئۇلارنىڭ ھەممىسىنىلا ئەقىللىق دېگىلى بولمايدۇ . بىر قىسىم ئادەملەر گەرچە تولۇق ئوقۇيالمىغان بولسىمۇ ، ناھايىتى ئەقىللىق ۋە پاراسەتلىك . بۇنىڭ سەۋەبى شۇكى ، ئەقىلنىڭ كۆپرەكىنى ئەمەلىيەتتىن ، تەجرىبە ۋە پىكىر قىلىشتىن ئالغىلى بولىدۇ . بىلىملا بولۇپ ، ئەقلى تەربىيىلىنىشى تۆۋەن بولسا ، ھالقىلىق پەيتلەردە يەنىلا ئەقىلىسىزلىقنى ئاشكارىلاپ قويىدۇ .

ئەي ئوغلۇل ، ئەقىل (تەپەككۈر ئورگىنى) ئادەم بەدىنىدىكى

ئەڭ ئۇلۇغ ئەزا بولغانلىقى ئۈچۈن ئۈستۈن مېڭىگە ئورۇنلاشقان. ھەرقانداق نەرسىنىڭ بېشى تۆۋەن قىسمىدىكى ئەزالارغا قوماندانلىق قىلدۇ، بۇ ھاياتلىقتىكى بىر قانۇنىيەت. ئەقىل يەنە شۇنداق خۇسۇسىيەتكە ئىگىكى، ئۇ يامان، ئەسكى قىلىقلىرىنىڭ ئۈچۈن كىشەن بولىدۇ. ئۇ تېنىنىڭ ئۈچۈن تىرىكچىلىك يولى تاپىدۇ، جېنىنىڭ ئۈچۈن مەنىلەر ئىزدەيدۇ. شۇڭا، ئەقىللىق كىشى بىلەن ئەقىلسىز كىشىنىڭ تۈپ پەرقى شۇكى، ئەقىللىق تىرنىك سانالسا، ئەقىلسىز ئۆلۈك بىلەن باراۋەر. ئادەمنىڭ تېنى گويا قاراڭغۇ تۈيگە توخشايدۇ، ئەقىل چىرىغى ئۇنى يورۇتىدۇ. دۇنيادىكى بارلىق ياخشىلىقلارنىڭ ھەممىسىنى ئەقىل يارىتىدۇ. ياخشىلىق بىلەن تېخىمۇ زورىيىدۇ. كىشىلەر مۇشۇ ئىككى خىل ئامىل ئارقىلىقلا يۈكسىلىدۇ ۋە توغرا يول تاپالايدۇ. ئەقىللىق ماختىلىدۇ، ئەقىلسىز ھامان قارغىلىدۇ. ئەقىل ياخشىلىقنىڭ ئۈچۈن كېچىك (ئۇلۇغ سۈدىن ئۆتىدىغان تېپىز ئورۇن) بولىدۇ، سەۋرلىك، سىلىق، يۇمشاق خۇلقلىق بولىدۇ. ھەرگىز ئالدىراقسانلىق، قوپاللىق بىلەن ئۆز قىممىتىنى تۆۋەنلىتىشنى خالىمايدۇ. ئۇنىڭ دىلى ھەممە جانلىقلار (ئادەم، ھايۋانات بولسۇن) ئۈچۈن مېھرىبان. قەيەردە قالايىمقانچىلىق، بۇزۇقلۇق بولىدىكەن، ئۇ تۈزەيدۇ. چۈنكى، ئەقىلنىڭ سۆزى نەگە يەتمىسۇن، شۇ يەردە ئۆتىدۇ. ئەقىل مەنبەسىدىن چىققان سۆز ھامان كۆپچىلىك خەلقنىڭ مەنپەئىتىنى قاندۇرالايدۇ. كىشىلەر ئەقىلنىڭ سۆزى بىلەن ماڭسا پايدا ئالماي قالمايدۇ. ئەقىلنىڭ كۆزى ھەم شۇنداق تۆتكۈركى، بىز قاراشىلا خېلى يىراق كۈنلەردە بولىدىغان

① يۈسۈپ خاس ھاجىپنىڭ مېڭىنىڭ فىزىئولوگىيەلىك ئورنى توغرىسىدىكى بۇ دانا ھۆكىمى پسخولوگىيە تارىخىدا ئالاھىدە مۇھىم ئورۇن تۇتىدۇ.

ئىشلارنى كۆرۈپ تەسەۋۋۇر قىلالايدۇ . شۇڭا ، ھەرقانداق ئىشقا كىرىشىشتە پۇختا قەدەم باسدۇ . باسقان قەدەمدىن نەتىجە قازانماي تۇرۇپ ھەرگىز يالتايمىدۇ . ئۇ تېخىرقاش ئادەم ئالدايدىغان ئېزىتقۇ ئىكەنلىكىنى بىلىدۇ . ئۇ ھەرقانچە بۇلغانغان نەرسىلەرنى سۈزۈلدۈرەلەيدۇ ، ھەرقانداق مۈشكۈل تۈگۈنلەرنى بېشەلەيدۇ ، ھەر ئىشقا ئالدى . ئارقا ، ئوڭ . سولدىن ئەتراپلىق باقىدۇ . پۈتۈن ئىشقا چارە بىلەن مۇۋاپىق ۋاقىت تاپىدۇ . ئەقىل ھەر ئىشنى ئوڭ ئىشلەيدۇ ، تەتۈر ئىشلىمەيدۇ . ئۇنىڭ بارلىقى توغرىلىق ، راستچىللىق بىلەن توشقان . ئۇ مەككارلىق ، ئالدامچىلىقتىن خالىي . ئەقىلنىڭ ھەرقانداق ئىشى ئوڭاي ، دۈرۈسلۈك ئۇنىڭغا بىر ئۆمۈر ھەمراھ . چۈنكى ، بۇ ياۋاش ، تىنچ ، سەۋرلىك بولغاچقا ، ئىشنى ئاۋۋال يېتەرلىك ئويلاپ ، الماقلىق بىلەن قول تىقىدۇ ، يەتتە ئۆلچەپ بىر كېسىدۇ ، قىلىقى مويىسىپىتلاردەك ئېغىر . بېسىق ، ئۆزى يېڭىتتەك مەزمۇت نۇرىدۇ ، ھەرقانداق كىشى ئۇنى ياقتۇرىدۇ . ئەقىل كۆزى يوققا كۆز ، «ئۆلۈك» تەنگە جان ، گاجا تىلغا سۆز ئەمەسمۇ ؟ شۇڭا ، ئەقىللىقلەر ئەقىلگە : «ئەي يولدىشىم ، ئەجەب ياخشى قولدىشىم سەن ، ھەرقانداق ئىشنى تۈزەيدىغان دېسە ، ئەقىلسىزلەرمۇ پۇشايمان بىلەن : ئەي ئەقىل ، سېنىڭسىز تولا غەم بىلەن ئۆتمەكتىمەن . سېنىڭدىن ماڭا بىر ئۇلۇش تەگمىدى ، كىشى كۈڭلى سەنسەز ھايات ئەمەس ئىكەن ، ھايات بولسىمۇ ساپاسى بولماس ئىكەن ، دەپ پەريادلار چېكىدۇ .

ئوغلۇم ، ئەقىل توغرىسىدىكى يۇقىرىقى بايانلارنى ئاڭلىدىڭ ، بۇ دۇنيادا تەقەللى ياشاشنى ، دۇنيانى ئەقىل بىلەن كۆزىتىشنى ئىنسانىي مەجبۇرىيەتنىڭ قىلغىن . ئىلىم . پەن بىلەن ئەقىل گۈلىستانىڭنى يېزىگىن . ئەقىل فەيەردە بولسا ئىزدىگىن . ئەقىلنىڭ جايىدا بولسىلا تۇنى ئىلىم بىلەن نۇرلاندۇر . ئۈگەنسەڭلا ، تەقلىي فابىلىيەتنىڭ تۆۋەن بولسىمۇ ، ئەقىل يولىنى

ئاچالايسەن . ئەقىل ئىگىسى ئىنسانلارنىڭ ئۇلۇغى ھېسابلىنىدۇ .  
چۈنكى ، ئەقىل كىشى ئۈچۈن ئالىيجاناب پەزىلەتلەرنىڭ مەنبەسى  
بولىدۇ . ئەقىللىق كىشىلەرنى ئادەم دەپ ساناشقا ئەرزىمەيدۇ . ھەم  
ئۇلارنىڭ سۆزىگە باشقىلارمۇ ئىشەنمەيدۇ ، دېمەككى ، ئاڭلاشنى  
خالىمايدۇ . ئەقىللىق كىشىلەرنى قانچە ھۆرمەتلىسە ، قەدىرلىسە  
ئەرزىيدۇ . قىممەتلىك نەرسىلەرنى قەدىرلەش پەرزىدۇر .

1870 قىلىقتا قېرى ، ئۆزى ياشتۇر ئەقىل ،  
ئەقىل قايا بولسا ئۇنىڭغا ئېسىل .

ئەقىلدىن مەھرۇم بولساڭ ھەممىدىن مەھرۇم بولىسەن ،  
ئەقىل يېتىشمىگەن ئەلدە ھەممە نەرسە يېتىشمەيدۇ . ئەقىلنى  
نابۇت قىلغان ئادەم مىڭ ھەسسە قاتلىدۇر ، قاتىل باشقىلارنىڭ  
جېنىغا زامىن بولىدۇ ، ئەقىلنى نابۇت قىلغان ئادەم ئۆزىنىڭ  
قاتىلىدۇر .

بالام ، ئۇنتۇمىغىنىكى ، ئەقىلدىن ئازمىساڭلا ، ھەرقانداق  
ئېزىتقۇنىڭ قولىدىن قۇتۇلۇپ چىقالايسەن . ئەقىللىق ئىشى  
ئوغرىلايدىغان ئەڭ يامان ئېزىتقۇ غەزەپ ۋە ئالدىراخچىلىقتۇر .  
ئەل ئارىسىدا «ئادەم غەزەپلەنگەندە ئەقىلدىن ئازىدۇ» دېگەن  
ھېكمەت بار . ھەددىدىن ئارتۇق غەم - قايغۇمۇ تەپەككۈرىڭنى  
بوغۇپ ، تەدبىرىڭگە يۈگەن سالىدۇ ، زېھنىڭنى تېرىقتەك  
چاچىدۇ ، شۇڭا ھەر ئىشنى قىلغاندا تەمكىن بول ، قىزىققانلىقىنى  
تاشلا ، ئەقىلنىڭ ھەرقاچان ئۇزۇك بىلەن بىرگە بولسۇن .

× × ×

ئەي ، ئەقىل سۈرىتىنى پائىدەلىك تىل بايلىقىڭىز بىلەن  
كۆز ئالدىڭىزدا روشەن قىلغۇچى ئەقىل ئىگىسى بوۋا ، ئەقىل  
ئۈستىدە قىلغان روشەن سۈپەتلەشلىرىڭىز بىلەن بىز ئۆنى ئۆز  
كۆزىمىز بىلەن كۆرگەندەك ، قولىمىز بىلەن تۇتۇپ باققانداك ،

ھەتتا ئەقىل بىلەن دوستلاشقانداك بولدۇق . راست ، ئەقىل تەن مەملىكىتىنىڭ پادىشاھى ، كائىنات مۆجىزىلىرىنىڭ گۈل تاجى ئىكەن . ئەمما ، ئادەملەرنىڭ مېجەز - خۇلقى ، تۇرمۇش ئۇسۇلى ، ھاياتقا بولغان قىزغىنلىقىنىڭ ئوخشاشماسلىقى ، ھايات مەقسەتلىرىنىڭ پەرقلىق بولۇشى بىلەن ئەقىل پادىشاھىنىڭ ئىنسانىيەتكە ئېلىپ كېلىدىغان مەنپەئەتىمۇ ئوخشاش بولمايدىكەن . ھازىرقى ھايات سەھنىسىدە نۇرغۇن ئوقۇمۇشلۇق كىشىلەر ئۆز ئەقلىگە ئۆزى ھۆكۈمرانلىق قىلىپ ، خۇددى سىز يۇقىرىدا بايان قىلىپ ئۆتكەندەك ، ئەقىل خەزىنىسىنى پەن - مەدەنىيەت كۆچىتى بىلەن بېزەپ ، ئىنسانىيەتكە بەخت يارىتىشنىڭ تەڭداشسىز قورالىغا ئايلاندۇردى . ئەپسۇسكى ، بەزىلەر ئۆزلىرىنى ئەقىل - پاراسەتتە كامالەت ئىگىسى دەپ ئاتىۋالغان بىلەن ھايات مەيدانىدا خۇددى تۇمان ئىچىدىكى شەپكىدەك پىنھان ، سىرلىق ، ۋەھىمىلىك ياشايدۇ . ئۇلارنىڭ ئىچكى دۇنياسى شۇنچىلىك زۇلمەتلىككى ، نەچچە مىڭ ھەسسە چۇڭلايتىپ كۆرسىتىدىغان مىكروسكوپلار بىلەنمۇ كۆڭلىگە يۈككەن قەبىھە خىياللار مەنزىرىسىنى پەرق ئېتىش تېرىقنى دان يېتى يۇغۇرۇپ تان ئېتىشتىنمۇ مۈشكۈل . ئۇلارنىڭ ئەقىل لەشكەرلىرى شۇنچىلىك ۋەھشىكى ، ئۇ باشقىلارنى تۇزاققا چۈشۈرۈش ، باشقىلارغا ھىيلە - مەكر ، سۈيقەست ئىشلىتىش ، پىتنە - پاسات تېرىش ۋە ئۆزلىرىنىڭ رەزىل شەخسىي مەنپەئەتلىرىنى ئىشقا ئاشۇرۇشنىڭ دەسياسىسى بولماقتا . بۇنداق كىشىلەر ئۆز ئەقلىنى بۇ دۇنياغا يامانلىق ئۇرۇقىنى چېچىشقا سەرپ قىلىپ ، ئىنسانىيەتنىڭ ئەقىل بوستانىنى خۇنۇكلەشتۈرۈش رولىنى ئوينايدۇ . ئەقىلدىن ئىبارەت مۇقەددەس سەلتەنەت تەختىنى خەلققە بالايتاپ تۇغدۇرىدىغان دوزاخ ئوچىقىغا ئايلاندۇرىدۇ .

ئەي بوۋا ، بىز ئەقلىمىزنى قەدىرلەيمىز ، ئۇنى سۆيىمىز ،

ئۇنى ھايات ئۈچۈن ئەڭ زۆرۈر بولغان ئىلىم - بىلىم مەشغۇلى بىلەن تېخىمۇ نۇرلاندۇرۇپ ، ئىنسانىيەتنىڭ ئۇلۇغ مەقسەتلىرىنى ئىشقا ئاشۇرۇشنى ، گۈزەللىك يارىتىشنىڭ تەڭداشسىز كۈچ - قۇدرەت مۇئەككىلىگە ئايلاندۇرىمىزكى ، ھەرگىز مەنىسىز خىياللارنىڭ تۇمانلىرى ئىچىدە مەبۇد ، رەزىل مەقسەتلەر يولىدا نابۇت قىلمايمىز .

ئەي شەپقەتلىك بوۋا ، سىز ئەقىل (تەپەككۈر) نى ئىنسان ھاياتىدىكى ئەڭ قىممەتلىك كۈچ - قۇدرەت دەپ تەرىپلىدىڭىز . ئۇنداقتا ئىنسان ھاياتى پەقەت مۇقەددەس ئەقىل نېسىپ بولغانلىقى ئۈچۈن قىممەتلىكمۇ ؟ ئەگەر ئۇنداق بولمىسا ، ھاياتنىڭ قىممەتلىك بولۇشىدىكى سەۋەب نەدە ؟ قانداق قىلغاندا ھاياتنىڭ ھەقىقىي قىممىتىنى جارى قىلدۇرغىلى بولىدۇ ؟ ئەي سۆيۈملۈك ئوغلۇم ، ئۈمىد يۇلتۇزۇم ! ھاياتنى قانداق ئۆتكۈزگەندە ئۇنى ھەقىقىي قىممەتكە ئىگە قىلغىلى بولىدۇ ؟ دېگەن سوئالنى قويۇشنىڭ ئۆزىمۇ ھاياتنى قەدىرلەشنىڭ دەسلەپكى قەدىمىنى باسقانلىق بولۇپ ھېسابلىنىدۇ . سەن مەندىن ھاياتنىڭ قىممىتى توغرىسىدا سورىدىڭ . ئوغلۇم ، راست ، ئەقىل بولمىسا ھاياتنىڭ مەنىسى بولمايدىغانلىقى ھەقىقەت . ئەمما ، ھاياتلىق بولماي تۇرۇپ ئەقىلنىڭ بولۇشى مۇمكىن ئەمەس . شۇڭا ، ھايات ئەقىلدىنمۇ قىممەتلىك ، ھاياتنىڭ ھەقىقىي قىممىتىنى بىلگەندىلا ، ئەقىلنىڭ كۈچ - قۇدرىتىنى نامايان قىلغىلى بولىدۇ . ئۇنداقتا ، ھاياتنىڭ ھەقىقىي قىممىتى نېمىدە ، ئۇنى قانداق قىلغاندا ئىشقا ئاشۇرغىلى بولىدۇ ؟ بۇنىڭ ئۈچۈن ئۈچىنچى باققا دىققەت - ئېتىبارىڭنى مەركەزلەشتۈرگىن .



## ئۈچىنچى باب

### ھاياتلىقنىڭ قىممىتى ۋە ئۇنى ئۇلۇغلاشنىڭ زۆرۈرىيىتى توغرىسىدا

ئوغلۇم ، دۇنيادىكى ئەڭ قىممەتلىك بايلىق — ھاياتلىق ، ئۇنىڭدىنمۇ ئۈستۈن تۇرىدىغان شادلىق ، شېرىنلىك بولمايدۇ . چۈنكى ، ئىنسانغا ئۇ پەقەت بىرلا قېتىم نېسىپ بولىدۇ . ئەگەر ھاياتلىق ئادەمگە ئىككى قېتىم نېسىپ بولسا ئىدى ، ئۇنىڭ ئۈنچىلىك قىممىتى بولماس ئىدى . دۇنيادا يوقالغاندىن كېيىن قايتا ئەسلىگە كەلتۈرۈش ئىمكانىيىتى بولغان نەرسىلەرنىڭ بىھۆدە نابۇت بولۇشى ئانچە ئەپسۇسلىنارلىق ئەمەس . لېكىن ، قايتا تەكرارلىنىش ئىمكانىيىتى بولمىغان ھاياتلىقنى بىھۆدە زاي قىلىۋېتىش بەكمۇ ئەپسۇسلىنارلىق ئىش . شۇڭا ، بۇ بايلىقتىن ئۈنۈملۈك پايدىلىنىشنى بىلىش كېرەك ، ئۆمۈر كۆچتىدىن ھاسىل بولغان مېۋىنىڭ باشقىلارغا بەرگەن بەھرى ياكى كەلتۈرگەن زەھىرىگە قاراپ ، ئۇ كىشىنىڭ بۇ غەنىمەت دۇنيادا تۇتقان ئورنىنى پەرقلەندۈرۈشكە بولىدۇ . ئوغلۇم ، شۇنى ئېسىڭدىن چىقارمىغىنكى ، سېنىڭ دۇنياغا تۇرىلىپ ياشاشتىكى مەقسىتىڭ ۋە ئۆمۈرلۈك نىشانىڭ ھەرگىز يەپ - ئىچىش ، ئېسىل كىيىنىش ، كەيپ - ئىشرەت قىلىش بىلەن ئۆمۈرىنى مەنسىز خورىتىش بولۇپ قالمىسۇن . ئۇلارنىڭ ھەممىسى باسقان ھەربىر

قەدەم ئىزىڭغا سۆرەم سېلىپ ، ھايات مۇساپەڭدىن ھېچقانداق نىشانە قالدۇرمايدۇ . دۇنياغا تۇرىلىپ ھېچقانداق ھاياتلىق ئىزناسى قالدۇرالمىغان ئادەمنىڭ قىلچە قىممىتى بولمايدۇ ، سېنىڭ قۇرۇق ئۈستىڭنىڭ ھايات سەيناسىدا ھېچقانداق بىر قىممەتكە ئىگە ئەمەس . ئۇنداق جان ئىگىسىنىڭ دۇنياغا كەلگىنىنىڭ ھېچبىر پايدىسى يوق .

بالام ، سەن بۇ دۇنياغا — بۇ زېمىنغا يۈك بولۇش ئۈچۈن تۆرەلىمدىڭ . شۇڭا ، سەن بۇ ھاياتلىقنىڭ يۈكىنى يەڭگىللىتىش ئۈچۈن ئۆزۈڭنى بېغىشلىغىن . بۇ ھاياتلىقتا مۇشەققەتسىز راھەت بولمايدۇ ، مۇشەققەتسىز ئېرىشكەن راھەتمۇ ھەقىقىي پاراغەت ھېسابلانمايدۇ . ھايات دېگەن شىرلىداپ ئېقىپ تۇرغان بۇلاق سۈيىدەك تىپتىنچ بولمايدۇ ، سەن ھايات ئېقىنىنى ئۆركەشلىك ھەم قىيانلىق دەريا دەپ قىياس قىلغىن . ھەر خىل خېيىمخەتەرگە ھازىرلىق قىل . ئەگەر ئۇنداق بولمىسا ، ھاياتىڭ تېخىمۇ ئېغىر بولىدۇ . ھېچقانداق ئادەم بۇ دۇنياغا مۇكەممەللىك تاجىنى كىيىپ كەلگەن ئەمەس ، بەلكى تۇرمۇشنىڭ دولقۇنلۇق قايناملىرىدا پىشىپ ، بارا - بارا تاكامۇللىشىپ بارىدۇ . ھاياتىڭ مەنىسىمۇ ھايات دولقۇنلىرىنى يېرىپ ئۆتۈپ ، مەلۇم بىر ئىشتا كامالەتكە يېتىش ئۈچۈن كۈرەش قىلىش ئارقىلىق زاھىر بولىدۇ . بالام ، ئازراق نەرسىنى بىلىۋېلىپ ، چەللىدە ئات چاپقۇچى بولما ، شۇنى بىلگىنكى ، سەن ئۆزۈڭنى كامالەت ئىگىسى دەپ قارىغان كۈنىڭدىن باشلاپلا ، ئۆزۈڭنى ئۆزۈڭ دەپنە قىلىش يولىغا ماڭىسەن . تىنىمىز ئىزدىنىشنى ئۆزۈڭگە مىزان قىل ، ئۆزۈڭنى مەڭگۈ ئوقۇغۇچىمەن ، دەپ ھېسابلا ، شۇندىلا ئۆزۈڭگە قاتتىق تەلەپ قويالايسەن ، ئۆزۈڭنى ئۆزۈڭ چۈشەپ قويمايسەن . ئىنسان ھاياتىنىڭ تىنىم تاپماسلىق ۋە تەشۋىشتىن ئىبارەت

ئىكەنلىكىنى چۈشەنگەندىلا ئەقىلسىزلىقتىن قۇتۇلغان بولىدۇ .  
ھاياتنى ئەڭ مەنىسىز ۋە ئەڭ يىرگىنچلىك ئۆتكۈزۈشنىڭ ھەر  
خىل يوللىرى بار . بۇ ئېزىتقۇ يولغا باشلاپ ماڭىدىغان ئەڭ  
قاپاھەتلىك يول نەپسىنىڭ بويۇنتۇرۇقىغا ئەسىر بولۇپ ، پەقەت  
نەپسى ئۈچۈنلا ياشايدىغان مەخلۇققا ئايلىنىپ قېلىشتۇر .  
ھاياتىڭنى ئابدالنىڭ خالتىسىغا ئايلاندۇرۇپ قويماي ، بەلكى  
مەڭگۈ ئۆلمەيدىغاندەك تىرىشىشنىڭ زۆرۈر .

سەن ئەتە ئۇنداق قىلىۋېتىمەن ، ئۆگۈنلۈككە بۇنداق  
قىلىۋېتىمەن ، دەپ قۇرۇق داۋراڭ بىلەن كۈنىڭنى زاپا قىلما .  
ئەتە ئۈچۈن بۈگۈن ئۇل قويىمىساڭ ، ئەتە قويغان خىشنىڭ چاك  
باسمايدۇ . دە ، ئاخىر ھېچقانداق نەتىجىگە ئېرىشەلمەي ، ئۆمرۈڭ  
يوقلۇق مەغرىپىگە ئولتۇرىدۇ ، دۇنيادا ئەبەدىي ياشاش مۇمكىن  
ئەمەس . ئىنسان ھامان بىر كۈنى تۇپراققا قوشۇلۇش ئاقىۋىتىدىن  
قۇتۇلالمايدۇ . ئۆتمۈشكە قاراپ باق : شەدداتمۇ بۇ دۇنياغا بېھىش  
ياساتقانىدى ، ئۇلارنىڭ ئاقىۋىتى نېمە بولدى ؟ دېمەككى ، نوھ  
ئەلەيھىسسالامدەك ئۇزاق ياشاش شەرىپىگە ئىگە بولغانلارمۇ ،  
ئېيسا ئەلەيھىسسالامدەك كۆككە چىققانلارمۇ ، نۇشرىۋاندەك  
پىخسىقلىق بىلەن خەزىنە تولدۇرغانلارمۇ ... ئاخىر ئىككى پارچە  
كېپەنلىك خامدىن باشقا نەرسىگە ئىگە بولالمىدىغۇ ! شۇنداق  
ھېكايە قىلىپتۇلەركى ، ئىسكەندەر زۇلقەرنەين ئۆلۈش ئالدىدا :  
«مەن ئۆلگەندە ئىككى قولۇمنى تاۋۇتتىن چىقىرىپ قويۇڭلار ،  
شۇنچە دۇنيانى سوزىغان ئىسكەندەرمۇ ئۇ ئالەمگە قۇرۇق قول  
كېتىپتۇ ، دەپ قالسۇن» دېگەن .

6553 يالاڭچا تۇغۇلدۇم ، شۇ خىل يەرگە كىرگۈزم ،

نېچۈن دۇنياغا ئۆزنى مۇنچە ئىستىتىم ؟

ئەي ئوغلۇم ، بۇ مىسال شۇ سەۋەبتىن كەلتۈرۈلدىكى ، مال - دۇنيا ساڭا مەڭگۈلۈك بولالمايدۇ . شۇڭا ، مال - دۇنياغا ئانچە قىزىقما . ئەگەر مال - دۇنيانىڭ بولسا ياخشىلىق يولىدا سەرپ قىلىن . ھەرقانداق بايلىق تۈگەيدۇ ، مەڭگۈگە قالدىغىنى ياخشى سۆز ، ياخشى ئەمەل . بىلگىنىكى ، مۆتىۋەرلەرنىڭ بەزىسى زۇلۇمنى قورال قىلىپ يامان ئاتاقتا تونۇلسا ، يەنە بەزىسى ياخشى ئەمەل بىلەن شۆھرەتلىك نام ئالىدۇ .

114- نېچۈن يىغسا دۇنيا تۈگەيدۇ يوقاپ ،  
قالۇر سۆز پۈتۈلسە ، جاھانغا تاراپ .

بالام ، سېنىڭ ھاياتىڭ جەمئىيەتكە ، مىللەتكە ۋە ۋەتەنگە تەئەللۇق . سەن مەڭگۈلۈك ھاياتلىققا ئېرىشمەك بولساڭ ، خەلقنىڭ قەلبىدە مەڭگۈ يىقىلمايدىغان پىرامىدا ياسىغىن . سەن ئۈچۈن ھايات ئەڭ قىممەتلىك پۇرسەت . پۇرسەتنى قولدىن بەردىڭ دېگەن گەپ ھاياتنى قولدىن بەردىڭ دېگەن سۆز . سېنىڭ ھەتتا بارلىق خۇشاللىقىڭ ۋە بەخت - سائادىتىڭ ئاشۇ پۇرسەت ئىچىدە نامايان بولىدۇ . سەن بىر تامچە بالام ، ئەل دېگەن چوڭ دېڭىز ، دېڭىزدىن ئايرىلغان تامچىنىڭ ھالى قانداق بولماقچى . شۇڭا . سېنىڭ ھاياتىڭمۇ شۇ ئەل بولغانلىقى ئۈچۈنلا مەنلىك بولىدۇ ، سەن ھاياتىڭنى ئەل ئۈچۈن پايدىسىز ۋە ئەھمىيەتسىز دەپ قارىغىنىڭدا ، پۈتۈن نەرسىلەر ساڭا مەنسىز بولۇپ تۇيۇلىدۇ . سەنمۇ مەۋجۇتلۇقىڭنى يوقىتىسەن . بۇ ياخشىلىق پىرامىدىسى سېنى ئەل قەلبىدە ئەبەدىي ياشاشقا مۇيەسسەر قىلىدۇ . ئادەم ھاياتلىقىدا ياخشى ئەمەل بىلەن ياشىسا ، ئۇنىڭ ئالىيجاناب روھى ئەۋلادلار قەلبىدە ئەبەدىي ساقلىنىدۇ ، خەلقى بىلەن بىللە ياشايدۇ . چۈنكى ، تەن — تىرىكلىكنىڭ مەلۇم

مەزگىللىك تۈۋرۈكى ، ئۇ ھەرگىزمۇ مەڭگۈلۈك تۈۋرۈك بولالمايدۇ . شۇڭا ، تىرىكلىك مەزگىلىڭنى بولمىغۇر مەشغۇلاتلار بىلەن بۇلغىما ، بولمىسا ھاياتلىق سەھنىسىدە ھېچقانداق ئورۇنغا ئىگە بولالمايسەن . قىسقىسى ، ھاياتىدىن قىلچە پەرقىڭ بولماي قالىدۇ . ھايات ئۈچۈن ھېچقانداق رولى يوق ئادەمنىڭ مۇددىتى نېمە پەرقى ؟! ئوغلۇم ، ھاياتتا نېمە تېرىسا شۇنىڭغا ئىگە بولۇش قانۇنىيىتى ئۆزگەرمەستۇر . ھەرقانداق بىر ئادەمنىڭ ھەقىقىي قىممىتى بۇ دۇنياغا كېلىپ نېمىدىن بەھرىمەن بولغانلىقى بىلەنلا ئەمەس ، بەلكى نېمىلەرنى قالدۇرالمىغانلىقىغا باغلىقتۇر . سەن ھايات دەرىخىڭدىن قانداق مېۋە بېرىلگەن بولساڭ سېنىڭ قىممىتىڭ شۇنىڭغا تەڭ .

سەن ھاياتىڭ پەقەت ئۆزىڭىلا تەئەللۇق ئەمەسلىكىنى چۈشەن يالام ، سەن بۇ دۇنيادا ئۆزۈڭنىڭ ھەقىقىي بىر كېرەكلىك ئادەم ئىكەنلىكىڭنى نامايان قىلغىن . ئۆزۈڭنىڭ ئىنسانلار ئارىسىدىكى قىممىتىڭنى بىلىش ساڭا زور سائادەت بەخش ئېتىدۇ . چۈنكى ، ئۇزاق ئۆمۈر كۆرگەن كىشىدىنمۇ ھاياتنى چوڭقۇرراق چۈشىنىپ ياشىغان ئادەمنىڭ ئۆمرى ئۇزۇن ھېسابلىنىدۇ . سەن ئۆزۈم ئۈچۈنلا ياشىمەن دەپ قارىما ، ھاياتىڭ سەن ئۈچۈن ئېرىۋاتقان شام ئەمەس ، ئۆزى ئۈچۈن ياشاش ھايات ئەمەس . ئەتراپىڭدىكى بىرەر قۇردىش ۋە بىرەر ئۆلىپىتىڭنىڭ بەختسىزلىكىنى كۆرگەندە ، ئۆزۈڭنىڭمۇ بەختسىز ئىكەنلىكىڭنى ھېس قىلالساڭ ، قەلبىمدە ھەقىقىي ئىنسانلىق تۇيغۇسى پەيدا بولىدۇ ، دەپ بىل .

بالام ، بۇ جەمئىيەتتە ھەر بىر ئادەمنىڭ ناھايىتى ئېغىر قەرزى بولىدۇ . بىز مۇشۇ تۇپراقتا ئۆسۈپ چوڭ بولدۇق ، مۇشۇ تۇپراقتىن ئۆزۈڭلارنىڭ خەلق بىلەن بىرگە ياشىدۇق ، خەلق بىزگە تۇرمۇش ، روھ بەردى ۋە ئۆزىمىزگە ئۆزىمىزنى تونۇتتى .

ئەل - ۋەتەنسىز ، دوست - بۇرادەرسىز تۇرمۇشىمىزنىڭ قانداق مەزرىسى بولسۇن . ئوغلۇم ، بىزنىڭ يەنە ئۆتكەنكى ئەجدادلارنىڭ ۋە كېيىنكى ئەۋلادلارنىڭ ئالدىدىمۇ ، ئۆتەشكە تېگىشلىك مەسئۇلىيىتىمىز ۋە قايتۇرۇشقا تېگىشلىك قەرزىمىز بار . بىز ياشاۋاتقان بۇ دۇنيا بىر داستىخان . بىزدىن بۇرۇنقىلار بۇ داستىخانغا داخىل بولغان . ئۇلار يەپ - ئىچكەن ، شۇنىڭ بىلەن بىرگە ، بىزگىمۇ مول نېمەتلەرنى قالدۇرۇپ كەتتى . ئەمدى بىز بۇ نېمەت داستىخانىنى قۇرۇقداپ قويماي ، كېيىنكى ئەۋلادلار ئۈچۈن مول نېمەتلەرنى راسلاپ قويۇشىمىز كېرەك . مانا بۇ ئېنىساب بالام ، مانا بۇ مەڭگۈلۈك ئىزچىللىق ۋە تەرەققىياتنىڭ ئۈزلۈكسىزلىكى .

سەن مېنىڭ قولۇمدىن نېمە كېلەتتى ، مەن قانچىلىك ياخشىلىق قىلالايتتىم ، دەپ ئۈمىدسىزلەنمە ، ئۈمىدسىزلىك بىر كېسەللىك ، ئۇ ئادەمنى زەئىپلىك ۋە خورلۇق پاتىقىغا تاقىدۇ . ئۈمىدسىزلىك ئەقىلدە راۋاج تاپالماسلىققا ئېلىپ بارىدۇ . بىر كۈن ياشىساڭمۇ ئۈمىد كۆلچىكىنى قۇرۇتماي ئۆلگىن . ئادەمنىڭ ھايات دەرىخى ئۈمىد ، ئاززۇ بۇلىقىدىن سۇغىرىلىدىغانلىقىنى ھەرگىز كۆڭۈل سەھىپەڭدىن ئۆچۈرمە . ئۈمىدسىزلىك — جاھالەتنىڭ ئانىسى ، ئۈمىد بولسا سا ئادەتنىڭ قانىتى .

3702 كىشى ماڭسا مەقسەتكە ئۈمىدلىنىپ ،

تەلەككە يېتەر ، يولدا قالماستىن ھېرىپ .

3703 تەلەككە يېتىشكە ئەر بولسا دادىل ،

ھېرىپ قالماي بولۇر مەقسەتكە ئائىل .

بالىلىرىم ، مەجبۇرىيەت ئاستىدىكى خۇشاللىقتىن ئۆز

ئىختىيارچە تارتقان خورلۇق. ئەۋزەل ، زورلاپ يېگەن ئاشمۇ سىڭمەيدۇ ھەم ئاشقازاننى بۇزىدۇ . سىلەر ھايات يولۇڭلارنى ئۆزۈڭلار تېپىپ ماڭالايدىغان يولۇڭلار . باشقىلارنىڭ پېشىگە ئېسىلىپ ئېرىشكەن مۇۋەپپەقىيەتلىك سىلەرگە مەڭگۈلۈك دوست بولالمايدۇ . كۆڭلۈڭلار تارتقان ئىشقا قول تېقىڭلار ، دىلغا ياقمىغان يولغا قەدەم قويسا ، قىلغان ئىش ئىلگىرى باسمايدۇ ، كۆزگە كۆرۈنۈپ تۇرغان مەنزىلمۇ ئۇزاق بىلىنىدۇ ، ئوڭاي ئىش مۈشكۈل تۇيۇلىدۇ . ئەگەر ئادەمنى ئۈمىد يېتەكلەيدىغان بولسا ، مەقسەت - نىشانىغىمۇ تېز يېتىدۇ ھەم يولدا ھېرىپ قالمايدۇ . دىل تارتىمىغان يەرگە قەدەم قويۇش ، كۆڭۈل خاھىشى يول قويىمىغان ھۈنەر - كەسپ بىلەن مەشغۇل بولۇش كىشىگە روھىي بېسىم بولىدۇ - دە ، شۇغۇللىنىۋاتقان ئىش ئىنتايىن مۈشكۈل ، يەنى ئەڭ يېقىن قىرغاقمۇ ناھايىتى ئۇزاق ، ئەڭ ئاسان كەسىپمۇ ناھايىتى قىيىن تۇيۇلىدۇ .

5046 كۆڭۈل تارتىمىغان يەرگە قويسا ئاپاق ،

يېقىن بولسا يەر قانچە ، بولغاي يىراق .

بىراق ، مۇنداق بىر شەرتنىمۇ ھايات بابىڭلارنىڭ مۇھىم بىر پاراگرافى قىلىڭلار : قىممەت بىلەن پۇرسەت ھېچقاچان ئارزۇ - ئۈمىدىنى زارلىنىش ۋە قۇرۇق سېغىنىشلارغا تېگىشكەن ئادەمگە ياردەمگە كەلمەيدۇ . ئەگەر ئادەمنىڭ نىيىتى چىڭ ، ھەرىكىتى دادىل بولىدىكەن ، قىممەت ئۇنىڭغا ھەر دائىم يار - يۆلەك بولىدۇ .

ئوغلۇم ، ياشلىق — ھايات كۆچىتىدىن مۆجىزە يارىتىش پۇرسىتى ، مۆجىزە ئەجىرسىز نەپ بەرمەيدىغان ئۆلپەت ، مېھنەتسىز مېۋە بەرمەيدىغان كۆچەت . ياشلىقنى قەدىرلەشنى

بىلىش ھاياتى مەنىگە ئىگە قىلىشتۇر .  
سەن ھەربىر تىنىقنى مەنىلەر خەزىنىسىنى قېزىشنىڭ  
سەرمايسى قىلغىن . ئەلىشىر نەۋائىي «ھەربىر نەپەس  
غەنىمەتتۇر ، ھەربىر نەپەس غەنىمەت» دېگەن . بىراق نۇرغۇن  
بالىلار بالىلىقنىڭ شېرىن شوخلۇقىغا ئەسىر بولۇپ كېتىپ ،  
بالىلىقنىڭ قانداق قىلىپ ياشلىققا ئالمىشىپ قالغانلىقىنى  
سېزەلمەي قالىدۇ . ياشلىق مەۋسۇمىغا كەلگەندە ، ياشلىق  
غۇرۇرى ۋە كۈچ - قۇدرىتى ئۇنىڭغا قېرىلىقنىڭ مۇشەققىتىنى  
ئويلاشقا پۇرسەت بەرمەيدۇ . نەتىجىدە ، ھەش - پەش دېگۈچە  
ئۆمۈر گۈللىنىشى خازان بولۇپ ، قاقشال دەرەخكە ئوخشاش  
ئۆزىگىمۇ سايە تاشلىيالمىدىغان ئەھۋالغا قالىدۇ . دە ، كەينىگە  
بۇرۇلۇپ باسقان ھايات مەنزىلىگە قاراپ قىلچە ھايات نىشانى  
قالمىغانلىقىنى ، ھەربىر قەدىمىنى غەپلەتتىن سۆرەم سېلىپ  
باسقانلىقىنى بىلىدۇ . شۇڭا ، شەيخ سەئىدى : «ئادەم بۇ دۇنياغا  
ئىككى قېتىم تۆرەلمەيدۇ ، شۇ بىر قېتىممۇ ياشاشنى بىلمەسە  
بولامدۇ» دېگەن . روسسونىڭ بىر سۆزى يادىمدا ، ئۇ : «بەزى  
ئادەملەر يۈز ياشتا قەبرىگە كىرىدۇ - يۈ ، ئەسلىدە بولسا تۇغۇلۇپلا  
ئۆلگەن بولىدۇ» دېگەن . بالام ، بۇ دۇنيادا «ئادەمەن» دەپ  
تۇرۇپ ، ئادەمدەك ياشىيالمىي ، ئۆلۈك بىلەن تىرىكلىكنىڭ  
ئارىلىقىدا نەپەسلىنىشنىلا بىلىدىغان «تىرىك» ئۆلۈك ھاياتىنى  
قانداقمۇ ھاياتلىق دېگىلى بولىسۇن . دېموكرىتنىڭ بىر سۆزىنى  
ئېيتىپ بېرەي : «ئەخمىقانە ، مەنىسىز ، قانائەتسىز ياشاش زادى  
ياشاش ئەمەس ، بەلكى ئاستا - ئاستا ئۆلۈش دېمەكتۇر» . شۇڭا ،  
بالام ، ئۆتكەن كۈنۈڭ ئۈچۈن ياش تۆكمە ، ئەتەڭ ئۈچۈن غەم  
يېمە . ھەربىر كۈنۈڭنى ياخشى ئۆتكۈزەلەنسەڭ ، ئۇ ئۆتمۈشۈڭگە  
كاپالەت ، ئەتەڭگە كۆۋرۈك بولىدۇ .



ئۆزۈڭگە سوئال قويۇپ باققىن :

بۈگۈن نېمە ئىش قىلدىڭ ؟ بۈگۈنكى بىر كۈنۈڭدىن رازىمۇسەن ؟ بۈگۈنۈڭدىن رازى ۋە مەمنۇن بولالساڭ ئەتەڭ خەيرلىك بولىدۇ .

بالام ، ئەگەر بۈگۈنۈڭ ئۇتۇقلۇق بولغان بولسا ، بۇ كۈنلۈك ئۆمرۈڭنىڭ قىممىتى بولىدۇ . ئەگەر بۈگۈن بۇ ھاياتلىقتىن ھېچ نەرسىگە ئىگە بولالماساڭ ياكى ھېچ ئىش قىلمىغان بولساڭ ، شۇ كۈنلۈك ھاياتىڭنى ئۆلگەن ھايات دەپ ، ئۆمرۈڭدىن چىقىرىۋەت . بۈگۈنكى ئىشىڭنى بۈگۈن قىلىۋالماساڭ ، ئەتىكى يۈكۈڭنى ئېغىرلاشتۇرۇپ قويىدۇ . ھەر كۈنى ئاشۇنداق داۋاملىشىۋەرسە ، ئاخىر بۇ كۈنلۈك قالدۇقلار سېنى بېسىپ ، سېنى ئالغا باستۇرالمىدۇ . ھەر كۈنلۈك ئىشىڭنى شۇ كۈنى ئورۇنداپ بولساڭ ، كۈندىن - كۈنگە بىلىدىغانلىرىڭ كۆپىيىپ بارىدۇ ھەم يەڭگىلەپ قالىسەن .

بالام ، «ئەتە» دېگەن سۆز ھۇرۇن ، دۆت ئادەملەرنىڭ ئۆزىنى ۋە باشقىلارنى ئالداشتىكى باھانىسى . ئۆز ئىشىڭنىڭ ۋاقتىنى ئۆزۈڭ سورىساڭ ، خۇددى ئۆزىنىڭ مال - مۈلكىنى ئۆزى ئوغرىلىغان ئادەمگە ئوخشاپ قالمايسەن ؟ ئىش دېگەن بۈگۈن خەجلىمەي ئەتە خەجلىي دەپ ئاياپ قويىدىغان پۇل ئەمەس . بۈگۈنۈڭ كەتسە بىر كۈنلۈك ئۆمرۈڭ كەتتى دېگەن گەپ ، ئۆمۈرمۇ قايتىلانمايدۇ ، ۋاقتىمۇ كەينىگە يانمايدۇ . شۇڭا ، ھەرقانداق ئىشقا كەڭ قورساق بولساڭمۇ ۋاقىتقا خەسەس بول . بالام ، «ۋاقتى ئۆتكەندە ئوقۇلغان سۈرە ياسىنىڭ ئەھمىيىتى يوق» دېگەن تەمسىلنى قەلبىڭگە يۈكۈۋالغىن . ھەرقانداق كىچىك ئىشقا ئېتىبارسىز قارىساڭ ، چوڭ ئىشلاردىمۇ مەغلۇپ بولىسەن . «بۈگۈنكى ئىشنى ئەتىگە قويساڭ ، ئىشنىڭ

ئىلگىرى باسمايدۇ». پىفاگور: ئەتىگەن ئورنۇڭدىن تۇرۇپ ئۆزۈڭدىن «بۈگۈن نېمە ئىش قىلىشىم كېرەك؟»، كەچقۇرۇن يېتىشتىن بۇرۇن «بۈگۈن نېمە ئىش قىلدىم؟» دەپ سورا، دېگەن. ئۆزۈڭنىڭ كۈنلىرىڭنىڭ ھېسابىنى ئېلىپ تۇرغىن. ئەگەر سەن ئەقىللىق بولىدىغان بولساڭ، بىكار ئۆتۈپ كېتىۋاتقان كۈنلىرىڭ ئۈچۈن تىت - تىت بولساڭ، ئازابلانساڭ ئەرزىيدۇ.

161 جىمىكى ئىشىڭنى ئەقىل بىرلە قىل،  
بىلىم بىرلە ۋاقتىڭنى ساقلاشنى بىل.

ۋاقىت — نالە - پەريادلىق يېلىنىشلەر ۋە ئاھۇ نادامەتلىك ياشلار بىلەن ئارقىغا يانمايدىغان رەھىمسىز دەريا. ئۆتۈپ نېتىۋاتقان كۈنلەرنى، بەقەت ئاي ۋە يىللار دېمە. ئۇ سېنىڭ ئۆمرۈڭنى خورلىقۇچى يالماۋۇز. ئاي ۋە يىللار داۋاملىق يېڭىلىنىپ تۇرىدۇ. ئۆمرۈڭنىڭ يېڭىلانغىنىنى كۆرۈڭمۇ؟! شۇڭا، ياشلىق باھارىڭ كەينىستىن بۇرۇن، ئۇنىڭدىن تۈزۈماس گۈللەرنى ئېچىلدۇرغىن.

360 تېرىش، توغرا يولدىن ئاداشما ھامان،  
يىگىتلىك كەتمەسۇن بىكار، پايدىلان.

361 ئەزىز تۇت يىگىتلىكنى، تېز كەتكۈسى،  
تۇتساڭمۇ قانچە چىڭ ئاخىر قاچقۇسى.

بالام، ۋاقىت ھەم سېنىڭ قەدىر - قىممىتىڭنى جارى قىلىشىڭنىڭ دەسمائىسى، ھەم ھاياتىڭنى شامالغا سۈرۈيدىغان

يالماۋۇز . ئىدۋائىي بوۋاڭ شۇڭا : « ۋاقىت ئۆتكۈز قىلىپچىتۇر » دېگەن . دۇنيادا ئېرىشمەكچى بولغان ئۇلۇغۋار مەقسەتلىرىڭگە ۋاقىت بىلەن ياشاش ئىقتىدارىڭنى بىرلەشتۈرگىنىنىڭ ئىدىلا يېتەلەيسەن . ۋاقىتنىڭ قەدىر - قىممىتىگە يەتمەسەڭ ، ۋاقىتقا ئېتىبارسىز قارساڭ ، ئېرىشىش مۇمكىن بولغان مۇمكىنچىلىكلەرنىڭ ھەممىسىدىن مەھرۇم بولىسەن . دارۋېن شۇنداق دېگەن : « ئۆز ۋاقىتنىڭ ھېچبولمىغاندا بىر سائىتىنى بوشقا ئۆتكۈزمەكچى بولغان ئادەمنى ھاياتنىڭ پۈتۈن قەدىر - قىممىتىنى تېخى چۈشىنىپ يېتىش دەرىجىسىگە بارمىغان دېسە بولىدۇ » . ۋاقىتىڭدىن ئاقىلانلىك بىلەن پايدىلىنىش قىممىتىڭنى بارغانسېرى ئاشۇرىدۇ . بالام ، ھازىرقى تۇرمۇش رىتىمىگە نىسبەتەن بىر كۈنۈڭگە سەل قارساڭ ، ئىككى كۈن سەرپ قىلىپمۇ يېتەلمەيسەن . ۋاقىتقا سۇس قارساڭ كۈننىڭ ئۇزۇڭ بىلەن ئۇزۇڭ چېلىشىۋاتقاندا كۆپىنچە كېلىشمەسلىكلەر بىلەن ئېلىشىشقا كېتىدۇ . بىكارچىلىق بولسا تەپەككۇرىڭنى كېرەكتىن چىقىرىپ ، ئۆزۈڭنى يارىماسلار قاتارىغا تارتىدۇ . بالام : ۋاقىتنىڭ قىممىتىنى ھېس قىلغان بولساڭ ، ئۆزۈڭنىڭ ۋاقىتىنى قەدىرلەش بىلەن بىرگە باشقىلارنىڭ ۋاقىتىنىمۇ قەدىرلە . باشقىلارنىڭ سېنىڭ ۋاقىتىڭنى ئوغرىلىشىغا يول قويما . سەن مەدەنىيەتلىك ئادەملەر بىلەن ئارىلاش ، ئۇلارنى دوست تۇت . مەدەنىيەتلىك ئادەملەرنىڭ مۇھىم بىر بەلگىسى ئۇلار ھەرگىز سېنىڭ ۋاقىتىڭغا خىيانەت قىلمايدۇ . ھەرقانداق باھانە بىلەن ۋاقىتىڭغا ھۆرمەت قىلمىغان ئادەمنىڭ دوستلۇق دەۋامى يالغان ، ئۇلارنىڭ مەدەنىيەتلىكەن دېگىنى نۇرۇق گەپ . بالام ، سەن بايلىق تېجەش ۋە بايلىق ئىزدەشتىن بۇرۇن ۋاقىتىڭنى تېجە . بەزى ھاللاردا بىر كۈنلۈك ئەھمىيەتلىك ھاياتنىڭ

ساڭا مەڭگۈلۈك شان - شەرەپ ئېلىپ كېلىشى مۇمكىن ، يەنە بەزى ھاللاردا يۈز يىللىق ئۆمۈر ساڭا لەنەت ئېلىپ كېلىشى مۇمكىن .

ھاياتىڭنىڭ مۇقەددەس گۈل - غۈنچىسى ياشلىق باھارىدا ئېچىلىپ خۇش پۇراق چاپىدۇ . بۇ گۈل ئۆمرۈڭدە بىرەر قېتىم ئېچىلماي قۇرۇپ كەتسە ، يەك ئېچىنىشلىق بولىدۇ . ئەزىز نەرسىنى خار قىلىش ئاخىرقى ھېسابتا ئۆز - ئۆزىنى زار قىلىشقا ئېلىپ بارىدۇ . ھاياتتا تېمىنىڭ توغرا ، تېمىنىڭ خاتا ئىكەنلىكى ، قايسى قەدەمنىڭ ساخاۋەتلىك ، قايسى قەدەمنىڭ پالاكەتلىك ، قايسى مەنزىلىنىڭ نۇرلۇق ، قايسى مەنزىلىنىڭ قاباھەتلىك ئىكەنلىكىنى چۈشەنمەي ، قارىغۇلارچە باسقان قەدەم نىجاسەت پاتىقىغا ئاپىرىپ ، پۇشايمان زىخچىسىنى يۈرىكىگە تىقىدۇ . بۇ زىخچا تا مەڭگۈگە ساڭا ئازاب سالىدۇ . چۈنكى ، پۇشايمان — كۆزىدىن يامغۇر ياغدۇرىدىغان بۇلۇتتۇر .

1174 كېرەكلىك ئىشىم بارچە يەردە قويۇپ ،  
كېرەكسىزنى قىلىدىم ھەۋەسكە چۈشۈپ .

1175 تىرىكلىك — بوراندەك ئۆتەر ئۇ كېچىپ ،  
ئىگرايمەن ئۆزۈمگە بىكار ئېچىنىپ .

ئەي ئوغلۇم ، باشقىلارنىڭ ساۋىقىدىن ئىبرەت ئېلىش ھايات تاۋقىدىن نۇسرەت ئېلىشنىڭ مۇقەددىمىسى بولىدۇ . قېنى ئاڭلا ، تۆۋەندىكىلەر مېنىڭ بېھۋەدە ئۆتۈپ كەتكەن ھاياتىمغا قارىتىلغان ئېچىنىشلىق ئاھۋازارم ، پۇشايمان ئەلىنىم :  
ھەي ياشلىق ، ئى ھايات ، سېنى ئۆتكۈنچى بۇلۇتتەك ،

ئۇچقۇر بىر ئورماندا تىگەتتىم . ئېي يىگىتلىك چاغلىرىم ،  
ئىست ! سېنى قانداق ئۆتكۈزۈشنى بىلمەي ئەجەبمۇ تېز قاقچۇرۇپ  
قويدىم . قىرانداك ياشلىق ! قايتا بىر مۇيەسسەر بولۇشقا مۇمكىن  
بولسىدى ، سېنى كۆز قارىچۇقۇمدەك ئاسرار ئىدىم . بۇنى مىڭ  
قېتىم دېسەممۇ ئەمەلگە ئاشمايدۇ ، چۈنكى ، ئۇ مەڭگۈ كەلمەسكە  
كەتتى . ئۇنى جاھان ئالىمىدىن ھەرقانچە ئاقتۇرساممۇ ،  
مەنىسىزلىك بىلەن قالدۇرغان يامان داغلاردىن باشقا ھېچ  
نەرسىنى كۆرەلمەيمەن . ھاياتنىڭ سۆيۈنچى جان بولسا ، ئۇنىڭ  
ياخشىلىقى ياشلىق مەزگىلىدە ئىكەن ، مەن بۇنى ئەجەب  
بىلمەپتىمەن . بالىلىرىم ، مەن قېرىلىقىمدىن ئۆكۈنمەيمەن ،  
ئۆمرۈم توغرىلىق بىلەن ، مەنىلىك ئۆتكەن بولسا ئەيىب يوق  
ئىدى ، پەقەت بىكار زايى كەتكەن ئۆمرۈمگىلا ئېچىنمەن . مەن  
ھازىر تەن قۇرۇلۇشۇمدىكى گۈزەللىكنى يوقاتتىم ، ياشلىقىمدىكى  
ئەرغۇۋاندەك قىزىل مەڭزىم زەپىرانداك سارغايىدى ، ئايدەك نۇرانە  
يۈزلىرىم كۆرۈمسىزلىشىپ ، قورۇقلارغا ماكان بولدى . باھار  
چېچەكلىرىدەك ياشلىق باھارىم ۋاقتى يېتىپ خازان بولدى ،  
چىناردەك بويۇممۇ يادەك ئېگىلدى .

371 بويۇم ئىدى ئوقتەك ، كۆڭۈل ئىدى يا ،

كۆڭۈلنى قىلغۇچە ئوق ، بويۇم بولدى يا .

ھەي ئىست ، ئەجەب زايى قىپتىمەن بۇ ھايات كۆچتىنى .  
ئەمدى پۇشايماندا كۆزۈمدىن قان . ياش ئاققۇزماقتىمەن . يېمەك-  
ئىچمەككە كەلسەم ، قاپ . تاغدا بىزنى يەپ . ئىچىپتىمەن .  
ھەۋەس قوغلىشىپ كۆپلىگەن چاڭ . توزانلارنى توزىتىپتىمەن ،  
كاپىپ تىللاپتىمەن ، رەنجىتىپتىمەن نەچچە كىشىنى ، ھەتتا

گۇناھسىزلارغىمۇ قول ھەم تىلىمنى ئۇزارتىپتەن . بۇنىڭ بىلەن خۇددى ياۋنى يەڭگەن ئەردەك چوڭ سۆزلەپ كېرىلىپتەن ، مەغرۇر غادىيىپتەن . ھەۋەس . ئارزۇنى قوغلىشىپ شۇنچە يۈگۈرۈپ قۇترىغان بۆرىدەك جاھاننى ئىگراتتىم . كىشىلەرنى قورقۇتۇپ . قاقشىتىپ ، يېنىدىكى پۇلغا زورلۇق قىلدىم ، بىرگە ئازار بېرىپ ، يەنە بىرنى قاقشاتتىم . مانا ئەمدى مەستلىكتىن ئويغانغاندەك ، ئىزىمغا قارىسام خەلقئالەم ئالدىدا يۈزۈمنى كۆتۈرۈشكە ماجالىم يوق . مانا ئەمدى قېنى بۇ دۇنيا ، بۇ تۇتيا . مەن زادى بۇ ھاياتتا نېمىگە ئېرىشتىم ؟ مەن پەقەت پۇشايمان داغلىرىدىن باشقا ھېچنېمىگە مۇيەسسەر بولالمىدىم . ئەمدى ئىگە يولىدىن كىشىلەرنىڭ ماڭا ئوقۇغان لەنەت - نەپرىتى . مانا ئەمدى ئۆلۈم ئەلچىسى ئىشكىمنى قېقىۋاتىدۇ . ئەمدى قىلغان . ئەتكەن يامانلىقلىرىمنى ياخشىلىق بىلەن يۇياي دەسەم ، نەدە دەرمان بولسۇن ؟ ئەمدى مېنىڭ ئېرىشىدىغىنىم پەقەت ئىككى پارچە خامدىن باشقا نېمە بولاتتى ؟ كېرەكسىز تېنىمنى قۇرت . قوڭغۇزلارغا يەم قىلىش مېنىڭ بىز ئۆمۈر قاتراپ يۈرگىنىمنىڭ نەتىجىسى بولىدىغان ئوخشايدۇ .

ئوغلۇم ، يۇقىرىقى ئاچچىق پۇشايمان نالىسىدىن شۇ نەرسە مەلۇم بولىدىكى ، بۇ دۇنياغا ئادەمنىڭ كەلىمىكى بىلەن كەتمىكى ئۆزگەرمەس قانۇنىيەت . شۇ سەۋەبتىن ، ئۆلۈم ئانچە دەھشەتلىك ئەمەس . ئەڭ دەھشەتلىك بولغىنى يېتىش مۇمكىن بولغان ئۇلۇغۋار ئارزۇ . ئارماننىڭ ئۆزى بىلەن بىرگە دەپنە بولۇپ كېتىشى . ئادەم قېرىغان چاغدا جان قايغۇسىدىن باشقا نەرسىگە كۈچى يەتمەيدۇ . ئۇ چاغدا بارماق چېشىلگەن بىلەن پايدا يوق . غايە قولىغا چېقمايدىغان ساپە ئەمەس ، ئۇنى ئىرادىلىك ئادەملەرلا

تىرىشچانلىق بىلەن ئەمەلگە ئاشۇرالايدۇ . ئادەم ئۆمرىنىڭ ئاخىرىدا ئەڭ ئۇلۇغۋار ئىشلار يولىدا كۈرەش بىلەن ئۆتكەن ھاياتىدىن پەخىرلىنىدىغان بولسۇن ، خازان بولۇشتىن بۇرۇن ئەجىرلىقلاردىن ئېرىشكەن شانۇ شەۋكىتىڭلار بىلەن ئەبەدىيلىك تەختىدىن ئورۇن ئېلىشقا ئالدىراڭلار . بۇ تەختنىڭ مۇقەددەس جايى خەلق قەلبى . خەلق مەڭگۈ ئۆلمەستۇر . ئۇلارنىڭ قەلب خاتىرىسىگە نەقىشلەنگەن خاتىرە مۇنارى ئۆرۈلمەيدۇ ۋە ئۆچمەيدۇ .

X X X

قەدىرلىك يۈسۈپ بۇۋا ، سىزنىڭ ھاياتىنى قەدىرلەش ، ئۇنى بىھۋادە ئۆتكۈزۈلمەسلىك توغرىسىدىكى قىممەتلىك تەلىملىرىڭىز ، ھاياتىنى قەدىرلىمەي مەنىسىز ھەۋەسنىڭ ئەسىرى قىلىش ، قىممەتلىك ھاياتىنى ئەرزىمەس ئىشلارنىڭ مەستخۇشلۇقىدا خار قىلىشنىڭ ئىنسانغا ئېلىپ كېلىدىغان ھالاكىتى ھەققىدىكى تەۋەررۈك ساۋاقلرىڭىز ۋۇجۇدىمىزدىن ئورۇن ئالغان بەغۋاشلىق ئېزىتقۇسىغا يۈگەن سالىدى . راست ، ئىنسان ئۈچۈن ھايات ئەڭ قىممەتلىك . بىراق ، بىز ھاياتىمىزنىڭ قىممىتىنى ناھايىتى تار دائىرىدە چۈشىنىمىز . بىرمۇنچە كىشىلەر ھاياتنىڭ مەنىسىنى پەقەت چاكنى ھەۋەستىن ، كەيپ - ساپا ، ئويۇن - تاماشىدىن ، كىيىم - كېچەك ، يېمەك - ئىچمەكتىن ئىزدەيدۇ . بەزى كىشىلەر كۆزى ئوچۇقلا بولسا ، قول - پۇتى مىدىرلاپلا تۇرسا شۇنى غەنىيەت بىلىپ ، ئۆزىنى ھايات چاغلایدۇ . يەنە بەزىلەر ئەتە - ئۆگۈن ھاياتلىق شامىنىڭ ئوچۇپ ، مەڭگۈلۈك قاراڭغۇلۇققا يۈز تۇتىدىغانلىقىنى ئەقىلخانىسىگە سىغدۇرالمايدۇ . شۇڭا ، ئۇلار نەپسانىيەتچىلىك ، ئاچ كۆزلۈك ، تۆھمەتخورلۇق ، ئىككىنى يۈزلىمىلىك ، پىتىنخورلۇق بىلەن ئۆزىنىڭ ئىنسانلىق غۇرۇرىنى

يەرگە ئۇرىدۇ . ئەل نەزىرىدە تۈكۈرۈك قاچىسىغا ئايلىنىپ قالغان بولسىمۇ ھار ئالمايدۇ ، نومۇسىزلىق ، ۋەجدانسىزلىق بىلەن بۇ زېمىندىكى ئىنسانلار ئۈچۈن ھاقارەت ئېلىپ كېلىدۇ . ئەي قەدىرلىك بوۋا ، بىز ھەرگىز ئۇنداق ئازغۇن مەخلۇقلار ماڭغان ھالاكەت يولىغا قەدەم قويمايمىز . قىممەتلىك ھايات بوستانلىقىمىزنى ۋاقىتسىز خازان قىلمايمىز . بىز سىزنىڭ تەۋسىيىلىرىڭىزدىن شۇنداق بىر ھەقىقەتنى ھېس قىلالايدۇقكى ، ھاياتىمىزنى ھالال ، پاك مەشغۇلاتقا سەرپ قىلىپ ، ئەقىل گۈلىستانىمىزدا بىلىم ئۇرۇقلىرىدىن گۈل ئاچقۇزۇپ ، ھېسسىيات تۇلپارىمىزغا ئۇلۇغۋار ئىستەكنى قانات قىلىپ ، يەر يۈزىدە ئىنسانلار ئۈچۈن بەخت - سائادەت ئىشىكى ئېچىشقا تىرىشساقلا ، ھاياتىمىزنىڭ ھەقىقىي قىممىتى جارى بولىدىكەن . ئۇنداق بولمىسا ، ياشىشىمىزنىڭ ھېچقانداق رولى بولمايدىكەن .

بوۋا ، بىزمۇ ئالدىمىزدا ھاياتىمىزدا پەرقسىز ئادىمىي جانلارنى كۆرۈپ تۇرۇپتىمىز . ئۇلار ئۆزى ھاقارەتلىنىۋاتسىمۇ ، ئۇنى ئۆزى ئۈچۈن مۇكاپاتتەك شەرەپ بىلىدۇ ، ئالدىنىۋاتسىمۇ ئۆزى ئۈچۈن خورلۇق ھېس قىلمايدۇ ، ھەتتا ئۇلاردا ئۆزىنىڭ ئادەم ئىكەنلىكىنى ھېس قىلىش تۇيغۇسى مەۋجۇت ئەمەس . ئادەملىكنى بىلمىگەن مەخلۇقتىن قانداقمۇ ئادەملىكنى تەلەپ قىلغىلى بولىسۇن ؟ بوۋا ، بىز يەنىلا ئادەملىك ھېسلاردىن مەھرۇم ، ھاقارەتكە مەھكۇم ھالەتتە ھاياتىمىزنى نابۇت قىلىشنى خالىمايمىز ، بىراق سىزنىڭ مۆجىزات خەزىنىڭىزدىن ساخاۋەت داستىخانىمىزغا تۆكۈلگەن ئۈنچە - گۆھەرلەر كىچىكىمىزدىن تارتىپ مېڭىمىز قەلئەسىدە ئۇۋا تىزغان غەلىتە تەربىيە - تەۋسىيىلەر بىلەن دوقۇرۇشۇپ ئىككى قىلىچ بىر - بىرىگە ئۇرۇلغاندىكىدەك ھەر خىل سادالارنى چىقىرىپ ، قەلبىمىزدە



دېلىغۇللۇق، ۋۇجۇدىمىزدا قايىمۇقۇش، ھېسسىياتىمىزدا داۋالغۇش، چۈشەنچىمىزدە قارىمۇقارشىلىق پەيدا قىلىپ، كۆڭۈل خاھىشىمىزنى قالايمىقانلاشتۇرۇۋەتتى، بۇ قالايمىقانچىلىق تۈگۈنچىكىنى يېشىشكە بولغان كۈچلۈك ئىنتىزارلىق بىزنى سىزدىن مۇنداق بىر سوئالنى سوراڭغا مەجبۇر قىلدى:

بوۋا، ئاتا - ئانىمىز بىزگە: «ئۇماق قوزىلىرىم، سىلەر بىزنىڭ بۇ دۇنيادىكى بىردىنبىر ئەڭگۈشتىرىمىز. سىلەر بىزنىڭ كۆزىمىز يۇمۇلغۇچە تازا ئەركىن ئويناپ كۈلۈۋېلىڭلار. بىز مال - دۇنيانى پەقەت سىلەرنى دەپلا يېمەي - ئىچمەي يىغىۋاتىمىز. بىزدىن كېيىن قالساڭلار تازا بەخىرمان خەلەيسىلەر. پۇل بولسىلا جاڭگالدا شورپا، چوڭ بولغاندىن كېيىن، قولۇڭلار يەتسىلا مال - دۇنيانىڭ غېمىنى قىلىڭلار، خار بولمايسىلەر. ئىجتىمائىي تۇرمۇشتا كىمنىڭ پۇلى بولسا، گېپى ئوڭ. تۆر ھامان شۇنىڭكى» دەيدۇ. بۇ توغرىمۇ؟

ئوغلۇم، بۇ سوئال ياخشى قويۇلدى، مېنىڭمۇ ئاتا - ئانىلارغا بالىلار تەربىيىسى توغرىسىدا بېرىدىغان مەسلىھەتتە بار ئىدى. راست، ئاتا - ئانىلارنىڭ پەرزەنتلەرگە سىڭدۈرگەن ئەجرى، ئۇلارنىڭ كېيىنكى ئىستىقبالىغا مۇناسىۋەتلىك مۇھىم ئىش بولۇپلا قالماستىن، بەلكى ئەڭ مۇھىمى ھەرقانداق مىللەت ۋە خەلقنىڭ كېيىنكى تەقدىرىگىمۇ مۇناسىۋەتلىك جەددىي مەسىلە. بۇنى توغرا بىر تەرەپ قىلىش - ئاتا - ئانىلارنىڭ ۋە جەمئىيەتنىڭ ئالدىدا تۇرغان مۇھىم ۋەزىپە. بۇ ۋەزىپىنى قانداق ئورۇندىسا مۇۋاپىق بولىدىغانلىقى توغرىسىدا ئازراق چۈشەنچە ھاسىل قىلماقنى تەلەپ قىلساڭ، تۆۋەندىكى باققا قارا:

## تۆتىنچى باب

### ئاتا - ئانىلارغا مەسلىھەت ، بالىلارغا ئىبرەت

ئەي «بالا - بالا» دەپ يۈرەك باغرىنى كاۋاپ ، ۋۇجۇدىنى خاراب قىلىدىغان ، بالا ئۈچۈن كۆز قارىچۇقىدىن يول بېرىپ ، كۆز ياشلىرىدىن كۆل ياسايدىغان مېھرىبان ئاتا - ئانىلار ! سىلەرگە چىن ھېسداشلىققا تولغان قەلبىم لەۋھەسىدىن تۆۋەندىكى شۆزۈمنى يادىكار قالدۇراي .

ئەي مېھرى ئاتەش ئاتا - ئانىلار ، سىلەر ئۆمۈرلۈك ھايات دەپتىرىڭلارغا ئۈمىد سىناھلىرى بىلەن دەرەدۇ مېھنەت رەقەملىرىدىن «پەرزەنت» دېگەن نەقىشنى چېكىسىلەر . چۈنكى ، بالا سىلەرنىڭ پۇشتۇڭلار ، ئىزباسارڭلار ، سىلەر يېتەلمىگەن ئۈمىد مەنزىلىگە توغ - ئەلەم قادايدىغان ئۈمىد چىرىغىڭلار . ئەجدادلار ئېچىپ بەرگەن ھاياتلىق يولى پەرزەنتىڭلارنىڭ ئوڭ - سولغا قاراپ ، داۋاملىشىش ياكى تاماملىنىش تەقدىرىنى كۆرسىتىپ بېرىدۇ . سىلەر ھەر كىمنىڭ ياخشى - يامان بولۇشىنى ، ئۇلۇغلىنىشىنى ياكى خارلىنىشىنى ، ھىممەتلىك ياكى ھىممەتسىز بولۇشىنى ئۇنىڭ پېشانىسىگە مۇتلەق پۈتۈلگەن دېمەڭلار ، بۇ سەۋەب ئالىمى . پەرزەنتىڭنىڭ يامان سۈپەتلىرىنى كۆرسەڭ ئۆزۈڭنىڭ ئەمەل ئەينىكىگە قارا . پەرزەنت سېنىڭكى ، ياخشى تەربىيەلىسەڭمۇ ، يامان تەربىيەلىسەڭمۇ

قولۇڭدىن كېلىدۇ .

1225 ئوغلۇل - قىز خۇي - پەيلى بولسا يامان ،  
يامان قىلغان ئاتا بۇلارنى ھامان .

ئەي ئاتا - ئانا بولغۇچى كىشى ، دۇنيادا ھېچقانداق بىر ئاتا -  
ئانا ئۆز پەرزەنتىنىڭ يارامسىز مەخلۇق بولۇپ قېلىشىنى  
تېلىمەيدۇ . بىراق ، تەربىيەلەش ئۇسۇلىنىڭ ئوخشاش بولماسلىقى  
بىلەن ئاخىرقى نەتىجىمۇ ئوخشاش بولمايدۇ . پەرزەنتىڭلارنىڭ  
جىسمانىي جەھەتتىن ياتۇر ، كۈچلۈك بولۇشى ، مەنىۋى جەھەتتىن  
قورقماس ، جاسارەتلىك ، ئىرادىلىك ، ئەدەپلىك بولۇشى  
سىلەرنىڭ ئۇلارنى كىچىكىدىن تارتىپ قانداق  
تەربىيەلىگەنلىكىڭلارغا باغلىق . ئەگەر كۆپرەك ئەجىز  
سىڭدۈرۈلگەن ، تەربىيەلەش ئۇسۇلى جايىدا بولغان بولسا ، بالىلار  
خۇي - پەيلى جەھەتتىن ياخشى بولىدۇ . ئۆز مەيلىگە قويۇپ  
بېرىلگەن بولسا ، توسۇن ئاتىك باشقۇرماق تەس بولۇپ قالىدۇ -  
دە ، ئاتا - ئانا بولغۇچىلارغا كۆتۈرۈپ قويۇقسىز دەرد - ئەلەم  
يۈكىنى يۈكلەيدۇ . ئەگەر پەرزەنتىڭلارنى ئۆز غاپىلىقىڭلارنىڭ  
قۇربانى قىلماي ، ھاياتىڭلارنىڭ بەرناسى قىلماقنى تېلىسەڭلار ،  
ئۇلارنى كىچىكىدىن تارتىپ چىڭ تۇتۇپ ، ياخشى تەربىيەلەشنى  
ئادەت قىلىڭلار . دەرەخمۇ كىچىك چېغىدىن تارتىپ ئوبدان  
پەرۋىش قىلىنىپ ، ياۋا شاخلىرى پۇتاپ - چاتاپ تۇرۇلسا ،  
ياراملىق بولۇپ ئۆسىدۇ . ئەگەر بالىلىرىڭلارغا كىچىكىدىن  
تارتىپ ئەدەپ يۈگىنىنى سالىماي ، ئۆز مەيلىگە قويۇۋىتىدىغان  
بولساڭلار ، ئازرۇ - ئۈمىد دەرىخىڭلار بورانغا يولۇققان كۈز  
شاخلىرىدەك قاقشال بولۇپ قالىدۇ . ئۇ چاغدا پۇشايىماندا

لېۋىڭلارنى چىشلىسەڭلارمۇ ئورنىغا كەلمەيدۇ .

1220 ئەگەر چىڭ تۇتۇلماس ئىكەن بۇ ئوغۇل ،

بولۇر زايە ، ئاندىن سەن ئۈزگىن كۆڭۈل .

كۆپنى كۆرگەن ، بېشىدىن ئاچچىق ساۋاقلار ئۆتكەن دانا  
كىشىلەرنىڭ بالىنىڭ ئەركە چوڭ بولۇپ قالغاندىن كېيىن ،  
كەلتۈرىدىغان ئاچچىق ئەلىمى توغرىسىدا ئېيتقان تۆۋەندىكى  
بېيىتلىرى نەسىھەت بولۇپ قالسۇن :

1223 كىمنىڭكى بولۇر ئەركە ئوغلى - قىزى ،

چېكىپ ئاھ ۋە ھەسرەتتە يىغلار ئۆزى .

بۇنىڭ ئۈچۈن ئاتا - ئانا بولغۇچىلار ئۆز بالىلىرى ئالدىدا  
بىر ئەينەك بولۇشى لازىم . سىلەر پەرزەنتىڭلارغا ئىنسانىيەتنىڭ  
ئەڭ ئۇلۇغ خىسلەتلىرى بىلەن ئۈلگە بولۇڭلار . ئۇلار سىلەردىن  
ئادەمگەرچىلىكنىڭ قائىدىلىرىنى ۋە ھالال ياشاشنىڭ  
ساخاۋەتلىرىنى ئۆگەنسۇن ، رەسۇلىللا : «ئاتا ئۆز پەرزەنتىگە  
ياخشى خۇلق ۋە ئەدەپتىن قىممەتلىك مىراس قالدۇرالمىدۇ»  
دېگەن . سىلەر پەرزەنتىڭلارنىڭ بىخۇبار قەلب دەرياسىغا  
شەخسىيەتچىلىك ، نەپسانىيەتچىلىك ، ئىككى يۈزلىمىچىلىك لاتقا-  
ئەخەلەتلىرىنى توشقۇزۇشتىن ، پۇل - مال ھېرىسمەنلىكى بەدئىلىگە  
خائىنلىق ، ساتقۇنلۇق ، پەسكەشلىك قىلىدىغان رەزىللەر  
قاتارىدىن ئورۇن ئېلىپ قېلىشىغا سەۋەبچى بولۇپ قېلىشتىن  
ھەزم ئەيلەڭلار . ئەگەر پۇرسەتنى قولدىن بېرىپ قويساڭلار ، ئۇ  
سىلەرگىمۇ جۈملىدىن ئۆز ئېلىگىمۇ ئاھانەت - ھاقارەت

كەلتۈرىدىغان قارانىيەت بولۇپ چىقىدۇ . قارانىيەتنىڭ ئاخىر ئىگە بولىدىغىنى پەقەتلا ھالاكەت . ھالاكەت ئۇ تورىغا چۈشكەن چاغدا ، ئاندىن : « ئانا - ئانام ياخشىراق تەربىيىلەپ قويغان بولسا ، مۇشۇ ھالغا چۈشمەس ئىدىم » دەپ سىلەردىن ئۆمۈر بويى نارازى بولىدۇ . سىلەر بالىلىرىڭلارنى كىچىكىدە خۇش قىلىمەن دەپسەڭلار ، ئاخىرقى ھېسابتا بالا - قازا گىردابىغا بېرىشنىڭ يول تەييارلىقىنى قىلىپ بەرگەن بولۇپ قالمامسىلەر ! ئەي ئاتا - ئانىلار ، شۇڭا سىلەر پەرزەنتىڭلارنىڭ كۆڭۈل ئېتىزىغا خەلق ، ۋەتەن مەنپەئىتىنى ۋە ئىتتىپاقلىقنىڭ ئۇرۇقىنى چېچىڭلار . شۇنداق قىلغاندىلا ئۆزۈڭلارلا سۆيۈنۈپ قالماي ، خەلقىمۇ ، ۋەتەنمۇ خاتىرجەم بولىدۇ . ئۇنىڭ ئەكسى بولىدىكەن :

5768 ئانا ئالسا يوشۇرۇنچە ئوغرى سۇ ،  
ئوغلۇ تۇغسا ئەلگە بولۇر ئاپەت ئۇ .

دېگەندەك ئىش بولىدۇ . يۇقىرىقىدەك ئەھۋال كۆرۈلسە ، نېمىدەپ جاۋاب بەرگۈلۈك ؟  
ئەي ئاتا - ئانىلار ، يۇقىرىقىدەك ئاقىۋەتلەرنىڭ تۈپ يىلتىزى بىلىمسىزلىك ، تادىلىق . شۇڭا ، پەرزەنتىڭلارنى يازاملىق قىلىپ تەربىيىلەشنى ئويلايدىكەنسىلەر ، ئەڭ ئاۋۋال ئىلىم - مەزىپەت بۇلىقىدا سۇغىرىشنى ئۇنتۇماڭلار . ئادەمنىڭ كىچىكلىكى تۆمۈرنىڭ قىزىق ۋاقتىدىكى ھالىتىگە ئوخشايدۇ . قاياققا سوزسا شۇ ياققا سوزغىلى ، نېمە سوقماقچى بولسا شۇنى سوققىلى بولىدۇ . ئەگەر تۆمۈر سوۋۇپ كەتسە ، ھەرقانچە ئۇرغان بىلەن ھېچبىر نەتىجە چىقمايدۇ . شۇڭا ، پەرزەنتىڭلارنىڭ كىچىكىدىن تارتىپ ئىلىم ئۆگىنىشى ئۈچۈن باش قاتۇرۇڭلار .

1493 ئوغۇلنى كىچىكتە ئوقۇتماق زۆرۈر. كىچىكلىكتە بىلسە ئۇتۇقلۇق بولۇر. 1495 كىچىك چاغدا بىلسە بالا نېمىنى، قېرىپ ئۆلمىگۈچە ئۇنتۇماس ئۇنى. بالىلارنىڭ كۆڭلىنىڭ بۆلۈنمەسلىكى، ئارىدا قالمايلىقى، تارتىنچاق - جۈرگەتسىز بولۇپ قالمايلىقى قاتارلىقلارنى ئەزەزگە ئېلىپ، ئۇلارنى ئۆز قولۇڭلار بىلەن تەربىيەلەڭلار، چۈنكى ئۆز قول ئۆز قول، باشقىلارنىڭ قولى تۈز قول بولۇپ، دېگەن نىشانغا يەتمەيدۇ. باشقا ئادەملەرنىڭ بالىلىرىغا سەندىن ئارتۇق كۆيۈنۈپ كېتىشى ناتايىن. ئۆز قولۇڭدا ياراملىق بولۇپ چىققىدا پەخىرلىتىسەن، يارامسىز بولۇپ قالسىمۇ تاپا قىلمايسەن. باشقىلارنىڭ قولىدا تەربىيىلىنىپ كېرەكسىز بولۇپ قالسا، باشقىلار سېنىڭ تاپا - تەنەڭدىن قۇتۇلالمايدۇ. ئەگەر بالا ياققۇچى ئالماقچى بولساڭمۇ ئەخلاقلق، تەجربىلىك، كۆيۈمچان ئادەمنى ئال. شۇنىڭدا پەرزەنتىڭمۇ پاك ۋە ساغلام ئۆسەلەيدۇ.

4504 تۇغۇلسا ساڭا ئاي كەبى قىز - ئوغۇل، ئاڭا تەربىيىچى سەن ئۆزۈڭلا بول. 4505 ئېرىغ ياخشىنى ئال ئىنگە قىلىپ، ئوغۇل - قىز ئۆسەر پاك ۋە ساغلام بولۇپ. تەربىيىنىڭ ئىككىنچى قەدىمى ئوغۇل - قىز پەرزەنتلەرگە ئىلىم - بىلىم بىلەن ئەدەپ - ئەخلاق دەرۋازىسىنى كەڭ ئېچىپ،

ئۇلارنى ھەقىقىي ئىنسانىي گۈزەللىك باغچىسىغا باشلاشتۇر .  
 ئەدەپ - ئەخلاق ئىنسان بالىسىغا ھەر ئىككىلا دۇنيادا قولداش  
 بولۇپ ، ئۇنى خارلىق ئازابىدىن ساقلايدۇ ؛ ئۇلۇغلۇق مەرتىۋىسى  
 بىلەن شاد قىلىدۇ ؛ كۆڭلىنى ناپاك خىياللاردىن ئازاد قىلىپ ،  
 ئالىجانابلىق خىسلىتىنى يارىتىدۇ . پەرزەنتلىرىڭلارغا مال -  
 دۇنيا مىراس قالدۇرمىەن دەپ ، ئەڭ قىممەتلىك بولغان ئىلىم -  
 ھۈنەردىن ۋە ئەخلاق دۇرلىرىدىن مەھرۇم قىلماڭلار . مال -  
 دۇنيا ئادەمنى ئەبەدىيلىك بەخت ساھىبلىغا باشلاپ بارالمايدۇ ،  
 بەلكى ئۆمۈر ئۇنىڭ ۋەسۋەسى بىلەن ئۆتىدۇ . چۈنكى ، ئادەم  
 مال - دۇنيا توپلاشقا بېرىلىپ كەتسە ھەممىنى ئېسىدىن  
 چىقىرىدۇ . ۋاقتى كېلىپ موھتاجلىق تېغى شىللىسىدىن  
 باسقاندا ، قۇتۇلۇشقا ئامال قىلالمايدۇ . ئەگەر ئىلىم - ھۈنەردىن  
 خەۋەردار بولسا ، مال - دۇنيا دېگەن ئۆزلۈكىدىن كېلىدۇ . ئەگەر  
 بېشىغا كۈن چۈشۈپ قالسا ، ھۈنەر - ئىلىمنىڭ شاپائىتى بىلەن  
 خارلىق توپىسىنى چىشلەشتىن قۇتۇلۇپ قالىدۇ .  
 پەرزەنتىڭلارنىڭ كۆڭلىنى ئاياپ ، قاتتىق قوللۇق بىلەن  
 ئەدەپلىمىسەڭلار ، كۆزۈڭلار يۇمۇلغاندىن كېيىن ، جەمئىيەت ،  
 قانۇن ئۇنىڭغا تۈرلۈك جەبىر - چاپالار بىلەن تەربىيەت بېرىدۇ .  
 ئۇ چاغدا مال - مۈلكىڭلار ، ئابروىڭلار ئۇنى قۇتۇلدۇرۇپ  
 قېلىشقا ئاجىزلىق قىلىدۇ . شۇڭا ، سىلەزدىن قالدىغان  
 قىممەتلىك مىراس — ياخشى تەلىم - تەربىيە بولسۇن . ياخشى  
 تەلىم - تەربىيەنىڭ كۆچمىسى قۇرۇماستۇر . ئەي باغرى  
 جاراھەتلىگەن قەدىرلىك ئاتا - ئانىلار ، مال - دۇنيا كىمنى  
 تەشۋىشتىن خالاس قىلغان ، ئىلىم - ھېكمەت كىمنى خارلىق  
 ئازگىلىدىن قۇتۇلدۇرۇۋالغان ؟

4508 پەزىلەتنى قويماي ئوغۇلغا ئۆگەت ،

ئاغا مال بەرگۈسى يىغىپ پەزىلەت .

4506 ئوغۇل - قىزغا ئۆگەت بىلىم ھەم ئەدەپ ،

بېرۇر بۇ ئاغا ئىككى دۇنيادا نەپ .

ئەگەر سەن پەرزەنتىڭنى بىلىش ھوقۇقىدىن مەھرۇم قىلساڭ ، ئۇنى بارلىق ئىنسانىي قەدىر - قىممىتىدىن مەھرۇم قىلغان بولىسەن ، بۇ دۇنيا ۋە ئۇ دۇنيالىق بەختىنى قارا قىلىسەن .

شۇنىمۇ مەقسەت سەھىپەڭلاردىن يىراقتا قالدۇرماڭلاركى ، ئوغۇل - قىزلىرىڭلار بوي - بەستتە كامالەت نىشانىسىنى بەرگەندە غەپلەت ئۇيقۇسىدا مۈگىدىمەڭلار ، سىلەرنى قارا باسىدۇ . بۇ يامان چۈشنىڭ زېئالىقىنى قىز - ئوغۇلڭلاردىن كۆرۈسىلەر . پەرزەنتىڭلارنىڭ تەلەپ خالىتىسىنى ھەر خىل باھانىلەر بۇغقۇچى بىلەن بوغساڭلار ، ئۆز - ئۆزۈڭلارنى ئەلەم يۇغۇچى بىلەنمۇ يۇيۇپ بولالمايسىلەر . شۇڭا ، قىز چوڭ بولسا ئۆزى خالىغان ئەرگە بىرمەك ، ئوغۇل بالاغەتكە يەتسە كۆڭلى خالىغان جايدىن ئۆيلەپ قويماق پەرزىدۇر . ئاتا - ئانا شۇندىلا خاتىرجەملىك ياستۇقىغا باش قويالايدۇ .

4507 ئوغۇلنى ئۆيلەندۈر ، قىزنى ئەرگە بەر ،

ياشا دەرد - ئەلەمسىز ، ئايا قۇتلۇق ئەر .

كۆپلىگەن ئاتا - ئانىلار ئوغۇل - قىزلىرى بالاغەتكە يەتسىمۇ ، بىپەرۋالىق قىلغانلىقى ئۈچۈن نادامەت پاتىقىغا پاتقان ،



يۈرىكى كۆسەيدەك پۇچىلانغان . قىز - ئوغۇلنىڭ غېمى ئاتا - ئانىلار ئۈچۈن قەرز ھېسابلىنىدۇ . قەرزنى ئادا قىلمىغانلىقىمۇ پەرزگە ئەمەل قىلماسلىققا ئوخشاش گۇناھتۇر .

1164 ئوغۇل - قىز غېمى - بۇ تۈۋى يوق دېگىز ،  
ئوغۇل - قىز غېمىدىن سارغايىدى مېگىز .

ئەي بارلىق خۇشاللىقنى بالا خاپىلىقىدا يۇغان ئاتا - ئانىلار ، مۇنداق پەيت ئۆمرۇڭلاردىكى تەشۋىش بىلەن تولغان ، خاتىرجەمسىزلىك ئورۇن تۇتقان ھالقىلىق مەزگىل . مۇنداق ۋاقىتتا ئادەم ئەندىشە ۋە سازاسىمىدىن خالىي بولالمايدۇ . ئەي ئاتا ، بالىلىرىڭنىڭ ئالدىدا ئېتىبارسىز ئورۇنغا چۈشۈپ قېلىشتىن ھەزەر ئەيلە ، پەرزەنت دېگەن ھەرقاچان ئاتا - ئانىدىن ھېيىقىدىغان بولۇش كېرەك . ھېيىقىشنىڭ ئۆزىمۇ ئەدەپ - ئەخلاق دائىرىسىگە كىرىدۇ . پەرزەنتىڭلار بىلەن سىلەرنىڭ ئاراڭلاردا تېگىشلىك پەردىشەپ بولسۇن . ھايا يۈيۈلۈپ كېتىشتىن ئاۋۋال ئېتىكىڭنى ياپ ، قىزنىڭ بويىغا يەتكەندە ئۆيۈڭدە بەك ئۇزاق تۇرۇپ قالمىسۇن ، ئۇنى دەرھال تاقلىق ھالىتىدىن جۈپلۈك ھەرمەخانىسىغا ئوزاتقىن ، شۇندا بېشىڭدىكى غەم تېشىنى ئېلىۋەتكەن بولىسەن . ئەگەر پەرزەنتىڭ ئۆيۈڭدە بەك ئۇزاق تۇرۇپ قالسا ، جەبىر - جاپا ھۇۋۇقۇشى شىللەڭ مۇنبىرىدە بەزمە قۇرىدۇ . بۇنىڭ بىلەن مۇنداق ئەھۋال يۈز بېرىدۇ :

4510 قىزنىڭ ئۆيدە ئەرەسىز ئۇزاق تۇرمىغاي ،

ئۆلەرسەن پۇشايماندا سەن ئاغرىماي .

رەھمەت سىزگە ، ھەي زامان ھادىسىلىرىدىن قەلبى كۆيگەن ، ھايات تەجرىبىلىرىدىن نېسىۋە كۆرگەن ، ساخاۋەت مەنزىلىگە يەتكەن ، پالاكەت دەشتىنى كەزگەن ، تىنچىرىپ ئورۇقنى ھاياتنىڭ ھەممە بۇلۇڭ - پۇشقاڭلىرىغا چاچقان دانىشمەن كىشى ! پەرزەنت تەربىيىسى ۋە پەرزەنتلىرىنىڭ كۈرىشى توغرىسىدىكى تەۋسىيىلىرىڭىز ھەقىقەتەن دىل يارىمىزنى داۋالايدىغان شىپالىق دورا ، ئەلەم قىيانلىرىمىزغا سېلىنغان كېمە بولدى . كۆڭلىمىزدىكى تەشۋىش تۇمانلىرى خاسىيەتلىك تەلىملىرىڭىز بىلەن تارقاشقا يۈز تۇتتى . كۆكسىمىز قەپسىگە ئۇۋا تىزغان ، ئەقلىمىزنى ئوۋلىغان قاباھەتلىك خىياللار زاۋال مەغرىپىگە ئولتۇرماققا يۈزلەندى . راست ، بىزنىڭ پەرزەنتلىرىمىزنى ھېرىسمەنلىك ، ئاچ كۆزلۈك ، پىستە - پاسات ، مەنىسىز كاسات خىياللار سۈيى بىلەن سۇغارغان چاغلىرىمىز بولدى . ئۇلارنى ئەلنىڭ پەرزەنتى قىلماي ئۆزىمىزنىڭ شەخسىي مۈلكى ئورنىدا قىلىۋاپتۇق ، شۇڭا ئۇلار ئوقۇماقنى تەرك ئېتىپ مەھۇرۇنلۇق ، لۈكچەكلىك ، ئەخلاقسىزلىق ، نادانلىققا ئەسىر بولدى . غايە ئوزۇنغا سايە ، ئامانلىق ئورنىغا تىنچسىزلىق ئالمىشىپ ، كۆڭلىمىز پاراكەندىچىلىك تىكەنلىرى بىلەن تىتىلدى . بىزنىڭ سەۋەنلىكىمىز تۈپەيلى كېلىپ چىققان بۇ ئەھۋاللاردىن تولىمۇ ئۇيالدۇق . ئەي بوۋا ، سىزنىڭ دانا تەربىيىڭىز ئۇيۇمىمىزنى ئاچتى ، ھوشىمىزنى تاپقۇزدى . بىز ھەقىقىي ئاتا - ئانىلىق بۇرچىمىزنى خەلق ۋە ۋەتەن مەنپەئىتى بىناسىغا ئۇل قىلىمىز . پەرزەنتىمىزنىڭ تەپەككۈر قۇياشى خەلق قەلبىگە نۇر ، ۋەتەن زېمىنىغا گۈل چېچىشى ئۈچۈن ۋىجدانىمىز كېپىل بولسۇن !

ئەي بوۋا، ئەمدىكى يەنە بىر ئىلتىماسىمىز بار. بىزگە ئائىلىۋى مۇناسىۋەتلەرنى قانداق بىر تەرەپ قىلىش ھەققىدە تەجرىبە خەزىنىڭىزدىن دۇرلار تۆكسىڭىز ئىكەن، بىزدە ھازىر ئائىلە زىددىيەتلىرىنىڭ ياخشى بىر تەرەپ قىلىنىماسلىقى سەۋەبلىك نۇرغۇن ئائىلىلەر ۋەيران بولدى، مۇڭلغان بالىلار يېتىم قېلىۋاتىدۇ. ئېغىر بۇزۇلۇشقا يۈزلەنگەن ئائىلە كىرىسى، مىللىتىمىزنىڭ ساغلام «ھۈجەيرىسى»نى كېرەكتىن چىقارماقتا.

بەشىنچى باب

نىكاھ مۇقەددەسلىكى ۋە ئائىلە  
بەختى توغرىسىدا

ئەي قىز ، نىكاھ مۇقەددەسلىك سۈپىتى بىلەن ساڭا پاكلىق ۋە ھەقىقىي مەنىدىكى ئاياللىق خىسلىتىنى بەخش ئېتىدۇ . سەندە ئۆي تۇتۇشقا بولغان چوڭ روھىي تەييارلىق بولۇشى كېرەك . سەن باشقا بىر ئائىلىگە بارسەن . ئۇ ئائىلىگە پەزىلەت ، گۈزەللىك ، ئالىيجانابلىقنى ۋە پاكلىقنى ئېلىپ كىر ، ھەرگىزمۇ سەندىن ناپاكلىق سادىر بولۇپ قالماستۇن . بىر قېتىم بولسىمۇ ، ئازراق خاتالىقمۇ يول قويماسلىق كېرەك . ئەزىز خوتۇن ئارىسىدا ئەدەپ ، ھاي ، پاكلىق بولغاندا نىكاھ ئېمىتىش بىلەن بەركاماللىق بىلەن ياشايدۇ ھەم مەۋجۇت بولۇپ تۇرىدۇ . سەن ئۆز ساداقىتىڭ ، سەمىمىيلىكىڭ ۋە كۆيۈمچانلىقىڭ بىلەن ئېرىڭنىڭ مۇھەببىتىنى تېخىمۇ لاۋۇلدىتالايسەن ، ئائىلىدىكى ھۆرمىتىڭمۇ يۇقىرى بولىدۇ . ئەگەر ئەقىلسىزلىق قىلىپ مۇھەببەتتىن مەھرۇم بولۇپ قالساڭ ، ئۇ ئۆي سەن ئۈچۈن دوزاخقا ئايلىنىدۇ ، سەندىن مۇھەببىتى كۆتۈرۈلۈپ كەتكەن ئادەم ھەر قاچان سېنىڭ ئەيىبىڭنى ئىزدەپ تۇرىدۇ ، ياخشى ئىشلىرىڭمۇ كۆزىگە سەت كۆرۈنىدۇ ، ئەھمىيەتلىك ئىشلىرىڭمۇ ئەرەمەش ئىش بولۇپ تۇيۇلىدۇ . شۇنىڭ بىلەن ئۆيدە جېدەل قۇرۇمايدۇ ، بۇ رەۋىشتە ئۆتكەن تۇرمۇشنىڭ قىلچە لەرزىتى بولمايدۇ . شۇڭا ،

بولمىغۇر يامان ئىشلاردىن ، ھاياسىزلىقلاردىن ، ئەدەبىيەتلىكلەردىن بەك ئېھتىيات قىل . يامان كۆرۈپ قېلىش بىر قاباھەت قىزم ، تولىمۇ ئېھتىيات بىلەن بۇ ئائىلىدىكىلەرنىڭ ھۆرمىتىگە ئېرىشكىن .

قىزىم، ئېرىڭگە ئىتائەت قىلغىن. ئېرىڭنىڭ ئۆزۈڭ  
ئۈستىدىكى ھەقلىرىنى تولۇق ئادا قىل، ھەرگىز ئېرىڭگە  
خىيانت قىلما، ھەرگىز ئەرزىمىگەن ئىشلار ئۈچۈن ئۇنىڭ  
كۆڭلىنى چەگمە. بولۇپمۇ ئېرىڭنىڭ ئەرلىك غۇرۇرىغا تېگىدىغان  
ئىش - ھەرىكەت ۋە گەپ - سۆزلەرنى قىلما، يوق ئىشلار ئۈچۈن  
ئۇنى تەڭلىكتە قويما، كىيىم - كېچەك ۋە گالىنى دەپ ھەرگىز  
ئۆزۈڭنى بۇزما. ھاياتتىكى مەقسىتىنى ياسىنىش دەپ قارايدىغان  
ئابالارنىڭ ھاياتىدىنمۇ بەختسىز ھايات بولمايدۇ. چىراي،  
كىيىم - كېچەك، زىبۇزىننەت بىلەن بېزىلىش بىردەملىك  
ئۆتكۈنچى جىلۋە، بۇنىڭغا تايىنىپلا يىراۋىنىڭ قەلبىدە مەڭگۈلۈك  
ئورۇن تۇتۇش مۇمكىن ئەمەس. ئۆمۈرلۈك مەپتۇنكار جىلۋە  
قەلب گۈزەللىكى ئارقىلىق روياپقا چىقىدۇ. قەلب گۈزەللىكى  
ھەتتا سەت چىرايغىمۇ كۆركەملىك بەخش ئېتىدۇ. قىللىقنىڭ  
سەت، قەلبىنىڭ ناپاك بولۇشى ئەڭ گۈزەل رۇخسارىمۇ كىشىنى  
غەش قىلغۇدەك قارا داغ چۈشۈرىدۇ. ھەددىدىن ئارتۇق ھەشم-  
دەرەم گۈزەللىكنىڭ ئېھتىياجى ئەمەس، ئاددىي - ساددىلىق  
گۈزەللىككە تېخىمۇ يەك يارىشىدۇ، گۈزەللىككە باشقا پەزىلەتلەر  
قوشۇلغاندا، ئالتۇن ئۆزۈككە ياقتۇ كۆز ياراشقانداك تېخىمۇ  
جىلۋىگەر گۈزەللىك نامايان بولىدۇ. رۇخسارى گۈزەل غۇنچىدەك  
تۇرۇپ، پەزىلەتسىز بولسا، گوۋەرنى نىجاسەتكە ئاقلانلىق  
بولىدۇ، قىزىم.

«ئەرنى ئەر قىلغانمۇ خوتۇن، يەر

قىلغانمۇ خوتۇن» دېگەن گەپ بار. مال - دۇنيا بىلەنمۇ سېتىۋالغىلى بولمايدىغان گۈزەل ۋە بەختلىك تۇرمۇشنى ياخشى خۇلق - مىجەز بىلەن قولغا كەلتۈرگىلى بولىدۇ. ئېرىڭ بىلەن ياخشى ئۆت ياكى يامان ئۆت، ساڭا ياخشىلىق قىلسۇن ياكى يامانلىق قىلسۇن، ھەتتا ئاجرىشىپ كەتمەكچى بولساڭمۇ، ھەرگىز ئېرىڭنىڭ چوڭ - كىچىك سىرىنى ئاشكارىلىمىغىن. ئۇ سېنىڭ ئېرىڭگە قىلغان زىيانكەشلىكنىڭ بولۇپ قالماي، بەلكى ئۆزۈڭگە قىلغان زىيانكەشلىكنىڭ بولۇپ قالىدۇ. كىشىلەر سېنى ئەسكى، ناچار خوتۇن ئىكەن، دەپ سەندىن قاچىدۇ. ھەرقانچە ئاچچىقنىڭ كەلسىمۇ ئۆزۈڭنى بېسىۋال، ئېغىزىڭدىن ئەسكى، ناچار سۆزلەرنى چىقارغۇچى بولما. ئېرىڭگە قول ئۇزارتما. ناچار، ئەسكى سۆز يىھايا خوتۇنلارنىڭ ئېغىزىدىن چىقىدۇ، ئۇنداق ئاياللارنى كىشىلەر جەددال ئايال دەپ ئاتايدۇ. تۇرمۇشتا قانائەتلىك بولغىن، بۇ سېنىڭ بەختلىك بولۇشۇڭنىڭ ياخشى يولى، قانائەتلىك بولۇش ئاياللارنىڭ ئەڭ مۇھىم پەزىلەتلىرىدىن بىرى. ئېرىڭ باي ياكى كەمبەغەل بولسۇن، ئۆزۈڭنى مەڭگۈلۈك ئېرىڭگە ئاتىغىن. ئېرىڭ باي بولۇپ كەتكەندە، كۆرەڭلەپ قىممەت باھالىق كىيىملەرنى كىيىۋالساڭ، ئېرىڭنىڭ پۇلىنى يۈزۈپ چاچساڭ، ئۇنى ئېلىپ بەرمىدىڭ، بۇنى ئېلىپ بەرمىدىڭ دەپ خاپا قىلساڭ، سەن ئەڭ ئەسكى خوتۇن ھېسابلىنىسەن. ئىمكان بار بارغا قانائەت قىلىپ، تېجەشلىك، ئىقتىسادچىل بولساڭ، ئۆيۈڭ تېخىمۇ باياشاتلىققا تولىدۇ، كۆڭلۈڭمۇ ئارامدا بولىدۇ. بىر قۇر كىيىم ئۈچۈن ھەرگىز خاپىلىقنى سېتىۋالدىغان بىشەم خوتۇنلاردىن بولۇپ قالما. ئەگەر ئېرىڭ كەمبەغەللىشىپ كەتسە، سەنمۇ تىرىشىپ ئۇنىڭغا ياردەم بەر، ئىلھام بەر، كۆڭلىنى ياسا، ھەرگىز ئېرىڭنى گاداي،

سەندىن نېمە خۇۋلۇق كۆردۈم ، ساڭا نېمە ئۈچۈن تېگىپ قالغان بولغىيتتىم دەپ ئېرىڭنى خىجالەت قىلىپ ، ئۆزۈڭنى گۇناھكار قىلما . ھەرقانداق تۇرمۇش قىيىنچىلىقىغا بەرداشلىق بەرگىن . ئېرى نامراتلاشسا ، يۈز ئۆرۈگەن خوتۇن ئەڭ ئىيلاس خوتۇن ھېسابلىنىدۇ . خوتۇننىڭ ئەڭ ئېسىلى ئېرى يامان كۈنگە قالغاندا ، دائىم ئۇنىڭغا تەقدىرداش بولالغان خوتۇندۇر . قىزىم ، قانائەتسىزلىك يامان كېسەل . ئۇ سېنى ئاچ كۆزلۈك ، نەپسانىيەتچىلىككە گىرىپتار قىلىدۇ . سەن ئۆزۈڭنىڭ نۇرمۇشىنى ھەرگىز باشقىلارنىڭ تۇرمۇشىغا سېلىشتۇرۇپ ، «ئۇلار ئۇنداق ئىكەن ، بۇلار بۇنداق ئىكەن ، ئۇنىڭ ئېرى مۇنداق ئىكەن ، بۇنىڭ ئېرى بۇنداق ئىكەن» دېگەندەك گەپ - سۆزلەرنى قىلما . باشقىلارغا ئېرىڭنىڭ يامان گېپىنى قىلما ، ياخشى گېپىنى قىل . ئۆزۈڭنىڭ تۇرمۇشىنى بىل - «يوتقانغا قاراپ پۈت سۇن» دېگەن گەپ بارغۇ . باشقىلارغا سېلىشتۇرغان بىلەن تۇرمۇشۇڭ باشقىچە ئۆزگىرىپ قالمايدۇ ، ئەكسىچە كۆڭۈلسىزلىككە سەۋەب بولىدۇ . «ئايالىنىڭ ۋەزىپىسى ئەر كىشىنىڭ قەلب دىنىنى ، ئۇنىڭدىكى ئالىيچاناب ھېس - تۇيغۇنى يالقۇنچىتىش ، مەجبۇرىيەت تۇيغۇسى ۋە يۈكسەكلىك ھەمدە بۈيۈكلۈككە بولغان قىزىقىشنى قوللاپ - قۇۋۋەتلەشتىن ئىبارەت ، ئايالىنىڭ قىممىتى ئەنە شۇ . بۇ قىسمەت ئۇلۇغ ۋە مۇقەددەستۇر (بېلىنسكى) . سېنىڭ ئاياللارغا خاس نازاكىتىڭ ئېرىڭگە قانات يېغىشلىسۇن ، ئۆزۈڭنى تاشلىۋەتمە ، ئۆي ئىچىدىمۇ پاكىز ، رەتلىك كېيىنپ يۈرگىن ، ھەرگىز ئەرلنىڭ دەۋاسى قىلما ، ئايال كىشى ئاخىرىغىچە ئاياللىقنى قىلالسا ، ئۇ كۆپرەك ئىززەت - ھۆرمەتكە سازاۋەر بولىدۇ . ئەگەر سەن ئۆزۈڭدىكى ئاياللىق پەزىلەتلەردىن يىغىراۋاپ ، ئەرلىك

خىسلەتلىرىنى كۈچەيتىشكە ئۇزۇنساڭ ، بۇ ھال ئۇزۇڭگە زىيان يەتكۈزىدۇ . مەردلىك ئەرلەر ئۈچۈن كۆپرەك يارىشىدۇ ، ئاياللار ئۈچۈن بولسا ئەيىب سانىلىدۇ ، مال - دۇنيانىڭ قەدرىگە يەتكەن ئايال بىر چىمدىم ئۇنىمۇ بۇزمايدۇ ، ناننى ھاجەتتىن ئارتۇق سۇندۇرمايدۇ ، نان پارچىلىرىنى خالىغان جايغا تاشلىمايدۇ . قىزم ، شۇ بىر نان ئۈچۈن قانچىلىك ئەجىر كەتكەنلىكىنى ئەسلەش كېرەك . بىر بۇردا نان ئۈچۈن دۇنيادا قانچىلىغان كىشىلەر جان بەرمەكتە ، ئۆلۈم گىردابىغا بېرىپ قالغان بىر كىشىگە دالدا يولۇققان بىر چامادان يۇلىدىن كۆرە بىر بۇردا نان ئەۋزەلغۇ . ئەگەر سېنىڭ ئىسراپخورلۇقۇڭ سەۋەبلىك ئېرىڭنىڭ ئىشتىنى تىزىدىن ئاشماي ناتوغرا يولغا ماڭغۇدەك بولسا ، بۇنىڭ گۇناھىمۇ ساڭا بولىدۇ .

قىزم ، پاكلىقنى ئادەت قىل ، شەخسىي ئازىلىققا بەك ئەھمىيەت بەرگىن ، ھەرگىز تاھارەتسىز يۈرۈپ قالما . ناپاكلىق شۇملۇقنى ۋە بەختسىزلىكنى چېللايدۇ . ئېرىڭ ئۈچۈن ئۇزۇڭگە خۇش پۇراق نەرسىلەرنى چېچىپ ، ئۇزۇڭدىكى بەزى يات پۇراقلارنى ھەيدەشكە تىرىشقىن . سەن شۇنى چۈشەنگىنىكى ، كۆڭۈل دېگەن تولىمۇ نازۇك ، كىچىككىنە ئىش ئىسسىتسا ، كىچىككىنە ئىش سوۋۇشقا سەۋەب بولىدۇ . شۇڭا ، ياخشى بىر ئايال بولماق تولىمۇ قىيىن . ھەرقانداق ئىشتا پىلىتراتتىن ماڭغاندەك ئېھتىيات بىلەن مېڭىشقا توغرا كېلىدۇ . ئېرىڭنىمۇ پاكىز تۇتقىن ، يۈرۈش - تۇرۇشتا ئاگاھ بول . ھەرقانداق قىلساڭ قىلىپ ، ئېرىڭنىڭ كۆڭلىنى ئۇزۇڭگە مايىل قىل ، شۇندىلا ئېرىڭنى قولۇڭدا تۇتۇپ تۇرالايسەن . ئېرىڭنى قولۇڭدىن بېرىپ قويۇش ياكى قولۇڭدا تۇتۇپ تۇرۇش يەنىلا ئۇزۇڭگە باغلىق . ئېرىڭنىڭ كۆڭلى سەندىن سۇ ئىچمىسە ، چوقۇم باشقا ئېرىگە



كۆڭۈل بېرىشكە مەجبۇر بولىدۇ . قولىدىن چىقىرىپ قويدۇڭمۇ قايتۇرۇپ كەلمىكىڭ تولىمۇ تەس .

قىزىم ، سەن ھەمسۆھبەتتە بولىدىغان ئاياللارنى ئوبدان تاللىغىن . پەزىلەتلىك ، ياخشى خۇلقلىق خوتۇنلار بىلەن سۆھبەت قىل . بۇزۇق ، سۇخەنچى خوتۇنلارنى ھەرگىز ئويۇڭگە يولاتما . ياخشىلار بىلەن بولغان سۆھبەت ياخشىلىققا سەۋەب بولسا ، يامانلار بىلەن بولغان سۆھبەت يامانلىققا سەۋەب بولىدۇ ، يامان خوتۇن خوتۇن ئەمەس ، بەجاينكى بىشەم شەيتاندۇر . ئۆزۈم ياخشى بولغاندىكىن ، ئۇنىڭ يامانلىقىنىڭ نېمە زىيىنى ؟ دېمىگىن .

ھېكايە قىلىنىشىچە : كاتتا بىر سودىگەر بىر چاكار سېتىۋالدى . چاكار ساتقۇچى :

— بۇ قۇلنىڭ بىر ئەيىبى بار ، ئۇ بولسىمۇ سۇخەنچىلىكتۇر ، — دېدى .

— قۇل سۇخەنچى بولسا نېمە بولاتتى ؟ — دېدى سودىگەر .  
چاكار سودىگەرنىڭ ئۆيىگە كېلىپ بىر قانچە كۈن ئۆتمەيلا ، سودىگەرنىڭ خوتۇنىغا :

— ھەي ئاغچام ، خوجايىنىڭ سىزنى قويۇپ بېرىپ بىر خوتۇن ئېلىش نىيىتى بار ئىكەن ، — دېدى ، ئاغچا بەك پەرەشە بولدى . ئۇ يەنە :

— مەن تىلىنىم بىلىمەن ، ئەگەر خالىشىڭىز خوجايىنىنى سىزگە مۇھەببەتلىك قىلاي ، — دېگەندى ، ئاغچا خۇش بولۇپ كېتىپ ئۇ چاكارغا كۆپ ئىلتىپاتلار قىلدى . ئۇ بىر كۈنى :

— غوجام ئۇخلىغاندا ، ئۈستىرا بىلەن ساقلىنىنىڭ ئۈچىدىن كېسىپ ماڭا بېرىڭ ، ئۇنىڭغا ئەپسۇن دۇئاسى ئوقۇپ بېرى ، ئۆزىڭىزگە ھەيران قىلىڭ ، — دېدى . ئاندىن سودىگەرنىڭ قېشىغا كېلىپ :

— ھەي خوجاين، سىزنىڭ مەندە تۈز ھەققىڭىز بار، مەن بىر خەۋەر ئاڭلىدىم، ئېيتىسام ساداقەتسىزلىك بولىدۇ، خوتۇنىڭىز بىر كىشىگە كۆڭۈل بېرىپتۇ، ئۇنىڭ ئۈچۈن سىزنى ئۆلتۈرۈشكە نىيەت قىپتۇ. ئەگەر بۇ گېپىمگە ئىشەنمىسىڭىز ئۆيگە بېرىپ ئۇخلىغان بولۇپ يېتىۋېلىڭ، نېمىلەرنى كۆرەرسىزكىن، — دېدى. خوجاين ئۆيگە كىرىپ ئاش - تاام يەپ، تەككىگە باش قويۇپ ئۇخلىغان بولۇپ ياتتى. خوتۇنى ئەمدى ئۇخلىغاندۇ، دەپ ئۈستىرىغا ئىنتىلدى، خوجاين دەس ئورنىدىن تۇرۇپ، خوتۇنىنىڭ قولىدىن تۇتتى، ئۈستىرىنى تارتىۋېلىپ خوتۇنىنىڭ بېشىنى كەستى. خوتۇنىنىڭ تۇغقانلىرى كېلىپ، شاھقا ئەرزنامە سۈنۈپ، ئايالىنىڭ خۇن ھەققىنى ئۈچۈن ئۇ سودىگەرنى ئۆلتۈرگۈزدى. ئۇ سۈخەنچى غولامنىڭ شۇملۇقىدىن ئەر - خوتۇن ئۆلۈپ ئەسلىي - ۋەسلى ۋەيران بولدى.

كۆردۈڭكى، شەيتان بىلەن بولغان دوستلۇقتىن كىم پايدا كۆرگەن. يامان خوتۇنلارنىڭ ھىيلە - مەكرىسى ئېلىنىمۇ ھەيران قالدۇرىدۇ، بالام. بۇنداق خوتۇنلار ئىز باسقان ئۆيىدىن بەرىكەت كۆتۈرۈلىدۇ، ئىناق، مۇھەببەتلىك تۇرمۇش جايىغا ئايلىنىدۇ. بەختسىزلىك بەختنىڭ ئورنىنى باستۇدۇ. ھەرقانچە زېرەك بولساڭمۇ، ئۇنىڭ پىتىنە - پاساتلىرىنى ئاڭلاشقا مەجبۇر بولىسىن. ئۆزۈڭنى ھەرقانچە تارتاي دېسەڭمۇ، بارا - بارا ئۇنىڭ سېھرىي يېپىغا ئېلىنىپ قالىسىن. ئۇ ھە دېگەندە سېنى ماختايدۇ، باشقىلارنىڭ يامان گېپىنى قىلىدۇ، ساڭا ئىنتايىن كۆيۈنۈۋاتقانداك پۈستۈڭغا كىرىپ ئاندىن قېنىڭنى ئىچىدۇ.

قىزىم، ئۆزۈڭنى ۋە ئېرىڭنى بەختلىك قىلاي دېسەڭ، قارى - كۆكسۈڭنى كەڭ قىل. قېيناتا، قېينانلىرىڭنى بەك ھۆرمەت قىل. چۈنكى، ئۇلار سېنىڭ ئىككىنچى ئاتا - ئاناڭ،

ئېرىڭنىڭ مېھرىبان ئانىسى ۋە دادىسى سەن ئۇلارغا چىن كۆڭلۈڭدىن ھۆرمەت ، ئېھتىرام بىلدۈرەلسەڭ ، ئېرىڭمۇ سەندىن خۇرسەن بولىدۇ ، سېنى سۆيىدۇ . سەن ئۇلارغا ئۆز قىزىدەك كۆيۈن . پۈت - قوللىرىنى تۇتۇپ قوي ، كىر - قاتلىرىنى يۇيۇپ بەر ، كۆڭلى قانداق غىزا تارتىدۇ ، سوراپ تۇرغىن ، ھەرگىز ئۆز بېشىمچىلىق قىلما ، كىچىك ئىشلاردا بولسىمۇ ، ئۇلاردىن مەسلىھەت سورىغىن ، سىرتتا ھەرگىز ئۆيىڭ گېپىنى قىلما . ئۆيدە بولغان ئىشلارنى تالادا كۆتۈرۈپ يۈرسەڭ ، كۆڭلۈڭ ئارام تاپمايدۇ . بەزى كۆڭۈلسىزلىكلەرگە ئۇچرساڭ ، ئېچىڭدە يىل ، ئاتا - ئاناڭغىمۇ ، ئېيتقۇچى بولما . ئۇنداق قىلمىساڭ ، بىر كۆڭۈلسىزلىكنى چوڭايتىپ نەچچە قىلمۇالسەن . ئارىغا بىر قېتىم سوغۇقچىلىق چۈشۈپ قالسا ، ئۇنى ئېلىتتاق تولىمۇ تەسكە چۈشىدۇ . كىچىككەنە ئىشنى باھانە قىلىپ ، كۈدە - كۆرپەڭنى كۆتۈرۈپ يامانلىما . ئەگەر ئاشۇ ئۆيىنى مەڭگۈ تۇتۇش نىيىتىڭ بولىدىغان بولسا ، خېلى چوڭ ئىشلار بولسىمۇ يامانلىما ، ئاشۇ ئۆيگە ئىككىنچى بارماسلىققا نىيەت قىلغان بولساڭ ، ئاندىن يامانلا .

ئېرىڭنىڭ ئۇرۇق - تۇغقان ، دوست - يارەنلىرىگە ھەم ياخشى مۇئامىلىدە بول ، ئۇلارنى ھۆرمەتتە . «بۇغداي نېنىڭ بولمىسا ، بۇغداي سۆزۈڭ يوقمىدى» دېگەندەك ، ئۇلارغا چوڭ ئىشلار قىلىپ بېرەلمىسەڭمۇ ، ئېغىزىڭدا بولسىمۇ كۆڭلۈڭنى ئىزھار قىل . ئۆزۈڭنىڭ ئۇرۇق - تۇغقان ۋە دوستلىرىڭغا قانداق مۇئامىلە قىلغان بولساڭ ، ئېرىڭنىڭ ئۇرۇق - تۇغقانلىرىغا ، دوست - بۇرادەرلىرى ۋە مېھمانلىرىغا ئوخشاش پوزىتسىيىدە بول ، ھەتتا تېخىمۇ ياخشى مۇئامىلە قىل . ئۇمۇ ئەلۋەتتە ئېرىڭنىڭ ئىززەت - ھۆرمىتىنى قىلغىنىڭ ھەم ئۆزۈڭنىڭ

قەدىر - قىممىتىڭنى ساقلىغىنىڭ بولىدۇ .

× × ×

ئەي ئوغۇل ، ئۆيلىنىش ئەر ئۈچۈن سۈننەت ، ئادەمنىڭ بەختى ئائىلىدە كۆكلەيدۇ . شۇڭا ، قۇرامىڭغا يەتكەن بولساڭ ، تۇرمۇش ئىشىنى سوغۇق قانلىق بىلەن ئويلا ، كۆڭۈلگىمۇ قارا ، ئەڭ مۇھىمى ئەقىللىق بىلەن ئىش تۇتقىن . نىكاھتىن بۇرۇن كۆرۈشنى ئوبدان ئېچىپ قازىمىساڭ ، تويدىن كېيىن كۆزۈڭنى ئېچىشقىمۇ يېتىنالمىسەن . ھەرگىزمۇ بىر قىزنى ئۇنىڭ قەددى - قامىتى ۋە چىرايىنىڭ گۈزەللىكىگە قاراپلا نىكاھىڭغا ئالما . بۇنداق قىلساڭ ، بازاردىن نەرسىنى زۆرۈرىيەتسىز بولسىمۇ ، كۆزىگە ياخشى كۆرۈنگەنلىكى ئۈچۈن سېتىۋالغان ھاماقەتكە ئوخشاپ قالىسەن ، سەن ئالماقچى بولغان خوتۇن سېنىڭ ئۆمۈرلۈك جوراڭ بولىدۇ . بالىلىرىڭنىڭ ئانىسى ، ئائىلەڭنىڭ جەمەتىڭنىڭ بىر ئەزاسى بولىدۇ . شۇڭا ، كۆرۈشنى يۈگۈرتۈپ ئەڭ سەرخىلنى تاپقىن ، ئالدىنقى شەرت ئۇنىڭ تېگى - زاتى پاك ، ياخشى ، ئۇياتلىق ، تەقۋادار ، پاكىز بولسۇن ، ئۆي ئىشلىرىغا پىشقان ، ئاش - تاماققا ئۈستە بولسۇن . باشقىلارنىڭ قولى تەگمىگەن ، سەندىن باشقا ئەر يۈزىنى كۆرمىگەن بولسۇن ، ئۇنداق خوتۇن سېنىلا سۆيىدۇ ، باشقىلارنى بىلمەيدۇ ، ناشايان ئىشلارنى ئويلىمايدۇ . خوتۇن ئالغاندا تەمە بىلەن ئېگىز ئوقۇرغا ئېسىلىپ قالما . بولمىسا خوتۇنۇڭنىڭ ئەسىرى بولۇپ قالىسەن . قەدىمكى كىتابلاردا خوتۇن ئېلىشتا مۇنداق بەش شەرتنى ئالدىنقى ئورۇنغا قويۇشنى تەكىتلەشكەن : بىرىنچى ، نەسەبى ئۇلۇغ ، ئۆزى ساھىبجامال ۋە پاك بولغان خوتۇنلار ؛ ئىككىنچى ، ئۆزى دانا ، ئېغىر - بېسىق ، ئەقىدىلىك ۋە كۆڭۈللۈك بولغان خوتۇنلار ؛ ئۈچىنچى ، ھەمىشە تەرەپدارلىق ، ۋاپادارلىق قىلىدىغان ،

نەسەپتە تۇرۇپ ، شەپقەتلىك خوتۇنلار ؛ تۆتىنچى ، يۈزى قۇتلۇق ، سۆزى مۇبارەك ۋە ئايىغى يارىشىدىغان خوتۇنلار ؛ بەشىنچى ، ئۆزىگە خاھى زىيىنى يەتسۇن ، خاھى پايدا كەلسۇن ، ئۇنىڭ بىلەن كارى بولماي ، قانداق يول بىلەن بولسۇن ، ئېرىگە پايدا كەلتۈرۈشنى كۆزلەيدىغان خوتۇنلار . مانا بۇلار مەڭگۈلۈكتۈركى ، ئۇلار ئۈچۈن غەم يېمەك راۋادۇر .

ھەي ئوغلۇ ، سەن بىز ئائىلىنىڭ ئىگىسى بولغاندىن كېيىن ، ئەمدى بالىلىق ساياقلىقىنى يىغىشتۇرۇپ قويۇپ ، ئەرنىڭ خىسلىتىنى جارى قىلدۇرۇپ ، ئائىلەنىڭ يۈكىنى كۆتۈرۈشكە بەل باغلىشىڭ زۆرۈر . بىزدە ئائىلىسىنى بەختلىك قىلالىغان ، بالىلىرىنى ياخشى تەربىيەلىيەلمىگەن ئەرنى تولۇق مەنىدىكى ئەر ھېسابلىمايمىز . بالىلىق بولساڭ ، كېيىن دەرد - ھەسرەت يۈكىنى يۈدەي دېسەڭ ، پەرزەنتلىرىڭنى ياراملىق قىلىپ تەربىيەلە ، ئۇلارغا ئەدەپ - قائىدە ۋە بىلىم ئۆگىتىپ ، بۇ دۇنيا ، ئۇ دۇنيا ئۈچۈن دۇرۇس يول ئېچىپ بەر . بالىلىرىڭغا تۈرلۈك ھۈنەر - سەنئەت ئۆگەتكەن ، ھۈنەر ئۇلارنىڭ ھاياتى ئۈچۈن ئۈگىمەس بايلىق بولىدۇ . بالىلىرىڭ بىكار تەلەپ ، ياۋا بولۇپ قالمىسۇن ، باشباشتا ، تەنتەك بالىنىڭ دەردى يامان بولىدۇ .

ئەي ئوغلۇ ، خوتۇنۇڭغا ھەر قاچان كۆز - قۇلاق بولۇپ تۇرغىن ، ئۇنى ھەرگىزمۇ يالغۇز سىرتلارغا چىقارما ، ئۆيۈڭگە يات ئەزلەرنى يولاتما ، ئۇنىڭغا يات ئەرنىڭ كۆزى چۈشسە پۈتۈن مىزان بۇزۇلۇپ كېتىدۇ ، كۆز كۆرمىسە كۆڭۈل تەقەززا قىلمايدۇ ، كۆزگە نىكەنسەن كۆڭلۈڭ يۈگۈرىدۇ ، كۆڭۈلنى تىزگىنلەش ئۈچۈن كۆزنى تىزگىنلەش كېرەك . ھەرگىز ئەر - ئايالنى ھەمداستىخان قىلما ، بۇ مىزانغا خىلاپلىق قىلساڭ ، ھەممە

تىرىشچانلىقلىرىڭ بىكارغا كېتىدۇ. خوتۇن كىشى دېگەن بىر گۆشتۈركى، ئۇنى تۈلمۈ ئېھتىيات بىلەن ساقلاش لازىم، بولمىسا پۇراپ قالىدۇ. دە، ئۇنى ئىشلىتىشكە بولمايدۇ. خوتۇنۇڭنى ھەرگىز پۇل، مال، كىيىم - كېچەك، يېمەك - ئىچمەكتىن قىسما، تەقۋادار ئايالنىڭ بولسا ئۇنى قەدىرلە، نېمە تەلەپ قىلسا شۇنى ھازىر قىلىپ بەرگىن، ئۇنى ھۆرمەتلە، ئۇنىڭغا سېلىق، ياخشى مۇئامىلە قىل، قاتتىقلىق قىلىپ ئۇنىڭ كۆڭلىنى چىڭىپ قويما. ئەرزىمەس ئىشلارنى باھانە قىلىپ ئۇنىڭغا ئازار بەرمە. ئايالنىڭ كۆڭلىنى ئاياشنى بىل، ئۆزۈڭگە قانداق تەلەپ قويساڭ، ئايالنىڭمۇ شۇنداق تەلەپ قوي. ئايالنىڭ نەزىرىدە قىممىتىڭنى ساقلاشنى بىل، چاكىنا، خەسس بولما، ئۆزۈڭنى تۇتۇشنى بىل. ھەرگىزمۇ خوتۇن نامۇناسىپ تەلەپلەرنى قويۇۋەرسە، «ھە» دەۋىرىدىغان يۇمشاق باش بولۇپ قالما، خوتۇنۇڭنىڭ تەلىپى توغرا بولسا قوبۇل قىل، ئەگەر مۇناسىپ بولمىغان گەپ - سۆزلەر بولسا، دەرھال سەمىيى نەسىھەت قىل، قول تەگكۈزمە، بېلىشنىڭ كېرەكى، گەپ ئۆتىمىگەن خوتۇنغا ھەرگىزمۇ تاياق ئۆتمەيدۇ. خوتۇنۇڭغا قاتتىق تەلەپ قوي، ئەر - خوتۇنچىلىقتا بىر - بىرىگە بولمىسا بولمايدۇ، ئورتاق مەنپەئەت قارىشى بولمىسا تېخىمۇ بولمايدۇ. ئىقتىسادىي بىرلىك بولمىغان ئائىلە ئىشەنچلىك ئائىلە ئەمەس، ھەرقانداق مۇھىم ئىشلاردا قاتتىقراق، ئادەتتىكى ئىشلاردا كەڭ قورساق بولغىنىڭ ياخشى، ئۆي ئىشلىرىغا كۆپ ئارىلىشىۋالما، ئاياللار بۇنى ياقتۇرمايدۇ. ئايالنىڭ سەن ئۈچۈن ھەرقانچە ئىشەنچلىك بولغان تەقدىردىمۇ دېيىشكە بولمايدىغان ئىچكىسى سىرلىرىڭنى ئايالنىڭغا ئېيتىمىغىن، بۇ قەدىمكىلەردىن قالغان تەجرىبە - ساۋاق.

ئەي ئوغلۇل ، كۈنلاردا «كوچا سۆيگۈسى ئۆيۈڭنى بەربات قىلار ، ئۆيۈڭنى خوتۇن مېھرى ئاۋات قىلار» دېگەن گەپ بار . ھەرگىزمۇ كۆڭۈلنىڭ كەينىگە كىرىپ ، مۇقەددەس نىكاھقا ھاقارەت كەلتۈرىدىغان ئىشلارنى سادىر قىلمىغىن . «كۆڭۈلنىڭ كەينىگە كىرمەڭ ، كۆڭۈل ھەر جايغا باشلايدۇ ، سەمەرقەنت ئالمىسىدەك ئاپىرىپ چۆللەرگە تاشلايدۇ» . پاك ئايالىڭدىن ئالغان لەززەتنى باشقا ھەرقانداق بىر خوتۇن ساڭا بېرەلمەيدۇ . پاكلىقتىن مۇقەددەس نەرسە يوق ، ئۆزۈڭنى ھەرگىز بۇلغىما ، بۇنداق سۆھبەت ئەرلىك . ئۆتۈڭنى سائەتمۇسائەت ئۆچۈرۈشتىن باشقا نەتىجە بەرمەيدۇ .

3608 خوتۇن سۆھبىتى ئۇ ئەرلىك ئوتىن —

ئۆچۈرمەك ئۈچۈندۇر ، بىرەر سائەتتىن —

خۇددى يېڭى بىلەن قۇدۇق قازغاندەك ، بۇ قۇدۇقنى كولاپ ھەرگىز ئايىغىغا چىقالمايسەن . بۇ كوچىغا كىرگەن قايسى بىر ئەرنىڭ كۈنى قارايمىغان ، تارىختا نى نى ئەرلەرنى تىرىك كۆمگەن نەرسە ئەنە شۇ نەپىسى ھەۋەستۇر . پەقەت ھاياتنىڭ مەنىسىنى مۇشۇ يولدىن ئىزدەمەكچى بولغان ئەرلەرنىڭ ھالىغا ۋاي!

× × ×

ئەي ، بېپەرۋالىق قىلىپ پەرزەنتلەرنىڭ دەردىدە ئەلەم ياشلىرىدىن سەل ياسىغان ئاتا - ئانىلار ، قىزىڭلارنى ۋە ئوغللىرىڭلارنى نىكاھلىق قىلىشتىن بۇرۇن ئۇلارغا ئائىلە ۋە نىكاھنىڭ مۇقەددەسلىكىنى تونۇتۇشۇڭلار كېرەك . سىلەر ئۇلار ئۈچۈن ئەڭ ياخشى پەزىلەت ئۈلگىسى بولۇڭلار . خەلق ئارىسىدا

«قىزىنى ئۇزغان ئانىسى» دېگەن يەكۈن بار. ئانىنىڭ خۇلق - مىجەزى قىزغا، ئاتىسىنىڭ مىجەز - خۇلقى ئوغۇلغا بەك چوڭقۇر ئىز سالىدۇ، ئۇلارنى قولۇڭدىن چىقارغۇچە ئۇلارغا ئائىلە ئىشلىرىنى ۋە ئائىلىدە پەزىلەت قائىدىلىرىنى پۇختا ئۆگەتكەن. ئۇلارنىڭ ۋۇجۇدىدا يېتىلدۈرگەن ياخشى پەزىلەتنىڭ خاسىيىتى بىلەن ئۇلارنىڭ بەختىزلىكىدىن كېلىدىغان قارا كۈنلەرنىڭ ئالدىنى ئالالايسەن.

پەرزەنتلىرىڭلارنىڭ مۇھەببىتىگە، تاللىشىغا ھۆرمەت قىلىڭلار، ئائىلە ھەرگىزمۇ مۇھەببەتسىز مۇستەھكەم ئاساسقا ئىگە بولالمايدۇ. مۇھەببەت پەرزەنتلەرنى ھەرقانداق قىيىن شارائىتلارغا بەرداشلىق بېرەلگۈدەك كۈچكە ئىگە قىلىدۇ. مۇھەببەت ئۇچقۇندىغان كۆزلەر ئالدىدا قۇسۇر ۋە ئەيىب كۆرۈنمەيدۇ. ئەگەر پەرزەنتىڭىز مۇھەببەتسىز نىكاھقا زورلانغاندا، ئۇلار گەرچە ھەرقانچە باياشات تۇرمۇش ئىچىدە ياشىسىمۇ، قەلبىنىڭ چوڭقۇر يېرىدە يەنىلا بىر كەملىك ھېس قىلىپ تۇرىدۇ. بۇ كەملىكنى سىلەر ھەرگىزمۇ تولدۇرۇشقا قادىر بولالمايسىلەر. شۇنىڭ بىلەن كىچىككەنە كۆڭۈلىڭىزلىكىڭىز ئۇلارغا كۆتۈرگۈسىز ئازاب ئېلىپ كېلىدۇ. شۇڭا، نىكاھ ئىشىدا ھەرگىزمۇ ئۇزۇڭلارنىڭ خاھىشىنى پەرزەنتلىرىڭلارغا تېڭىپ، ئۇلارنىڭ بەختىزلىكىگە سەۋەبچى بولۇپ قالماڭلار. نىكاھ ئىشىدا پەرزەنتلەرنىڭ خاھىشىغىلا قويۇپ بېرىشكىمۇ بولمايدۇ. بالىلار گۆدەكلىك قىلىپ، ھېسسىيات قوغلىشىپلا، چىراي - تۇرقى، بايلىقى ئۈچۈنلا توي قىلماقچى بولغان بولسا، ئۇلارنى بۇ نىكاھتىن توسۇشقا ھەقلىقسىلەر. نىكاھ ئىشىدا چىراي - تۇرقى، بايلىق ياكى كەينىغەللىكنى ئۆلچەم قىلىش خاتا. نىكاھتا پەزىلەت بىلەن ئەسەيكە ئالاهىدە ئەھمىيەت بېرىش



كېرەك . مۇھەممەد ئەلەيھىسسالاممۇ «ياخشى ئۇرۇقتىن چاتاق چىقمايدۇ» دېگەن . شۇڭا ، قىزىڭنى ياخشى ئائىلىگە چىقار ، ئوغلۇڭنى ياخشى ئائىلىنىڭ قىزىغا ئۆيلەندۈرگىن .

دېموكرىتىنىڭ مۇنداق بىر سۆزى بار : «ياخشى كۈيئوغلۇغا ئېرىشكەن كىشى ئوغلۇللۇق بولىدۇ ، ناچار كۈيئوغلۇغا يولۇققان ئادەم قىزىدىنمۇ ئايرىلىدۇ» . شۇنىڭدەك ، ياخشى كېلىنىڭ ئېرىشىڭىز قىزلىق يولۇپ قالسىز ، ناچار كېلىنىڭە دۇچ كېلىشىڭىز ئوغلنىڭىزدىنمۇ ئايرىلىپ قالىسىز .

بىلەر بىلىسىلەر ، «نىكاھ غايىب» دېگەن گەپ بار . ئادەم خۇددى قاچان تۇغۇلۇپ ، قاچان ئۆلۈشىنى تاللىۋالالمىغىنىغا ئوخشاش ، ھېچقانداق ئادەم ئۆمرىدە كىم بىلەن توي قىلىپ بىر ئۆمۈر بىللە ئۆتۈشىنى تاللىۋالالمايدۇ . قىزلارنىڭ ياخشى بىلەن يامىنى بولغىنىغا ئوخشاش ، ئوغللارنىڭمۇ ياخشىسى ۋە يامىنى بولىدۇ ، ياخشى قىز بىلەن ياخشى ئوغل سىلەرنىڭ جەمەتلىڭلاردا ، يۇرتۇڭلاردىلا بولۇپ قالماي ، باشقا جەمەت ۋە باشقا يۇرتلاردىمۇ بار . نىكاھ مەسىلىسىدە ھەرگىز تار يۇرتپەرەسلىك ۋە جەمەتپەرەسلىك ئېڭىدا بولماسلىقىڭلار كېرەك .

قىزىڭلارنى تۇرمۇشقا چىقاردىڭلار ، سىلەر ئوغلۇڭلارنى ئۆيلىدىڭلار ، شۇنىڭ بىلەن ئىككى ئائىلىنى بىرلەشتۈرگەن ۋە ئىككى ئائىلىنى تۇغقان قىلىپ باغلىغان بىر رىشتە بارلىققا كەلدى . ئۆيۇڭلارغا باشقا ئۆيدە تۇغۇلۇپ ئۆسكەن ، باشقا بىر ئاتا-ئانا بېقىپ كۆزىنىڭ قارىچۇقىدەك ئاسراپ ، پەيىلەپ چوڭ قىلغان بىر ئەتىۋارلىق قىز — سىلەرنىڭ ئەتىۋار ئوغلۇڭلارغا ئايال بولىدىغان ، سۆيۈملۈك تەۋرەڭلەرگە ئانا بولىدىغان بىر قىز كىردى . كېلىنلىك بولۇش سىلەر ئۈچۈنمۇ تۇرمۇشۇڭلاردىكى يېڭى بىر بۇرۇلۇش نۇقتىسى بولۇپ قالىدۇ . بىر ئوقۇمۇشلۇق

كېشى بۇ ھالەتنى سۈرەتلەپ : «بىز بۇرۇن چەللىدە ئىمدۇق ، ئەمدى ئۆي تۇتۇق» دېگەندى . ئەمدى سىلەر قۇدا - باجلىق بولدۇڭلار ، جامائەت ئارىسىدىكى ئورنۇڭلارمۇ كۆتۈرۈلدى ، بۇ سىلەرگە ئۆزۈڭلارنى قانداق تۇتۇش ھەققىدە يېڭى مەجبۇرىيەتلەرنى ئارتىدۇ . قۇدىلار بەك نازۇك ، ئۇلارغا نىسبەتەن باشقىلار بىلەن قىلغان مۇئامىلىدە يولغىلى بولمايدۇ . پەيغەمبىرىمىزمۇ قۇدىسىنى كۆرۈپ ئاتتىن چۈشۈپتىكەن . شۇڭا ، قۇدىلار ئارا ئىززەت - ئېكرام ، ئۆزئارا قەدىر قىممىتىنى قىلىش ئىنتايىن مۇھىم . قۇدىلار ئارا كۆڭۈل چىگىلىپ قالسا ، يېڭى بىر ئائىلىنىڭ بەختلىك بولۇشىغا ئەكس تەسىر بېرىدۇ . كېلىنىڭلار سىلەرنىڭكىگە كېلىپ سىلەرنى ئانا ، دادا دېگەنكەن ، ئۇنىڭغا خۇددى ئۆزۈڭلارنىڭ قىزىغا ئوخشاش ، ھەتتا ئۆزۈڭلارنىڭ قىزىدىنمۇ چارە كۆرۈپ ئېھتىياتچانلىق بىلەن مۇئامىلە قىلىشقا توغرا كېلىدۇ . كېلىن قىزغا قىزىڭلارغا تۈۋلىغاندەك تۈۋلىغىلى ، ئاچچىقلاپ خاپا بولغىلى بولمايدۇ . ناھايىتى سەۋرچانلىق بىلەن ئۇنىڭغا بۇ يېڭى ئائىلىگە كۆنۈۋېلىشى ئۈچۈن ئىمكانىيەت يارىتىپ بېرىڭلار . ئۇ قىز تېخى تۈنۈگۈن ئەركىن ، شوخ ، غەمىسىز قىز ئىدى . مانا بۈگۈن ئىككى ياش بىر ياستۇققا ياش قويۇش بىلەن سىلەرنىڭ ئائىلىنىڭ بىر ئەزاسى ، يېڭى بىر ئائىلىنىڭ بېشى بولۇپ ، بىر ئائىلىنىڭ يېرىم مەجبۇرىيىتى ئارتىلدى . ئۇنىڭ بۇ يېڭى مۇھىتقا كۆنۈشى ئۈچۈن بىر مەزگىل كېرەك . بۇ جەرياندا سىلەر ياخشى پەزىلىتىڭلار ۋە كەڭ قورساقلىقىڭلار بىلەن ئۇ قىزغا مېھرىبانلىقنىڭلارنى يەتكۈزۈڭلار . ئۇ قىز سىلەردىن سۆيۈنسۇن ، ئۇنىڭ بەزى يېتەرسىزلىكلىرى سېزىلسە ، سەبىمىيلىك بىلەن نەسىھەت قىلىپ تۈزىتىۋېلىشقا ياردەم قىلىڭلار ، ئۆي ئىشلىرىغا

يېشىغان تەرەپلىرى بولسا ، بۇنىڭغا خاپا بولۇشقا ئەرزىمەيدۇ .  
 سىلەر ئىككىنچى ئاتا - ئانىسى سۈپىتىدە تەلىم بېرىپ  
 ئۆگىتىڭلار . ئۇلار تېخى گۆدەك ، تۇرمۇش تەجرىبىسى يوق .  
 تۈگۈن بالا ئىدى ، بۈگۈن ئانا بولۇۋاتىدۇ . ھەممە ئىشلارنى  
 سىلەرنىڭ كۆڭلۈڭلاردەك قىلالشى ناتايىن . شۇنداقتىمۇ ئۇ  
 قىزغا ھەرگىز ئازار بەرمەڭلار . سىلەر كېلىنىڭلارغا ئازار  
 بەرگەن ، يوق يەردىن پۇتاق تېپىپ زەرە بەرگەن ۋاقىتتا  
 ئوغلۇڭلارنىڭ قانچىلىك ئازابلىنىدىغانلىقىنى ، سىلەرگە قانداق  
 قارايدىغانلىقىنى ھەم ئويلاپ قويۇڭلار ، بەلكىم سىلەرنىڭ  
 كۆڭلۈڭلار ئۈچۈن سىلەر تەرەپتە تۇرغان بولار ، لېكىن ھەقىقىي  
 كۆڭلىڭىزگە كىرىپ باقساڭلار ، ئوغلۇڭلار سىلەرنىڭ  
 يولسىزلىقىڭلاردىن نارازى بولىدۇ ؛ يەنە بىرى ، ئۆزۈڭلارنىڭ  
 قىرىنى كۆز ئالدىڭلارغا كەلتۈرۈڭلار ، سىلەر كېلىنىڭلارغا يامان  
 كۆز بىلەن قاراۋاتقاندا ، باشقىلارمۇ سىلەرنىڭ قىزىڭلارغا يامان  
 كۆز بىلەن قارىسا ، ئازار بەرسە ، ئۆزۈڭلارنىڭ يۈرىكى قانچىلىك  
 ئېچىنىدىغانلىقىنى كۆڭۈل ئەينىكىڭلاردىن ئۆتكۈزۈڭلار .  
 ئۆزۈڭلارغا راۋا كۆرمىگەننى ، ھەرگىزمۇ باشقىلارغا راۋا  
 كۆرمەڭلار . سىلەر ئىمكان بار كېلىن بىلەن يۈزلىشىپ  
 قېلىشتىن ساقلىنىڭلار . بەزى ئىشلار بولسا ئوغلۇڭلارغا ئېيتىپ  
 نەسىھەت قىلىشنى تاپشۇرۇڭلار ، ھەرگىزمۇ سىرتتا  
 كېلىنىڭلارنىڭ غەيۋىتىنى قىلىدىغان ئىش بولۇپ قالمىسۇن ،  
 باشقىلار ھەرگىز ياخشى كېلىننى سىزگە ئەپكېلىپ بەرمەيدۇ ،  
 ئەكسىچە سىزنىڭ ئۆزىڭىزنىڭ ئەيىبىنى ئاشكارىلىغانلىقىڭىز  
 بولۇپ قالىدۇ . «قول سۇنسا يەك ئىچىدە» دېگەندەك ، ھەر ئىش  
 بولسا ئۆي ئىچىدە تۈگەتكەن ياخشى . داۋراڭ سالغاندىن نېچە  
 پايدا ؟

ئەي ئوغلۇم، ئاڭلىدىڭمۇ؟ ئاتا - ئانىنىڭ تەربىيىسى  
ھەقىقىي ساغلام بولىدىغان بولسا، ئۇنىڭ تىلىكى خەلقنىڭ  
ئۆمىدى بىلەن ئوخشاش. ئاتا - ئانا ئۆز پەرزەنتىنىڭ ياراملىق  
قىلىقىدىن بىرەرنى كۆرسە، يېنىك نەپەس ئېلىپ «شۈكۈر»  
دەيدۇ. بۇنىڭ مەنىسىنى پەرزەنت بولغۇچى بىلىشى كېرەك. ئاتا -  
ئانىلار ئۆز پەرزەنتىنىڭ داۋاملىق ھالال ئىش قىلىشىنى تىلەيدۇ  
ۋە پەرزەنتتىن خاتىرجەم بولماقنى بۇ دۇنيادىن ئارمانسىز كېتىش  
دەپ چۈشىنىدۇ. ئوغلۇم، سەن شۇنى چۈشەنگىنىكى، دۇنيادا ئۆز  
بالىسىنىڭ يارامسىز، ئەقىلسىز، ھىممەتسىز، قەدىرسىز بولۇپ  
قىلىشىنى تىلەيدىغان بىرمۇ ئاتا - ئانا يوق. ھەرقانداق ئاتا -  
ئانا ئۆز پەرزەنتىنىڭ بەختى، كەلگۈسى تەقدىرىنىڭ ئوڭ بولۇشى  
ئويىدا. ئوغلۇم، ئاتا - ئاناڭ سېنىڭ پەخىرىڭ ھەم ھىمايىچىڭ.  
بىلگىنىكى، بۇ دۇنيادا ئاتا - ئاناڭدىن كۆيۈملۈكرەك يەنە بىرى  
يوق. شۇڭا، ھەرقانداق ئەھۋالدا ئاتا - ئاناڭدىن ئاغرىنىپ، رەنج  
توقۇمىنى قارىنىڭغا ئالما. ئاتا - ئاناڭ بەزىدە خاھىشىڭغا يول  
قويماسلىقى، قولىنىڭ قىسقىلىقى بىلەن تەلەپ - ئېھتىياجىڭنى  
قاندۇرالماسلىقى مۇمكىن. بۇنىڭ ئۈچۈن ئاتا - ئاناڭنى  
ئەيىبلەمسەن؟ بىلگىنىكى، ئاتا - ئاناڭ ھەرگىز تەلپىڭنى  
قاندۇرماسلىق ۋە سېنى نارازى قىلىش نىيىتىدە ئەمەس. ئاتا -  
ئاناڭنىڭ كۆڭلىنى چۈشىنىشنى بىلىشكە كېرەك. سەن - ئاتا -  
ئاناڭنىڭ ياخشى پەندە - نەسىھەتلىرىنى كۆڭلۈڭ ۋارىقىغا  
پۈتۈۋال. ياخشى پەندە - نەسىھەت ئېغىر كۈنلەرگە قالغان ۋاقىتتىڭدا  
ساڭا قولداش ۋە يولداش بولىدۇ. ئوقۇشماستىن يامان كويلارغا  
سالماقچى بولسا، ئەقىل - ھوشۇڭ بىلەن ئويلاپ، ئەدەپ بىلەن  
رەت قىل.

1568 ئاتا پەندىنى سەن قاتتىق تۇت قاتتىق ،

كۈنۈڭ قۇتلۇق بولۇر كۈنساين تاتتىق .

ئۆزۈڭنىڭمۇ پەرزەنت تۆرىدىن پەرزەنتلىك بولۇش پەگاسىغا  
چۈشۈشۈڭنى ئويلىغىن . دە ، ئاتا . ئاناڭنىڭ خىزمىتىنى ياخشى  
بېجىرىپ ، ئۇلارنى رازى قىل . ئاتا . ئاناڭنى رازى قىلساڭ ،  
جامائەت ئالدىنىمۇ كۆڭلۈڭ يورۇق ، يۈزۈڭ ئوچۇق بولىدۇ .  
ئەگەر ئاتا . ئاناڭنى رازى قىلمىساڭ ، سەنمۇ ئاخىرى خار  
بولسەن . ئاتا . ئانىسىنى رازى قىلالىمىغان ئادەم باشقا بىرىگىمۇ  
ياخشىلىق قولىنى سۇنمايدىغانلىقى ھەممىگە ئايان . خارلىق  
بوسۇغىسىغا دەسسىنىڭ مۇقەددىمىسى شۇ . دۇنيادا ھېچقانداق  
يېقىن ئادىمى بولمىغان ئادەمنىڭ كۈنى جەھەننەمدىن  
پەرقلىنمەيدۇ . بۈگۈنلەرنىڭ مىسالى ئۈچۈن مۇنۇ بېيىتىنى ئوقۇ :

1569 خىزمەتلەر خۇش قىلساڭ ئاتا . ئاناڭنى ،

تاپارسەن تۆمەننىڭ كۆپ پايدا . ئاسىخ .

ئەي ئوغلۇم ، ئاتا . ئاناڭمۇ ، سەنمۇ بۇ ئالەمگە ئەبەدىيلىك  
لىباسىنى كىيىپ چۈشمىگەن . ئاتا . ئاناڭنىڭ ئۆلۈمى ساڭا  
شۇنداق ئىبرەت سەبرىسىنى بەرسۇنكى ، ئۆزۈڭنىڭمۇ تىرىكلىك  
يورۇقلۇقى ، يوقىلىش قاراڭغۇلۇقىغا مەھكۇم ئىكەنلىكىڭنى  
ئەقىل ئەينىكىڭدە كۆرۈپ تۇرغىن . ئاتاڭنىڭ ۋەسىيىتى  
ھاياتىڭنىڭ يولباشچىسى بولسۇن ، ئاتاڭنىڭ ئۈمىدىنى كېرەكلىك  
ئىشلار ، ياخشى ئەمەللەر بىلەن ئاقلا . بۇنىڭ بىردىنبىر چارىسى

ئەلگە جان پىدا قىلىش. ئالدىنقى سەھىپىدە، ئالدىنقى سەھىپىدە،  
5161 ئېزىز تۇت ھاياتى، كېرەك ئېشقا سال،  
قىلىپ ئەلگە ئېھسان، ساۋابىنى ئال. ساۋابىنى  
يۇقىرىقى نەسىھەتلەرنىڭ خۇلاسىسىنى تۆۋەندىكى  
زىيىتىلاردىن تاپ:   
5156 ئۆلەر چاغدا ئاتاڭ ۋە بەلىكى شۇئان -  
دېگەندۇر، كۆر، ئوغلۇم بول ئويغاق ھامان،  
5157 ئۆلۈم تۈتتى، كەتتىم كېلەر ساڭىمۇ،  
تېرىشقىن، كېيىن سەن ياخشى نام قازان.  
X X X  
ئەي ئاتا - ئانىڭ ئۇلۇغ خىسلەتلىرىنى ئەسكەرتىپ، ئاتا -  
بالىلىق مېھرىنى قەلبىمىزگە سالغۇچى بەخت ئەلچىسى بوۋا،  
ئانىمىزنىڭ بىزنى تەربىيەلەپ ئۆستۈرۈش داۋامىدىكى جاپا -  
مۇشەققىتىنى، ئۇلارنىڭ بىزدىن كۈتىدىغان چەكسىز ئارزۇ -  
تىلەكلىرىنى ھېكمەتلىك تىلىڭىز بىلەن چۈشەندۈردىڭىز ھەم  
بىزگە ئۇلارنىڭ تىلەك - ئارزۇلىرىنى ئاقلاش بۇرچىمىزنىڭ  
نەقەدەر ئۇلۇغلۇقىنى ئۇقتۇردىڭىز. راست، ئاتا - ئانىمىزنىڭ  
بىز ئۈچۈن چەككەن جاپا - مۇشەققەت تۈپەيلى مۈكەپكەن  
بەللىرىنى رۇسلاشقا، بىز ئۈچۈن جاراھەتلەنگەن كۆڭۈل يارىسىنى  
داۋالاشقا ئاجىزىمىز. ئەي بوۋا، بىز سىزنىڭ تەربىيەت  
ختابلىرىڭىزنى كۆڭلىمىزگە مەھكەم پۈكۈپ، ئەجدادىمىزنىڭ  
ئۈمىد مەشئىلىنى مەڭگۈ ئۆچۈرمەيمىز. ئاتا - ئانىمىزنىڭ ئەجرى

بەدىلىگە ياخشى خۇلق ، ياخشى ئەمەللەر بىلەن ۋەتىنىمىز ئۈچۈن شان - شەرەپ كەلتۈرۈش ئارقىلىق جاۋاب قايتۇرىمىز .  
قەدىرلىك بوۋا ، سىزنىڭ ھەربىر سۆزىڭىز دىل بەھرىمىزنى ئېچىۋاتىدۇ . ۋۇجۇدىمىزغا كۈچ ، قەلبىمىزگە ئىشەنچ ، ئەقلىمىزگە يېڭى تەدبىر بەخش ئېتىۋاتىدۇ . يۇقىرىدا بىزگە ئىلىم - ھېكمەتنى تەرىپلەپ چۈشەندۈرۈپ ، ئۇنىڭ ئۇلۇغ خاسىيىتى ئارقىلىق ۋۇجۇدىمىزنى ئەقىل قۇياشى بىلەن يورۇتتىڭىز . ئەمدى يەنە بىر ئۆتۈنۈشىمىز شۇكى ، بىزگە ھاياتنىڭ زىيۈزىنىنى ، تۇرمۇش بىناسىغا سەلتەنەت ئاتا قىلغۇچى دەپ تونۇلغان ئەخلاق بابىدىن ساۋاق بەرسىڭىز . ئەخلاقسىزلىق — ئىلىمنىڭ دۈشمىنى ، بولۇپمۇ ھاراق - شاراب ئىلىم ئىگىلىرىنىڭ كۈشەندىسى ، دېگەن گەپنىڭ مەنىسى نېمە ؟ ھاراق نېمە ئۈچۈن ئىنسانغا زىيانلىق ؟

ئوغلۇم ، راست ، ئەخلاقسىزلىق ۋە ھاراققا بېرىلىش ئىنساننىڭ ، بولۇپمۇ بىلىملىك كىشىلەرنىڭ شۇغۇللىنىدىغان ئىشى ئەمەس . ئۇ كىشىنى ھالاكەت تۈزىقىغا ئېلىندۇرىدىغان قىلتاق . بۇ مېنىڭ سۆزۈملە ئەمەس ، ئۇزاق مەزگىللىك تۇرمۇشنىڭ سىنىقى ، ئەگەر تەپسىلىرەك چۈشەنچىگە ئىگە بولۇش تىلىكىڭ بولسا تۆۋەندىكى بابقا قارا .

## ئالتىنچى باب

### ئىچىملىك ۋە چېكىملىككە بېرىلگۈچىلەر توغرىسىدا

ئوغلۇم، ئىنساننىڭ مۇھىم بىر خۇسۇسىيىتى ئۆزىگە پايدىلىق ئىش بىلەن شۇغۇللىنىشتۇر. بەزى كىشىلەر ئۆزى شۇغۇللىنىۋاتقان ئىشنىڭ زىيانلىق ئىكەنلىكىنى چۈشەنمەي قالىدۇ. بۇ سەۋەنلىك. ئەگەر بىلىپ تۇرۇپ زەھەرلىك يىلاننى تۇتسا، بۇ قاراملىق ۋە بىخەتەرلىك بولىدۇ. شۇنى بىلگىنكى، ھاراق — ھاياتنىڭ دۈشمىنى، ئەخلاقىزلىقنىڭ مەنبەسى، بىلىم ۋە بىلىملىك كىشىلەرنىڭ كۈشەندىسى، دۆلەتنىڭ ھالاكىتى، ئىنسان ئار - نومۇسىنىڭ يەرگە ئۇرۇلۇشى ئۈچۈن قۇرۇلغان تۇراق. ئادەم ئۈچۈن مۇنداق ئۈچ نەرسە ياۋۇز دۈشمەن: بىرىنچى، يالغانچىلىق؛ ئىككىنچى، ۋەدىدە تۇرماسلىق؛ ئۈچىنچى، ھاراققا بېرىلىش.

339 ئۈچىنچى، ھاراققا بولۇش مۇپتىلا،  
بۇ ئەر ئۆمرى شەكسىز كېتەر بوشقىلا.

بۇ بېيىتنىڭ مەنىسىنى چۈشەن. ھاراق دېگەن بىر ئېزىتقۇ. ئېزىتقۇنىڭ كەينىدىن ماڭساڭ ئۆزۈڭگە تۈيدۈرماي ئۆمرۈڭنى نابۇت قىلىدۇ، ئۆمۈر ئىزىڭدىن ھېچقانداق نىشانە قالمايدۇ.



پەقەت كۆرىدىغىنىڭ رەسۋاچىلىق بىلەن تىقىلغان ئازگال . سەن بىردەملىك كەيپىلىك ھۇزۇرى ئۈچۈن ئۈزۈڭنى بۇلغىما ، ئۆتۈپ كېتىدىغان بىردەملىك خۇشاللىق ئۈچۈن ئۆزىنى بۇزۇش ئاقىللارنىڭ ئىشى ئەمەس .

ھەرقانداق ئىشنى قىلىشتىن بۇرۇن ئاقىۋىتىنى ئويلاش زۆرۈر . كۆرمىدىڭمۇ ، ھاراققا قۇل بولغان كىشىلەرنىڭ كۈنلىرى مەيخانىدىكى ئىسرەتگاھلاردا ئىت كەبى قۇسۇق يالاش بىلەن ئۆتۈۋاتقىنىنى . بۇ ئۇنىڭ ئۆز خاھىشىدىكى ئىشىمىدى ؟ ياق ! ئۇ ئەقىلىنى ئوغرىلاتقان ، ھوش - كاللىسىنى يوقاتقان ، چۈنكى ، ھاراققا سالام بەرگەن ئادەم ئەقلى ، ئار - نومۇسى بىلەن خۇشلىنىشى كېرەك . ئوغلۇم ، ھېلى سەندىن دۈشمەننىڭ ئېتىكىگە باش قويامسەن ؟ دەپ سورىسا ، ئىللا - بىللا ياق ، دەيسەن . ئۇنداقتا ، ھاراققا باش قويغانلىقىڭنىڭ ئۆزىمۇ دۈشمىنىڭنىڭ ئايىغىغا ئۆز ئىختىيارىڭچە تاشلانغانلىقىڭنىڭ ئەمەسمۇ ؟ دانا كىشىلەر شۇنداق تەزىپلىشىدۇكى :  
1337 مەي ئىچمە ، زىنادىن سەن ئەيلە ھەزەر ،  
بۇ ئىشلار گادايلىق تونىن كەيدۈرەر .

1338 ھاراق مىڭ گۇناھقا پاتۇرغاي سېنى ،

قاچار بەخت زىنادىن ، يۈزۈڭ تۆكۈلەر .

بۇ ئىبرەتلىك سۆزنى ئۆزۈڭگە ھەمراھ قىل . ياخشى ھەمراھ ھەرقاچان سېنى يەرگە قاراتمايدۇ . ھاراق ئىچكەن كىشى ئۆز ئىختىيارىدىن مەھرۇم بولىدۇ . ھاراق سېنىڭ بەختىڭنى ئىشالغا سۈرۈيدىغان ، يۈزۈڭگە ھاقارەت تېغىنى ئۇرىدىغان بۇزۇقلۇق

(زىناخورلۇق، پىتىنە - پاسات، ئەسكىلىك... ۋە ھاكازا) پاتىقىغا پاتۇرۇپ قويىدۇ. خاراب بولمىغۇچە بۇ پاتىقتىن بېشىڭنى تارتالمايسەن. سەن ئۆزۈڭنى بەك ئەقىللىق، دانىشمەن دەپ مەغرۇرلانما. ھەرقانداق ئەقىللىق، بىلىملىك كىشىمۇ مەيگە بېشىنى تىقسا، ھەممە ئىشى تاپتىن چىقىدۇ. ھەرقانداق ھايالىق، ئۆز خۇلقىلۇق، سىلىق بولساڭمۇ، مەي ئىچكەندىن كېيىن پەسكەش قىلىق قىلمايمەن دېيەلمەيسەن. ئوغلۇم، گۆھەرنى تاشقا ئۇرۇشتىن نېمە نەتىجە چىقىدۇ. دۇنيادا ئاڭ - بىلىم، ئەقىل - ھوش، ئۇياتتىن قىممەتلىك ۋە پاك نەرسە ئاز تېپىلىدۇ. ئۇ قىممەتلىك نەرسىلەرنى ھاراققا تېگىشىش ئاقىللارنىڭ ئىشى ئەمەس.

2653 كىشى ئاڭ - بىلىم، ھوش، ئۇياتنى ئېرىخ،

ئىنجىس بۇ ھاراققا بېرور ۋادەرىخ!

بالام، مەن ھەيرانمەن، كىشىلەر نېمە ئۈچۈن شۇ ئىنجىس ھاراققا بېشىنى تىقىپ ئەقىل - ئىدراكقا تۈرمۇز، ھاياتىغا ئېكەك سالىدىغاندۇ؟ ئۇلۇغلارنىڭ تەن كېسەللىكى يولغاندەك ياشاش شەكلى ۋە روھىدىمۇ كېسەللىك بولىدىكەن ئەمەسمۇ؟ تېخى ئۇنى سىلەر «ياشاش» دەپ چۈشەندۈرىدىكەنسىلەر. بەزىلەر ھاياجاندا ھاراق كۆتۈرەلەيدىغانلىقى، بىز كۈندە نەچچە قاپ تاماكا چېكىدىغانلىقى بىلەن پەخىرلىنىدىكەن ۋە پو ئاتىدىكەن. بۇ نېمىدېگەن زەئىپلىك. بۇ خۇددى چوشقىنىڭ يۇنىدىدا يۇيۇلۇشىدىن پەخىرلەنگەندەك ئىش ئەمەسمۇ؟ سەن ئۇنداقلارنىڭ «ياشاش» ۋە «بەخت» ازوقىغا قانداق قارايسەن؟ ئىنجىل، چىڭمىلىكنى ئەي ئوغلۇم، مېنىڭ قارىشىمچە، ئىچىملىك، چېڭمىلىكنى

ياشاش ، «بەخت» دەپ چۈشەنگەن كىشىلەر بۇ دۇنيادىن بەزگەن ،  
 ھاياتنىڭ ھەقىقىي قىممىتىنى چۈشەنمىگەن ، ياشاش ئىقتىدارى  
 يوق ، پەخىرلەنگۈدەك دەسمايسىمۇ يوق بىكار تەلپ ، ھۈرۈن  
 ئادەملەرنىڭ ئۆزىنى ئۆزى بەزلەش ئۈچۈن تېپىۋالغان ئەڭ  
 نومۇسىز ۋە مەنسىز مەشغۇللۇقى . ھاراقكەشلەر ۋە  
 بەگىلەرنىڭ باھانە - سەۋەبلىرى ، ھەرقانداق چۈشەندۈرۈشلىرىمۇ  
 ھاراق بىلەن تاماكا ۋە باشقا زەھەرلىك چېكىملىكلەرنىڭ  
 جىنايىتىنى ئاقلاپ بولالمايدۇ . بالام ، تارىختا نۇرغۇن باھادىر  
 ئوغلانلار مانا شۇ ھاراق تۈپەيلى بىلەن بېشىدىن جۇدا بولغان ،  
 ھەتتا نۇرغۇن دۆلەتلەرمۇ ئىچكىلىك كاساپىتىدىن زاۋاللىققا  
 پاتقان . ھازىرغىچە بۇ ئىبلىس ئىنساننىڭ بەختىگە ، ئىستىقبالغا  
 سۇنغان زەھەرلىك قارا قولنى تارتقىنى يوق . ھاراقكەشلىك ۋە  
 بەگىلىك خۇددى يۇقۇملۇق كېسەلگە ئوخشايدۇ . ئۇ سېنى نابۇت  
 قىلىپلا قالماي ، بەلكى بۇ ئىللەت ئەتراپىڭدىكىلەرگە يۇقىدۇ ۋە  
 كېيىنكى ئەۋلادلارغىمۇ مىراس بولۇپ قالىدۇ . بالام ، يامان  
 ئادەت كۈچىدەك دەھشەتلىك زالىم يوق ، ئەڭ كۈچلۈك ئىرادە  
 بىلەن ئۇنىڭدىن ئازاد بولالماساڭ ، ھەرگىزمۇ ئەركىن  
 بولالمايسەن . سەن كىشىلەرنىڭ ئادەتلىنىپ قاپتىمەن ، تاشلاش  
 يەك قىيىن ئىكەن ، دېگەن گەپلىرىگە ئىشەنمە . بۇ دۇنيادا ۋاز  
 كەچكىلى بولمايدىغان ھېچقانداق كۈچ يوق . شۇنى بىلىڭىكى ،  
 ئۆزۈڭ ، ئىمتىيازىڭ ھەرقانچە يۇقىرى كۆتۈرۈلگەن بىلەن  
 قىلىقنىڭ ۋە ياشاش ئۇسۇلىڭنى ئۆزگەرتىمىسەڭ ، ھېچقاچان  
 ئۆزۈڭنىڭ قىممىتىڭنى يۇقىرى كۆتۈرەلمەيسەن . چۈنكى ،  
 ئىچكىلىك ۋە چېكىملىك مەشغۇللۇقى ۋىجداننى بۇلغايدىغان ،  
 ھاياتىڭغا ، ئەخلاىقىڭغا داغ چۈشۈرىدىغان ئاپەت . ئىرادەڭگە قارشى  
 ئىشلارنىڭ ھەممىسى مەستلىكنىڭ بېسىمى بىلەن بولىدۇ .

ھەرقانچە ھوشيار ، ئەقىللىق ئادەملەرمۇ ئىچىس ھاراققا بېشىنى تىقىمۇ ، ئەقلى بىلەن خوشلىشىدۇ . بىلسەڭ ، مەستلىك دېگەندە ئادەم ئۆزىنى پۈتۈنلەي ئۇنتۇيدۇ ، كۈتتۈرۈلۈقىنى يوقىتىدۇ . بىلگىنىكى ، ئۆزىنى ئۇنتۇش ، كۈتتۈرۈلۈقىنى يوقىتىش ساراڭلىقنىڭ مۇھىم ئالاھىدىلىكى . شۇڭا ، سىنەڭكا : «مەستلىك — ئۆزى خالاپ ساراڭ بولۇش دېمەكتۇر» دېگەن . بۇ خۇسۇستا ساڭا بىر مىسال ئېلىپ بېرەي : قەدىمكى زاماندا بىر تېۋىپ ھاراقنى كەشىپ قىلىپ ، پادىشاھنىڭ ھۇزۇرىغا كەپتۇ . دە ، شۇنداق ئاجايىپ بىر دورىنى كەشىپ قىلغانلىقىنى ، بۇ دورىنىڭ ئەمالارنىڭ كۆزىنى ئاچالايدىغانلىقىنى ، پالەچنى ساقايتالايدىغانلىقىنى ، ھەتتا گادانى بى ئاي قىلالايدىغانلىقىنى ئېيتىپتۇ .

بۇنىڭغا ھەيران قالغان پادىشاھ بىر ئەمە ، بىر پالەچ ، بىر گادانى ئوردىغا كەلتۈرۈپ كېلىپ تەجرىبە قىلىپتۇ . تېۋىپ ئۇلارنىڭ ھەربىرىگە بىر پىيالىدىن ھاراق بېرىپتۇ . ھاراق ئۇلارنى ئەمدىلا كەيپ قىلىشقا باشلىغاندا ھاراق تولدۇرۇلغان پىيالىدىن بىرنى ئەمە كىشىگە تۇتۇپتۇ . بۇ ئىككى كۆزى ئەمە كىشى قولىدىكى بۇ پىيالىنى ناھايىتى ئېھتىيات بىلەن تۇتقان ھالدا :

— ۋاي - ۋوي ، زەڭگىڭ نېمانچە پاكىز ، سۈزۈك ، گۈزەل نەرسە سەن ، — دەپ ھاراقنى توختىماي ماختاپتۇ . بۇ چاغدا ئىككى پۇتنى قىمىرلىتالماي ياتقان پالەچ زەمبىلىدە يېتىپ تۇرۇپ :

— ھەي قارىغۇ ، پىيالىنى تېز رەك بوشات ، بولمىسا ھازىر قارىڭغا بىر تېپىپ ، پۈتۈن بەدىنىڭنى پارە - پارە قىلىپ تاشلىماي يەنە ، — دەپتۇ .

ھاراق كۈچى بىلەن كەيپى ئۆرلەپ ئولتۇرغان گاداي بولسا :  
— ھەي پالەچ ، بۇ قارىغۇنى تېزرەك پەشۋا بىلەن بىرنى  
ئۇرۇپ ئۆرۈۋەت ، ئۇنىڭ خۇنىنى ئۆزۈم تۆلەيمەن ، — دەيتۇ .  
بۇ ئەھۋالنى كۆرۈپ ئولتۇرغان ئوردى ئەھلى ھەيران بولۇپ ،  
قاققلاپ كۈلۈشۈپتۇ . پادشاھ ھاراقنىڭ ئادەمدە سۈنئىي  
كەيپىيات پەيدا قىلىپ ، جېدەل - ماجىرا چىقىرىدىغانلىقىنى  
سېزىپ ، تېۋىپقا ھاراق ياساشنىڭ سىرلىرىنى ھېچكىمگە  
ئاشكارىماسلىقىنى بۇيرۇپتۇ .  
بۇ ھېكايىدىن ۋە تۈرمۈشتىن قىياس قىلغىنىكى ، ھاراق  
ئىچكەن ئادەمنىڭ كۆزى كۆرمەيدىغاننى كۆرىدۇ ، قازىمايدىغانغا  
قارايدۇ ، پۇتى ماڭمايدىغان يولغا ماڭىدۇ ، قولى تۇتمايدىغاننى  
تۇتىدۇ ، ئېغىز دېمەيدىغاننى دەيدۇ ، دۈشمىنىگە دۈستلۇق ئىز ھار  
قىلىدۇ ، دوستىنى بولسا ئۆزىگە دۈشمەن قىلىۋالىدۇ . ھاراق  
سېنى يۇقىرىقىدەك ئىرادەڭگە ، ۋەجدانىڭغا قارشى جىنلارنىڭ  
ئۇسۇلىنى ئويىنىتىپ ، خەلقئالەم ئالدىدا كۈلكىگە قويۇش بىلەن  
قانائەت قىلمايدۇ . ئۇ ۋەھشىيلەشكەندە ئىشتان - كۆڭلەكلىرىڭنى  
سالدۇرۇپ ، ئاندىن تۇغما ھالدا جانائەت ئالدىدا سارايلىنى  
قىلالايدۇ ، قولۇڭغا پىچاق ئالدۇرۇپ باشقىلارغا سالدۇرۇپ ئۆمۈر  
خامىنىڭغا ئوت قوياالايدۇ . تۈرمۈشتىكى ھاراق كەلتۈرۈپ  
چىقارغان پاجىئەلەر ئاز ئەمەس . بۇنىڭدىن ئىبرەت ئالغىن .  
ھاراقنىڭ كەيپى بىلەن بوراندا قالغان قاغىدەك ئەگىسىپ ،  
پوشقىدەك ۋارقىراپ - جارقىراپ بازار - كوچىلاردا يۈرگەن  
ھاياسز مەستلەر ، ئۇلاردىن مەرەزدىن قاچقاندىك قېچىۋاتقان  
خالايقىلار مېنىڭ ساڭا قىلغان نەسىھەتلىرىمىدىنمۇ ياخشىراق  
تەربىيە بولالايدىغۇ . كۆز ئالدىڭغا كەلتۈرۈپ باق ، كوچىلاردا  
قۇسۇپ يېتىپ قالغان ، بېشىدا ئىتلار قۇسۇقلىرىنى يالاۋاتقان

مەستلەرنىڭ شۇ ھالى ئۇلارنىڭ ئىرادىسىمىدى؟ شۇنداق تەمبەل  
ئەركەكلەرنىڭ ھۆركىرەپ يىغلاپ، ئازاب دەريالىرىدا ئېقىپ  
كۆتۈرۈللۈقىنى يوقىتىپ ماشىنىلارغا ئۆزىنى ئۇرۇشى،  
دەريالارغا ئۆزىنى تاشلىشى ئۇلارنىڭ ئىرادىسىمىدى؟  
بالام، بەزى ئادەملەر «زەھەر زەھەرنى ئالىدۇ»، دەردنى  
ھاراق بىلەن يۇغىلى بولىدۇ، دەپ قۇرۇق باھانە كۆرسىتىدىكەن.  
بۇنداق ئېزىتقۇ گەپلەرگە ھەرگىز ئىشەنمە. يۇقىرىقى پاجىئەلەر  
دەرد - ھەسرەتتىن ئازاد بولغانلىق بولامدۇ؟ ياق، بالام،  
مەستلىك دەرد ئۈستىگە دەرد قۇشىدۇ. قەلبىڭدىكى يارىنى  
تېخىمۇ تاتىلايدۇ. ئەقىل بېغىڭنى خازانغا ئايلاندۇرىدۇ. چۈنكى،  
ھاراق بىر شەيتانكى، ئۇنىڭ ئالدى بىلەن ھەپلىشىدىغىنى  
سېنىڭ ئەقىل - پاراسىتىڭ. ئەقىل تىزگىنىڭنى ھاراققا  
تۇتقۇزغانىكەنسىن، ئۆزۈڭ بىلەن، بەخت بىلەن خوشلاشمىقىڭ  
لازىمدۇر. مەستلىكنى «ياشاش، بەخت» دەپ قارىغان  
ئادەملەرنىڭ ھالىغا ۋاي دە. ئۇلار ئالدى بىلەن قىممەتلىك  
ۋاقىتنى قۇرۇقتىن - قۇرۇق مەنىسىز قۇربان قىلىدۇ؛ يەنە بىر  
تەرەپتىن، ئىقتىسادنى شامالغا سورۇيدۇ، ئاخىرىدا موھتاجلىقتا  
قەرزگە بوغۇلىدۇ. ئوغۇل بالا ئۈچۈن قەرز كۆتۈرۈش مۈشكۈل  
بولغان تاش بالام، شۇڭا ئاقىللار «قەرز - يۈزىگە چۈشكەن داغ»  
دەپ بىكار ئېيتىمىغان - دە. ئۈچىنچى تەرەپتىن، ئائىلىسىنى ۋە  
بالىلىرىنى ۋەيران، ئاتا - ئانىسىنى سەرسان قىلىدۇ. ئاخىرىدا  
يۈرەك زەئىپلىشىدۇ، جىگەر قېتىشىدۇ، نېرۋا ئاجىزلىشىدۇ،  
پۈتۈن بەدەن كېسەللىك تورىغا چىرىمىشىدۇ. ئاخىرىدا ئەجىلدىن  
بۇرۇن ئۆلۈشكە سەۋەب بولىدۇ. ئۇلارنىڭ «بەخت»، «ياشاش»  
دېگىنى مۇشۇمۇ بالام؟

دېمەكچىمەنكى بالام، ھاراقىتىن، چېكىملىكتىن بەخت

ئىزدىگەن ئادەم ئەڭ نادان ، ھاماقەت ئادەم . يامان كەينىلەرنىڭ ھەممىسى ئالدى بىلەن ئاشۇنداق نادان ، ئەخمەق-ئادەملەرنى كۆتۈرۈپ باسدۇ . «مەينىڭ ئېيتىشىچە ، ئۇنى ئىچكەن ئادەم تۆت سۈپەتكە ئىگە بولىدىكەن . دەسلەپتە ئۇ تاۋۇسقا ئايلىنىپ ئۆزىنى كۆز-كۆز قىلىدىكەن ، ھەرىكەتلىرى راۋان ، ئۆزىنى ئۇلۇغۋار ھېس قىلىدىكەن . كېيىن ، مايمۇن قىياپىتىگە كىرىپ ھەممە ئادەم بىلەن چاقچاقلىشىپ قىزىقچى بولۇشقا باشلايدىكەن . ئۇنىڭدىن كېيىن بولسا شىرغا ئايلىنىپ ئۆزىگە مۇنار تىكلەيدىكەن ، مەغرۇرلۇقى تۈتۈپ ، ئۆز كۈچىگە ئىشىنىپ كېتىدىكەن . لېكىن ، ئاخىرىدا چوشقىغا ئايلىنىپ ، ئەخلەتتە چوشقىدەك ئېغىناپ ياتىدىكەن» (ئەبۇل خاراچ) . مانا بۇ پۇل خەجلەپ ئەقىلسىزلىقنى ، جېدەلنى ، يۈزىنى قارا قىلىشنى ، موھتاجلىقنى سېتىۋالىدىغان بىغەرەزلىكتىن ھەزەر قىلغىن .

ئىنسان ئىجاد قىلىش ئۈچۈن يارىتىلغان . سىلەرنىڭ كالاڭلار چوڭقۇر تەپەككۇر ھەرىكىتى ئارقىلىق گۈزەل نەرسىلەرنى يارىتىش ، شۇنداقلا دۇنيانى ئۆزگەرتىش ۋە گۈللەندۈرۈشتەك مۇھىم ئىشلارنىڭ ئېھتىياجى ئۈچۈن بەكمۇ ساغلام تەرەققىي قىلدۇرۇلۇشى كېرەك . ھاراقنىڭ تەپەككۇرنى تۈرمۈزلاپ ، مېڭە قۇۋۋىتىڭلارنى رەئىپلەشتۈرۈشىدىن قاتتىق ھەزەر ئەيلەڭلار . ھاراق ئەقىل ۋە بىلىمنىڭ ئەشەددىي دۈشمىنى ، ھاراقنىڭ ھەقىقىي ئېتى — جېدەل - غۇۋا ؛ ھاراقكەشلىك ئالىمنى زالىم ، بىلىملىكنى نادان ، دانانى كىچىك بالا قىلىپ قويدۇ .

2650 ھاراق ئىچسە ئالىم ئىلىمىسىز بولۇر ،

ئىلىمىسىز مەست بولسا نېمىلەر قىلۇر ؟

ھاراقنى دوست تۇتساڭ ، بىلىم سەندىن يىراقلىشىدۇ .  
جاھىللار ساڭا يېقىنلىشىشنى ئىزدەيدۇ . ئۇ چاغدا سېنى ئالىم  
دېگىلى بولامدۇ ؟ ئالىم بىلىم بىلەن ، ئالىم ئەمەسمۇ ؟ سەن  
ھەقىقىي بىلىم ئەھلى بولىدىغان بولساڭ ، ھاراقچىلا ئەمەس ،  
ھەتتا ھاراقەشكىمۇ يېقىن يولما . ئۇنىڭغا سىر ئېيتما .  
ھاراقەش ۋاپاسىز ، ئۇياتسىز ، پەس بولىدۇ . پەس تەبىئەتلىك  
كىشىلەردىن ۋاپا كۆرىمەن دېيىشمۇ ئەخمەقنىڭ چۈشى . چۈنكى ،  
ئۇ بىرىنچىدىن ، ۋاپاسىزلىق قىلىپ سېنى ئۆمۈرلۈك پۇشايماندا  
بارمىقىڭنى چىلىتىدۇ ؛ ئىككىنچىدىن ، سېنىمۇ كىشىلەر شۇ  
خىل كىشىلەر جۈملىسىدىن سانائىدۇ ، ساڭا قوشۇلۇشتىن پەرھىز  
تۇتىدۇ ؛ ئۈچىنچىدىن ، ئۇنىڭ بىلەن ئارىلاشقاندىن كېيىن  
ئايرىلمىقىڭ تەس بولىدۇ . ئۇنىڭ قۇرۇق ۋەز - نەسىھەتلىرى  
بىلەن كۈنۈڭ كەلكۈن سۈيىدەك نىشانسىز ، مەنىسىز ئۆتۈپ  
كېتىدۇ . ئادەمنىڭ ئۆز - ئۆزىنى ھالاك قىلىشىنىڭ ، بەخت -  
سائادىتىنى دەپسەندە قىلىپ ، خاتىرجەم روزىغارىغا ئۆز قولى  
بىلەن ئوت يېقىشنىڭ يەنە بىر سەۋەبچىسى ئۆز سىرنى پاش  
قىلىش . ھاراق قېرىنىڭغا كىرىدىمۇ ، سىرتىڭ تالاغا چىقىدۇ .  
كۆڭلۈڭدىكى يوشۇرۇن سىر سىرتقا چىقىشى بىلەن ئوت يانغىنى  
بولۇپ ئۆزۈڭنى كۈل قىلىدۇ .

ئوغلۇم ، ئەتراپىڭغا باق ، ھاراققا بېرىلگەن ئادەمنىڭ  
خانئەيران بولىشىنى كۆرگىنىڭ بارمۇ ؟ كۆپلىگەن باتۇر  
سەركەردىلەر ، ئۆزىگە تەمىنەن قويدىغان سەلتەنەت ئىگىلىرى  
ھاراق ، ئەيش - ئىشرەت تۈپەيلى ھالاكەت ئازگىلىدىن ئورۇن  
تۇتقان ، ھاراق بولمىغۇر خىياللارغا سالالايدۇ . دىلىڭ خالىمىغان  
ئىشقا ، خەشىڭ ھار ئالىدىغان قىلىقلارغا باشلىيالايدۇ . بۇنىڭ  
بىلەن ئەل - جامائەت ئالدىدا تەلۋە ، ئەخمەق ئاتىلىسەن .



2655 مەي ئىچمە ، مەي ئىچسە كېتۇر دەۋلىتى ،

مەي ئىچسە بولۇر تەلۋە ، ئەخمەق ئېتى .

ئوغلۇم ، يۇقىرىقى سۆزلىرىمنى قەلب دەپتىرىڭگە  
پۈتۈۋالغىن . ھاياتنىڭ ئازار ۋە ئازابىنى ئۆتسۇن ، سەندىن ئەل-  
جامائەتمۇ خاتىرجەم بولسۇن . ئەل خاتىرجەم بولسا ، سەنمۇ  
خاتىرجەم بولىسەن . «خاتىرجەملىك كۆلىدىن سۇغىرىلغان بەخت  
ھەقىقىي بەخت بولىدۇ . مەيخورلۇق ساڭا خاتىرجەمسىزلىك  
ئېلىپ كېلىدىغان يول ، ھەرگىز ئۇنى بەخت يولى دەپ كىرىپ  
قالما . خاتىرجەم ، ئازادە ، گۈزەل ۋە مەنىلىك ھايات ساڭا يار  
بولسۇن!

× × ×

ئەي بوۋا ، سىزنىڭ ھاراقنىڭ كاساپىتى توغرىسىدا ئېيتقان  
دانا سۆزلىرىڭىز ھاراق ۋە چېكىملىككە بولغان ئىشتىياق  
تىزگىنىمىزنى تارتىپ ، كۆز ئالدىمىزدىكى ھاراقىدىن تۆكۈلگەن  
ئەلەم ياشلىرىنى ئەسلىتىپ ، قۇرۇق ھەۋەس قىزغىنلىقىدىن  
كۆزىمىزگە تولغان قان داغلىرىنى سۈرتۈۋەتتى . ھاراققا قارىتا  
غەزەپ ئۆتىمىزنى تۇتاشتۇردى . راست ، ھاراق سورۇنىغا بىر  
كىردۇقمۇ ، سۇغۇرۇلۇپ چىقىش تەس كېلىدىكەن . ساختىلىقلار  
بىلەن تولغان قەلب ئىزھارلىرىنى ئاڭلاپ ، باشتا بىزارلىق ھېس  
قىلساق ، بارا - بارا ئۆزىمىز مۇشۇ ساماغا چۈشۈپ كېتىپ ،  
بىرنەچچە كۈنلەپ ئۇيقۇنى ھارام قىلىدىكەنمىز . ئۇيقۇسىزلىق  
باشلىرىمىزنى زىچلىتىپ ، پۇت قولىرىمىزنى بوشىتىپ ،  
ئىشتىيىمىزنى بوغۇپ ، ئەقلى ۋە جىسمانىي قۇۋۋىتىمىزنى راسا  
زەئىپلەشتۈرىدىكەنكى ، ئاخىر ئۆزىمىزگە ئۆزىمىز ئېرۋا  
ئاجىزلىق ، جىگەر ، ئاشقازان ، يۈرەك كېسەللىكلىرىمنى

تېپىۋالدىكىمىز. نەتىجىدە، ھايات بىنايىمىزنىڭ ئۇلغا ئۆز قولىمىز بىلەن پالتا سالىدىكىمىز. ئۇنىڭدىن باشقا، ئىچىملىك بىلەن دەلدەڭشىپ سىرتلاردا يۈرسەك كىشىلەر ھاماقەت، دەلتىلىكتە ئەيىبلەيدىكەن. يىقىلىپ يېتىپ قالساق، خۇددى نىجاسەتتىن قاچقاندەك يىرگىنچ بىلەن مۇئامىلە قىلىدىكەن. ئىش قىلىپ ھاراق ئادەمنى قىلىپ چىقىرىپ، بارلىق ئەسكىلىككە يولداش قىلىدىكەن. بولدى، بۇنداق ھاراقنى ئىچىپ تاپقان ھۇزۇر ئۇنىڭ خاپىلىقىغا، ۋەيرانچىلىقىغا، زىيانلىرىغا ياماقىمۇ بولالمايدىكەن.

ئەي بوۋا، مەن ھەرقانداق ئىشقا قول تىقسام، ھاپىلا - شاپىلا تۈگىتىشكە ئالدىرايمەن. ئۇ ئىشىمنىڭ ئوڭ بولۇشى ياكى تەتۈر بولۇشى بىلەن كازىم بولمايدۇ. پەقەت ئىتتىك پۈتسىلا بولدى، ئۇجۇر - بۇجۇرلىرىغىچە كۆز سېلىپ كەلسە، بىكاردىن - بىكار ۋاقىت ئىسرەپ بولىدۇ. دە، باشقا ئىشلارغا دەخلى يېتىدۇ، دەپ قارايمەن. باشقىلار بۇ خاھىشىمغا ئېتىراز بىلدۈرۈپ، ھە دېگەندە تەنبە بېرىشىدۇ. ئۇلار مېنى تەنتەك، ئالدىراڭغۇ دەپ ئەيىبلىشىدۇ؛ يەنە بىر تەرەپتىن، ئەرلىك غۇرۇرۇم غالىب كەلسە كېرەك، غەزەپ بىلەن ئۆزۈمنى سۈرلۈك كۆرسىتىشكە تىرىشىمەن. ئازراق ئىش زىتىمغا تەگسىلا سەپرايم ئۆرلەپ، غەزىپىم قايناپ تاشىدۇ، ھەممە ئىشتىن بىراقلا ۋاز كېچىمەن. بىراق، باشقىلار مېنى پىتىنىڭ ئاچچىقىدا چاپاننى ئوتقا سالىدىغان ئەقىلىسىز ئادەم دەپ ئەيىبلىمەكچى بولۇشىدۇ. ئەي يول كۆرسەتكۈچى بوۋا، ئېيتىپ بېقىڭا، مەن زادى قانداق قىلىشىم كېرەك؟ سىز غەزەپ بىلەن ئالدىراڭغۇلۇقنى ئەقىلنى ئىزدىن چىقىرىدۇ، دېدىڭىز. بۇ ھەقتە تەربىيە بەرسىڭىز ئىكەن.

ئوغلۇم ، ھەرقانداق ئىشنىڭ بىر قېلىپى بولىدۇ . قېلىپتىن چىقىپ كەتكەن ئىش بۇزۇلماي قالمايدۇ . بەزى ئىشلار بار ، چاققانلىقنى تەلەپ قىلىدۇ . چاققانلىق قىلىدىغان ۋاقىتتا بوشاڭلىق ، سۆرەلمىلىك قىلساڭ ئىشلىرىڭ ئاقسايدۇ . بەزى ئىشلاردا ئېغىر - بېسىقلىق پەرز . يەڭگىللىك بىلەن ئالدىراپ قىلساڭ ئىشنىڭ پۇختا بولمايلا قالماستىن ، يەنە ئوڭغا تارتىمايدۇ . ئەمدى ئاچچىقلىنىش توغرىسىدىكى گەپكە كەلسەڭ ، ئۇمۇ يولىدا بولغىنى تۈزۈك . ئاچچىق ، غەزەپ دېگەن ئىنساندا بار تەبىئىي ھۇسۇسىيەت . بىراق ، ئۇنى كۆرگەنلا يەرگە ئىشلىتىشكە بولمايدۇ . غەزەپ ھېسسىياتىنىڭ تۈرتكىسىدە پەيدا بولىدۇ ، ئەلۋەتتە ھېسسىياتنى ئەيىبلىگىلى بولمايدۇ . ئەمما ، ھېسسىيات ئەقىلنىڭ باشقۇرۇشىدا بولۇشى كېرەك ، بولمىسا غەزەپتىن ئادەمنىڭ كۆزى ھېچقانداق نەرسىنى كۆرەلمەيدۇ . شۇڭا ، ئۆزۈڭنى تۇتۇۋېلىپ ، ئەقىل بىلەن ئىش تۇتقىنىڭ مۇۋاپىق . ئەگەر غەزەپ ۋە ئالدىراڭغۇلۇقنىڭ پايدا - زىيانلىرى توغرىسىدا كۆپرەك چۈشەنچە تەلەپ قىلساڭ تۆۋەندىكى باققا قارىغىن .

## يەتتىنچى باب

ئالدىراقسانلىق بىلەن غەزەپنىڭ مەقسەت  
تېڭىنىڭ مۇۋەپپەقىيەت قۇياشنى  
كۆرسەتمەيدىغانلىقى توغرىسىدا

ئوغلۇم ، كۆكسۇڭ مېھرابىنى پۇشايمان تىغى بىلەن  
زەخمىلەندۈرمەسلىكنى ئىزدەسەڭ ، ئالدىراپ غەزەپلىنىشتەك  
يامان ئادەتكە ئۆگىنىپ قالما . سەن «غەزەپ — ئەقىلنىڭ  
دۈشمىنى» ، «يولۋاسنى يەڭگەن ئەر باتۇر ئەمەس» ئاچچىقىنى  
يەڭگەن ئەر باتۇر» دېگەن ھېكمەتلەرنى ئاڭلىغىن . ئەقىلنىڭ  
مۇقەددەسلىكىنى غەزەپ تىغى بىلەن كۈتمەك قىلماي ، مۇراد  
نېمەۋەڭنى ئاچچىق توپانغا غەرق قىلماي دېسەڭ ، غەزەپ ئېتىڭغا  
ئېغىرلىق يۈگىنىنى سالغىن . ئاچچىق دولقۇنغا تەمكىنلىكتىن  
توسما بىنا قىلغىن . شۇنداق قىلساڭ ھوشۇڭ داۋاملىق ئۈزۈك  
بىلەن بىرگە بولىدۇ . ئىشلىرىڭ كۆڭۈللۈك ، مەقسەتلىرىڭ  
ئۈنۈملۈك بولىدۇ . خەلق ئالدىنىمۇ ياخشى ئاتاققا ئىگە بولىسەن .  
ئېيتقىنا ، غەزەپ بىلەن ئېتىلغان ئوقنىڭ ئۈمىد نىشانىغا  
تەگكىنىنى نەدە كۆرگەن ؟ بۇنداق ۋاقىتتا غەزەپنىڭ ئوتى  
كۆڭلۈڭ ئۈچىقىدا لاۋۇلداپ كۆيۈپ ، تۈتۈنى دىمىغىڭنىڭ  
مورىسىدىن ئۆرلەپ ، يېنىڭلىكىڭنىڭ ئىسى ئەقىلنىڭ ئەينىكىنى  
قارايتىۋېتىدۇ .

322 ئەي ئاقىل ، غەزەپنى قىل ئۆزىدىن يىراق ،  
ئاچچىقتىن يىراق بول ، ئال ياخشى ئاتاق .

شۇڭا بىلگىنىكى ، دۇنيادىكى نامۇناسىپ قىلىقنىڭ بىرى  
قوپاللىق ، ئىتتىكىلىك بولۇپ ، بۇ خىل يامان مىجەز ۋۇجۇدۇڭ  
قەلئەسىدىن ئورۇن تۇتتىمۇ ، كۆڭلۈڭ ئارامى بۇزۇلىدۇ .  
داۋاملىق پاراكەندىچىلىك بىلەن ئۆز گۆشۈڭنى ئۆزۈڭ يەيسەن .

332 غەزەپ بىرلە ئاچچىق كىشىگە يامان ،

چېكەر تەن ھەمىشە بۇلاردىن زىيان .

ئاچچىقنىڭ زىيادە بولۇشى مۇنداق ئۈچ خىل زىيانغا باش  
بولىدۇ : بىرىنچىدىن ، قىزىققان ئىنسان ھەرقانچە بىلىملىك  
بولسىمۇ بىلىمىز سانىلىدۇ . چۈنكى ، ئادەمنىڭ بىلىمى بىلەن  
ئەقلى بىر قۇتىدىكى ئىككى گۆھەر . غەزەپ تېشى قۇتىغا  
ئۇرۇلسا ، ھەر ئىككى گۆھەرنىڭ ئۇۋالما سىلىقىغا ھۆكۈم قىلغىلى  
بولامدۇ ؟

334 قىزىققان بولسا ئىنسان بىلىمىز بولۇر ،

غەزەپلەنسە ئادەم ئەقلىدىن قالۇر .

ئىككىنچىدىن ، ئەل ئارىسىدا قەدىرىتىلىك نەزىرى بىلەن  
قارىلىسەن . چۈنكى ، بىكارلار ئاچچىقلاپ ، ئورۇنسىز يەرلەردە  
چېچىلىپ يۈرۈش سەۋەبىدىن چىققان ھەربىر سۆزۈڭ جامائەت  
كۆڭلىنى غەش ، ساڭا بولغان ئىشەنچىسىنى پەس قىلىدۇ .  
ئەلنىڭ كۆڭلىنى رەنجىتكەن ئادەم كۆپ چاغلاردا ئۆزىنى ھەم

زەنجىتمەي قالمايدۇ. ئەل قەلبى ئىنسان قەدىر - قىممىتىنىڭ تارازىسى، بۇ تارازىغا چۈشمەيدىغان ئادەم جەمئىيەت يۈزىدە تېپىلماس. ئەگەر يۇقىرىقىدەك خاھىشلار يىغىلىۋەرسە، سائادەت تېشى پالاكت سىزىقى تەرەپكە سۈرۈلىدۇ - دە، مۇبارەك سائادەت سەندىن يۈز ئۆزۈيدۇ. تۆۋەندىكى بېيىتلار شۇنىڭ ئۈچۈن ئېيتىلغان:

342 بىكارغا چېچىلىپ، ئاچچىقلاش بىرى،

تىلىن ئاچسا يارا بولۇر ئەل دىلى.

343 كىشىدە يىغىلسا بۇ نەرسىلەرگە،

مۇبارەك سائادەت ئۇنىڭدىن تېزەر.

ئۈچىنچىدىن، غەزەپ - ئاچچىقنىڭ ۋەسۋەسىسى بىلەن ئۆزۈڭنىڭ ئەسلىي مىجەز - خۇلقىڭغا مۇناسىپ بولمىغان، مەقسەت قەدىمىڭنى توسىدىغان پالاكت ئارغامچىسىغا پۈتلىشىسەن - دە، ئۆز بۇرنۇڭنى ئۆزۈڭ قان قىلىسەن. ئوغلۇم، مىجەزىڭ تاۋۇسى ۋۇجۇدۇڭ ئۇۋىسىدىن غەزەپ ھۇۋقۇشۇڭغا ئورۇن بەرمىسەن دېسەڭ ئېغىرلىق شەۋكىتى بىلەن ئۆپكەڭنى بېسىۋال.

ئوغلۇم، ئالدىراقسانلىق بىلەن غەزەپ بىر پېلەككە چۈشكەن ئىككى خەمەك. ئالدىراقسانلىقمۇ ئەقلىڭنى ئوغرىلايدۇ. ھەرقانداق ۋاقىتتا ئالدىرىغان ئىش پۇختا بولمايدۇ. ئەقىلىسىزنىڭ ئالدىرىماي ئويلاپ تاپقان تەدبىرى سېنىڭ ئالدىراقسانلىقتا، قىزىقارلىقتا قىلغان ئەجرىڭدىن ئۈستۈن تۇرۇشى مۇمكىن. ئەقىللىق كىشىلەر ھېچقانداق ئىش بىناسىنى تەنتەكلىك ئۇلىغا

قويايدۇ . ئاقىللارنىڭ : «ئالدىرىمىنىڭ غورىدىن ھالۋا پىشىدۇ» ، «ئالدىرىغان يولدا قالار ، ئالدىرىمىغان ئۇتۇپ چىقار» دېگەن ھېكمەتلىرى شۇنىڭ جۈملىسىدىندۇر .

585 بېسىقلىق ، سىلىقلىق ئاقىل خۇلقى ئول ،  
ئەقىلسىز كىشىلەر تائام يىلقى ئول .

ئالدىراقسانلىق ئىنسانغا پۇشايمايدىن باشقىنى ئاتا قىلمايدۇ .  
ھەر بىر قەدىمىڭنى ئويلاپ ، مۇستەھكەم باسساڭ ئىشنىڭ  
ئوڭۇشلۇق بولىدۇ . ئۆزۈڭمۇ مەمنۇن بولسەن . مۇۋەپپەقىيەت  
قازىنالمىغان تەقدىردىمۇ سەۋەنلىك يۈز بەرمەيدۇ .

587 ئالدىراش قىلما ئىش ، سەۋر بىرلە قىل ،

ئالدىراش قىلغان ئىش تاڭنا پۇشمان بىل .

ئەي ئوغلۇم ، كىشىلەر يارامسىز مېجەز خۇلق دېگەندە ،  
ئالدى بىلەن ئالدىراڭغۇلۇقنى سانايدۇ . ئالدىراڭغۇلۇق بىلەن  
ئاچچىقى يامانلىق بىر ئاندىن تۇغۇلغان قوشكېزەكلەر . ئۇلار  
بىر بىرىنىڭ قولىدىن ، غەزەپلىنىشنىڭ پىلىتىلىشى  
ئالدىراڭغۇلۇق . ئالدىراڭغۇلۇق ۋە غەزەپ ساڭا ئەڭ يامان  
مەسلىھەتچى . يامان مەسلىھەتچى ھېچقاچان ساڭا ياخشى يول  
كۆرسەتمەيدۇ . بۇ بېيىتلارغا كۆز سال !

849 بىرى ئاچ كۆز ، تەمەخور ۋە تويماس ئۆزى ،

بىرى ئالدىراڭغۇ ، ئۇياتسىز كۆزى .

850 ھەر ئىشتا غەزەپكار ، ئاچچىقى يامان ،  
قول ئەگرى ، ھاراققا بېرىلسە ھەر ئان .

× × ×

ئەي بوۋا ، سىز ئالدىراخغۇلۇق قىلىش ۋە ئاچچىقلىنىشنىڭ  
ئىنسانغا كەلتۈرىدىغان زىيىنى توغرىسىدا تەربىيەت بېرىپ ،  
كۆڭلىمىزگە ئىبرەتلىك ساۋاقلارنى سالدېڭىز . ئالدىراخغۇلۇق  
قىلىش ۋە غەزەپلىنىش نەتىجىسىدە ، بوران ئۇچۇرغان  
ئەخلەتلەردەك ئاخىرەت جايىمىزنىڭ چوڭقۇر خەندەكلەر  
بولدىغانلىقى ، ئېغىرلىق ۋە سەۋر تاقەتنىڭ خاسىيىتى بىلەن  
مۇراد تېڭىنىڭ مۇۋەپپەقىيەت قۇياشى بىزگە يۈز ئاچىدىغانلىقى  
ھەققىدىكى ھېكمەتنى بىلىۋالدۇق .

ئەي بوۋا ، ئەخلاق قامۇسىدا ، تەمەگەرلىكتىن ساقلىنىش ،  
كۆزىنى توق تۇتۇش توغرىسىدىكى ھېكمەتلەر جەۋھىرى  
ئەخلاقنىڭ مۇھىم بىر جۈملىسى شېئىر قەيت قىلىنغانىكەن .  
كۆڭلىمىز مۇشۇ بابتىنمۇ ئازراق بەھرە ئېلىش ئارزۇسىدا  
بولۇۋاتىدۇ . تەمەگەرلىكنىڭ ئىنسان ئەخلاقىغا مۇناسىپ  
بولمىغان تەرەپلىرى قايسى ؟ ئۇ ئىنساننى قانداق ھاقارەت  
قامچىسى بىلەن ئۇرۇپ خار قىلىدۇ ؟

ئوغلۇم ، بەزى كىشىلەر تەمە خالتىسىنى يۈدۈۋېلىپ ،  
ئۆزلىرىنى تەلەپچان ، ئۈمىدلىك دەپ مەغرۇرلىنىدۇ . تەمە  
زۆرۈرىيىتىدىن قىلغان خۇشامەتنى ئادەمگەرچىلىك دەپ  
مەدھىيىلەشىدۇ . ياق ، تەمەگەرلىك دېگەن بەسكەشلىككە باش  
ئېگىدىغان بەتقىلىق ئىشتۇر . تۆۋەندىكى بابتىن ئۆزۈڭگە  
تېگىشلىك تەرەپلەرنى قوبۇل قىلىۋال .



## سەككىزىنچى باب

### كۆزى توق بولۇش ، تەمە خالتىسىنى تاشلاش توغرىسىدا

ئەي ئوغلۇم ، سەن باي بولۇپ ، ھاياتىڭ ساڭا تېگىشلىك  
بەرىكتىدىن بەھرىمەن بولماقچى بولساڭ ، تۇرمۇشۇڭنى  
بېيىتىشتىن ئاۋۋال كۆڭۈل ئايۋىنىڭنى بېيىتقىن . دۇنيادا ئەڭ  
شەۋكەتلىك بايلىق — كۆڭۈل بايلىقى .

2618-تولۇق باي بولايىن دېسەڭ ھۇنۇز سەن ، ئىشلىتىش  
كۆڭۈل بايلىقىنى ئىستە ، ئەي ئەرەم .  
كۆڭۈل بايلىقىدىن مەھرۇم بولساڭ ، ھېرىسلىك سۈپۈرگەڭ  
بىلەن دۇنيادىكى بارلىق بايلىقلارنى سۈپۈرۈۋالساڭمۇ ، يەنىلا  
بايلىق مەرتىۋىسىگە يېتەلمەيسەن . كۆزۈڭنىڭ ئاچلىقى ، بايلىق  
تەمەسى قانائەت شىپىرتىمىسىنى ھەرگىز ئەتمەيدۇ . ئۆمۈر بويى  
بايلىق ، بەخت ، سائادەت دېگەننىڭ يۈزىنى خىيال ئەينىكىڭىمۇ  
كۆرەلمەيسەن . كۆزى ئاچلىق بىر خىل يامان كېسەل . جىسمانىي  
جەھەتتىكى ئېغىر كېسەل قۇۋۋەتتىن ئاجىزلاشتۇرسا ، كۆز  
ئاچلىق كېسەلى مەنۋىيىتىڭنى پەسلەشتۈرىدۇ ، كۆڭۈل  
ئازادلىكىڭنى بۇزۇپ ، تەمە ، ھېرىس ۋە سۆھبەتسىنى ھەمراھ  
قىلىپ ، پۈتۈن دۇنيانى يىغىپ بەرسىمۇ قانائەت تەشەككۈرىنى

ئېيتمايدىغان قىلىپ قويدۇ . كۆز ئاچلىقى كىمنى بېقىر قىلسا ،  
ئۇنى جاھان توقلۇقىمۇ باي قىلالمايدۇ . خەزىنىسى مال - دۇنيا  
بىلەن لىق تولغان خانلارمۇ ھېرىسلىك كۆزىنى تارتىمىسا ، ئۇ  
يەنىلا قۇلدىن پەرقلەنمەيدۇ . ئۇ ھېرىس ۋە تەمە زەنجىرىگە  
باغلانغان مال - دۇنيا ۋە بايلىقنىڭ قولى . ئوغلۇم ، بۇ زەنجىرگە  
باغلىنىپ قالما . باغلىنىپ قالساڭ ، باشقىلارنىڭ ئالدىدا تىلنىڭ  
گاچا ، كۆزۈڭ قارىغۇ ، قولۇڭ تۇتماس ، پۈتۈڭ باسمىز بولۇپ ،  
ئۆزۈڭنىڭ ئادەملىك غۇرۇرۇڭنى ئەرەبىمەس نەرسە ئۈچۈن  
قۇربان قىلىسەن ، ئاچ كۆزلۈك خۇددى تۈۋى يوق غازغا  
ئوخشايدۇ ، ئۇنىڭغا جاھاننىڭ نېمەتلىرىنى تاشلىسىمۇ ئۇ مەڭگۈ  
توشمايدۇ . كۆزى توقلۇق ئۇلۇغلۇقنىڭ بىر مۇھىم مەزمۇنى .  
كۆزى توقنىڭ قولى قۇرۇق بولسىمۇ ، كۆڭلى تەمە ۋە  
ھەسرەتتىن ئازاد . قۇللۇق زەنجىرىدىكى بايلىقتىن ھۆرلۈك  
قوينىدىكى نامراتلىق ئۇلۇغ . ھاياتتا بەخت دەپ ئىركىن -  
ئازادلىقنى ئېيتىمىز . ئوغلۇم ، ئىركىن - ئازادلىقنى ھەرگىز  
قولۇڭدىن بېرىپ قويما . ئەگەر تەمە زەنجىرىدە قۇل بولغان  
بولساڭ ، كۆڭۈل - كۆكسۈڭنى كېڭەيتسەڭ ، بۇ زەنجىردىن  
قۇتۇلسەن .

2619 نىچە بولسىمۇ قۇل ، كۆزى توق — ئۇ ، خان ،

ھېرىس بەگلىكىدىن قۇل ياخشى ھامان .

2620 قايبۇخان ھېرىستۇر گادايىدۇر . گاداي ،

قايبۇ قۇل كۆزى توق — ئۇ خان كۆڭلى باي .

ئوغلۇم ، كۆڭلۈڭ بايلىقى — تېنىڭ ئازادلىقى . بۇ

ئۇلۇغلۇق قېنىڭ تەركىبىدە بولسا ، ئۇنى مۇقەددەس بىلىپ چىڭ ساقلىغىن ، بۇ ئۇلۇغلۇق سېنى ھەرقانداق ئېغىر كۈنلەرگە ئۇچرىساڭ چىدايدىغان ، تىجادلىق مەنزىلىڭگە يەتسەڭمۇ مەغرۇرلۇق ، كىبىرلىك تاجى بىلەن ئالاھىدە بولۇۋالمايدىغان ياخشى خاراكتېر بىلەن تەمىن ئېتىدۇ . ئەگەر كۆڭلۈڭ بايلىقىنى مۇقەددەس بىلىپ ئۇلۇغلىساڭ ، مۇنداق ئىككى پايدىغا ئىگە بولىسەن : بىرى ، باشقىلار سېنىڭ نەپسى ھېرىسىمەنلىكىڭدىن پەيدا بولغان زەئىپلىكىڭدىن پايدىلىنىپ ، سېنى ئالدام خالتىسىغا كىرگۈزەلمەيدۇ . كۆڭۈل بايلىقنىڭ ئۇلارنىڭ قەبىھ دامتىدىن سېنى قۇتۇلدۇرۇپ قالىدۇ ؛ يەنە بىرى ، ئۆزۈڭنى پاك تۇتالايسەن . باشقىلارنىڭ مەسخىرە كۈلكىسىگە قالماسەن . ئابىرۇيۇڭ ئۆزۈڭ بىلەن بىرگە بولىدۇ .

2722 كۆزى توق كىشى مالغا سالماس كۆزىن ،  
 مال ئولسا ، ئۇ مالغا ئالدىنماس ئۆزىن بىلەن .

ئوغلۇم ، ئاچ كۆزلۈك تەمەخورلۇق بىلەن بىر تۇغقان . خۇدا ساقلىسۇن ، تەمە رىشتىسى بىلەن چۈشەپ قويۇلۇشتىن ، چۈنكى ، ئاچ كۆزلۈكنىڭ كامالەت دەرىجىسى — تەمە . دۇنيادىكى قۇللۇقنىڭ تۈرلىرىمۇ بەك كۆپ ، ئۇنىڭ قەبىھ ۋە زەزىلى — تەمە قۇللۇقى . ئىجتىمائىيەتتە ئەخلاقسىزلىقنىڭ خىللىرىمۇ خىلمۇخىل ، ئۇنىڭ بىر خىلى — تەمەخورلۇق . ھەرقانداق قۇللۇقتىن تەدبىر-ھىيلىسى بىلەن قۇتۇلۇش مۇمكىن . بىراق ، تەمە قۇللۇقىغا ئەسەر بولغان كىشى ھايات دەرىخى قايرىلمىغۇچە ئۇنىڭدىن قۇتۇلۇشى تەس .

2616 كىمكى تەمەگە بولسا ئەسىر - قۇل ،

قۇتۇلغاي ئۇنىڭدىن ئۆلۈم بىرلە ئول .

ئەگەر سەن ئازادە كۆڭۈل ، مۇستەقىل ئىرادە بىلەن  
مەنۋىيىتىڭنى ئازاد قىلىمەن دەيدىكەنسەن ، تەمە مەقسىتىدە  
سۇنۇلغان قۇلۇڭنى مۇستەقىل ياشاشقا بولغان ئىرادە خەنجىرىڭ  
بىلەن چېپىپ تاشلا . بەختنىڭ ئۆزىمۇ كۆڭۈل ئازادلىكىدە  
كۆڭلۈڭ ئازاد بولسا ئاندىن بەخت گۈلۈك ئېچىلىدۇ . تەمە دېگەن  
باشقىلاردىن پاناھ تىلەش ، مەدەت ئىزدەش ، باشقىلارغا قول  
سۇنۇش دېگەن سۆز . مۇنداق تەقدىرگە قالغان ئادەم خورلۇق  
زورلۇق بىلەن ھايات ئۆتكۈزۈشكە مەھكۇم . باشقىلارغا تەم  
قۇلۇڭنى سۇنۇش ئۈچۈن ، بېشىڭ ئۇنىڭ ئايىغى بىلەن تەك  
بولۇشى زۆرۈر . ئەڭ بۈيۈك نەرسە كۆزى توقلۇق . ئەڭ نومۇس  
ئىش تەمەخورلۇق . تەمە ۋە ئاچ كۆزلۈك بىلەن ھەرگىز ئۆ  
ئىختىيارىڭنى باشقىلارنىڭ ئىلىكىگە تاشلىما .

2724 تەمەگەر قۇل ئېرۇر گەر بولسىنۇ خان ،

بولۇر پەس تەمەگەر كىشى ھەرقاچان .

قەلەندەرلىك خالتاڭنى بويىۋىڭدىن تاشلا ، شىنجاڭدە  
بەلۋېغىنى بېلىڭگە باغلا . پېشانەڭدىكى تەمەخورلۇق تامغىسىنى  
شىنجاڭ تەرىك بىلەن يۇيۇۋەت . تەمەخورنىڭ نېنىنىڭ پۈتۈر  
بولغىنىنى نەدە كۆرگەن ؟ تەمەخورنىڭ ھەقىقىي دوستى بولمايدۇ  
شۇڭا ، تەمەخور ساڭا ھەرقانچە دوستلۇق داۋاسىنى قىلىسىم  
يېقىنلاشما . ئۇنىڭ دوستلۇق داۋاسى پەقەت مېلىك تەمەسىدە  
بولۇپ ، ساڭا ھەرگىز ۋاپا يولىنى كۆرسەتمەيدۇ . كۆزى تو

كىشىلەر مال - دۇنيانى كۆزلەپ ، ئۆزىنى بولغىمايدۇ . كۆزى توق ، تەمەدىن يىراق كىشىلەر بىلەن يېقىنلىق قىل ، ھېرىسمەن بىلەن ھەرگىز دوستلۇق قولىنى تۇتۇشما . ئۇ ساڭا ئاخىر دۈشمەن بولۇپ ، تۈگىگۈسىز جاپالارنى چېكىشىڭگە سەۋەبچى بولىدۇ . تەمەخورلارنىڭ سەن بىلەن بولغان مۇناسىۋىتى پەقەت مەنپەئەت مۇناسىۋىتى .

4214 تەمەخورغا بولما يېقىن سەن تېخى ،

ساڭا ئۇ ، شۈبھىسىز بولۇر بىر يېغى .

4215 تەمەخور سېنىڭدىن كۆرسە تەنپەننى ،

ئاتايدۇ سېنى ئۇ ئاكا يا ئىنى .

4216 ئەگەر كۆرمىسە تەپ ئۇ ئۆرۈپ يۈزى ،

توغۇلۇپ كۆرمىگەندەك تارتار ئۇ ئۆزى .

ئوغلۇم ، يۇقىرىقىلار كۆزى ئاچلىق ، تەمەخورلۇق

ھەقىدىكى ئىككى كەلىمە سۆز . ئاچلىقتىن ئۆلەي دېسەڭمۇ ،

ئائىھلى ، پەسكەشلەرگە تەمە كۆزۈڭدە باقمىغايسەن . ۋەجدانىڭ

ئۆز ئىلكىدە تۇرۇپ ، ھېچقاچان ئاچ كۆزلۈك بىلەن

نومۇسىزلىق ئېقىنىدا ئاقىمىغايسەن . تەمەدە ئېرىشكەن بۇغداي

نېنىڭدىن ئىجىرىڭدىن يېتىشكەن زاغرا نېنىڭ ئارتۇق .

ئالدىنقىسىنىڭ مىنىتى بار ، كېيىنكىسىنىڭ ئىززىتى . ئەگەر

ئەجىر نېمىتىڭ ئېھتىياج تەلپىڭگە يەتمەي قىيىنلىپ قالساڭ ،

ئادەمنى ، ئىنسانى مۇناسىۋەتنى مال - دۇنيادىن يۇقىرى

قويندىغان پەزىلەتلىك كىشىلەرگە باش قوي . ئۇ سېنى

ئۈمىدسىز قويمايدۇ .

× × ×

ئەي بىزنىڭ ئار - نومۇسىمىزنى ، ئىنسانىي غۇرۇرىمىزنى قوغداشقا كۆپ ھەرىكەت قىلغان ۋىجدانلىق بوۋا ، ئىنساننىڭ قەدەدىنى يۈكۈپ يەر بىلەن تەڭ قىلىدىغان ، ئۆز ئىقتىدارىنى ، ئەركىنلىكىنى ھېرىس قۇللۇقىغا ئالماشتۇرىدىغان ئاچ كۆزلۈك ۋە تەمەخورلۇققا ئۇرغان پەشۋايىڭىز بىزنى ھەقىقەتەنمۇ تەسىرلەندۈردى . بىز ھەرگىز تەمەدىن توقۇلغان داستىخانغا ۋىجدانىمىزنى تۆكۈپ ، ناكەس ، ۋاپاسىز ئادەملەرنىڭ ئاياغ ئاستىدا توپىغا - مىلنىپ ، قەدىر - قىممىتىمىزنى ئۇلارنىڭ يەكسان قىلىشىغا تاشلاپ بەرمەيمىز . كۆڭۈل - كۆكسىمىزنى توق تۇتۇپ ، ھەرقانداق مەنپەئەت ، بايلىق ئالدىدا ئۆزىمىزنى بۇلغىمايمىز . مال - دۇنيا دېگەننى تېپىۋالغىلى بولىدۇ . بىراق ، ۋىجدان ، نومۇس دەپسەندە بولسا ، ئۇنى ئەسلىگە كەلتۈرۈش مۇمكىن ئەمەس . بىر كۈن ياشىساقمۇ ۋىجدان بىلەن ياشايمىزكى ، ھەرگىز ئار - نومۇسىمىزنى تەمە قۇللۇقىنىڭ قۇربانى قىلمايمىز .

بوۋا ، ئەمدى يەنە مۇنداق بىر تىلنىڭمىز بار . جەمئىيەتتە كىشىلەر كۆرەلمەسلىك ئاداۋىتى بىلەن پىتنە - پاساتنىڭ ئۇرۇقىنى چاچقۇچىلارنى «كۆيدۈرگە ... كۈندىلىك ئۇرۇقى ئەخلەت - چاۋار» دەپ ئەيىبلىشىدۇ . ئۇلار ئۆزىنى كۆيدۈرمەدۇ ياكى باشقىلارنىمۇ ؟ نېمە ئۈچۈن ئۇلارنىڭ كۈندىلىك ئۇرۇقى ئەخلەت - چاۋار دېيىلىدۇ ؟

ئوغلۇم ، بۇ سوئالنى ياخشى سورىدىڭ ، سوئاللىغۇ كۆڭۈلىڭىدەك جاۋاب تاپماقچى بولساڭ نۆۋەندىكى بايقا قارىغىن .

## توققۇزىنچى باب

كۆرەلمەسلىك ۋە پىتنە - پاساتنىڭ  
ئەڭ رەزىل كېسەللىك ئىكەنلىكى  
توغرىسىدا

ئەي ئەقىللىق ئوغلۇم ، سەن خاتىرجەملىكنى ، تەن ساقلىقنى ئارزۇ قىلامسەن ؟ ئۇنداق بولسا ، كۆرەلمەسلىك ۋىرۇسىدىن ئاپىرىدە بولىدىغان بىر خىل ساقايماستىن كېسەللىك بار . ئۇنىڭ ئېتى «ھەسەت» دېيىلىدۇ . ئۇ كېسەللىكنىڭ ۋۇجۇدىنىڭ قەلئەسىگە كىرىپ ، تېنىنىڭ مەملىكىتىنى خانىۋەيران قىلىشىدىن ھەزەر ئەيلە . دۇنيادا كېسەللىكمۇ كۆپ . بىراق ، ھەر كېسەللىكنىڭ ئۆزىگە تۈشلۈك شىپالىق دورىسى بولىدۇ . ئەپسۇسكى ، كۆرەلمەسلىك ۋىرۇسىدىن پەيدا بولىدىغان كېسەللىكنىڭ داۋاسى يوق . ئۇ خۇددى زەھەرلىك قۇرتقا ئوخشاش ئىچىڭگە كىرىپ ، قىم - قىملىق بالاسىغا مۇپتىلا قىلىدۇ . ئۇ سېنى ئارامسىزلىق نەشتىرى بىلەن قىنايدۇ . ھەرقانداق بىر كىشىدە ياخشىلىقنىڭ ، ئارتۇقچىلىقنىڭ ئالامەتلىرىنى قەلب ئەينىكىگە كۆردۈڭمۇ ، ئىچىڭ زەھەر بىلەن توشىدۇ . بۇ كېسەللىك تەرەققىي قىلىپ ھەتتا ئۆزۈڭنىڭ ياخشىلىقىنى ، مەنپەئىتىنى كۆرسەتمە ھەسەت قىلىدىغان باسقۇچقا يېتىسەن . ئوغلۇم ، بۇ كېسەللىككە يولۇققان ئادەم ئۆلۈم ئەلچىسى جېنىنى ئالغانغا قەدەر ساقايمايدۇ .

4253 ھەسەت بىر كېسەلدۇر، داۋاسى ئۇزاق،

ئۆزىنى ئۆرى يەپ، سېزەر ئۇ ئاداق.

ئۆزىنىڭ گۆشىنى ئۆزى يېيىش ئادەم بالىسىغا ئېسىپ بولمىغان. بىراق، پىتنە پاسات ۋە ھەسەت ئۆزۈڭنىڭ گۆشىنى ئۆزۈڭگە يېگۈزىدۇ. قۇرت يېگەن ياغاچتەك ئۆتمەستۈك بولۇپ ۋەيران بولىسەن. پىتنە پاسات يەنە شۇنداق بىر ئۆتكى، ئۆزىنىڭ كۆيۈشى بىلەن ھۆل قۇرۇقنىڭ ھەممىسى خارابات دەشتىدە يەربات بولىدۇ. ھەسەت ئۆتى ساڭا تۇتاشقان بولسا، پاسات پىلىكى ئارقىلىق ئۆتنىڭ ئىچىدىكى سەن ۋە تېشىدىكى باشقىلارمۇ تەڭ كۆيىدۇ. ئېنىقكى، ئۆتنىڭ تېشىدا كۆيگەندىن ئىچىدە كۆيگەن بەتتەرەك كۆيىدۇ. باشقىلارنى كۆيدۈرمەن دەپ ئۆزىنى پۇچىلاش ئەقىللىقلارنىڭ ئىشى ئەمەس، يەنە بىر تەرەپتىن، باشقىلارنىڭ يارىسىنى ئېچىش بىلەن ھەرگىز ياخشى ئاتالمايسەن. باشقىلارنىڭ ياخشىلىقىنى سۆزلەش يەزىلەت بولسا، قوسۇر ئىگىزدەش خەسسىلىك. ئىناۋەت غولۇك، ئابروي يىلتىزنىڭ پىتنە پاسات ئوتى بىلەن كۆيۈپ كۈل بولىدۇ. سائادەت تاپساڭ پىتنە پاساتتىن دەرھال قاچقىن. ئۆزۈڭ ھەسەتخور بولمىساڭمۇ، باشقىلارنىڭ پىتنە پاسات تورىغا ئېلىنىپ قالساڭ، بىكاردىن بىكار كۆيۈپ كېتىسەن.

4411 تۈپنىڭ يىلتىزىنى پاساتلىق قىزار،

بۇ ياخشى ئىزىنى پاساتلىق بۇزار.

ئاڭلا، بىلىم بىلەن ئىشقا قول ئالغان سىلىق خۇيلۇق ئەر

ئەجەبمۇ ياخشى ئېيتقانكەن:



4414 پاستاتنىڭ يېنىغا يېقىن بارمىغىل ،

پاستات نەدە بولسا ، خارلىق شۇتدا ، بىل .

ئوغلۇم ، ئاڭلىدىڭ ، باشقىلارغا قىلغان يامانلىق ئۆزۈڭگىمۇ  
ئامانلىق بەرمەيدۇ . دانالار باشقىلارغا ياخشىلىق قىلىپ ، شۇ  
ياخشىلىقنىڭ ھۇزۇرىدا شادلىنىش بەختتۇر ، دېگەنىمىزگەن .  
باشقىلارغا ياخشىلىق قىلىشنى ئۆز كەسپىڭ قىلىۋال ، ياخشىلىق  
قىلالمىساڭمۇ يامانلىق قىلما . يامانلىق قىلىنغانلىقىڭنىڭ ئۆزى  
ياخشىلىق سانىلىدۇ . ئەقلى - ھوشۇڭ جايىدا ، قولۇڭ ئۇزۇن  
بولسا ، ياخشىلىقنىڭ ھەمراھى بولغىن . بۇ ھەمراھ ساڭا قاچاندا  
بولمىسۇن نەپ بېرىدۇ . ھاياتىڭ قىيىنچىلىق دەھشتىدە  
قالغاندا ، يار - يۆلەك بولۇپ ، ئاسايىشلىق ساھىلىگە باشلايدۇ .  
يامانلىق كۆزلىسىڭ ، يەنىلا ھېچقانداق پايدا ئالالمايسەن .

4252 تىزىشقىن سەن ئەمدى ئەي كۆڭلۈم كۈنى ،  
كىشىگە ھەسەت قىلما ، يۈرگىل كۈنىمىزگە

4256 كۈچۈڭ يەتسە ھەممىگە ياخشىلىق قىل ،  
يانار ياخشىلىق ھەم شۈبھە قىلماغىل .

ئوغلۇم ، بىلگىنكى ، باشقىلارنىڭ خۇشاللىقى سېتىڭ  
خۇشاللىقنىڭ ، غەم - قايغۇسى سېنىڭ غەم - قايغۇڭ بولسۇن .

4257 كىشىلەر سۆيۈنسە سۆيۈنگىن سەن ھەم ،  
غەم - قايغۇ يەتسە گەر ، يىگىل سەنمۇ غەم .

ئەگەر ياخشىلارنىڭ ئارتۇقچىلىقىنى كۆرۈپ ، ھەسەت بىلەن

كۆيدۈرمەكچى بولساڭ ، قايقۇسىنى كۆرسەڭ ، مەن ئەجەب شۇنداق ئەھۋالغا چۈشۈپ قالمايمەن . - ھە ؟ دەپ كۈلىشەڭ ، بۇ ئىنسانلىق ئەمەس . سەن شۇ دەۋرداشلىرىڭ بىلەن بىر سەپەرنىڭ كىشىلىرى ، سەپەرداش كىشىلەر بىر - بىرىگە قولداش بولمىسا بولمايدۇ . مۇبادا پۈتۈك لايدا يېتىپ قالسا ، سەپەرداشلىرىڭ تارتمىسا ھالدا بولماي قالاتتىڭمۇ . سەن شۇ ئادەملەر بىلەن ئادەم . ھەرقانداق خۇشاللىقنى كۆپچىلىك بىلەن ئورتاقلاشتۇرغاندىلا ئۇنىڭ ھەقىقىي قىممىتى بولىدۇ . ئەگەر ئۆزۈڭنىڭ قەلبىنى بىخۇبار ساقلىماقنىڭ كويىدا بولساڭ ، مۇنداق ئىككى خىل تائىپە بىلەن قوشۇلۇشنى تەرك ئەت :

4272 بىرىدۇر چىقىمچى ، پىتنە - پاساتچى ،  
بىرى ، ئىككى يۈزلۈك ، ئۆز مەنپەئەتچى .

ئۇلار قەلبىڭنى ھىيلە دامى بىلەن ئوۋلاپ ، پاسات ئازگىلىغا كىرىشكە مەجبۇر قىلىدۇ . كۆڭۈل ئارامىڭ ساراسىمىڭگە چۈشىدۇ . ئۇلار ھەر دائىم كوچىلاردا شامال ئۇچۇرۇپ يۈرگەن ئەخلەت - چاۋارلارنى تېرىپ كېلىپ ، كۆڭلۈڭنى غەشلىك بىلەن تولدۇرىدۇ . ئەپچاقىتى گەپلەر بەئەينى ئۇچۇپ يۈرگەن ئەخلەت - چاۋارغا ئوخشايدۇ . ئەخلەت - چاۋارلار يەڭگىل بولغانلىقى ئۈچۈن سۇ ئۈستىدە لەيلەپ يۈرىدۇ . ئەپچاقىتى گەپلەرمۇ لەيلەمە بولغاچقا ، پاساتچىلارنىڭ ئاغزىدا ئېقىپ يۈرىدۇ . ھەرقانداق ئىشنى ئەقلىڭ تارازىسىغا سېلىپ كۆرۈپ ئاندىن ئۇنىڭغا باھا بەرگەن ، ھەتتا ئاڭلىماققا ئىشەنچلىكتەك تۇرغان گەپلەرگە ئىشىنىپلا نىشانىڭنى ئۆزگەرتىپ ، ياخشى ئادەملەرگە دۈشمەن بولۇپ قالما ؛ كېيىن پۈكۈنچىنىڭ گېپىگە ئىشىنىپ كۆڭلۈمدە غۇم ساقلاپتىمەن ، دېسەڭمۇ يارا ئىزى ساقىيىپ كەتمەيدۇ . يامان

كىشىلەرنىڭ ، ئۆز مەنپەئەتچى مەخلۇقلارنىڭ توقۇلما گەپلىرىگە ئىشىنىۋەرسەڭ ، ئۆز كۆڭلۈڭنى ياپتا گەپلەرنىڭ قۇربانى قىلىسەن . ئۆزۈڭدە ھەرقانداق كىشىگە نىسبەتەن مۇستەقىل قاراش بولسۇن . كىشىلەرگە ياتلارنىڭ كۆزى بىلەن قارىساڭ ، ئۆزۈڭدە مۇستەقىل كۆڭۈل بولمىغان ، باشقىلارنىڭ كۆڭلى بىلەن ياشىغان بولۇپ قالسىەن ئوغلۇم ، كۆڭلۈڭنىمۇ باشقىلارغا بېقىندا قىلساڭ ، ھاياتىڭدا ئۇنىڭدىنمۇ ئارتۇق تىراگېدىيە بولمايدۇ . كۆڭۈل مۇقەددەسلىكى ئۆز ئىلكىڭدە بولسۇن ، ساڭا خۇشال ھايات ئېسىپ بولغاي . ھەسەت ۋە پىتنە پىسات كېسىلى سېنى چىرىتىمىسۇن .

4276 خۇشال ھاياتتا ياشايمەن دېسەڭ ،  
تەرتىپىڭ ، ھەسەتتىن يىراق بول ئۆزۈڭ .

× × ×

ئەي بوۋا ، چېقىمچىلىق ، پىتنە پىسات خاھى مەندە بولسۇن ، خاھى خەقتە بولسۇن ، ئوخشاشلا ئاپەت ئىكەن . ئۇنىڭ بىلەن ئادەمنىڭ كۈنى ۋە سۈەسە ئىچىدە ئۆتىدىكەن . يۈرىكى داۋاملىق مۇجۇلۇپ ، سىقىلىپ بىئاراملىق ئىچىدە ئازابلىنىدىكەن . ئۇنىڭ ئۈستىگە بۇ ئاپەت ياخشىلارنى ياخشىلار بىلەن ئۇرۇشتۇرۇپ ئارىدا دۈشمەنلىك پەيدا قىلىدىكەن ، دوستلۇق ۋە ئىشەنچ كۆزىگە توپا چېچىپ ، يامانلارنىڭ ھىيلىسى بىلەن ياخشىلارغا ئۇۋال قىلىدىكەن . ئەي بوۋا ، بىز ھەرگىز ئەسكىلەر باشلىغان يولغا ماڭمايمىز . ئىتتىپاقسىزلىق ، پىتنە پىسات يىلتىزنى مۇستەھكەم ئىتتىپاقلىق شەمشىرى بىلەن قومۇرۇپ تاشلاپ ، دۈشمەنلەرنىڭ سامانىنىڭ تېگىدىن سۇ قويۇپ بېرىشكە ھەرگىز يوقۇق ئېچىپ بەرمەيمىز .

6494 كۆزەتسۇن بىر ئاللا بۇ ئىمانىمىز ،  
يوقالسۇن بۇ پىتنە بەلا ، يامان ئىز .

× × ×

ئەي سۆيۈملۈك بوۋا ، يۇقىرىدا دوستلۇق گۈلىستانىنى  
ئۇششۇتۇپ ، دۈشمەنلىك تىكىنى تېرىيدىغان ھەسەت ۋە پىتنە -  
پاساتنىڭ قاباھەتلىك ئاقىۋىتىدىن بىزنى خەۋەردار قىلىدىڭىز .  
ئەمدى ئېيتىڭا ، ھەرقانداق ئادەمنىڭ دوستى ھەم دۈشمىنى  
بولىدۇ . ئەمما ، ھەر ئىككىلا خىل ئادەم يەنىلا سىر . بىر  
قاراشتىلا كىمنىڭ دوست ، كىمنىڭ دۈشمەن ئىكەنلىكىنى تونۇپ  
يېتىش مۈشكۈل . دۈشمەنمۇ ئەلۋەتتە دوستلۇق بايرىقىنى  
كۆتۈرۈپ مەيدانغا چىقىدۇ . ئۇنداق بولسا ، قانداق قىلغاندا دوست  
بىلەن دۈشمەننى ئېنىق ئايرىغىلى بولىدۇ ؟ كېيىن يەنە قانداق  
قىلغاندا ، دوستلۇقنىڭ ساداقىتىگە ئېرىشكىلى ، دۈشمەننىڭ  
ئاپتىدىن قۇتۇلغىلى بولىدۇ ؟

ئەي قەدىرلىك ئوغلۇم ، سەن مەندىن دوستلۇقنىڭ سۈپىتى  
ۋە دۈشمەنلىكنىڭ ئاپىتى توغرىسىدا سورىدىڭ . «دوستلۇق»  
دېگەن ئىبارىنى تىلغا ئېلىش ئوڭاي بولغان بىلەن دوستلۇق  
ساداقىتىنى دىلغا ئېلىش ئۈنچە ئوڭاي . ئېرىشكىلى بولىدىغان  
مەنئى بايلىق ئەمەس . دۈشمەنلىك ھەقىقەتەن قارا نەرسە .  
ئەپسۇسكى ، ئۇنى تونۇش ۋە ئۇنىڭدىن مۇداپىئەلىنىش قىيىن .  
ئوغلۇم ، دوستلۇقنى قەدىرلەش ، دۈشمەندىن ھەزەر ئەيلەش  
توغرىسىدا تەلىم ئالماقچى بولساڭ تۆۋەندىكى باققا قارا .

## ئونىنچى باب

### دوستلۇقنى قەدىرلەش ، دۈشمەندىن ھەزەر ئەيلەش توغرىسىدا

ئوغلۇم ، سەن ھەقىقىي دوستلۇق كەمىزىنى بىلىشكە  
باغلىغان بولساڭ ، ۋاپا قالغىنىڭ بىلەن دوستۇڭغا كەلگەن جاپا  
تىغىنى توسقايسىەن . دەرەخ يىلتىزى بىلەن ياشىرىدۇ ، ئادەم يارۇ  
بۇرادەرلىرى بىلەن دېگەندەك ، سەن ئۈچۈن يەككە -  
يېگانىلىكتىن ، بۇرادەرسىزلىكتىن ئېغىر يۈك بولمايدۇ .  
ھەرقانداق خۇشاللىقنىڭ ، بەختنىڭ گۈلى دوست - بۇرادەرلىرىڭ  
بىلەن بولغان ھەمسۆھبەتلىك ۋە ھەمبىلىلىق تۇپرىقىدا ئېچىلىدۇ .  
ھەرقانداق ئېغىر يۈكنى دوستۇڭ بىلەن تەڭ كۆتۈرسەڭ ،  
ھارغىنلىق ھېس قىلمايسەن . ئوغلۇم ، ھەرگىز ياۋايىلىقنى ئادەت  
قىلما . ئادەم دېگەن ئادەم بىلەن ئادەم بولىدۇ . ئادەم بولغان  
ئادەمدە مېڭ كىشىنىڭ ئىشى ، ئادەم بولمىغان ئادەمدە كىشىنىڭ  
نېمە ئىشى ؛ سەن داۋاملىق بىر خىلدا ئۆتمەن دېيەلمەيسەن .  
قېرىيسەن ، ئاجىزلايسەن ، كېسەللىك مۇشەققىتىنى تارتىسەن .  
ئۆلۈم - يېتىم ، توي - تۆكۈننىڭ بولىدۇ . مۇشۇنداق ۋاقىتتا  
دوستۇڭ يولداش ھەم قولداش بولمىسا ، سۈيۈڭ چۆلدە ، ئىشنىڭ  
كۆلدە بولۇپ ، تويۇڭ تويدەك ، ئۆلۈمنىڭ ئۆلۈمدەك بولمايدۇ .

3330 ئادەم ئوغلى ئۆتمەس يالغۇز - يەككە تەن ،

ئۆزۈڭ مۇندا يالغۇز ئاغرىماسمۇ سەن .

ئەگەر ئادىشنىڭ يوق بولسا ، تاللاپ ياخشى ئادەمدىن دوست تۇتقىن . ئادىشنىڭ ياخشى بولسا ، ئۇ ساڭا قۇياشتەك ئەسقاتىدۇ . بۇ دۇنيالىقتا ساڭا ھەقىقىي يار - يۆلەك بولىدىغان قولداش — قېرىنداش بىلەن ئادىشنىڭ . بىر تۇغقان قېرىندىشى ۋاپادار كىشىلەرنىڭ شان - شۆھرىتى ھەم يۇقىرى بولىدۇ . ھەرقانداق ئادەم جەمئىيەتتە بەلگىلىك ئورۇنغا ئىگە بولۇشى زۆرۈر . بۇ ئورۇننىڭ چوڭ - كىچىكلىكى ئىجتىمائىي مۇناسىۋەت دائىرەسىنىڭ كەڭ - تارلىقىغا مۇناسىۋەتلىك . دوستۇڭ كۆپ بولسا ، سۆزۈڭمۇ پۈتۈن بولىدۇ ، قولۇڭمۇ ئۇزىرايدۇ .

3173 قاياشلىق كىشىنىڭ شان - شۆھرىتى چوڭ ،

ئاداشلىق كىشىنىڭ سۆزى ، ئېتى چوڭ .

يالغۇز يۈرۈش ئىنسانغا خاس خۇسۇسىيەت ئەمەس ، بەلكى ياۋايىلىقنىڭ بەلگىسى . ياۋايى ئادەمدىن كىشىلەرگە ھېچقانداق ياخشىلىق كەلمەيدۇ . ئادەمگە ھېچقانداق نەپ يۇقتۇرالمىغان ئىنساننى ئۆلۈك دەپ قاراش كېرەك . يالغۇزلۇق قۇرۇق خادىغا ئوخشايدۇ ، قۇرۇق خادا باشقىلارغا ، ئۆزىگەمۇ سايە تاشلىمايدۇ . ھەقىقىي يېڭىتلىك دوست ، يار - بۇرادەرلىرىگە ، ئەلگە يەتكۈزگەن مەنپەئەتنى بىلەن جىلۋىلىنىدۇ . ئۆلۈك ئادەمدىن ياخشىلىق كۈتۈشكە بولمىغاندەك ، باشقىلارغا ياخشىلىق قىلىشنى راۋا كۆرمىگەن ئادەمنى دوست تۇتۇشمۇ خاتا . سەن دوستۇڭدىن مەنپەئەت ئالغان بولساڭ ، سەنمۇ دوستۇڭغا بېرىدىغان مەنپەئەتنىڭنى ئۇنتۇپ قالما . ئەلدىن ئەلگە نەپ دېگەن ئەنە شۇ .

3408 كىشىگە نەپىي يوق كىشىلەر ئۆلۈك ،

يىڭىت بولسا ، ئەلگە نەپىي بەرگۈلۈك .

دوستتىڭ كۆپ بولۇشىدىن قورققۇلۇق ئەمەس . ئۆزۈڭ ياخشى بولساڭ ، باشقىلارمۇ ساڭا يېقىنلىشىشنى ئىزدەيدۇ ، دوستۇڭ كۆپىيىدۇ . دوستى كۆپ ئادەمنىڭ تۇرمۇش تىرىكچىلىكىنىڭ ئاقسىغانلىقىنى نەدە كۆرگەن . ھەتتا ئۇنىڭ نامى تارىلىپ ، ئىشلىرىمۇ كۆڭۈلدىكىدەك يۈرۈشۈپ بېرىدۇ . دوستلۇق ھەرقانداق تىلەكلىرىڭگە يۆلەك بولىدۇ . «تامنىڭ غوجا تېمى بولسا ، تام يېقىلمايدۇ ئەمەسمۇ ؟» ھەقىقىي دوستۇڭ سېنىڭ ئېغىر كۈنلىرىڭدە ئۆزىنى پىدا قىلالايدۇ .

3411 ئېغىر كۈنلەردە دوستلار پىدالار ئۆزىن ،

سۆيۈنچتە سۆيۈنۈپ يورۇتۇر كۆزىن .

ياراملىق دوستۇڭ ياخشى پەزىلەتلىرىڭ بولسا ئەلگە يايىدۇ . قۇسۇرۇڭنى كۆرسە چاۋاڭنى چىتقا يايمايدۇ . دوستلۇق رىشتىنى ئۆز مەيىمەن دېسەڭ ، باشقىلارغا يىرىك - قاتتىق سۆزلىگۈچى بولما . يىرىك سۆز دوستۇڭنىڭ كۆڭلىنى خۇددى تاشقا ئوخشاش بېسىپ تۇرىدۇ . بۇ تاش ئۇزاق يىللاردىمۇ كۆتۈرۈلۈپ كېتىشى تەس . سېنى بىراۋ سۆكسە ، سەنمۇ بىراۋنى سۆكسەڭ ، دۇرۇسلۇق ئەمەس . سەن باشقىلارنى ماختىغان . شۇندىلا كىشىلەر ئۇنى نادان ، سېنى ئەقىللىق دەيدۇ . باشقىلار ساڭا جاپا قىلسا ، سەن ۋاپا يولىنى تىۋت . ۋاپا — مەردلەرنىڭ ئادىتى . جاپا — پاسىقلارنىڭ قىلمىشى . يېقىن قاياشلىرىڭ سەندىن يىراقلاشسا ، ياخشى ئەمەللەر بىلەن ئۇنىڭغا يېقىنلاش . چۈنكى ، دوستۇڭنىڭ سەندىن ئۆزىنى تارتىشىغا سەندىن ئاز - تولا كۆڭلى

قالغانلىقى سەۋەب بولغان بولۇشى مۇمكىن . ئۇنىڭ كۆڭلىنى ئال - دە ، يېقىنلىقىنى قولغا كەلتۈرگىن .

ئوغلۇم ، سەممىي دوستلۇق شەرىپىگە ئېرىشەي ، دۈشمەنلىك كۆڭۈلسىزلىكىدىن ساقلىنماي دېسەڭ ، قانداق ئادەملەرگە دوستلۇق ئىزھار قىلىش ، قانداق خۇسۇسىيەتلىك ئادەمدىن ئۆزۈڭنى چەتكە تارتىشنى بىلگىن . ئېسىڭدە بولسۇنكى ، بىلىپ - بىلمەي يامانغا كۆڭۈل باغلاپ ، ئۇنىڭدىن ۋاپا ئۈمىدىنى كۈتمە ، ئۇنداق قىلساڭ ، توغرا يولۇڭدىن ئېزىققان بولسەن . يامان ئاتاققا قالسەن . يامان ئاتاقتىن ھەزەر ئەيلەپ ، ياخشى نام قازىناي دېسەڭ ، يامانغا قوشۇلماسلىققا تىرىشقىن . ھەركىم ئۆزىگە مۇناسىپ كېلىدىغان ئادەمنى دوست تۇتۇشى لازىم . ئۆزۈڭدىن يۇقىرى ئادەمنى دوست تۇتمەن دېسەڭ ، بىرى ، دوستۇڭنىڭ بويۇنتاۋلىق قىلىپ ، سېنى رەنجىتىشىدىن خالىي بولسەن دېيەلمەيسەن ؛ يەنە بىرى ، تەڭ كېلىشنى ئويلاپ ، مۇشەققەت تارتىپ قالسەن . ئۇ ساڭا ئاسماندىن قارىسا ، سەن ئۇنىڭغا يەر تېگىدىن قارىساڭ ، بۇنى قانداقمۇ ھەقىقىي دوستلۇق دېگىلى بولىدۇ ؟ دوستلۇق دېگەن باراۋەرلىكتە مۇستەھكەم بولىدۇ . ئۇچار قۇشلارمۇ بىلىپ ئۆز مۇناسىپلىرىنى تاپىدۇ . سەن ئادەم ، قوشۇلىدىغان ئادىمىڭنى ياخشى ئايرىمىساڭ بولمايدۇ . باشقىلارنى دەڭسىيەلىمگەن ئادەم ئۆزىنىمۇ تولۇق چۈشەنمىگەن بولىدۇ . ئادەم ئۆزىنى ئۆزى چۈشەنەلمەسە ، باشقىلارنى چۈشىنىشى مۇمكىن ئەمەس . ئوغلۇم ، دوستلۇق مۇنداق ئىككى خىل مەقسەت ئۈستىگە قۇرۇلىدۇ : بىرى ، غەرەزسىز ھەقىقىي دوستلۇق ، مۇنداق دوستلۇقتا قۇسۇر ياكى ئەگرىلىككە ئورۇن بولمايدۇ . ئۇ سەندىن نەپ تەگسۇن ، نەپ تەگمىسۇن دوستلۇق رىشتىنى ئۈزمەيدۇ ؛ يەنە بىرى ، پەقەت سەندىن ئالىدىغان نەپ - مەنپەئەت ئاساسىغا قۇرۇلغان دوستلۇق .



مۇنداق مەقسەت بىلەن قولۇڭنى تۇتقانلارنىڭ قەلبىدە باراۋەرلىك ، سەمىمىيلىك ، راستچىللىق ۋە ئەخلاق بولمايدۇ . ئۇ پەقەت ساڭا تەمەگەرلىك بىلەن يېلىنىشى مۇمكىن . سەندىن مەنپەئەت سايىسى چۈشمەسە يېلىنىش تىرىكشىشكە ئۆزگىرىدۇ ، ھەتتا ساڭا دۈشمەنلىك پوزىتسىيە تۇتۇشىمۇ مۇمكىن . ئۇلار مەنپەئەت بولسا ، سەندىن سايىدەك ئايرىلالمايدۇ . بېشىڭغا كۈن چۈشسە ئۇلارنى ئىزدەيمۇ تاپالمايسەن . مۇنداق كىشىلەرگە ھەرگىز دوست بولغۇلۇق ئەمەس . ئۇنداق ئادەم مەنپەئەت قوغلىشىپ دۈشمىنىڭگىمۇ دوستلۇق ئىزھار قىلىشتىن يانمايدۇ . شۇڭا ، ئۇ سىرتىڭدىن ۋاقىپ بولۇپ قالمىسۇن .

4203 تۇتار دوستىنى نەپى ئۈچۈن ئۇ بىرى ،  
بۇ دوستلۇق نېگىزسىز ، ئېرۇر مەجبۇرى .

ئوغلۇم ، دوست تۇتۇپ سىناق تارازىسىغا سالماقچى بولساڭ ، پايدا - زىياندا سىنا ، ئەركەك - چىشىنى ئايرىلىدۇ . سىناقتا ئىشەنچلىك چىقسا قەدىرلە . دوستلۇقنىڭ يەنە بىر شەرتى ئىتتىك تېرىكمەسلىكتۇر . قاش - قاپاقلىرىڭنى تۈرۈپ تىرىكتۈرسەڭ ، ساڭا سادىق دوست بولسا ، سەۋرچانلىق ، سەمىمىيلىك خىسلىتى بىلەن كۆڭلۈڭنى ياسايدۇ ؛ ساداقەتمەنلىك چاپىنىنى سېلىپلا ، تېرىكىپ پەش قاقمايدۇ . سادىق بولمىسا ، يەل تۈپتەك ئاسمانغا سەكرەيدۇ ، ئىتتىكلا سەندىن يۈز ئۆرۈيدۇ . ئىنسانىي دوستلۇقنىڭ يەنە بىر مۇھىم شەرتى — دوست ئۈچۈن جېنىنىمۇ ئايىماسلىق .

ئوغلۇم ، دوست تۇتقاندىن كېيىن ، ئەمدى ئۇنىڭ يۈكىنى كۆتۈرمەك ئېغىر . بۇ ھەقتە دانىشمەنلەر شۇنداق مىنسىال قىلىشىدۇكى ، كىشى كۆڭلى نازۇكلۇقتا گوياكى شېشىگە

ئوخشايدۇ. ئۇنى ئوبدان ئاۋايلىمىسا ئاسانلا سۈنۈپ كېتىدۇ. سۇنغان شېشىنى ئەسلىگە كەلتۈرۈش مۈشكۈل. كۆڭۈل يەنە شۇنداق نەرسىكى، ئىسسىقتا ئېرىپ، سوغۇقتا مۇزلايدۇ. ئارىدا نورماللىقنى ساقلا. ئىككى ئارىدا ئازراق چەك بولمىسا بولمايدۇ. چۈنكى، ھەرقانداق يېقىن دوستۇڭنىڭ مېھرىبانلىقى ئۆزۈڭگە بولغان مېھرىبانلىقىڭدەك شېرىن بولمايدۇ. دوستۇڭنىڭ كۆڭلى سۇنسا، دۈشمەنلىك دۈبۇلغىسىنى كىيىشى مۇمكىن. ئۇ ۋاقىتتا روزىغارلىق ئاراملىق لەززىتىدىن مەھرۇم بولىدۇ، كۈنلىرىڭ تىنچسىزلىققا، تۇرمۇشۇڭ بىتاپلىققا يۈز تۇتۇپ، ھەرقاچان زىياندىن خالىي بولالمايسەن.

ئوغلۇم، ئەمدى قانداق ئادەم ئاسان دۈشمەنلىك بولۇپ قالدىغاندۇ؟ دەيسەن. شۇنداق ئادەم ئاسان دۈشمەنلىك بولۇپ قالىدۇكى ھەم دۈشمەنلىك ئوقىغا يولۇقۇپ تۇرىدۇكى، بۇ كىشىنىڭ نەسەبى يۇقىرى، پەزىلىتى يۈكسەك، بىلىم شۆھرىتى ئۈستۈن، جەمئىيەتتىكى ئورنى - تەسىرى كەڭ بولغانلىقى ئۈچۈندۇر. چۈنكى، دۈشمەنلىك پايدا - مەنپەئەتتە كۆرەلمەسلىك ئوتى ۋە يېتىشەلمەسلىك زەھىرىدىن سۇغىرىلغان تىغ بولۇپ، ئېھتىيات قالىقنى تۇتمىساڭ، كۆكسۈڭ دۈشمەن تىغىنىڭ نىشانى بولۇپ قالىدۇ. يامان، كېرەكسىز ئادەمنىڭ دۈشمىنى بولمايدۇ. چۈنكى، كېرەكسىز ئادەم — ئۆلۈك تائىپەدۇر. كالىنى بار ئادەم ھەرگىز ئۆلۈك بىلەن تالىشىپ دۈشمەنلىشىپ ئولتۇرمايدۇ. يامان ئادەمنىڭ ئۆزى ئۆزىگە دۈشمەن. ئۇنداق ئادەملەر بىلەن ئىلاج بولسا دۈشمەنلەشمە، ئەگەر دۈشمەنلىك بولۇپ قالساڭ، ئۇنىڭدىن قورقما. دۈشمەننىڭ سېنىڭ ئاجىزلىقىڭنى بىلىپ قالمىغاي. سېنىڭ مەردلىكىڭ، باتۇرلۇقۇڭ قەيىھ ياۋ بىلەن ئېلىشىش جەريانىدا سىنىڭدۇر. مەردنى مەيداندا سىنا دېگەندەك، دۈشمەنلىك رىقابىتى بولمىغۇچە

باتۇر ۋە مەردلىكىڭنى كىم بىلىدۇ؟

3419 دۈشمەنلەر كۈرەشكەن ئەر شوھرەت تاپۇر ،

دۈشمەنسز ئەر ئاتى قويالماي باتۇر .

ئەيما ، دۈشمەننى ئاجىز ، ئۆزۈڭنى كۈچلۈك چاغلاق ، مەن  
دۇنيادا تەڭداشسىز دەپ قاراپ تەييارلىقسىز تۇرما . دۈشمەن  
سىرىڭنى بىلىۋالسا ، ھەددىدىن ئاشىدۇ . ئاجىزلىقىڭ ئۇنىڭغا  
چوڭ ياردەم قىلىدۇ . ئۆزۈڭنى ئالاھىدە كۈچلۈك كۆرسىتىشكە  
تىرىشقىن . ئۆز دۈشمىنىڭ ئالدىدا بىچارە ئەھۋالغا چۈشۈپ  
قالغان ئادەمنىڭ كۈنىنىڭ قانچىلىك قارا بولىدىغانلىقىنى  
تەسەۋۋۇر قىلىش تەس . دوستۇڭ ھەرقانچە كۆپ بولسىمۇ ، ئۇنى  
كۆپ سانىما . دوست كۆپلۈك قىلمايدۇ . دۈشمەن گەرچە ئاجىز  
ۋە ئاز بولسىمۇ ، ئېھتىيات دۇبۇلغاڭنى بېشىڭدىن ھەرگىز  
ئالغۇچى بولما .

3490 يېغى بىر بولسىمۇ مېڭدۇر زىيىنى ،

مىڭ بولسىمۇ دوست ، ئاز دەپ بىل ئۇنى .

كۆردۈڭمۇ؟ چۈنكىمۇ پىلنىڭ يوغان دۈشمىنى بولالايدۇ .  
ئۇلار توپلىشىپ چېقىۋەرگەندىن كېيىن پىلمۇ سەكرەپ كېتىدۇ .  
دۈشمىنى يېڭىپ ، بېشىنى تۆۋەن قىلغان ئەرلەر نېمە دەيدۇ  
دەڭلا : دۈشمەندىن غاپىل بولما ، ئۆزۈڭ نېرى تۇر ، غاپىللىقتىن  
پايدىلىنىپ تورۇڭغا چۈشۈر . ئۇ قول سالغۇچە سەن قول  
سالماساڭ ئۈلگۈرەلمەيسەن . دۈشمەننى كەمسىتمە ، ئۇنى زور ۋە  
كۈچلۈك بىل . دۈشمەن تاياق تۇتسا ، سەن قالقان ۋە نەيزە بىلەن  
تاقابىل تۇر . ئاگاھ بولغىنىكى ، دوستۇڭ دۈشمەن بولۇپ

قالىمىسۇن. ئۆز ئىچىڭدىن چىققان دۈشمەن ئىچ - تېشىڭنىڭ سىرتىنى بىلىدۇ. شۇڭا، مېلىڭنى كۆزلىشىمۇ ئالالايدۇ، جېنىڭنى قەستلىشىمۇ تۈيدۈرمايدۇ. ئۆزۈڭنى قانچىلىك كۆزەتسەڭ، ھەمراھىڭنى ئۇنىڭدىنمۇ ئارتۇق كۆزەتكىن. دوست تۇتۇشقۇ ئاسان، كۆزەتمەك بەك قىيىن. يامانلاشماق ئاسان، ياراشماق قىيىن.

ئوغلۇم، يۇقىرىقى بايانلارنى ئاڭلىدىڭ. ئەمدى دوستلۇقنىڭ ۋاپاسىنى ئزدەنسەڭ، دۈشمەننىڭ جاپاسىدىن قۇتۇلماقنى تىلىسەڭ، مۇنداق بىرنەچچە تەرەپنى ئىجتىمائىي مۇناسىۋىتىڭنىڭ مىزانى قىل: ئىككى خىل ئادەمگە قوشۇلۇشتىن ئۆزۈڭنى نېرى تۈت: بىرى، چېقىمچى، پىتە - پاساتچى؛ يەنە بىرى، ئىككى يۈزلىمىچى، ئۆز مەنپەئەتچى. يەنە سەن مەيخورغا نىسبەتەن ھەرگىز دوستلۇق تەمەسىدە بولما. ئۇنىڭدىن ۋاپا دىدارىنى كۆرەلمەيسەن. ئەقىلىسىز، نادان دوستقا كۆڭۈل بەرگۈچى بولما. نادان ئادەم ياخشى - ياماننى پەرق ئېتەلمەي، سېنى دۈشمىنىڭگە ساتىدۇ. سەندىن نەپ تەگمىسىلا سەندىن يۈز ئۆزۈيدۇ، ئابىرۋىۋىڭنى دەپسەندە قىلىدۇ. جەڭگى - جېدەل، غوۋغادىن خالىي بولاي دېسەڭ، ئەدەپسىز - پەس ئادەملەرگە قوشۇلما. مەجەزى چۈش، قوپال ئادەمگىمۇ يېقىنلىق قاقىشىنى سۈنما. ئۇنداق ئادەم غەزەپلەنسەلا يېقىنلىق تاۋىقىڭنى چاقىدۇ. خۇشاللىقىڭنى تىلىسەڭ، ھەسەتخور بولما. بىراۋدىن كۆڭلۈڭ قېلىپ، ئۆزۈڭنى تارتماقچى بولساڭ، نېمە سورىسا بەرمەي، سۆزۈڭنى يىرنەك قىل. يامان ئاتلىق كىشىلەرگە قوشۇلما. ياخشىغا قوشۇلساڭ يالسى، يامانغا قوشۇلساڭ قازىسى يۇقىدۇ. دېگەندەك، ئۇلارنىڭ قىلىقى ساڭىمۇ قارىلىق ئېلىپ كېلىدۇ. ئاق نەرسىگە قاراڭ ئوخاي يۇقىدۇ. ئەمەسمۇ؟ يامانغا قوشۇلساڭ، خۇلقۇڭمۇ يامانلىق تەرەپكە ئۆزگىرىدۇ؛ يەنە بىرى،

ئۆزۈڭمۇ يامان ئاتلىق بولىسەن ، خەلق سېنىمۇ ئەسكى ، يامان كىشىلەرنىڭ قاتارىدا سانايدۇ . ئوغلۇم ، مەن بۇ دۇنيادا يامانغا قوشۇلۇپ ، ئىشى بۇزۇلۇپ ھەسرەت چەككەن ئادەملەرنى كۆپ كۆردۈم . ئۇلار يامانغا قوشۇلغانلىقى ئۈچۈن يامان ئاتاققا قېلىپ ، يۈزىنى كەتكۈزدى . ئۆمرۈم ئۇزاق بولسۇن دېسەڭ ، سېخىي بول . سۆيۈملۈك بولاي دېسەڭ ، كۆڭلۈڭ بىلەن تىلىڭ بىر ، سۆزۈڭ چۈچۈك بولسۇن . قەدىرنىڭ بولاي دېسەڭ ، باشقىلارنى قەدىرلەشنى بىل . باي بولۇشنى ئىزدەسەڭ ، قانائەتنى ئۆزۈڭگە ئاشىنا قىل . ماختاشقا سازاۋەر بولاي دېسەڭ ، مىجەز - خۇلقۇڭنى ئۆز ، يۈزۈڭنى ئوچۇق قىل . زەخمەت چەكمەي دېسەڭ ، سىرتىڭنى ئاشكارا قىلما . كىشىلەرنى ئۆزۈڭگە يېقىنلاتماقچى بولساڭ ، تەمەسىز ياشىغىن . ئەزىز بولاي دېسەڭ ، ھەر ئىشتا باشقىلارغا مۇھتاجلىق قولۇڭنى سۇنماي ، ئۆز ئىشىڭنى ئۆزۈڭ ھەل قىلىشقا تىرىش . ئابروۋۇم بىلەن ياشاي دېسەڭ ، تىلىڭدىن ھەرگىز يالغاننى چىقارما ، كىشىلەرنى چاقما ، قۇرۇق - ئۇشاق سۆزلىمە ، گىمە ساقلىما ؛ ئۆزۈڭدىن چوڭلارنىڭ سۆزىنى ئالدىراپ رەت قىلما ؛ بەرگەن جاۋابىڭ يېرىك بولمىسۇن ، ئۇلۇغلاردىن بەخت تىلىسەڭ ، ئۇلارنى ھۆرمەت قىل . تەڭتۇشلۇرىڭ بىلەن بېرىش - كېلىش قىل . سەن ئۆز دېمەتلىكلىرىڭ بىلەن مۇئامىلە قىلساڭ ، كۆڭلۈڭدىكى گېپىڭنى دېيەلەيسەن ، قىسلىمايسەن .

× × ×

ئى ، دوست ئۈچۈن جېنىنى پىدا قىلغان ، دۈشمەن خەنجىرىگە ئەقىل - پاراسىتى قالغان بولغان ھوشيار بوۋا ، دوستلۇقنى بېلىش ۋە قەدىرلەش ، دۈشمەندىن ھەر ۋاقىت ھەزەر ئەينەش ، ياخشىلارنىڭ ۋاپاسىغا ئېرىشىش ، يامانلارنىڭ جاپاسىدىن قۇتۇلۇش توغرىسىدا ئېيتقان دانا سۆزلىرىڭىز

كۆزىمىزنى روشەنلەشتۈردى . تۇرمۇش ، ئىجتىمائىي ھايات مۇرەككەپ تورغا ئوخشايدىكەن . ئۇنىڭ مۇرەككەپلىكى شۇ ئىجتىمائىي مۇناسىۋەتنى تەشكىل قىلغان ئادەمنىڭ ھەر خىللىقى ، مۇرەككەپلىكى ۋە ئېگىز - پەسلىكى بىلەن مۇناسىۋەتلىك ئىكەن . مۇنداق مۇرەككەپ تۇرمۇش تورى ئىچىدە مۇناسىپ ، توغرا يولنى تاللاپ مېڭىشنى بىلىش ھايات مۇساپىمىزدە ھەل قىلىشقا تېگىشلىك مۇھىم ھالقا ئىكەن . ئەي بوۋا ، بىز ئىتتىپاقلىق ، دوستلۇق گۈللىرىنى ھەممە يەردە پورەكلەپ ئېچىلدۈرۈش ئۈچۈن ئاۋانگارتلاردىن بولىمىز . ھەرگىز قېرىنداشلىرىمىزنىڭ ئارىسىغا دۈشمەنلىك ئۇرۇقىنى چاچمايمىز ، دۈشمەننىڭ تۈرلۈك ھيلە - مەكرلىرىنى پاراسەت بىلەن ئېچىپ تاشلايمىز . دۈشمەننىڭ مەككارلىق تونىنى كىيىۋېلىپ ، دوستلۇق گۈلى ئارىسىغا تىكەن بولۇپ ئۈنۈشكە ھەرگىزمۇ يول قويمايمىز .

ئەي داتىشمەن بوۋا ، يەنە كۆڭلۈمگە بىر سوئال كېلىۋاتىدۇ . تىل — ئىنسانلارنىڭ مۇھىم ئالاقە ۋاستىسى . بۇ ۋاستىدىن قانداق قىلغاندا توغرا پايدىلانغىلى بولىدىغانلىقى توغرىسىدا سۆزلەپ بەرسىڭىز .

بولىدۇ ئوغلۇم ، ئالدى بىلەن تۆۋەندىكى بېيىتنى سېنىڭ دىققىتىڭگە سۈنۈپ ، ئاندىن سۆزۈمنى باشلاي .

274 ئەقىل كۆركى تىلىدۇر ، بۇ تىل كۆركى سۆز ،

كىشى كۆركى يۈزدۇر ، بۇ يۈز كۆركى كۆز .

ئون بىرىنچى باب

تىل بايلىقىدىن توغرا پايدىلىنىش  
توغرىسىدا

بالام ، ھەرقانداق نەرسىنىڭ قىممىتى بولىدۇ . تىلنىڭ قىممىتى ئۇنىڭ مەنىسىدە ، مەنىسىز تىلنى بىر چاڭگال لاي بىلىش كېرەك . ئەمما ، ھەرقانداق ئەزىز نەرسىلەرمۇ زۆرۈرىيەتسىز چاغدا ئىشلىتىلسە ، قەدىر - قىممەتكە ئېرىشەلمەيدۇ . تىل سېنى ئەرمۇ قىلىدۇ ، يەرمۇ قىلىدۇ . ئورۇنسىز يەردە گەپدانلىق قىلىشتىن ، ھەرقانداق سورۇندا كۆپ سۆزلەشتىن ھەزەر ئەيلە . كۆپ سۆزلىمە ، ئادەم كۆپ سۆزلەش بىلەن ئالىم بولمايدۇ ، كۆپ ئاڭلاش بىلەن بىلىم سەردارى بولىدۇ .

1015 كۆپ سۆز بىلەن بولماس ئالىم كىشى ،

كۆپ ئاڭلاپ بولۇر ئۇ ئالىم تۆر بېشى .

ئىككى ئىش ئەقىللىرىز جۈملىسىگە كىرىدۇ : بىرى ، زۆرۈر چاغدا سۆزلىمەسلىك ؛ يەنە بىرى ، ئورۇنسىز چاغدا كۆپ سۆزلەپ چېكىدىن ئېشىپ كېتىش . قىسقا ، ئورۇنلۇق سۆز ئەيىبنى ياپىدۇ ، ئۇزۇن سۆز نادانلىققا شاھىد بولىدۇ . ئورۇنسىز چاغدا قىلىنغان سۆز ھەرقانچە قىممەتلىك ۋە پاساھەتلىك بولسىمۇ ،

باشقىلارغا تېتىمايدۇ، كىشىلەرنىڭ كۆڭلىگە بىئاراملىق جاپاسىنى سالىدۇ. ئۇنىڭدىن باشقا، كۆپ گەپ قىلغان كىشىدە ئەيىب ھەم كۆپ كۆرۈلىدۇ: ئالدى بىلەن دېيىلمەيدىغان سۆزلەرنىمۇ دەپ قالسەن؛ يالغان - ياۋىداق سۆزلەرگىمۇ ئورۇن بېرىپ قالسەن؛ يەنە بىرى، ئۆزۈڭنىڭ بەزى پىنھان سىرلىرىڭنىمۇ ئاشكارىلاپ قويىسەن. ئۆزۈڭ بىلىدىغان، ئۆزۈڭگە مۇناسىپ سۆز بولسا سۆزلىگىن. ئىمكان بار سورۇنغا قاراپ گەپ قىل. ھەرگىز ئۆزۈڭنىڭ پىكرىنى يورغىلاتما، بەلكى سورۇندا سەندىنمۇ بىلىملىك، ئەقىللىق ئادەملەر بولۇشى مۇمكىن. سۆزلىرىڭ ئۇلارنى قايىل قىلالغۇدەك، ئۇلارغا نەپ بەرگۈدەك بولسا، ئۇلارنى ھاياتنىڭ مەلۇم تەرىپى توغرىسىدىكى چۈشەنچىدىن مەنپەئەتدار قىلالساڭ، سەنمۇ ئۇلارنىڭ سۆھبىتىدىن بەھرە ئالالساڭ، بۇ سۆھبەت ئەھمىيەتلىك بولغان بولىدۇ. ئەگەر ئۆزۈڭلا ۋالاقشىپ باشقىلارغا پۇرسەت بەرمىسەڭ، ئۇنىڭدىن كېيىن ئۇلار سەندىن قاچىدۇ، سېنى سۆھبەتكە قاتناشتۇرمايدۇ، شۇنىڭ بىلەن ئۇنداق سۆھبەتلەردىن ئالىدىغان مەنپەئەتنىمۇ قۇرۇق قالسەن.

بالام، مۇمكىن بولسا دانالارنىڭ سۆھبىتىگە داخىل بول، نادانلارنىڭ سۆھبىتىدىن قاچ. ئالىملارنىڭ سۆھبىتىگە داخىل بولساڭ ئاڭلاشنى ۋەزىپە قىلغىن. ئالىملارنىڭ سۆزى بۇلاق سۈيىدەك ساپ ۋە ئارامبەخش بولۇپ، چاڭقىغان دىللارغا شىپالىق بېرىدۇ. سەن چوڭلارنىڭ گېپىگە دىققەت بىلەن قۇلاق سېلىپ ئۇلاردىن مۇناسىپ سۆزلەرنى ئۆگىنىۋال.

972 بىلىملىك سۆزى يەرگە سۈدەك بولۇر،

ئېقىنسا سۈنى يەردە نېمەت ئۈنۈر.



بىلىم ئەھلىدىن ئىشتىكىن مەنپەئەتلىك سۆزلەرنى بىلىمىز كىشىگە ئېيتىقن . ئۇ ئۆزىنىڭ نادانلىقىدىن چۆچۈپ ، بىلىم ئېلىشقا يۈزلەنسۇن . ئۇيغۇرلاردا «ئادەم قۇلاقتىن سەمىرىدۇ ، ھايۋان تۇياقتىن» دېگەن گەپ بار . بىلىملىكلەرنىڭ سۆزى-ياھار يامغۇرغا ئوخشاش كۆڭۈل ئېتىزلىرىنى ياشارتىدۇ . مۇراد گۈللىرىنى ئېچىلدۈرىدۇ . ئالىملارنىڭ سۆزى ساپ ۋە ئارامبەخش بولۇپ ، چاڭقىغان دىللارغا شىپالىق بېرىدۇ . سەن چوڭلارنىڭ گېپىگە ھەرگىز قوشۇق سالما ، ئۇلارنىڭ گېپىگە دىققەت بىلەن قوللاق سېلىپ مۇناسىپ بىلىملىرىنى ئۆگىنىۋال . دانىشمەنلەر شۇنداق دېگەنكى ، ھېچكىم ئۆزىنىڭ نادانلىقىنى ئېتىراپ قىلمايدۇ ، بىركىم سۆزلەۋاتقاندا قوشۇق سېلىپ گېپىنى بۆلۈۋېتىش ئەڭ چوڭ نادانلىق . بالام ، سۆزلەشنىلا بىلىپ ، باشقىلارنىڭ سۆزىگە ئېتىبار قىلماستىن ئەخلاقسىزلىق بىلىسەڭ ، ئاڭلاش سۆزلەشكە قارىغاندا ، ساڭا كۆپرەك نەپ ، قەدىر-قىممەت بېرىدۇ ، سېنى سۆزدە يېڭىلىشىپ قېلىشتىن ساقلايدۇ ، باشقىلارنىڭ سۆزلىرىدىن ئېرىشىدىغان مەنپەئەتتىن بەھرىسەن قويمايدۇ .

بالام ، بىلىدىغان نەرسىلىرىڭ بولسا كىشىلەردىن يوشۇرما . بىلمەيدىغان ئىشلار ھەققىدە گەپ بولغاندا ئېغىز ئاچما . ئۆزۈڭگە روشەن بولغان چۈشەنچىلەر ھەققىدە پىكىر قىل . سەن ئۈچۈن غۇۋا نەرسىلەر توغرىسىدا گەپ بولغاندا تىلىڭنى تارت . بالام ، باشقىلار بىلەن سۆھبەتلەشكەندە ، ئۇلارنىڭ تىلىغا ، تىلىدا ئىپادىلىنىۋاتقان مەنىگە قاراپ باھا بەرگىن ، ھەرگىز ئۇلارنىڭ كىيىم - كېچىكىگە قاراپلا قارىغۇلارچە چوقۇنما . ياكى مەنىستەسلىك نەزىرى بىلەن قارىما . ھېكايە قىلىنىشىچە ، ئۇلۇغ ئالىم فارابى شامغا قىلغان بىر قېتىملىق سەپىرىدە سەيفۇل

دەۋلەتنىڭ ئوردىسىغا<sup>①</sup> قەدەم تەشرىپ قىپتۇ. بۇ چاغدا ياش پادىشاھنىڭ سارىيىغا توپلانغان مۆتىۋەرلەر ھەر خىل ئىلمىي مەسىلىلەر ئۈستىدە سۆھبەتلىشىۋاتقانىكەن. ئۇلار ئۈستىگە تۈركىي كىيىم كىيگەن، پۇتغا زەرپۇل دەپ ئاتىلىدىغان ئۇچى ئۇچلۇق ئۆتۈك كىيگەن بۇ كىشىنى تونۇمايتتى. پادىشاھ بۇ ناتونۇش كىشىنى ئولتۇرۇشقا تەكلىپ قىلغاندا، فارابى پادىشاھتىن «خالىغان جايدىمۇ ياكى بەلگىلەنگەن جايدىمۇ؟» دەپ سورىغان. سەيفۇل دەۋلە خالىغان جايدا ئولتۇرۇڭ، دەپ ئىجازەت بەرگەن. فارابى كىشىلەر ئالدىدىن ئۆتۈپ، توپتوغرا سەيفۇل دەۋلە يېنىدىكى بوش ئورۇنغا كېلىپ ئولتۇرغان. سەيفۇل دەۋلەنىڭ يېنىدىكى مۇھاپىزەتچى ئەمىر ئۆزلىرى چۈشىنىدىغان ئايرىم بىر تىل بىلەن سەيفۇل دەۋلەگە «بۇ شەيخ ئەدەپسىزلىك قىلدى، مەن ئۇنىڭغا بىر قانچە سوتال قويۇپ كۆرەي، ئەگەر جاۋاب بېرەلمىسە، ئۇنىڭ جازاسىنى بېرىپ، ئوردىدىن قوغلاپ چىقىرايلى» دېگەن. فارابى بۇ تىلنى ياخشى بىلەتتى. شۇڭا، دەرھال: «ئەمىر ئۆزىڭىزنى تۇتۇۋېلىڭ، ھەرقانداق ئىشقا پەقەت ئۇنىڭ ئاخىرىدىلا باھا بېرىش كېرەك» دېدى. سەيفۇل دەۋلە فارابىدىن «سىز بۇ تىلنى بىلەمسىز؟» دەپ سورىغاندا، فارابى «بىلىمەن» دەپ جاۋاب بېرىپتۇ. شۇنىڭدىن كېيىن سۆھبەت باشلىنىپ كېتىپتۇ. ھەر خىل ئىلمىي تېمىلار ئوتتۇرىغا قويۇلۇپتۇ. پەقەت فارابىلا بۇ مەسىلىلەرگە روشەن ئىزاھات بېرەلەپتۇ. سورۇن ئەھلى ئۇنىڭغا قايىل بوپتۇ. دېمەك، بالام، ئادەم ئۆزىگە ئىشەنچ قىلالىغاندىلا سۆھبەتكە سۆز قىستۇرۇشى،

① سەيفۇل دەۋلە — شىمالىي سۈرىيە ھۆكۈمرانىسى، ھەمدان سۇلالىسىنىڭ قۇرغۇچىسى، 943 - يىلى دەمەشىقنى پايتەخت قىلغان.

تۆمەن مەنىلەرنىڭ تۈگۈنىنى بىر سۆز بىلەن يېشىش كېرەك. كۆپىنچە ئادەم ئۆزىنى ئادەتتە ۋۇجۇد قەيىسىگە سولاپ قويۇپ ياشايدۇ. بىراق، ئۇلارنىڭ كىملىرى بىلەن ئارىلىشىۋاتقانلىقى ۋە تىلىغا قاراپ، ئۇلارنىڭ قەلب گۆھىرىنى ئېچىش مۇمكىن. كۈنلارنىڭ غىلاپقا قارماي، پىچاققا قاراپ دېگىنى مانا شۇ. قاينىڭ ئىچىدە بىگىزنى يوشۇرۇپ قالالمايسەن. قەلب ئويۇقىنى پاكىز تازىلاپ، سۆزلىرىڭنى گۈزەل، چىرايلىق، قىسقا، مەنىلىك قىلغىن. تىل دېگەن قەلبىنىڭ مېۋىسى، بالام. ئوغلۇم، كۆپ سۆزلەش دېگەنلىك سورالماستىن، زۆرۈرىيەتتىن چاغدا توختىماي سۆزلەۋېرىشتۇر. ئۇنداق سۆز ھەرقانچە قىممەتلىك، گۈزەل بولسىمۇ، ئېتىبارغا ئېلىنىش ئۇياقتا تۇرسۇن. ئەكسىچە باشقىلارنى زېرىكتۈرۈپ بىزار قىلىپ قويىدۇ. كۆڭۈلگە بىئاراملىق جاپاسىنى سالىدۇ. شۇڭا، «سورۇن تاللاپ، مۇۋاپىق جايدا، ئېنىق ۋە ئىخچام، مەزمۇنلۇق سۆزلە، ئەگەر تىلىڭ ئىشىكىنى كەڭرى ئېچىۋەتسەڭ مۇنداق ئىككى زىياندىن خالىي بولالمايسەن: بىرى، كۆپ سۆز بىلەن، دېيىلمەيدىغان سىزىڭمۇ تېشىڭغا چىقىپ كېتىدۇ. دەم، دۈشمەنلىرىڭ سىزىڭدىن پايدىلىنىپ سېنى ھالاك قىلىدۇ. يەنە بىرى، يالغان. ياۋىداق سۆزلەرنىمۇ دەپ قالسىەن. بىلىڭىكى، يالغان سۆز سۆزلەرنىڭ ئەڭ ئەسكىسى. ئۇ يۈزۈڭگە قارا سۈرتۈشتىن باشقا نەتىجە بەرمەيدۇ. ئەگەر بىر كىشى لازىم ئېچىپ سېنى چاقىرتقان بولسا، ئاۋۋال چاقىرغۇچى سۆز ئاچسۇن، ئاندىن سەن توغرا جاۋابىنى بەر. سورالماستىن ئالدىراپ سۆز ئاچساق تەدەپسىز، تۇتۇقسىز، شاللاق ئاتىلىسەن. سوراڭنى ئېر كەك دېسەڭ، چۈشىنىپ بەرگەن جاۋاب ئايال بولىدۇ. ئايال بىلەن ئەر قوشۇلسا ئوغلۇل بىنا بولىدۇ ئەمەسمۇ؟ بۇ سوئال بىلەن

جاۋابتىن چىققان خاسىيەت .

978 كىشى سۆزلىمەككە سوزالماق كېرەك ،

سوزالمىسا سۆزنى دېمەسلىك كېرەك .

يەنە بىرى ، يىرىك ، قوپال سۆزلۈك بولما . يىرىك سۆزگىمۇ يۇمشاق جاۋاب بېرىشكە ئادەتلەن . تىلىڭ توغرا سۆز ئۈچۈن تەۋرىسۇن .

مەدەنىيەتلىك مىللەت بولۇشنىڭ بىر شەرتى كىشىلەردىن ئۆز ئارا مۇئامىلە ، مۇناسىۋەت قىلغاندا ، ناھايىتى ئىلمىي ، سىلىق ، خۇشخۇي ، ئوچۇق - يورۇق بولۇشنى تەلەپ قىلىدۇ . ھە دېگەندە توۋلاپ - ۋازقىراش ، كىچىككىنە ئىش ئۈچۈن ئېغىزىغا ئەسكى تىللارنى ئېلىپ ، باشقىلارنىڭ كۆڭلىگە ئازار بېرىش ، قوپاللىق ، تېرىككەكلىك ۋە قىزىل ئۆپكەلىك قىلىش مەدەنىيەتسىزلىك ، ياۋايىلىقنىڭ بەلگىسى بولۇپ قالىدۇ .

بالام ، سىلىق ، ياخشى ، گۈزەل سۆزلۈك بول . تىل ياخشى ، چىرايلىق سۆزلەش ئۈچۈن ئاتا قىلىنغان . ئادەمنىڭ ئەڭ ئېسىل ئەزاسى تىل بىلەن قەلب ، بۇ گۆھەرنى ئەسكى ، ناچار ، قوپال سۆزلەرنى قىلىپ بۇلغىساڭ ، گۆھەرنى نىجاسەتكە ئاتقان دەك ئىش بولمامدۇ . دانالار ، «ئاغزىغا كەلگىنىنى دېمەك ناداننىڭ ئىشى ، ئالدىغا كەلگەننى دېمەك ھاياۋاننىڭ ئىشى» (نەۋائىي) دېگەن . قوپال مۇئامىلە ئوچۇق قەلبلەرنى تاقاپ قۇلۇپ سالىدۇ . يۇمشاق سۆز تاشنى ئېزىپ يۇمشىتىدۇ . «تىل تىمى بىلەن گۇناھسىز ئادەمگە ئازار بېرىش ساغلام قان تومۇرغا نەشتە ئۇرۇپ ئابۇت قىلغانغا ئوخشاش» (نەۋائىي) بولسا يىرىك سۆزگىمۇ يۇمشاق جاۋاب بېرىشكە ئادەتلەنگىن . ئۇ چاغدا باشقىلار

سېنى ئەقىللىق، مەدەنىيەتلىك ھېسابلايدۇ، قازىنى تەرەپتى  
ئەدەپسىزلىك، مەدەنىيەتسىزلىكتە ئەيىبلەيدۇ. ھەرقانداق سۆزنى  
قىلغاندا، مەقسەتلىك، نىشانلىق قىلىپ دەل جايىغا تەڭكۈزگىن.  
سۆزۈڭگە ھەزەتلىم ھېزى بول. ئوغلۇم، ھەرقانداق سۆزۈڭ  
مەقسەتلىك، ئورۇنلۇق بولسۇن. ئۇ نەدىن چىقتى، نەگە باردى؟  
بىلىپ، ئويلاپ ئاندىن سۆزلە. سۆزنىڭ قانچىلىكىنى دېيىش،  
قانچىلىكىنى دېمەسلىك، نېمىنى دېيىش، نېمىنى دېمەسلىك  
كېرەكلىكى ھەققىدە ئەقىل بىلەن ئوبدان كېڭەشكىن. تىل  
ئەقىلدىن چىققىنى ياخشى.

بالام، قۇرۇق چۇقان، سۈرەن، ۋارقىراپ، جارقىراشلار  
بىلەن ھېچ ئىشنى ھەل قىلغىلى بولمايدۇ، يەلكى ئىشلىرىڭنى  
تېخىمۇ چىڭىشلەشتۈرۈپ قويدۇ. شۇڭا، ئاقىللار دېگەنكى:  
تاتلىق سۆزلۈك سويار، دۈشمەن پوستىنى، قوپال سۆزلۈك  
دۈشمەن قىلار دوستىنى. قوپاللىق خۇددى قىغىرلىقتەك روھىي  
مېيىللىكنىڭ ئالامىتى، بالام. ئۇنداق ئادەت ئىززەت،  
ھۆرمىتىڭنى يەرگە ئۇرىدۇ. ئەگەر ئىشەنمىسەڭ، قوپال، يىرىك  
سۆزلۈك ئادەملەرنىڭ ساڭا قىلغان مۇئامىلىسىگە قاراپ باق.  
قوپاللىق قىلغان ۋاقىتتىدا ئەينەككە قاراپ باققىن، مېنىڭ  
نەزىرىمدە قوپال، يىرىك تىللىق، چېچىلغاق ئادەم نېرۋىسىدىن  
يېرىم كەتكەن ئادەمدۇر.

بالام، تىلدىكى قوپاللىقنىڭ يەنە بىرى ئورۇتسىز  
سۇئالدۇر. ئورۇتسىز سۇئال مۇ قوپال جاۋابقا سەۋەب بولىدۇ.  
كىشىلىك مۇناسىۋەت ئەكس ساداغا ئوخشايدۇ. سەن باشقىلارغا  
قانداق مۇئامىلە قىلساڭ، شۇنداق جاۋابقا ئېرىشىسەن.  
ھېكايەتلەردە ئېيتىلىشىچە: بىر جۈھۇت بىر مۇسۇلمان بىلەن  
سۆز تالىشىپ قاپتۇ. مۇسۇلمان دەپتۈكى: «ئەگەر بۇ نەرسەمدىن

ساخىتىلىق كۆرۈلسە ، جوھۇت بولۇپ ئۆلى» . شۇ چاغدا جوھۇتمۇ ئاچچىق بىلەن : «ئەگەر سۆزۈم يالغان بولسا ، تەۋرات ، بىلەن قەسەمكى ، سەندەك بىر مۇسۇلمان بولۇپ كېتەي» . دېمەك ، باشقىلارنىڭ زىتىغا تەگسەڭ ، سەنمۇ ئاچچىق تىل ئاڭلايسەن . سەن باشقىلاردىن بىزار بولساڭ ، باشقىلار سەندىن يۈز ھەسسە بىزار بولۇشى مۇمكىن . سەن باشقىلارنى مەنسىتىمىسەڭ ، باشقىلارمۇ سېنى مەنسىتىمەيدۇ . ھېكايە قىلىنىشىچە : بىر تۇتى قۇشنى قاغا بىلەن بىر قەپەسكە سولاپ قويغانىكەن . تۇتى قاغىنىڭ پىقىمىسىز كۆرۈنۈشىدىن يىرگىنىپ شۇنداق دەيتۇ : «بۇنىڭ تەلەتى نېمىدېگەن سەت ، قىياپىتى نېمىدېگەن خۇنۇك ، تۇرقى نېمىدېگەن يىرگىنچىلىك ، قىلىقى نېمىدېگەن ئەسكى ! ئەي جۇدالىق قاغىسى ، كاشكى ئارىمىز ئىككى مەشرىق ئارىلىقىدەك يىراق بولۇپ قالسىچۇ ! » شۇنىسى قىزىقى ، قاغىمۇ تۇتى بىلەن بىللە بولۇپ قالغىنىغا جېنىدىن بىزار بولۇپ خاپىچىلىقتا قالغان . ئۇمۇ «لاھەۋلە» ئوقۇپ ،<sup>①</sup> پەلەكنىڭ تەتۈر چۆرگىلىگەنلىكىدىن ئالە قىلغان ۋە مەيۈسلۈك قولىنى بىر - بىرىگە سۈركەپ مۇنداق دېگەن : «بۇ نېمىدېگەن شور پېشانىلىك ، نېمىدېگەن تەلىيى كاجلىق ، نېمىدېگەن تۇراقسىز كۈنلەر ! مەن ياشقا قاغىلار بىلەن بىللە باغنىڭ تاملىرىدا سۆلەت بىلەن يۈرگەن بولسام ، ئۆزۈمنىڭ قەدىر - قىممىتىگە لايىق بىر ئىش بولمايتتى؟ ! مەن نېمە گۇناھ قىلغان بولغىيتتىم . ئۇنىڭ جازاسى ئۈچۈن تەقدىر مېنى ئاشۇنداق بىر مەنەنچى ، ئەخمەق ، ۋالاقىتەڭگۈر ئائەھلىنىڭ سۆھبىتىگە مۇپتىلا قىلىپ ، مۇشۇنداق بالا - قازاغا ، رەتچىگە گىرىپتار قىلدى ! »

① لاھەۋلە — بۇ يەردە خۇدا مېنى قۇتقۇزغىن دېگەن مەنىدە .

سۈرىتىڭ بولسا تامنىڭ قېشىدا ،  
ھېچ كىشى كەلمەي ، ئارقىغا يانار .  
جەننەتتە بولسا گەر تۇرار جايىڭ ،  
كىشى دوزاخنى قىلار ئىختىيار .

بالام ، قوپاللىقنىڭ يەنە بىرى باشقىلارنىڭ ئەيىبىنى ۋە  
لەقىمىنى ئاتاپ گەپ قىلىشتۇر . «ساقنى تاز دېسە كۈلگۈسى  
كېلۇر ، تازنى تاز دېسە ئۆلگۈسى كېلۇر» دېگەن گەپ بار .  
باشقىلارنىڭ ئەزان توۋلاپ قويغان ئىسمىنى تولۇق ئاتاپ  
چاقىرساڭ ، يېقىنلىق ئىپادە قىلغان بولىسەن . لەقىمىنى ئاتاپ  
ھاقارەت قىلساڭ ، قەلبىگە داغ سالىسەن . ھەتتا دۈشمىنىڭ  
بولسىمۇ توغرا سۆز قىل ، قوپال ، يىزىك سۆز قىلما . قوپاللىقنىڭ  
ئاجىزلىقىنى ئاشكارىلاپ قويىدۇ . كۈنلارنىڭ بىر ئەقىدىسى  
باركى ، «يۇمشاق قۇرت قاتتىق ياغاچنى يەيدۇ» . ھەرقانچە  
ئۇرۇش - تالاش قىلىپ قالساڭمۇ ، تىل - ھاقارەت ئىشلەتمە .  
كىشىنىڭ ئەيىبىنى دېمە . بۇ سېنى زەئىپ - بىچارە ھالغا  
چۈشۈرۈپ قويىدۇ . ئوغلۇم ، ئەگەر تىلىڭ جايىدا سۆز قىلىشنى  
بىلسىلا كۆپ مەنپەئەت كۆرسەن . بۇزۇرۇكلار تىل ھەققىدە  
مۇنداق دېگەن : «تىل ئىشىكتە ياتقان ئارسلاندۇركى ، ئېھتىيات  
ئىشىكىڭنى مەھكەم ئەتمىسەڭ ، بېشىڭنى يەيدۇ . شۇ قىزىل تىل  
دېققەت قىلمىغانلىقى سەۋەبلىك كۆپ باشلارنى يېدى .  
ئاۋايلىنىساڭ . يەنە باشلارنى چاپنىماي يېيىشكە قابىل . بېشىڭنى  
قىزىل تىلنىڭ يېمى قىلماي دېسەڭ ، سۆزۈڭنى كۆزەتكىن .  
ئالىم بولساڭ ، ئۆز تىلىڭغا ھاكىم بول . سۆز ئېيتىلماستا ساڭا  
قۇل ، ئېغىزدىن چىققاندىن كېيىن سېنى قۇل قىلىدۇ . سۆزنى

قىلغاندا ئالدىرىماي ، توختىۋېلىپ قىلغان تۈزۈك . ئالدىراپ قىلغان سۆزنى قايتۇرۇۋالماق ئاتقان ئوقنى قايتۇرۇۋالماققا ئوخشاش مۈشكۈل . شۇڭا ، كېرەكلىك سۆزنى يوشۇرماسلىق ، ئەھمىيەتسىز سۆز بولسا ئېغىزدىن چىقارماسلىق لازىمدۇر . قىزىل تىل بىر دەريادۇركى ، ئۇنى جايى - جايغا ئاچسا ، گۈزەل بوستانلاردىكى بۇلاق سۇلىرىدەك كۆڭلۈك بېغىغا زاھەت بەخش ئېتىدۇ . ئۇنى بىراقلا قويۇۋەتسەك ، ئۇ سەل بولۇپ ، رۇزىغارىگىنى توپان بالاسىغا تاشلايدۇ . ئۆمرۈڭنى ئىزتىراپ پالتىسى بىلەن قىسقارتىدۇ .

964 قىزىل تىل قىلۇر قىسقا ياشلىق سېنى ،  
تىلىسەك ئېسكەنلىكىنى ، چىڭ تۇت ئۇنى .

بالام ، ھەرقانداق سۆزنى دېگەندە ئېھتىيات بىلەن سۆزلىگىن . «ئېغىزدىن چىققان سۆز ئورنىدىن چاچرىغان كۆز» دېگەن گەپ بار . سۆز دېگەن ئاتقان ئوققا ئوخشاش قايتۇرۇۋېلىش مۈشكۈل . «زۇۋانغا كەلدى زىيانغا كەلدى» دېگەن مەسەل بار . ئورۇنلۇق سۆز نۇرغۇن گىرەلەرنى ئېچىۋېتىدۇ ، ئورۇنسىز سۆز قىلغۇچى ئېغىر زەنجىرگە باغلىنىدۇ . ئاڭلىغانىدىك ؟ بەدەنگە جان كىرگۈزىدىغان سۆز مۇ بار ، ئېيتقۇچىنىڭ بېشىنى شامالغا سۈرۈپىدىغان سۆز مۇ بار . ھېكايە قىلىپتۇرلەركى : بىر پادىشاھ چۈشىدە ئوتتۇز ئىككى تال چىشى پۈتۈنلەي تۆكۈلۈپ كېتىپ چۈشەپ قاپتۇ ، بۇ چۈشىنى مۇنەججىم - تەبىئىي رەتلەرگە ئورۇتكەنكەن ، بىر مۇنەججىم ناھايىتى قوپاللىق بىلەن : «ئالىيلىرى ، پۈتۈن ئۇرۇق - تۇغقانلىرى سىلىدىن بۇرۇن ئۆلۈپ كېتىدىكەن» دەپ تەبىر بېرىپتۇ . بۇنىڭدىن قاتتىق غەزەپلەنگەن



شاھ بۇ مۇنەججىمنى ئۆلۈمگە ھۆكۈم قىپتۇ؛ يەنە بىر مۇنەججىم بۇ چۈشكە مۇنداق تەبىر يېزىپتۇ: «ئالىيلرى، سىلى پۈتۈن ئۇرۇق - تۇغقانلىرىدىن ئۇزۇن ئۆمۈر كۆرىدىكەنلا». بۇ تەبىر شاھقا ماقۇل كەپتۇ ۋە نۇرغۇن مۇكاپات يېزىپتۇ. كۆردۈڭمۇ؟ ھەر ئىككى تەبىرنىڭ خۇلاسىسى ئەمەلىيەتتە ئوخشاش. لېكىن، گەپنى ئورۇنلۇق قىلالماي، قوپال تىل ئىشلەتكىنى ئۈچۈن بىرى بېشىنى بەردى، يەنە بىرى ئەقىل بىلەن گەپكە ماھارەت لىباسىنى كىيىۋرگەنلىكى ئۈچۈن مۇكاپاتقا ئېرىشتى.

بالام، يەنە شۇنىڭغىمۇ دىققەت قىلغىنىكى، سۆزلىگەندە ھايا بىلەن سۆزلىگىن. ئادەمگە ھاياسىزلىق بەك ئەيىبتۇر. دېدىم دەپ ھەممە گەپنى ئوچۇق دېيىشكە بولمايدۇ. ھەم ھەممە ئەزانى تىلغا ئېلىۋېرىش تېخىمۇ يارمايدۇ. قىز - ئوغۇللار ئارىسىدا دەيدىغان گەپمۇ، دېمەيدىغان گەپمۇ بولىدۇ. چوڭلارنىڭ ئارىسىدا دەيدىغان گەپمۇ، دېمەيدىغان گەپمۇ بولىدۇ. ھەر قانداق سۆزۈندىل ھايابىلەن سۆزلىگۈلۈك، ھايابىلەن ئىنسان قاتارىدا سەن، ھايان كۆتۈرۈلسە ھايۋان سانىلىسەن؛ ھەتتا كىشىلەر بىلەن ئۇرۇشۇپ قالساڭمۇ، ئەتراپىڭغا يېقىپ ھايابىلەن تىل يارغىن باشقىلارنىڭ ھاياسىزلىقىدىن ئىبرەت ئالغىن. ھاياسىز ئادەم كىشىلەرگە ئەڭ شەت كۆرۈنىدۇ. ئەگەر ھاياسىزلىرىڭ سۆزۈنىڭغا كىرىپ قالغۇدەك بولساڭ، ئۆزۈڭنى ئېلىپ قاچ، بولمىسا كۆڭلۈڭنى غەش قىلىۋالغىن. ھايان پەردىسى كۆتۈرۈلۈپ كەتكەن يەردە ئەدەپ - قائىدىگە ئۇرۇن قالمايدۇ. ئۇيغۇرلاردا «ھايان يوق يەردە ئىمان يوق» دېگەن گەپ بارغۇ. ھاياسىز ئادەم ئەڭ پەزىلەتسىز ھېسابلىنىدۇ. شۇڭا، ئادان پەزىلەتسىز ئادەملەر بىلەن ئۇرۇشۇپ قالما. ئۇرۇشنىڭ ھەرگىز ئۇلاردىن ھايان كۈتمە.

شۇڭا، مەھمۇد قەشقەرى بۇيۇمىز شۇنداق ئاگاھلاندۇرغانكى: «ياۋاش بىلەن ئۇرۇش، يۈزىسىز بىلەن ئېيتىشما؛ ياۋاش ئېغىرىڭنى كۆتۈرىدۇ، يۈزىسىز بولسا سېنى شەرەندە قىلىدۇ»<sup>①</sup>.

ئەي ئوغۇل، ھەزىل - چاقچاق بار يەردە ھاي كۆتۈرۈلۈپ كېتىدۇ. ئۇيغۇرلاردا «چاقچاقنىڭ ئاخىرى چاقچاق» دېگەن گەپ بار. بالام، ھەرقانداق ھەزىل - چاقچاق يوللۇق، ئوتتۇراھال بولغىنى ياخشى. قوپال، يىرىك، ئەپسانە چاقچاق ئادەمنى ھاڭغا سۆرەيدۇ. ئەگەر ئويۇنغا چاقچاق قىلماق بولساڭ، گۈزەل، چىرايلىق سۆزلەر بىلەن كىشىلەرنىڭ كۆڭلىگە ئارام بېرىدىغان، دىلنى يېشىدىغان چاقچاقلارنى قىل، قىزىق لەتىپىلەرنى سۆزلە، ھەرگىز ئەپسانە، قوپال، ھاياسىز لەتىپىلەرنى سۆزلەپ كىشىلەرنى كۈلدۈرىمەن دېمە. پەقەت چىرايلىق گەپلەر بىلەن باشقىلارنى ئۆزىگە تارتىشقا قۇربى يەتمىگەن كىشىلا ئاشۇنداق ھاياسىز چاقچاق بىلەن ئوتتۇرىغا چىقىدۇ. ھاياسىز چاقچاق قىلىدىغان ئادەم يۈزىسىز بولىدۇ. شۇڭا، ئۇنداق ئادەملەردىن ئۆزۈڭنى تارتىمىقىڭ لازىم. ئەگەر قۇربىتىڭ يەتسە كىشىلەرنىڭ كۆڭلىنى رام قىلىپ ئوۋلىيالىغۇدەك گۈزەل چاقچاقلارنى قىل. ھەزرىتى مۇھەممەد ئەلەيھىسسالام بەزى چاغلاردا ساھابىلەرگە ھەق سۆزلەر بىلەن چاقچاق قىلاتتى ۋە لەتىپە سۆزلەيتتى. رىۋايەت قىلىنىشىچە، ھەزرىتى ئائىشەنىڭ ئۆيىدە بىر قېرى خوتۇن بار ئىدى. بىر كۈنى ئۇ قېرى خوتۇن: «يا رەسۇلىللا، ماڭا شاپائەت قىلىسلا، ئاللا تائالا مېنى جەننەتكە كىرگۈزسۇن» دېدى. ھەزرىتى پەيغەمبەر ئەلەيھىسسالام: «قېرى خوتۇنلار

① «تۈركىي تىللار دىۋانى»، 1 - توم، 296 - بەت.

جەننەتكە كىرمەيدۇ» دېدى . بىچارە قېرى يىغلاپ تاشلىدى .  
يەنە مېر ئەلەيھىسسالام كۈلۈپ تۇرۇپ : «ئەي - مومىي ،  
كۆڭلىڭىزنى بۇزماڭ ، مېنىڭ سۆزۈم ھەق سۆزدۇر ، يالغان  
ئەمەس . قىيامەت كۈنى بارلىق خەق مەيلى ياش ، مەيلى قېرى  
بولسۇن ، گۆردىن تىرىلىپ قوپقاندا ھەممىسى ياشلىق ، يىگىتلىك  
ھالىتىدە قوپار ، تەڭرى بەندىلىرىنى جەننەتكە كىرگۈزگەندە  
ياش ، يىگىتلىك ھالىتىدە كىرگۈزەن» دېدى .

ئوغلۇم ، لەتىپە چاقچاق قىلساڭ ، چاقچاقنى  
چۈشىنەلەيدىغان ، چاقچاقنىڭ يولىدا چاقچاق قايتۇرالايدىغان  
كىشىلەر بىلەن قىل چۈنكى ، چاقچاق دېگەنمۇ ئەقىل - پاراسەت  
بىلەن بولىدۇ نادان ئادەملەر چاقچاقنىڭ قەدىر - قىممىتىنى  
بىلمەيدۇ ھەم چۈشەنمەي ساڭا تىل سالىدۇ . چاقچاق قىلغاندا  
باشقىلارنىڭ ئەيىبىنى شېيى كەلتۈرۈپ قىلما ، بۇ چاقچاق  
ئەمەس ، باشقىلارغا قىلغان ھاقارەت بولىدۇ . بالام ، ساق  
ئادەمنىڭ مەست بىلەن چاقچاقلىشىشى تولىمۇ كۈلكىلىك ھال .  
ئاقىل بولساڭ ھەرگىز مەست ئادەم بىلەن گەپ تالاشما ھەم  
چاقچاقلاشما .

ئوغلۇم ، ئانا تىلىڭنى قەدىرلىگەيسەن ، بۇ سەن ئەمەل  
قىلىشقا تېگىشلىك ئىنتايىن مۇھىم تەلەپ . ئانا تىلىڭغا ھاقارەت  
كەلتۈرىدىغان ئىش قىلما . ئانا تىلىڭغا ھاقارەت كەلتۈرۈشكىمۇ  
يول قويما .

ئوغلۇم ، ئانا تىل بىر مىللەتنىڭ ئەڭ قۇدرەتلىك مەنبۇى  
بايلىقى ، ئەجدادلارنىڭ تەۋەزىۋىكى ۋە ئامانىتى . تىل بىر  
مىللەتنىڭ روھى ، جېنى ھەم ئورتاق مۈلكى ، تىل بىلەن  
تەپەككۈر قان بىلەن گۆشتەك يۇغۇرۇلۇپ كەتكەن بولىدۇ ، تىل  
بايلىقى تەپەككۈر بايلىقى دېگەن گەپ . شۇڭا ، تىلنى مىللەتنىڭ  
جېنى دەپ بىلمەك كېرەك . بىر مىللەتنىڭ مەۋجۇت بولۇپ

تۇرۇشى ، ئۇلار ياراتقان پارلاق مەدەنىيەتنىڭ ۋە ئۇلۇغۋار ئەنئەنىنىڭ ئىزچىل داۋاملىشىشى تىلدىن ئىبارەت قورالغا باغلىق . ئەگەر بىر مىللەتنىڭ تىلى يوقالسا ، شۇ مىللەتنىڭ ئۆزىمۇ ۋە مەدەنىيىتىمۇ يوقىلىدۇ ، شۇڭا خەلقنىڭ تىلىغا قىلىنغان ھاقارەت شۇ خەلقنىڭ قەلبىگە ۋە مەدەنىيىتىگە نىسبەتەن ھاقارەت ھېساپلىنىدۇ . شۇڭا ، ئانا تىلنى قوغداش ئۈچۈن بولغان كۈرەش ۋە تەنپەرۋەرلىك ۋە خەلقپەرۋەرلىكنىڭ ئىپادىسى بولىدۇ . ھەرگىز ئانا تىلغا ھاقارەت كەلتۈرىدىغان ئىش قىلما . ئۇيغۇر تىلى ھەرگىزمۇ دۇنيادىكى ئىلغار ، مەدەنىي تىللاردىن كەينىدە قالمايدىغان تىل ئەمەس . پىساگور شۇنداق دېگەنىكەن : « بىر مىللەتكە تەۋە بولغان ئەڭ ئۇلۇغ ۋە ئەڭ قەدىرلەشكە تېگىشلىك نەرسىنىڭ تىل ئىكەنلىكىنى بىلگىنىدە ، ئاندىن ئۆزۈڭنى بىلەلەيسەن » . تىلنى يوقاتقان مىللەت — مەدەنىيىتىنىمۇ ، ئاخىر ئۆزىنىمۇ يوقىتىدۇ . بىر ئادەمنىڭ ئانا تىلغا تۇتقان پوزىتسىيىسى مىللەتكە بولغان پوزىتسىيىسىنى ئىپادىلەيدىغان ئەڭ مۇھىم ئالامەت . ئانا تىل شۇ مىللەتنىڭ قەلبىنى بىر - بىرىگە تۇتاشتۇرۇپ تۇرىدىغان رىشتە . ئانا تىلنىڭلا سېنى خەلق بىلەن بىر گەۋدىگە ئايلاندۇرايدۇ . شۇڭا ، ئەلىشىر نەۋائىي بىۋاقىت : « تىلغا ئېتىبارسىز قارىغانلىقىڭ ئەلگە ئېتىبارسىز قارىغانلىقىڭدۇر » دېگەن . ئانا تىل نەچچە مىڭ يىللاردىن بېرىقى ئەجدادلارنىڭ روھى ۋە تەپەككۈرىنىڭ جانلىق سىماسى بولۇپ ، ئانا تىلنىڭ ئارقىلىق خەلقنىڭ بىلەن پىكىر ئالماشتۇرالماسلىقىنىڭ ئېمىدىگەن ئېچىنىشلىق ھال ؟!

بالام ، ئانا تىلدا سۆزلىمەي ، باشقا تىللاردا سۆزلىشىشنى مەدەنىيلىك ھېسابلايدىغان ئادەملەرگە ئۇچرىساڭ ، جۈرئەتلىك نەسىھەت قىل . ئۇلار نەسىھىتىڭگە كىرمىسە ئۇلار بىلەن ئارىلاشما ، ئۆزىنىڭ تىلىدىن يانغان ، تانغان ئادەم ساڭا ۋاپا

قىلمايدۇ . ئۇنداق ئادەمنىڭ ئۆز تىلىنى ئاڭلاشقىمۇ سەۋەبى ۋە سالامىتى يوق ، ئانا ئىلغا ئاسىيلىق قىلغانلىق مىللەتكە ، مىللىي مەدەنىيەتكە ۋە ئەجدادلارغا ئاسىيلىق قىلغانلىق بولىدۇ ، بۇ گېپىمنى ھەرگىز ئۇنتۇما .

بالام ، قېرىنداش مىللەتلەرنىڭ تىلىنى ۋە بىرەر چەت ئەل تىلىنى كۆڭۈل قويۇپ ، تىرىشىپ ئۆگىنىۋالغىن . بۇ سېنىڭ دۇنيا بىلەن ، دۇنيا مەدەنىيىتى بىلەن ئۇچرىشىشنىڭ ، باشقا مىللەتلەر ۋە دۇنيا خەلقى بىلەن قەلب ئالماشتۇرۇشۇڭدا ئالتۇن كۆۋرۈك بولىدۇ . ھازىرقى دۇنيادا يالغۇز ئانا تىلىنىلا بىلىپ ، باشقا بىرەر تىل بىلمىگەن ئادەمنى يېرىم ئادەم دەيمىز . قوش تىللىق ئادەمنى قوش قانائىلىق قۇش دەپ تەسەۋۋۇر قىل . باشقا تىللارنى ھەرگىز ئانا تىلىڭنىڭ ئۈستىگە قويا . چەت ئەل تىلىنى بىلەتتىم دەپ ئۆزۈڭگە تەمەننا قويۇپ ، ئانا تىلىڭنى كەمسىتمە . ئانا تىلىڭنى كەمسىتكەنلىكىڭ ئەمەلىيەتتە ئۆزۈڭنى ، مىللىتىڭنى كەمسىتكەنلىكىڭ بولىدۇ . كۆپ تىللىق بولۇش ئادەمنىڭ مەدەنىيلىك دەرىجىسىنى يۇقىرى كۆتۈرىدۇ . بىراق ، ئۆز تىلىڭدا ھېسسىياتىڭنى ئېنىق ، روشەن ، جانلىق بايان قىلىپ بېرەلمىسەڭ ، سېنى مەدەنىيەتلىك دەپ قاراشقا بولمايدۇ . شۇڭا ، ئانا تىلىڭنى پۇختا ئۆگەنگىن ، تىلىڭنى قانچىلىك بېيىتسەڭ ، تەپەككۈرۈڭ شۇنچىلىك ئۆتكۈرلىشىدۇ .

بالام ، بىلىشكە ئىدى ، ئۇيغۇر تىلى ئىپادىلەش كۈچىگە باي ، ئەركىن ، جانلىق ، گۈزەل ، زاۋان تىل . ئۇ قەلبىڭدىكى ھەرقانداق چوڭقۇر مەنىلەرنى ئەڭ روشەن ئىپادىلەپ بېرىشنىڭ ھۆددەسىدىن تولۇق چىقالايدۇ . ئانا تىل بىلەن يۈز سۆزنىڭ تۈگۈنىنى بىر سۆز بىلەن يەشكىلى بولىدۇ . شۇڭا ، ئانا تىلىڭنىڭ قەدىرىگە يەتكىن ۋە ئۇنى بېيىتىش ئۈچۈن تىرىشقىن .

سۆز خەزىنىسىدىن ياخشى سۆزمۇ ، يامان سۆزمۇ ،

زەھەرلىك سۆزمۇ ، شېرىن سۆزمۇ چىقىدۇ . پايدىلىق سۆز بىلەن زىيانلىق سۆزنى پەرق ئېتىپ سۆزلەشنى بىلىشكە ، قەلب دېڭىزىڭىزدىن راستچىللىق ، ھەققانىيەت ، پاكلىق ۋە ئادالەت ئۇنچىلىرىنى ياغدۇرساڭ ، ئۇنىڭ پايدىسى مۆلچەرلىگۈسىز . ئەقىل بىلەن ئېيتىلغان سۆزنىڭ ھېكمىتى بىلەن ، ئەڭ تۆۋەن يەردە تۇرغان كىشى ئىززەت قولى بىلەن كۆتۈرۈلۈپ ھۆرمەت تۈرىگە ئېرىشىدۇ . سۆزلەشتىمۇ نورماللىقنى ساقلىغايىسەن . پەقەت سۆزلىمەسلىكمۇ بۇرۇقتۇرمىلىقنىڭ ئىپادىسى . گەپ قىلماس ئادەملەرنى كىشىلەر گاچا دەپ ئاتىشىدۇ . كۆپ سۆزلەشمۇ سېنى لاۋزىلاشتۇرۇپ قويىدۇ . كۆپ سۆزلەيدىغان كىشىلەرنى مەمەدانلىق قۇسۇرى بىلەن ئىيىلىشىدۇ . تىلىڭ سۆزلىمىسە ھەرقانچە بىلىمىڭ بولسىمۇ ، ئىچىڭدە قېلىۋېرىدۇ . تىل بولمىغان بولسا ، ئىنسانلار قانداق قىلىپ مەقسەت دىدارىنى كۆرۈپ ، ھاجەت تەلپىنى قاندۇرالايتتى ؟ ئالىملارمۇ تىلى ئارقىلىقلا مۆجىزاتلارنى يارىتالايدۇ ئەمەسمۇ ! تىل پەقەت دۇرۇس سۆزلەش ئۈچۈن يارىتىلغان ، ئۇنى زەھەرلىك قورالغا ئايلاندۇرۇۋالما . تۇغۇلغان ئادەم ئۆلىدۇ . بىلگىنكى ، سۆز يادىكار قالىدۇ . ئىنسانغا بەخت يارىتىدىغان سۆزۈك بولسا ، سۆزلەپ يادىكار قالدۇر . مەڭگۈ ئۆلمەس بولۇپ قالسىەن .

×      ×      ×

ئەي قەلبىنى مەنلەر خەزىنىسى ، ھاياتىنى سائادەت ئىزناسى قىلغان شەپقەتلىك بوۋا ، تىل ھەققىدىكى دانا پىكىرلىرىڭىز قەلبىمىزگە نەقىش بولۇپ چېكىلدى . ئېيتقىنىڭىزدەك ، تىل بىزگە ياخشى سۆزلەش ، مەنىلىك سۆزلەش ئۈچۈن يارىتىلغانىكەن . ئەپسۇسكى ، بەزى زامانداشلىرىمىز تىلنى باشقىلارغا ھاقارەت قىلىش ، تۆھمەت چاپلاش ، پىتنە - پاسات تارقىتىش ، ئالدامچىلىق ، ياسالماچىلىق ، يالغانچىلىق ، كازازاپلىق

قىلىشقا ئوخشاش ناچار ئىللەتلەرنىڭ ۋاسىتىسى قىلىپ تىلغا داغ چۈشۈرىدۇ . بەزى ئىنسانلارنىڭ تىلى شۇنچىلىك قوپال ۋە تېنىقسىزكى ، ئۇلارنى ياۋايى دۇنيانىڭ ئادەملىرىمىكىن دەپ قالسىز . ئۇلاردا ئۆزئارا كۆيۈنۈش ، ئادەمگەرچىلىك دېگەننىڭ سايىسىنىمۇ چېلىقتۇرۇش تەس ، ھەتتا قىلچىلىك مەنپەئەت ئۈچۈن شۇنچىلىك رەزىل تىل بىلەن بىر - بىرىنىڭ يۈرىكىگە تىغ ئۇرۇشىدۇكى ، قاراپ تۇرغان ئادەمنىڭمۇ تېنى جۇغۇلدايدۇ . مەنمۇ ئويلاپ قالسىمەن بوۋا ، ئىنساننىڭ كۆڭلى بەك نازۇك . كىچىككىنە ئىش ئۈچۈن ئاغرىغان كۆڭۈلنى مىڭ تىللا بېرىپمۇ ئالغىلى بولمايدۇ . بىراق ، بوۋا ، بىز سىزگە شۇنداق ۋەدە بېرىمىزكى ، قەلبىمىزنى ئىنسانىي ئەخلاق بىلەن تولدۇرۇپ ، زامانداشلىرىمىزنىڭ قەلبىگە مېھرىبانلىق ، سەمىمىيلىك ، ئاق كۆڭۈللۈك بىلەن جىلۋە بېرىمىز . بىر - بىرىمىزنىڭ كۆڭلىنى زەھەرلىك تىللار بىلەن ئازابلىمايمىز . قوپال ، تۇتۇقسىز سۆزلەرنى قەلبىمىز سەيناسىدىن پاك - پاكىز تارتىۋېتىمىز . ئەي قەدىرلىك بوۋا ، مەندەك بىر نادان ئوغلىڭىزنىڭ بىر تىلىكى بار ئىدى . يۇقىرىدا ئىنساننىڭ ئەڭ مۇھىم بايلىقى بولغان تىلنىڭ خاسىيىتى بىلەن ئورۇتسىز سۆزنىڭ زىيىنى توغرىسىدا ئېيتقان تەۋەررۈك بايانلىرىڭىزنى ئاڭلاپ ، بۇ ھېكمەتلەرنى قەلبىم دەپتىرىگە پۈتۈۋالدىم . ئىنسانلار ئۆزى ئۈچۈن قىممەتلىك بولغان تىلنى ، مەقسەت - مۇددەئالىرىنى ، ئارزۇ - ئارمانلىرىنى ، ھېسسىياتلىرىنى ، چوڭقۇر - نازۇك تۇيغۇلىرىنى ۋە باي تەسەۋۋۇرلىرىنى ئاغزاكى - ئىپادە بىلەنلا ئەمەس ، يەنە ئۇنى ھەرپ شەكلى ئارقىلىق ئىپادىلەپ ئالاقە قىلىدىغان بىر ئۇلۇغ مۆجىزىنى يارىتىپ ، ئۆزلىرىنىڭ مەدەنىيەت سەھنىسىدە ئاچايىپ بىر سەھنىپە ئاچقانىكەن . بۇ خاسىيەتلىك قورال كۆزى يوققا كۆر ، ئەقىلىڭىزگە ئەقىل ،

بىلىمىزگە بىلىم ئاتا قىلىپ ، قەلب قاراڭغۇلۇقتىن ئىلىم تۈرى بىلەن يورۇتۇشنىڭ ھېكمەتلىك ئەڭگۈشتىرى بولدى . شۇنداق بولسىمۇ زامانداشلىرىمىدىن خېلى كۆپ كىشىلەر بۇ ئەڭگۈشتەرگە ئىگە بولغىنى يوق . گەرچە ئۇلارنىڭ كۆزى مۆلدۈرلەپ تۇرسىمۇ قارىغۇدىن ئانچە پەرقلەنمەيدۇ . شۇڭا ، ئۇلار ئىنسانىيەت ياراتقان بىلىم بايلىقىدىن خەۋەرسىز ھالدا ئاڭسىز يۈرۈشىدۇ . ھەتتا يېزىق ئۆگىنىپ ، بۇ قورالدىن پايدىلىنىپ دۇنيا بىلىملىرىنى ئۆگىنىپ ، دۇنيادىكى يېڭى مەدەنىيەت يۈكسەكلىكىدىن ۋاقىپ بولۇپ ، باشقىلار بىلەن ئۆزلىرى ئوتتۇرىسىدىكى پەرقنى سېلىشتۇرۇپ بېقىشنىڭ قانچىلىك مۇھىم ئىكەنلىكىنى ھېس قىلىشمايدۇ . ئۇلار خۇددى قۇدۇق ئاستىدىكى پاقىغا ئوخشاش ، دۇنيانىڭ چوڭلۇقى ۋە مەنىسىنى مۇشۇلا ئوخشايدۇ دەپ ئويلاپ ، تېخىمۇ گۈزەل دۇنيا ۋە ئۇلۇغ مەنىشەنىڭ بارلىقىنى خىيالغا كەلتۈرۈپمۇ باقمايدۇ . بۇنداق ئادەملەر قانداق قىلىپ گۈزەل ، يېڭى دۇنيا يارىتىش شەرىپىگە ئېرىشەلسۇن ؟ بۇۋا ، سىز بىزگە يېزىقنىڭ خاسىيىتى ۋە رولى توغرىسىدا ئۇنتۇلماس دەرس بەرسىڭىز ، بىز ھاياتبەخش سۆزلىرىڭىزدىن ئىلھام ۋە مەدەت ئېلىپ ، ۋۇجۇدىمىزدىكى ساۋاتسىزلىق دېغىنىنى يۇيۇش ، قارىغۇلۇق جازاھىتىنى داۋالاش ئۈچۈن روھىي مەدەتكە ئىگە بولساق .

× × ×

ئوغلۇم ، ئىنسانلار يېزىق ئىجاد قىلىپ ، ئۆزلىرىنىڭ تارىخىي ئىزلىرىنى خاتىرىلەپ قالدۇرۇشقا باشلىغانلىقىغا نەچچە مىڭ يىللار بولدى . يېزىقنىڭ ئىجاد قىلىنىشى بىلەن ئىنسانلار مەدەنىيەت جەھەتتە زور بىر قەدەم ئىلگىرىلەپلا قالماي ، ئۆزلىرىنىڭ ئىنسانىي قىممىتىنى يەنە بىر بالداق يۇقىرى كۆتۈرۈش ئىمكانىيىتىگە ئىگە بولغانىدى . بىزنىڭ ئاتا -



بۇ ئىشنىمىز بۇنىڭدىن ناھايىتى بۇرۇنلا يېزىق ئىجاد قىلىپ ،  
مەدەنىيەت قۇلۇپىغا ئۆزلىرىنىڭ ئالتۇن ئاچقۇچىنى سالغانىدى .  
سەن ھازىر ئىنسانىيەت مەدەنىيىتىنىڭ ئەڭ يۈكسەلگەن بىر  
دەۋرىدە ياشاپ تۇرۇقلۇق ، ساۋاتسىزلىقتىن زارلانساق ، ئۆزۈڭ  
ئۈچۈن كۆتۈرگۈسىز نومۇس بولۇپ قالماي ، بەلكى يەنە  
ئۆزۈڭنىڭ ئىنسانىي قىممىتىڭنى خار قىلغان بولىسەن . سەن  
بىلەن دەۋرداش بولغان باشقا ئىنسانلار بىلەن بىر-زېمىندا ياشاپ  
تۇرۇقلۇق ، ئوخشاش ئىنسانىي كالىغا ، ئوخشاش ئىنسانىي  
تۈزۈلۈشكە ۋە ئىنسان يەيدىغان يېمەكلىككە ئىگە بولۇپ  
تۇرۇقلۇق باشقىلار ئىگە بولغان ئىنسانىي ئىقتىدارغا ۋە ئەقىل-  
پاراسەتكە ئىگە بولالمىساق ، ئەلۋەتتە باشقىلار ئېرىشكەن  
ئۇلۇغلۇققا ئىگە بولالمايسەن . باشقا ئىنسان بالىلىرى ئۆزىنى  
بىلىپ بولۇش بىلەنلا قالماي ، باشقا پلانىتلار دۇنياسىنىڭ  
سىرتىنى ئېچىش ئۈچۈن ئالەم بوشلۇقىدا سەپەر قىلىپ يۈرسۈنۈ ،  
سەن ئۆزۈڭنىڭ كىم ئىكەنلىكىڭنى ، ھاياتلىقىڭنى ، دۇنيانىڭ  
نېمە ئىكەنلىكىنى چۈشىنىش ئىقتىدارىدىن مەھرۇم بول . بۇنداقتا  
سەن بىلەن يۈكسەلگەن ئىنسانلار ئارىسىدا ناھايىتى زور ئارىلىق  
پەيدا بولىدۇ . دە ، سەن ئۆز تەبىئىتىڭ بىلەن ئۆتمۈشكە مەنسۇپ  
بولساق ، باشقىلار ئۆزىنىڭ يۈكسەك كامالىتى بىلەن كەلگۈسىگە  
مەنسۇپ بولىدۇ . بۇنداق بولغاندا ، باشقىلار ئالدىدا ئادەملىك  
قىممىتى بولمايدۇ . مەن باشتا دېگەندەك ، ھەرقانداق قىممەت  
ۋە ئۇلۇغلۇق بىلىملىك ، ئەقىللىق كىشىلەرگە مەنسۇپ .  
ئوغلۇم ، سەن ساۋاتسىزلىق ۋە بىلىمسىزلىكتىن ئىبارەت  
ھەقارەت تەمىسىنى يېزىق ۋە بىلىم تىغلىرى بىلەن ئۆچۈرۈشنى  
خالىساق ، تۆۋەندىكى بايانلارغا قۇلاق سېلىپ ئىلھام ئال .

## ئون ئىككىنچى باب

### يېزىقنىڭ خاسىيىتى ۋە خەتتاتلىق سەنئىتى توغرىسىدا

ئوغلۇم، يۇقىرىدا تىل توغرىسىدىكى بايانلارنى ئاڭلىدىڭ. ئىنسانلار يېزىقنى ئىجاد قىلىپ قوللانغۇچە بولغان ناھايىتى ئۇزاق ھايات مۇساپىسىدە ئۆزلىرىنىڭ مەقسەت - مۇددىئالىرىنى، ئالاقە - ئۇچۇرلىرىنى، ئاغزاكى تىل ئارقىلىق ئۇقتۇراتتى. بىراق، ئۇ ئىنسانلارنىڭ ئالاقىسىدە ناھايىتى كۆپ قۇلايسىزلىقلارنى كەلتۈرۈپ چىقارغاچقا، كىشىلەر ئىجتىمائىي ئالاقىدىكى بۇ قۇلايسىزلىقلارنى ھەل قىلىش ئۈچۈن ئىلغار بىر ۋاسىتىگە موھتاج بولدى. بۇنداق زۆرۈرىيەت تۈپەيلى ئۇلار يېزىقنى يارىتىپ، ئۆزلىرىنىڭ ئالاقە ئېھتىياجىنى غايەت زور دەرىجىدە ئىلگىرى سۈرۈپ، ئىنسانىيەت مەدەنىيىتىنىڭ ئۈزلۈكسىزلىكى ۋە ئىزچىللىقىنى ساقلاش ئۈچۈن ناھايىتى ياخشى قورالغا ئىگە بولدى. شۇنىڭ بىلەن كىشىلەر ئارىسىدىكى ئۆزئارا ئالاقە پەقەت ئاغزاكى شەكىل بىلەن چەكلەنمەستىن، بەلكى يېزىقتا خاتىرىلەنگەن تىل بىلەن ئېلىپ بېرىلىدىغان بولدى. قازاپ كۆر، ئادەم ئۆز قەلبىدىكى بىلىم بايلىقىنى ھەرپ رىشتىلىرىگە مارجاندەك تىزىپ يورۇقلۇق مۇنبىزىگە چىقىرالايدۇ ۋە ئەۋلادلىرىغا مىراس قىلىپ قالدۇرالايدۇ. ئادەم ئۆز قەلبىنىڭ ئەڭ نازۇك تۇيغۇلىرىنى، بالقىغان ھېسسىيات دولقۇنلىرىنى،

قاتات قاققان تەسەۋۋۇرلىرىنى يېزىق قۇرلىرىدا ئاشكارا قىلىپ ، كىشىلەر قەلبىدىن ئورۇن ئالالايدۇ . بۇنداق ئۈنۈمنى يېزىقسىز قولغا كەلتۈرۈش تولىمۇ مۈشكۈل . ئىپادە قىلىنغان تەقدىردىمۇ ، بۈگۈن ئېيتىلغان سۆزۈڭ ئۇنتۇلۇپ كېتىدۇ . قىممىتى يېزىقتا قالدۇرۇلغاندەك زور بولمايدۇ ، ھايات قەدىمىڭمۇ يېزىق مەدەنىيىتى دەۋرىدىكىدەك تېز بولمايدۇ . يېزىق ئارقىلىق ئىپادىلەنگەن بىلىش ئەۋلادتىن ئەۋلادقا داۋاملىشىپ ، ئۆزىنىڭ ھاياتىي قىممىتىنى مەڭگۈ ئىنسانىيەت بىلەن بىرگە ساقلاپ قالالايدۇ . سەن ئۆزۈڭنىڭ تارىخىنىمۇ ، ئەدەبىياتىڭنىمۇ ، مەدەنىيىتىڭنىمۇ مانا شۇ يېزىق خەزىنىسىدىن تاپالايسەن . ئەگەر پۈتۈكچىلەر ، ئالىملار ، تارىخچىلار خاسىيەتلىك قەلىمى بىلەن پۈتۈپ قويىمىغان بولسا ، ئەجدادلىرىڭ باسقان شانلىق مۇساپىلەرنى ، ياراتقان ئىلىم - ھېكمەتلەرنى ، تەجرىبە - ساۋاقلارنى قانداق بىلەلەيتتىڭ ؟ شۇنى بىلگىنىكى ، ئىنسانلاردا يېزىق ئىجاد قىلىنىمىغان ، تارىخىي پاكىتلار يېزىق بىلەن خاتىرىلەپ قالدۇرۇلمىغان بولسا ، ئاغزاكى ئېقىپ كەلگەن سۆزلەرگە ھېچكىممۇ ئىشەنمىگەن بولاتتى .

2700 يازۇ بولمىسا ئەردى ئىنسان ئارا ، دېيىلگەن سۆزگە كىم پۈتەتتى ، قارا !

ئوغلۇم ، يېزىقنى بىلىشنىڭ پەقەت ئۆتمۈشنى بىلىشنىڭ ئۈچۈن ئەينەك بولۇپ قالماي ، بەلكى دەۋرنى بىلىشنىڭ ئۈچۈنمۇ خاسىيەتلىك جاھاننامە . ھەرقانداق دۆلەتتە يۇقىرىنىڭ ئەمىرلەر ۋەلىرى يېزىق بىلەن تارقىلىدۇ ، دۆلەت باشقۇرغۇچى خانلارمۇ يېزىقتىن پايدىلىنىپ ئەل ئىشىنى تىزگىنلەيدۇ .

## ئەقىل - پاراسەت ئەڭگۈشتىرى

يېزىقىسىز ئەلنىڭ ئىشلىرى ئىلگىرى باسمايدۇ. باشقا ئەللەر بىلەن بولغان تۈرلۈك ئالاقە ئىشلىرىمۇ — مەدەنىيەت ئالماشتۇرۇش، سودا - سېتىق، سىياسىي مۇناسىۋەت قاتارلىقلارمۇ يېزىقنى ۋاسىتە قىلىدۇ. 2701 كىشى ئەلدىن ئەلگە ئەۋەتۈر خەۋەر، يازۇ بولمىسا سۆز نىچۈك سۆزلىنەر.

جاھان بىنا بولغاندىن تارتىپ ئەل - يۇرتنى باشقۇرۇش، تۈزەشنىڭ مۇھىم قورالى ئىككى بولۇپ كەلدى: بىرى ئەلەم، يەنە بىرى قەلەم. ئەل بېگى ئەلەمگە تايىنىپ دۆلەت ئالالايدۇ ۋە دۆلىتىنى مۇستەھكەم تۇتۇپ تۇرالايدۇ؛ قەلەم مەملىكەتتىكى تۈزەپ، تەرتىپكە سېلىپ، مۇكەممەل قانۇن - تۈزۈم ئورنىتىپ ئەلنى بېيىتىشنىڭ ئەڭگۈشتىرى بولىدۇ. بۇ ئىككىسىدىن ئايرىلغان مەملىكەت مەۋجۇت بولۇپ تۇرالمىدۇ.

ئوغلۇم، گەپنى ئېيتماقلىق ۋە ئاڭلىماقلىق بىلەن ئىش پۈتمەيدۇ. ئەڭ مۇھىمى ئاڭلىغاننى ئىشلىتىش، تەجرىبە ساۋاقتىن ئىبرەت ئېلىش كېرەك. شۇنى چۈشەنگىنىكى، يېزىقنى تونۇش ۋە ئوقۇشلا كۇپايە قىلمايدۇ. ئۇنىڭدىن ئۆزۈڭنىڭ ھاجەتلىرىڭ ئۈچۈن تولۇق پايدىلىنىشتا ئەقىل ۋە بىلىم بولمىسا بولمايدۇ. بىلىمىسىز، ئەقىلىسىز ئادەم ئۈچۈن يېزىقنىڭ ھېچقانداق رولى بولمايدۇ. چۈنكى خەت بىلەن ئىپادىلەنگەن مەزمۇنلارنىڭ ئىچكى مەنىلىرىنى بىلىم - پاراسەتكە تايىنىپ چۈشەنمىسە، ئۇ ئەگرى - بۈگرى سىزىقتىن باشقا نەرسە ئەمەس. ئۆزۈڭ بىلىمىسىز تۇرۇپ پۈتۈكچىلىك بىلەن شۇغۇللانساڭمۇ قەغەز يۈزىگە قارا - سىياھتىن باشقا نەرسە تاممايدۇ. كىشىدىكى بىلىم - پاراسەت بىلەن خەتتىكى بالاغەت بىر قاتاردا تۇرىدۇ.

ئۆزۈڭ بىلىملىك بولۇپ ئەقلىڭ توشقان بولسىمۇ ، خېتىڭ بالاغت مەرتىۋىسىگە يەتمىسە ، تۈرلۈك يېڭىلىنىشلاردىن خالىي بولالمايسەن . خېتىڭدىكى گۈزەللىك ۋە يېتۈكلۈك تىلىڭنىڭ مەقسەت دىدارىنى كۆڭۈل ئەينىكىگە روشەن چۈشۈرىدۇ . دە ، كىشىلەرنىڭ كۆڭلىنى سۆيۈندۈرەلەيسەن .

2694 خېتى ئۆز يېزىلسا ، كۆڭۈل ئېچىلۇر ،

ئوقۇغانچە ئاندىن كۆڭۈل ئاۋۇتۇر .

ئەي ئوغلۇل ، ساۋاتسىزلىق قاراڭغۇلۇقتىن قۇتۇلۇپ ، ساۋات گۈلىستانىغا كىرىپ ، ھايات مەنىسىنى تاپقايسەن . خەتتاتلىقتا گۈزەل ، بېقىملىق ئۇسلۇب يارىتىپ ، كىشىلەر قەلبىگە سەنئەت زوقىنى ئاتا قىلغايسەن .

× × ×

ئەي يېزىق كامالىتىدىن زەر تۆكۈپ ، ئاق قەغەزنى ھېكمەت دۇرلىرى بىلەن زىننەتلىگەن سەنئەتسۆيەر بوۋا ، يېزىقنىڭ ئىنسانلارغا ئېلىپ كەلگەن غايەت زور پايدىسى بىلەن ساۋاتسىزلىقنىڭ كىشىلەرگە كەلتۈرىدىغان ھاقارىتىنى كۈندەك روشەن پاكىتلار بىلەن يورۇتۇپ ، بىزگە ساۋاتسىزلىق بالاسى كەلتۈرگەن ئاچچىق زىيانلارنى ئەسلەتتىڭىز . راست ، جەمئىيىتىمىزدىمۇ مىڭلىغان كىشىلەر يەنىلا ساۋاتسىزلىق چۆلىدە تېنەپ - تەمتىرەپ ، نادانلىق مۇئەككىلىگە ئەسىر بولۇپ ، ھاياتلىق دۇنياسىنىڭ سائادەت چىمەندىن بەھرىسىز ، گۈزەل ئىستىقبالىدىن خەۋەرسىز ياشاۋاتىدۇ . كۆرمىدىڭىزمۇ ؟ سىز بىز ئۈچۈن ھايات دەستۇرى قىلىپ تەقدىم ئەتكەن قىممەتلىك مىراسىڭىزدىن زامانداشلىرىمىزنىڭ بىرمۇنچىسى خەۋەرسىز ، ئۇلار

ئۈچۈن بۇ نۇرغۇن كىتابىڭىز قارىسى سىياھ، ئېقى قەغەز، ھەتتا ئازراق خەت تۇنۇغانلىرىمۇ بىلىمىڭىزنىڭ بالاسىدىن ئەسىرىڭىزنىڭ ئىچكى مەنىلىرىنى چۈشىنىپ قوبۇل قىلىش ئىقتىدارىغا ئىگە ئەمەس. سىز كىيىنكى ئەۋلادلىرىڭىزدىن ئۇلۇغۋار ئۆمىدلەرنى، تەڭداشسىز ئۇتۇقلارنى كۈتۈپ، نادان، بىلىمىز كىشىلەرنىڭ قولىدىن يېتىلەپ، گۈزەل ئىستىقبالىق ھايات مەنزىلىگە باشلىسۇن دېگەن ئۆمىدە بۇ ئەسەرنى يازغان ھەمدە:

350 كىتاب ئاتى قويدۇم قۇتادغۇبىلىك،  
قۇتاتسۇن ئوقۇچىغا تۇتسۇن ئىلىگ.

دېگەن تىلەكلىرىڭىزنى ئىشەنچ بىلەن قۇرلارغا تىرغانىدىڭىز. بىز سىزنىڭ بۇ ئالىيجاناب ئۆمىدلىرىڭىزنى ئاڭلىغان چېغىمىزدا ئۆزىمىزنىڭ غاپىللىقتىن تارتقان زىيانلىرىمىز، ساۋاتسىزلىق بىخۇتلۇقىدا قولىدىن بېرىپ قويغان ھايات مەنىلىرىمىزنى ئىسلىپ، كۆڭلىمىز ئاچچىق ئەلەمدىن ئۆرتەندى، يۈزلىرىمىز ئىزادىن قىزاردى، بېشىمىز خىجىللىقتا يەرگە چۈشتى. بىزنى كەچۈرۈڭ. بىز يەنىلا ئىنسانلار ئارىسىدا ساۋاتسىزلىقتىن ئىبارەت جاھالەتكە مەھكۇم قىلغۇچى جەددالى ئۆزىمىزگە ھەمراھ قىلىشنى خالىمايمىز. شۇنىڭغا ئىشىنىڭكى، خەلقىمىز ئىرادە ۋە جۈرئەت دۆلدۈلگە مىنىپ، ئۆمىد گۈلىستانىغا يېتەلەيدۇ.

× × ×

ئەي ئۇستازلارنىڭ ئۇستازى بوۋا، بىزنى ساۋاتسىزلىق قاراڭغۇلۇقىدىن قۇتۇلدۇرۇپ، ساۋاتلىق بولۇشنىڭ مەنىۋى ئالتۇن قەلىمىگە ئېرىشتۈردىڭىز. ئەمدىكى تىلىكىمىز، ھازىر

بىز مەكتەپنى «مەرىپەت باغچىسى» دەپ ئاتايمىز . ئوقۇتقۇچىنى مەرىپەت باغچىلىكى باغۋەن دەپ قارايمىز . ئۇلار بىزنىڭ قەلبىمىزدىن ئىبارەت ئاق قەغەزگە ئىلىمىدىن ئىبارەت ھېكمەت نەقىشلىرىنى چېكىپ ، قەلبىمىزنى مەنىلەر خەزىنىسىگە ئايلاندۇرىدۇ .

ئەي مۇتەپەككۇر بوۋا ، ئەۋلادلارنى ساۋاتسىزلىق ، نادانلىق قاراڭغۇلۇقىدىن قۇتۇلدۇرۇپ ، مەرىپەت يورۇقلۇقىغا ئېلىپ چىقىش ، ئەقىل بۇلىقىنى ئېچىپ ياشاش ئىقتىدارىنى يۇقىرى كۆتۈرۈش ، ئۇلارنى ئادەمدەك ياشاش ، ھاياتنىڭ ئۇلۇغ نېمەتلىرىدىن بەھرىمەن بولۇشقا باشلاش ئوقۇتقۇچىنىڭ ئۈستىگە تىرەلگەن ، ۋەجدانىغا ھاۋالە قىلىنغان مۇقەددەس ئىش ئىكەن . سىز ماڭا ئوقۇتقۇچىنىڭ ھازىرلاشقا تېگىشلىك بۇرچى ۋە مەجبۇرىيىتى توغرىسىدا قىممەتلىك پىكىرلىرىڭىزنى بايان قىلىپ بەرسىڭىز ئىكەن .

ئوغلۇم ، توغرا ئېيتتىڭ ، مىللەتنىڭ ئۈمىدى ۋە كېلەچىكى مۇئەللىملەرنىڭ قولىدا ، ئۇستاز يارامسىز بولسا ئەۋلادلار يارامسىز بولىدۇ . بۇ توغرىدا چۈشەنچىگە ئىگە بولماقنى ئىزدەسەڭ تۆۋەندىكى بايقا نەزىرىڭنى ئاغدۇرغايەن .

مەسىلەن : ئۇلارنىڭ ئۆزلىرىنىڭ ئوقۇش ۋە يازماقنى ئۆگەنگەنلىكى ، ئۆزلىرىنىڭ ئوقۇش ۋە يازماقنى ئۆگەنگەنلىكى ، ئۆزلىرىنىڭ ئوقۇش ۋە يازماقنى ئۆگەنگەنلىكى ، ئۆزلىرىنىڭ ئوقۇش ۋە يازماقنى ئۆگەنگەنلىكى .

بىزنىڭ بىلىمىمىز ، ئۆزلىرىمىزنىڭ ئوقۇش ۋە يازماقنى ئۆگەنگەنلىكى ، ئۆزلىرىمىزنىڭ ئوقۇش ۋە يازماقنى ئۆگەنگەنلىكى ، ئۆزلىرىمىزنىڭ ئوقۇش ۋە يازماقنى ئۆگەنگەنلىكى .

## ئون ئۈچىنچى باب

### ئەۋلادلارنىڭ تەقدىرى ئوقۇتقۇچىنىڭ قولىدا ئىكەنلىكى توغرىسىدا

بالام، سەن ئوقۇتقۇچى بولدۇڭ. ئوقۇتقۇچى دېگەن «مىللەتنىڭ، ئەۋلادلارنىڭ ئۇستازى». «ئۇستاز» دېگەن بۇ شەۋكەتلىك نامنى ھالال ئەجىزاتى بىلەن ئاقلاشقا تىرىشقايسەن. ئوقۇتقۇچىلىق مەسئۇلىيىتى ئەڭ ئېغىر خىزمەت، چۈنكى سەن ياكى يېڭى بىر ئۇلۇغ ئىنساننى يارىتىسەن، ياكى ئەۋلادلارنى نابۇت قىلىسەن. ئېسىڭدە بولسۇنكى، ئوقۇتقۇچىنىڭ ھەربىر سۆزى ۋە ھەربىر ھەرىكىتى ئوقۇغۇچىلارنىڭ قەلبىدە مەڭگۈلۈك ئىز قالدۇرىدۇ، سەندىن نەمۇنە قالغان ياخشى بىر سۆز جەمئىيەتنىڭ ھەرقايسى قاتلىمىدا يادلىنىدۇ. ئەگەر سەن سۆزۈڭ ياكى ھەرىكىتىڭ بىلەن ئوقۇغۇچىلارغا يامان تەسىر بەرگەن بولساڭ، ئۇ مەڭگۈ يۇغىلى بولمايدىغان داغقا، ساقايتقىلى بولمايدىغان جاراھەتكە ئايلىنىپ قالىدىكەن. بالام، ئەقىللىق بولسا مۇنبەردە ئۆتكەن ھەربىر سائەتنى پۇرسەت ۋە ئامەت دەپ بىلگىن، خەلق ۋە مېھرىبان ئاتا - ئانىلار سۆيۈملۈك پەرزەنتلىرىنى ساڭا ئىشىنىپ تاپشۇردى، ئۇلارنىڭ ئۈمىدىنى تولۇق ئاقلاشقا تىرىشقىن، بۇ مەسئۇمە بالىلارنىڭ كەلگۈسى تەقدىرى مەلۇم جەھەتتە سېنىڭ قولىڭدا. ئۇلارنىڭ ئىستىقبالى ئاخىرقى ھېسابتا ئۇلارنىڭ قانداق تەربىيىلىنىشىگە باغلىق، ئۇلارنىڭ قانداق



خاراكتېردىكى ئادەم بولۇشىمۇ ئۇلارنىڭ قانداق خاراكتېردە تەربىيەلەنگەنلىكىگە باغلىق .

ياخشى تەلىم - تەربىيىگە ئىگە بولالسىلا ئادەم دېگەن ئاجايىپ بۈيۈك مۆجىزىگە ئايلىنىدىكەن . ئەگەر ياخشى تەلىم - تەربىيىدىن مەھرۇم بولسا قاپقارا ئاپەتكە ئايلىنىدىكەن ، نادانلىق دېگەن قاراڭغۇ زۇلمەتكە ئوخشايدىكەن بالام . سەن ئالدىڭدا ساڭا تەلمۈرۈپ ئولتۇرغان بالىلارنىڭ قەلبىنى چۈشەنگىن . ئۇلارنىڭ چاڭقىغان ، تەلەپچان روھىغا ئىلىم - پەندىدىن سۇنماس قانات بەرگىن . ئۇلارغا ئىشەنچتىن يېقىلىپ پىرامىدا ئاتا قىلغىن ، ئۇلارغا ئىشەنچ بەرگەن چېغىڭدىلا ئۇلار ئاندىن سەندىن ھالقىپ كېتەلەيدۇ ، تەرەققىيات دېگەن مانا شۇنىڭدىن كېلىپ چىقىدۇ . بالىلار ساڭا ، ئۆگەنگەن ئىلىم - پەن بىلىملىرىگە ، ئۆزىگە ئىشەنسۇن . ئۇلار كەلگۈسىمىزنىڭ تۈۋرۈكىگە ۋە ياراملىق ئىزباسارلىرىغا ئايلانسۇن . پەرزەنتلىرىمىز زېرەك ، ئەقىللىق ، جاسارەتلىك . كەم نەرسە شۈكى ، ئۇلار كۆڭۈلدىكىدەك تەربىيىلىنىش پۇرسىتىدىن مەھرۇم بولۇپ قېلىۋاتىدۇ ، ئۇلارنىڭ ئەقىل بۇلىقى ياخشى ئېچىلمايۋاتىدۇ ، ئادىمىيلىك بۈيۈك ئىقتىدارى تولۇق جارى بولمايۋاتىدۇ . بىلىشكە ئادەم ئاجايىپ بۈيۈك مۆجىزە ، ئۇنىڭدا تەڭداشسىز يوشۇرۇن سېھرىي كۈچ مۇجەسسەم . ئوقۇتقۇچى دېگەننىڭ ۋەزىپىسى مانا شۇ ئەقىل بۇلىقىنى ئېچىش ، ئەقىل بۇلىقىدىن ئۆتۈملۈك پايدىلىنىش ئۈچۈن ئاساس سېلىش . بۇ ۋەزىپە ھەرگىزمۇ شەكىلۋازلىق ، ئۆلۈك ، قاتئال ئوقۇتۇش ئۇسۇلى بىلەن ئورۇندىلىدىغان ئىش ئەمەس بالام . ئوقۇتقۇچى دېگەن ئوقۇغۇچىلارنىڭ قەلبىگە سىڭىپ كىرىشى ، ئۇلارغا تۈرمۈشنى ، ھاياتنى ھەر تەرەپتىن چۈشىنىش ئىمكانىيىتىنى بېرىشى ، ئۇلارنىڭ ياشاش قابىلىيىتىنى ئاشۇرۇشى كېرەك . دەرىجىلىكتىكى ھەر بىر مەسىلە پەقەت

ھاياتتىكى بىرەر تامچە ، ئوقۇتۇشتىكى مەقسەت دەرسلىكتىكى نەرسىنى ئۈلۈكلا قويۇپ قويۇش ئەمەس ، بەلكى شۇ تامچە ئارقىلىق بالىلارنىڭ تەسەۋۋۇرىنى ھايات دېڭىزىغا باشلاپ كىرىش ، ئۇنى ھاياتنىڭ قانۇنىيىتىنى بىلىشنىڭ پەقەت بىر يىپ ئۈچى قىلىش كېرەك . چۈنكى ، ئوقۇتقۇچى ئوقۇغۇچىلارغا فورما بولۇپ قالغان قاتمال پرىنسىپلار ، رامكا بولۇپ قالغان كونا نەزەرىيىلەرنى قارىغۇلارچە يادلاتسا ، ئۇنى تەكرار - تەكرار دېگۈزۈپ ، كىتاپىي كىتابلار چىگرىسىغا يەندە قىلىپ قويسا بولمايدۇ ، بەلكى ئۇلارنى يېڭىلىق يارىتىشقا ، پىكىر قىلىشقا ، قانائەتسىزلىككە ئۆگىتىش كېرەك . چۈنكى ، ئادەمنىڭ ئۇلۇغلۇقىمۇ ئۇنىڭ پىكىر قىلىشىدىن ، ھەرگىزمۇ تۈتى قۇشتەك نېمىنى ئۆگەتسە شۇنى قايتا - قايتا تەكرارلاۋېرىش ئەمەس . پىداگوگىكىنىڭ ئۆز ئالدىغا قويغان ۋەزىپىسىمۇ ئوقۇتۇش ئارقىلىق بىرى ياشاشنى ئۆگىتىش بولسا ، يەنە بىرى ، پىكىر قىلىشنى ئۆگىتىش ئەمەسمۇ ؟ بىلىشنىڭ ئۆز ئالدىغا قويغان تۈپ ۋەزىپىسى — بۇ دۇنيانى ئۆز كۆزى بىلەن كۆرۈش ، ئۆز ھېسسىياتى ۋە چۈشەنچىسى بويىچە باھالاش ، ئۆز مەقسەت ، نىشانىغا ئۇيغۇنلاشتۇرۇپ ئۆزىگە بويسۇندۇرۇش . تەڭرى سەن ھەممە ئوقۇغۇچىلاردىن بىرلا نەرسىنى ئەينەن ۋە بىر خىل چۈشىنىشنى ، بىرلا نەرسىنى دېيىشنى ، بىرلا نەرسىنى تەكرارلاشنى تەلەپ قىلساڭ ، ئۇنداقتا مائارىپ نېمىگە تايىنىپ تەرەققىياتنىڭ ئۇلۇغ پىشاڭى بولۇشتىن ئىبارەت قۇدرەتلىك كۈچىنى جارى قىلدۇرالايدۇ ؟ «نەرسىلەرنىڭ قانداق بولۇش لازىملىقىنى بىلىش ئەقەللىي ئادەملەرگە خاس ، نەرسىلەرنىڭ ھەقىقەتەن قانداقلىقىنى بىلىش تەجرىبىلىك ئادەملەرگە خاس ، نەرسىلەرنى يەنىمۇ تاكامۇللاشتۇرغان ھالدا بىلىش بۈيۈك ئادەملەرگە خاستۇر» (دېدرو) . شۇڭا ، ئوقۇتقۇچى بولغان ئادەم

ئۆزى تېمىدىگەن بولسا ، شۇنىڭلا % 100 دەپ بېرەلەنگەن ئوقۇغۇچىلاردىن ئەمەس ، بەلكى سەندىن ۋە سۆزلىرىڭدىن ئېيىق تاپالغان ۋە قويۇۋاتقان پىكرى خاتا بولسىمۇ ، قارشى پىكىر قويۇشقا جۈرئەت قىلالىغان ئوقۇغۇچىدىن ئۆمىد كۈتسە بولىدۇ . ھەقىقىي شاگىرت دېگەن كۆنكرېت نەرسىلەر ئارقىلىق مەۋھۇم نەرسىلەرنىڭ ماھىيىتىنى ئىگىلىيەلەيدۇ ، شۇنداق قىلىپ ئۇ شەيدىن ھالقىيالايدۇ .

بالام ، مەكتەپ بالىلارنىڭ جەننىتى بولۇشى كېرەككى ، ئۆزۈڭنىڭ ئىقتىدارىڭنى زالىملىقى بىلەن ئۇنى دوراخقا ئايلاندۇرۇپ قويۇشۇڭ مۇمكىن . سەن ھەقىقىي پىداگوگقا ئايلىنالمىساڭ ، بالىلار سېنىڭ ئەتراپىڭدا پەرۋاندەك ئايلىنىدۇ . سەن شامدەك ئۇلارنىڭ سەبىي قەلبىنى يورۇتسەن ، زالىم بولساڭ ، بالىلارنىڭ قەلبىنى يازا قىلسەن ، ۋاقتىنىمۇ ئالىسەن . شۇڭا ، سەن ھەر بىر سائەتلىك دەرسىتە يانلارنى يېڭى بىر ھايات يوللىنى تاپقاندەك ھېسسىياتقا كەلتۈرۈشۈڭ كېرەك . ئۇلار شەندىن قېچىۋاتقانلىقىنى ھېس قىلىساڭ ، ئۆزۈڭنىڭ ئوقۇتقۇچىلىققا مۇناسىپ كەلمەيدىغانلىقىنى ئېيتىپ قىل . بالىلارنىڭ بىر سائەتلىك دەرسىگە سەل قارىساڭ ، 40 نەپەر ئوقۇغۇچىنىڭ 40 سائەتلىك ۋاقىتغا خىيانت قىلغان بولىسەن . ئۇلارغا ۋاقىتنى قەدىرلەشنى تەۋسىيە قىلىپ ، ئۆزۈڭ ئەمەل قىلىمىساڭ ، بالىلار ساڭا قانداقمۇ ئىشەنسۇن ؟ سەن ئوقۇغۇچىلاردىن قانداق تادەم يولۇشنى ئۈمىد قىلساڭ ، ئۆزۈڭگە ھەم شۇنداق تەلەپنى قويۇشۇڭ ۋە شۇنداق قىلىشنىڭ كېرەك . سەن تەلەپچان بول ، ھەرگىز زالىم بولما . ئوقۇغۇچىغا تەركىنلىك بەرمىگەن ، ئۆز پىكرىنى يورغىلىتىپ ئوقۇغۇچىلارغا پىكىر قىلىش ، ئۆز چۈشەنچىسىنى قويۇپ بېقىشقا پۇرسەت بەرمىگەن ئوقۇتقۇچى زالىم ئوقۇتقۇچى ھېسابلىنىدۇ . سەن

ئوقۇغۇچىلارنى ھەرگىز سەت سۆزلەر بىلەن تىللىما، ئورما، «دۆت، گالۋاڭ» دېگەندەك سۆزلەر بىلەن ئۇلارنى ھاقارەتلىمە، بۇ ئىشلار دەل ئۆزۈڭنىڭ دۆتلۈكىنى، نابايلىقىڭنى ئاشكارىلاپ قويىدۇ. بالىلار ھەرگىز دۆت ئەمەس، شۇڭا بىلدۈرەلمەسلىكىنى ئۆزۈڭنىڭ تەجرىبىسىزلىكىدىن ۋە ھەقىقىي پىداگوگىكا ئايلىنىلمىغانلىقىڭدىن كۆرسەتكۈزۈپ بولىدۇ، شەن ئۇلارغا دەرس سۆزلەۋاتقان چاغدا ھەرقانداق ئۇستا شەئەتكار دىنىمۇ ئارتۇق ئەركىن، ھەرىكەتچان ۋە جانلىق بول. ھېچبولمىغاندا ئۆزۈڭ ئوقۇۋاتقان دەرسنىڭ روھىي ماھىيىتىنى تولۇق، ئەتراپلىق چۈشىنىپ سۆزلە. ھەرگىز ئۆلۈكلا كۈنىسىپىچىقا، كىتابىي ئىبارىلەرگە باغلىنىپ قالما. سېنىڭ بىلىدىغانلىرىڭ قانچىلىك بولسا، ئوقۇغۇچىلارغا بېرىدىغان نەپىس، ئۇلار ئالدىدىكى ھۆرمىتىڭمۇ شۇنچىلىك بولىدۇ. ئۆزۈڭ قانچىلىك كۆپ نەرسىلەرنى بىلگەن بولساڭ، شۇنچىلىك ئەركىن ۋە تەلپىچان بولالايسەن. بالام، پىداگوگىكىدا ئوقۇشتىكى ئاساسىي مەسىلە نېمىنى ئوقۇش ئەمەس، قانداق ئوقۇتۇش. بالام، مۇستەقىل پىكىرنى ئويغىتالمىغان، پىكىر ئەركىنلىكىگە ھۆرمەت قىلىنمىغان جايدا مائارىپ تەرەققىياتىنىڭ پىتايى بولۇش زولىنى يوقىتىدۇ. سېنىڭ بىر سائەتلىك دەرسىڭنى ئاڭلىغان ئوقۇغۇچى سەن چىقىرىپ بەرگەن ئىككى سوئالنىڭ جاۋابىنى كىتابتىن تېپىپ جاۋاب بەرسە، ئۇلارغا شۇنىڭغا مۇناسىۋەتلىك باشقا ھايات بىلىملىرىنى ۋە قانۇنىيەتلىرىنى تەسەۋۋۇر قىلىش ئىمكانىيىتى بېرىلمىسە، ئۇ ئوقۇغۇچى قاپقا قاقچىلاپ قويۇلغان ئايىغلاردىن قانداق پەرقلەشسۇن؟ بالام، مەن ساڭا ھەممىلا نەرسىنى بىلىشنىڭ كېرەك ئىدى، دېگەن تەلپىنى قويايلىمەن، ئەڭ مۇھىمى ئۆزۈڭ ئۆتۈۋاتقان دەرسنىڭ ھەرىتىسى مەزمۇنىنى ناھايىتى روشەن بىلىشنىڭ شەرتى.

بالام، ھازىر سايا مائارىپى تەكشىلىنىۋاتىدۇ ، بۇنىڭدىكى تۈپ مەقسەت ئەۋلادلارنى ئۆز ئەقلىي ئىقتىدارىدىن ئەڭ ئۈنۈملۈك دەرىجىدە پايدىلىنىش ، ئۆزىدە تەبىئىي مەۋجۇت بولغان ئىنسانىي ئىقتىدارنى ئىمكانقەدەر تولۇق جارى قىلدۇرۇش ئىمكانىيىتىگە ئىگە قىلىش . بۇنىڭدىكى ئالدىنقى شەرت ئوقۇتقۇچىلارنىڭ ساياسىنى يۇقىرى كۆتۈرۈش ، بىلىشنىڭ كېرەككى ، ئوقۇتۇشتىكى مەقسەت پەقەت دەرسنىڭ مەزمۇنىغا ئاساسەن ئىمتىھاندىن ئۆتكۈزۈشلا ئەمەس ، بەلكى جەمئىيەتنىڭ ئىمتىھانىدىن ئۆتەلەيدىغان ئادەم قىلىپ تەربىيەلەش . شۇڭا ، سەن نېمىدېگەن بولساڭ ، تۆتىنچى قۇشتەك شۇنىلا يادلاپ بەرگەن ئوقۇغۇچىلارغا ئەمەس ، بەلكى سېنىڭ دەرسىڭدىن ئېۋەن تاپالغان ، ھەتتا نامۇۋاپىق تەرەپلەرگە داڭىل قازىشى تۇرالايدىغان ، خاتا بولسىمۇ ئۆزىنىڭ يىكرىنى قويۇشقا جۈرئەت قىلالىغان ئوقۇغۇچىلارغا كۆپرەك كۆڭۈل بۆلگەن . ئوقۇتقۇچى دېگەن شەكىللۈزۈلۈپ قىلسا ، نومۇرغىلا قارىغۇلارچە چوقۇنسا بولىمايدۇ ، ئەڭ مۇھىمى ئەقىلنى ھۆرمەتلەشنى بىلىش . بالام ، مائارىپنىڭ مۇقەددەس ۋەزىپىسى ئادەمنى تاكاممۇللاشتۇرۇشتۇر . ئىنسانىي تاكاممۇلنىڭ ئاچقۇچى ئەقىل بۇلىقىنى ئېچىش . ئادەم بارلىق مەۋجۇداتلاردىن ئەقىل مۇقەددەسلىكى بىلەنلا ئۈستۈن تۇرىدۇ . ئەقىل ئورگىنى «دۇنيادىكى ئەڭ چىرايلىق گۈل» (ماركس) . بۇ خاسىيەتلىك گۈلنى ئېچىلدۇرماي نابۇت قىلىۋېتىشتىنمۇ ئارتۇق مەھرۇملۇق بولىمايدۇ . «ئەقىل قەيەردە بولسا ، ئۇلىغۇلۇق شۇ يەردە بولىدۇ» ، ئەقىل ئىدراك ۋە بىلىم قەيەردە كامال تاپسا شۇ يەردە ئۇلۇغ مۇۋەپپەقىيەت تۇر چاچىدۇ . ئۇيغۇر خەلقى ئەقىللىق ، باتۇر ، جاسارەتلىك خەلق . ئۇيغۇر مائارىپىنىڭ تارىخى ئاساسى ئىنتايىن كۈچلۈك ، بالام ، ئۇيغۇر مائارىپى

دۇنياغا داڭلىق نۇرغۇن ئۇلۇغ ئالىملارنى يېتىشتۈرۈپ چىققان. شۇنىڭ ئۈچۈنمۇ ئۇيغۇرلارنىڭ دۇنيا مەدەنىيەت مۇنبىرىدە مۆتىۋەر ئورۇن ئالغان چاغلىرى بولغانىدى. ھازىر ئۇيغۇرلار نېمە ئۈچۈن دۇنيا مەدەنىيەت سەھنىسىدە بىرەر كىشىلىك ئورۇن تۇتۇش سالاھىيىتىدىن مەھرۇم بولۇپ قالدى؟ خەلقىمىز نېمە ئۈچۈن نادانلىق قاباھىتىنىڭ چاڭگىلىدىن قۇتۇلالمايدۇ؟ بۇنىڭ تۈرلۈك تارىخىي ۋە ئىجتىمائىي سەۋەبلىرى بولسىمۇ، ئەڭ مۇھىمى تەربىيىلىنىشىمىز يېتەرسىز بولۇپ قالدى. شۇنىڭ ئۈچۈنمۇ نۇرغۇن ئەۋلادلار ئۆزىنىڭ ھەقىقىي ئادىمىيلىك قابىلىيىتىنى جارى قىلىش پۇرسىتىدىن مەھرۇم ھالەتتە ياشىماقتا. ئۇلارنىڭ ھەرىكەت - پائالىيەتلىرى ئۆمۈچۈكنىڭ ھەرىكىتىدەك ئاددىي ۋە تەكرارلىقتىن خالىي بولالمايۋاتىدۇ، پۈتۈن ھاياتى ئەپلەپ - سەپلەپ قورساق تويغۇزۇش بىلەن ئۆتۈۋاتىدۇ، بۇنىڭدىنمۇ ئارتۇق مەھرۇملۇق بولامدۇ؟

بالام، 21 - ئەسىردە ئىنسانلار ئارىسىدىكى رىقابەت تېخىمۇ ئۆتكۈرلىشىدۇ، ئەقلىي كۈچ سېلىشتۇرمىسىدا ناھايىتى زور ئۆزگىرىشلەر بولىدۇ. ئىنسانلارنىڭ تەبىئەت ئۈستىدىكى ھۆكۈمرانلىقى زور دەرىجىدە كېڭىيىدۇ، مائارىپ ئىنسانلارنىڭ بۈيۈكلۈكىنى تېخىمۇ نامايان قىلىدۇ، مىللەتنىڭ كېلەچىكى، تەقدىرى، گۈللىنىشى ياكى زاۋاللىققا يۈزلىنىشى يەنىلا مائارىپنىڭ ئۆتۈپرسال ئىقتىدارىغا باغلىق بولىدۇ. 21 - ئەسىردىكى رىقابەت يەنىلا ئەقىلنىڭ رىقابىتى، ئىنسانلار ساپاسىنىڭ سېلىشتۇرمىسى يەنىلا ئەقىل ساپاسىغا تىرىلىدۇ. شۇڭا، 21 - ئەسىرنى، مىللەتنىڭ كېلەچىكىنى قولدىن بەرمەسلىك، مىللەتنىڭ ياشاش ئىقتىدارىنى يۇقىرى كۆتۈرۈش ئۈچۈن ئۆز بۇرچۇڭنى ھەقىقىي ئادا قىلغىن، شۇندىلا سەن ھەقىقىي مەنىدىكى ۋەتەنپەرۋەر بولالايسەن. ئەۋلادلارغا،

ۋىجدانىڭغا ، كەسپكە ، نەتىجىدە كېلەچەككە يۈز كېلەلەيسەن .  
ئەي بوۋا ، مەن ئۆزۈمدىن ئويلىۋاتىمەن ، ھەقىقەتەن  
مەندىن بىلىم تەشۋىلىقىنى قاندۇرۇپ ، ياشاش ئىقتىدارىنى  
ئۆستۈرۈپ ، ھازىرقى رىقابەت دۇنياسىدا ئۆزىنىڭ بىر كىشىلىك  
رولىنى جارى قىلدۇرۇشنى كۈتۈۋاتقان ئەقىللىق ، چېچەن ،  
ئۈمىد ۋە ئىشەنچ بىلەن تەلمۈرۈپ تۇرغان ئوقۇغۇچىلار ئالدىدا  
ئۆزۈمنىڭ قانچىلىك ئىقتىدارسىز ئىكەنلىكىمنى ھېس  
قىلماقتىمەن . مەن ئۆز مەسئۇلىيىتىمنىڭ ھۆددىسىدىن تولۇق  
چىقالمايۋاتقانلىقىمنى ، ئۇلارنىڭ ئىشەنچىنى  
ئاقىلىيالمايۋاتقانلىقىمدىن ئۆكۈنۈش ئىچىدە ئۆرتەنمەكتىمەن .  
ئوقۇغۇچىلارنى ئالداش ھەقىقەتەن كەچۈرگىلى بولمايدىغان  
جىنايەت ئىكەن . بۇ خىزمەتتە بىر قەدەر خاتا بېسىلسا ، مەڭگۈ  
ئۆزىنى تولىدۇرۇۋالغىلى بولمايدىكەن .  
ئەي قەدىرلىك بوۋا ، بىزگە ئوقۇتقۇچىنىڭ ئۇلۇغلۇقى ۋە  
ئۇنىڭ مەجبۇرىيىتى توغرىسىدا قىممەتلىك تەۋسىيىلەرنى  
قىلدىڭىز . بىراق ئادەمنىڭ مەكتەپتىكى ھاياتى بىر مەزگىللىك  
بولدىكەن . بىزگە مەڭگۈلۈك ئۇستازلىق رولىنى ئويناپ ئىلىم  
چوققىسىغا ئېلىپ چىقىدىغان يەنە بىر ۋاسىتە بولسا ، شۇنىڭدىن  
ئۇچۇر بەرسىڭىز ئىكەن .  
ئەي ئوغلۇم ، ئوقۇتقۇچىدىن قالسا ، ساڭا مەڭگۈلۈك  
بىلىمنى ھاياتىڭ بىلەن كىتاب بېرىدۇ . بۇ ھەقتىكى بىلىمگە  
موھتاج بولساڭ ، تۆۋەندىكى ياپتىن نېسۋەڭنى ئالغىن .

## ئون تۆتىنچى باب

### كىتابنىڭ ھېكمىتى توغرىسىدا

ئەي ئوغۇل ، سەن يېزىق بىلگەنكەنسەن ، ئەمدى ئۈتۈڭدىن پايدىلىنىپ كىتاب دۇنياسىغا كىرگىن . كىتاب دېگەن بەك ئۇلۇغ نەرسە . ئۇ مەنىۋى نازۇنېمەتلەر بىلەن تولغان سېھىرلىك «ئېچىلىك داستىخان» دۇر . سەن كىتابنىڭ قىممىتىنى ۋە ئۇنىڭ ساخا ئاتا قىلىدىغان ساخاۋىتىنى قانچىلىك ھېس قىلىدىك؟ كىتابنىڭ بارلىققا كېلىشى ئىنسانلارنىڭ ئەقىل بايلىقلىرىنىڭ مەڭگۈلۈك مىراس قېلىشىنى زور دەرىجىدە ئالغا سىلجىتقان ، ئۇ ئىنسانىيەتنىڭ تارىخى ، مەدەنىيىتى ۋە ئىلىم - پەن مۇۋەپپەقىيەتلىرىنى يورۇتۇپ بەرگۈچى جاھانئەما ، كىتاب ئىنسانلارنىڭ بىلىش نەتىجىلىرىنى ، ئەقىل جەۋھەرلىرىنى يورۇتقۇچى مەشەل سۈپىتىدە ئۆتمۈشنى بۈگۈنگە ، بۈگۈننى كېلەچەككە تۇتاشتۇرىدىغان قۇدرەتلىك كۆۋرۈك بولدى . ئەگەر فەدىمكىلەر كىتابقا پۈتۈپ قويىمىغان بولسا ، بىز ئىنسانىيەتنىڭ بېسىپ ئۆتكەن تارىخى ۋە مەدەنىيەت مۇساپىسىنى قانداق بىلەلەيتتۇق؟

2699 پۈتۈپ قويىمىغان بولسا ئالىم ھېكمىم ،

يۇرۇقنى بىزدىن ئېيتار ئىدى كىم؟



2700 يازۇ بولمىسا ئەردى ئىنسان ئارا  
دېيىلگەن سۆزگە كىم پۈتەتتى ، قارا!

كىتاب ئىنسانلار ھايات مۇساپىسىدە دۇچ كەلگەن قاراڭغۇلۇقلىرىنى يورۇتقۇچى چىراغ ، يۇقىرى ئۆرلەش يولىدىكى شوتا ، ئەقىل - پاراستى ئۈچۈن ئاچقۇچ ، بىلىم قۇرۇلمىسى ئۈچۈن چەكسىز خەزىنە بولدى . بىلىشنىڭ كېرەككى ، تارىختا بارلىققا كەلگەن ھەرقانداق بىر ئالىم كىتابقا تايانماي تۇرۇپ مۇۋەپپەقىيەت قازىنالىغان ئەمەس . چۈنكى ، كىتاب ھەقىقەت دۆلىتىگە كىرىشنىڭ يول خېتى ، ئۇ ھەم ئىنسانلار بىلىش نەتىجىلىرىنىڭ ئەڭ ئۇلۇغ تەرجىمىھالى . شۇڭا ، يەرشارىدا ساقلىنىۋاتقان ھەرقانداق قىممەتلىك خەزىنە كىتاب ئارقىلىق ساقلىنىۋاتقان بىلىم خەزىنىسىدىن قىممەتلىك بولالمايدۇ . نۇرغۇن ئوردا - سارايلار ۋەيران بولدى ، بىراق كىتاب خەزىنىسى ھەرگىزمۇ ئۆزىنىڭ قىممىتىنى يوقاتقنى يوق .

ئەي ئوغلۇ ، سەن كىتاب ئارقىلىق دۇنيانى چۈشىنەلەيسەن ، ئادەملەرنى چۈشىنىش ئۈچۈن يول ئاچالايسەن ، ياشاشنى ئۆگىنەلەيسەن ، تەپەككۈرىڭنى چېنىقتۇرالايسەن . كىتابتىن مەھرۇم بولساڭ ، تەپەككۈر قۇۋۋىتىڭ دات باغلاپ گاللىشىپ ماڭىدۇ . شۇنىڭ بىلەن مەسىلىلەرنى كۆزىتىش ، مۇلاھىزە قىلىش ، شەيئىلەرگە باھا بېرىش ئىقتىدارىڭ ئەڭ تۆۋەن ئورۇندا تېخىرقاپ ئۆتدۇ ، مۇستەقىل پىكىر قىلىش ئىقتىدارىدىن مەھرۇم بولىسەن ، نەتىجىدە باشقىلار ئېمىدېسە ، «ھە شۇنداق» ، «ماقۇل»دىن باشقىنى بىلمەيدىغان ياغاچ قونچاققا ياكى تۇتى قۇشقا ئايلىنىپ قالىسەن .

ئوغلۇم ، ياخشى بىر كىتاب ئوقۇساڭ ، ئەڭ گۈزەل ،

ياسىداق بىر شەھەرنى ساياھەت قىلغاندىنمۇ ئارتۇقراق ھۇزۇرغا چۆمسەن ، تەپەككۇرۇڭ خۇش ناۋالىق ، ئىللىق ھاۋالىق باغقا كىرىپ قالغاندەك يايىپ كېتىدۇ . دۇنيادا ھېچقانداق بىر ساياھەتچى كىتاب سەير قىلدۇرغاندەك دۇنيانى ئەمەلىيەتتە سەير قىلالىشى مۇمكىن . ئەمەس . كىتاب بىزنى روھىي دۇنيانىڭ مەنزىرىسىنى ، ئەقىل خەزىنىسىدىكى جاۋاھىراتلارنى سەيلە ساياھەت قىلدۇرىدىغان تەپەككۇر كېمىسى ، بۇ مەنىدە كىتاب تەپەككۇرۇڭنىڭ ، ئەقىلنىڭ ئوزۇقى بالام . چۈنكى ، ئۇ سېنى بۇرۇقتۇرمىلىقتىن تاشقى دۇنياغا ئېلىپ چىقىپ ساياھەت قىلدۇرىدىغان ئۇچقۇر كېمە . ئۇ سېنى باشقىلارنىڭ قەلب دۇنياسىغا باشلاپ كىرىشكە قايىل ، قەدىمكى دۇنياغا باشلاپ بېرىپ دانالار بىلەن ئۇچراشتۇرالايدۇ ، كەلگۈسى توغرىسىدىنمۇ ئاجايىپ تەسەۋۋۇرلارغا يېتەكلەيدۇ . كىتاب قەلبىڭنى ئاليجاناب قەلبىلەرگە تۇتاشتۇرۇپ ، ئۈمىدىسىزلىك ئازگىلىدىن ئارتىپ چىقىشقا قايىل . سەن ئۆزۈڭنى بۇ كەڭرى دۇنيادا بىچارە ۋە غەرىب ھېس قىلغاندا ، ئازاب كېچىكلىرىدە ئۆزگەن چاغلىرىڭدا ساڭا مەنئىۋى ئوزۇق ۋە ئىشەنچ ئاتا قىلىدۇ ، كەيپىياتىڭنى تۇراقلاشتۇرىدۇ ۋە ساغلاملاشتۇرىدۇ . روھىڭنى ئۇرغۇتىدۇ ، سەن ئېغىر كۈنلەرگە قالغاندا ساڭا سىرداش ، مەسلەكداش ۋە يولداش بولالايدۇ ، زېرىكىشلىك تۇرمۇشقا كىتاب ئارقىلىقلا ئەڭ ياخشى خاتىمە بېرەلەيسەن .

كىتاب سەن ئۈچۈن مەڭگۈلۈك ئۇستاز ، ئۇ ئەقىللىق ، ئىقتىدارلىق ، يىراقنى كۆرەر ، ئۆز دەۋرىنىڭ ئالدىدا تۇرىدىغان ئۇلۇغلارنىڭ ئەقىل مۈلكى . كىتاب بەرگەن بىلىملەرنى ئەڭ ياراملىق ئۇستازلارمۇ بېرىپ بولالماسلىقى مۇمكىن .

كىتابىڭ خاسىيىتىنى سۆزلىسەم ، نەچچە كىتاب يېزىپمۇ

تەرىپلەپ بېرەلمەسلىكىم مۇمكىن ، بولمىسا سەن جەمئىيەتنى كىتاب ، ئوقۇش — ئۆگىنىش بولمىغان ھالەتتە تەسەۋۋۇر قىلىپ باققىن . ئىنسانىيەت دەرھال ئىپتىدائىي دەۋرگە قايتىدۇ . سەن كىتاب ئوقۇيدىغان ، كىتابتىن ئوزۇق ئالغان ئادەملەرنىڭ سۆزىگە ، تىلىدىكى مەنىگە سەپسىلىپ باققىن ، ئۇلار ئۆمرىدە كىتاب دېگەن نەرسە بىلەن ئۇچرىشىپ باقمىغان ، كىتابتىن ئىگە يولۇشقا تېگىشلىك نېسۋىسىدىن قۇرۇق قالغان ئادەمنىڭ پىكرىنى ، گەپ — سۆزىنى سېلىشتۇرۇپ باققىن ، بۇنىڭدىن كىتابنىڭ ئىنسانىيەتنى مەدەنىيەتلىك ئادەمگە ئايلاندۇرغان خاسىيەتلىك ئەگۈشتەر ئىكەنلىكىنى ھېس قىلالايسەن ، بىرەر ئادەمنىڭ ، ھەر بىر جەمئىيەتنىڭ مەدەنىيەت ئاتموسفېراسىنى ئۆلچەيدىغان ئۆلچەممۇ ئۇ ئادەمنىڭ قانداق كىتابلارنى ئوقۇۋاتقانلىقى ، قانچىلىك كىتاب ئوقۇغانلىقى بىلەن ئۆلچىنىدۇ . ئەتراپىڭغا قارا ، تۈپىدا ئولتۇرۇپ قارتا ئويناۋاتقان ، كۈن بويى تاشنى تاشقا سوقۇپ بىرلىپ ئويناۋاتقان ، كۈنلىرىنى قاۋاقخانىدا ئۆتكۈزۈۋاتقان زامانداشلىرىڭدىن ئىبىرەت ئالغىن . ئۇلار كىتابتىن ئىبارەت بۇ سېھىر دۇنياسىنى سەير قىلىشنىڭ قانچىلىك لەززەتلىك ۋە مەنىلىك ئىكەنلىكىنى بىلىگەن بولسا ئىدى ، ئەھمىيەتسىز ، مەنىسىز ئۆتكۈزۈۋاتقان ياشلىق ھاياتى ئۈچۈن بېشىنى تاشقا ئۇرغان بولاتتى . كىتاب دۇنياسىدا تۇرۇپ ، ساۋاتلىق تۇرۇپ كىتاب ئوقۇمايدىغان ئادەم ، ئېتىسى تۇرۇپ مىنمەي پىيادە قالغان يولۇچىغا ئوخشايدۇ . دېمەك ، كىتاب ئوقۇمايدىغان ئادەم خەت تونۇشمۇ ساۋاتسىز ، ئەقىل جەھەتتە تولمۇ بىچارە ئادەمدۇر .

ئەي ئوغۇل ، كىتاب ئوڭايلا يېزىلىپ قالىدىغان نەرسە دېمەس ، بىلىشكە ، كىتاب قەلەمدىن تۆكۈلگەن سىياھ ئەمەس ،

ئۇ دانىشمەنلەرنىڭ ۋۇجۇدىدىن تۆكۈلگەن قان بىلەن ئىنسانىيەتكە سوۋغات قىلغان جاندىن پۈتۈدۇ. ئۇنىڭغا قانچە - قانچىلىغان مۇشەققەتلىك كۈنلەر، قانچە - قانچە ئۇيقۇسىز تۈنلەر سەرپ قىلىنىدۇ. نۇرغۇن ئەقىل ۋە زېھنى كۈچ سەرپ بولىدۇ. ئۇ ئۈمىد، ئىشەنچ بىلەن يۇغۇرۇلىدۇ، كىتاپ يازغان ئاقىللار نېمىدىگەن كەڭ قورساق، نېمىدىگەن سېخى ۋە ئالىيچاناب ئىنسانلار. ھە! ئۇلار پۈتۈن ئۆمرىنى سەرپ قىلىپ تۈپلىغان بىلىم بايلىقلىرىنى، ئەقىل - پاراسىتىدىن ھاسىل بولغان چۈشەنچىلىرىنى، بىلىش نەتىجىلىرىنى، تەجرىبە - ساۋاقلارنى قەتئىي ئىككىلەنمەي جەمئىيەتكە سوۋغا قىلىدۇ، بىز ئۇنى ئوقۇپ قويۇشقىمۇ قادىر بولالماساق تولىمۇ ئېچىنىشلىق ھال ئەمەسمۇ؟ ئەي ئوغۇل، ھەربىر قەدەمنى نەقەستىز، نىشانسىز ئالسا مەنزىلىگە يېتىپ بارالمايدىغانلىققا ئوخشاش، كىتابنىمۇ مەقسەتلىك، نىشانلىق ئوقۇمىساڭ، تاللاپ ياخشىسىنى، ئۈزۈڭگە لازىملىقىنى ئوقۇمىساڭ، ئۇ ساڭا كۆپ نەپ بەرمەيدۇ. كىتابنى تاللاپ كۆرۈشنى بىلىشمۇ مۇھىم بىر قابىلىيەت. يېزىلغانلىكى كىتابنىڭ ھەممىسى ياخشى، ساغلام، ساڭا ھاياتىي كۈچ ئاتا قىلىدىغان بولۇۋەرمەيدۇ. ئۇنىڭ ياخشىسىمۇ ۋە يامىنىسىمۇ بولىدۇ، ئىجابىي رول ئوينايدىغانلىرىمۇ ۋە سەلبىي رول ئوينايدىغانلىرىمۇ، قىممەتلىكمۇ ۋە قىممەتسىزمۇ بولىدۇ. ئۇنىڭ ئۈستىگە نەشردىن چىققۇانقان كىتابلارنىڭ ھەممىسىنى ئوقۇپ بولالمايسەن. ئىقتىسادىي ئەھۋالىڭمۇ، ۋاقتىڭمۇ ھەرگىز بۇنىڭغا يار بەرمەيدۇ. شۇڭا، بىلىم ئۈزلۈكسىز يېڭىلىنىۋاتقان بۈگۈنكى كۈندە كىتاب ئوقۇش مۇنداق ئۈچ خىل خىرىققا دۇچ كېلىدۇ: بىرىنچى، چەكسىز كىتاب دۇنياسىنىڭ چەكلىك ۋاقىتقا بولغان خىرىسى؛ ئىككىنچى، گېئۇمېتىرىك

پىروگىرېسنىيە بويىچە كۆپىيىۋاتقان ئۇچۇرنىڭ كىشىلەرنىڭ قوبۇل قىلىش ئىقتىدارىغا بولغان خىرىسى؛ ئۈچىنچى، ئۆزلۈكسىز كۆپىيىۋاتقان يېڭى بىلىملەرنىڭ كىشىلەرنىڭ چۈشىنىش ئىقتىدارىغا بولغان خىرىسى. شۇڭا، ناچار كىتابلار ئۈچۈن پۇلۇغىنى بۇزما، ۋاقىتىڭىمۇ زايلا قىلما، يامان كىتابلارنى ئاز-ئوقۇساڭمۇ ئاز ھېسابلانمايدۇ، ياخشى كىتابلارنى ھەرقانچە كۆپ ئوقۇساڭمۇ كۆپلۈك قىلمايدۇ. يامان كىتاب شېكەر يالىتىلغان زەھەرگە ئوخشاش ئاستا-ئاستا سېنى چىرىتىپ نابۇت قىلىۋېتىدۇ؛ دۇنيا قارىشىڭنى، ئەقىدەڭنى، ۋىجدانىڭنى بولغايدۇ. بۇ نۇقتىنى ھەرگىز نەزەردىن ساقىت قىلمىغىسەن. مەن ساڭا پۈتۈن ئۆمۈر بويى كىتابلار ئوقۇ دەيمەن، قارىسىغا ئوقۇلغان شۇ نۇرغۇن كىتاب ساڭا ھاياتىڭدا بەلگىلىك يۈكسەكلىك ھاسىل قىلىشقا تۈرتكە بولالمىسا، ئۇ ئوقۇغان كىتابلارنىڭ ساڭا يۇقىمغانلىقىنى ئۇقتۇرىدۇ. بۇ ئۆلىمۇ ئەپسۇسلىنارلىق ئىش. مەن ئاز-ئوقۇساڭمۇ سىز كىتابلارنى ئوقۇ ھەم ئۇ كىتابلارنى پۇختا، چۈشىنىپ ئوقۇ، ياخشى كىتابلارنى بىرلا قېتىم ئوقۇش بىلەن تاشلاپ قويما. ئۇنى قايتا-قايتا ئوقۇپ مۇلاھىزە قىلساڭ، ھەر بىر ئوقۇغىنىڭدا يېڭى بىر تۇيغۇغا كېلىسەن، ئۇنىڭ بىلەن ئۈچۈن يەنە بىر يورۇق رۇجەك ئاچقانلىقىنى ھېس قىلىسەن. ئەينى ۋاقىتتا ئۇنىڭ بىلەن ئەي ئوغلۇم، كىتاب دۇنياسىغا كىرىپ ئۇنىڭدىن ئۆزۈڭگە پايدىلىق كىتابلارنى تاللاپ ئوقۇش جەمئىيەت ساڭا ئاتا قىلغان ئاجايىپ بۈيۈك ھوقۇق ۋە پۇرسەت. بۇ پۇرسەتنى قولىدىن بەرگۈلۈك ۋە ئۇ مۇقەددەس ھوقۇقتىن ۋاز كەچكۈلۈك ئەمەس. بۇ سەن ئۈچۈن ناھايىتى چوڭ مەھرۇملۇق ۋە بەختسىزلىك. ئۇيۇڭدە ياخشى كىتابتىن يىگىرمە كىتاب بولمىسا، ئۇ ئۆيىنى

بەدەنىيەتلىك ئەللەر قەبرىستانلىققا ئوخشىتىدۇ. شۇڭا،  
 دانىشمەنلەر «كىتابىز ئۆي - جانىبىز تەنگە ئوخشايدۇ» دېگەن.  
 قايسى ئائىلىدە كىتاب ئوقۇلمىسا، ئۇ مەزمۇنىدىن مۇكەممەل  
 ئائىلە بولۇش شەرتىنى ئورۇندىمىغان ئائىلىدۇر. «كىتاب  
 بولمىغان دۇنيا ھېچقانداق بوستانلىق بولمىغان قۇملۇققا  
 ئوخشايدۇ، بۇنداق دۇنيادا ئىنساننىڭ گەۋدىسى بەلكىم ساقلىنىپ  
 قالار، لېكىن ئۇنىڭ روھى ھەرگىز سۇغىرىلمايدۇ،  
 تەربىيىلىنىشى يوق مۇھىتتا ناھايىتى تېزلا قۇرۇپ ئۆلۈپ  
 قالىدۇ». «دۇنيادا ئەڭ بەختسىز ئادەم ئاشۇ ياخشى كىتابنى  
 ئوقۇپ ئىگە بولۇشقا تېگىشلىك روھنى قاندۇرىدىغان لەززەتتىن  
 بەھرىمەن بولالمىغان ئادەمدۇر» (بېنت - سېرىف).  
 ئەي توغۇل، كىتاب ئوقۇش كەمبەغەللىك، بايلىقنى ئۆلچەم  
 قىلىدىغان ئىش ئەمەس، ھېچكىم بۇ تۇرمۇشتا بېمەي - ئىچمەي،  
 كىيىمى ياشىمايدۇ. كىتاب سەن سېتىۋالالايدىغان قىممەت  
 باھالىق ئالىي ماشىنا ئەمەس ۋە ياكى يۇقىرى باھالىق كاستۇم -  
 بۇرۇلكا ئەمەس. سەن بىر ئايدا بىرەر كىتاب سېتىۋالالمىغۇدەك  
 ئەھۋالدىمۇ ئەمەس. ئۆيۈڭدە تىزىۋالغان خروستال قاچىلار،  
 ئالىي سۈپەتلىك گىلەملەر، بوينۇڭغا تېپىۋالغان ئالتۇن  
 جابدۇقلار ۋە ئۆيۈڭدىكى ھەشەمەتلەرنىڭ قىممىتى ۋاقتى كەلگەندە  
 بىرەر كىتابنىڭ قىممىتىگە ئەرزىمەيدۇ، ھەر بىر ئولتۇرۇشۇڭدا  
 بۇرۇپ - چېچىۋاتقان، ئىسراپ قىلىۋاتقان، تۆكۈلۈۋاتقان ئاشۇ  
 ئىستېمالچىنى ئازراق تىزگىنلىسەڭ، ئۆيۈڭگە نەچچە كىتاب  
 جازىسى توشقۇدەك كىتاب ئالالايسەنغۇ؟ نەچچە يۈز يۈەنگە ئالغان  
 خروستال قاچاڭ باشقىلارغا كۆز - كۆز قىلىشتىن باشقا ساڭا  
 نېمە قىممەت يارىتىپ بېرەر؟ ئۇ ئەتە - ئۈگۈن سۈنۈپ كېتىشى  
 مۈمكىنغۇ. كىتابچۇ، ئۇ ئۆيۈڭگە شۇنچىلىك قىممەتلىك زىننەت

بولالايدۇكى، ئۇ ئەۋلادىتىن ئەۋلادقا قالدى، لېكىن ئوقۇمىساڭمۇ بالىلىرىنىڭ ئوقۇيدۇ، كىتاب ئوقۇش، كىتاب يېزىش ئەقىدىمىزدىمۇ ئىنتايىن ساۋاتلىق ئىش ئىدىغۇ. ئەي ئوغلۇل، ھازىرقى دۇنيا يېزىنى ھەرقانداق بىر تارىخى دەۋردىكىگە قارىغاندىمۇ، كىتابقا تولىمۇ ھاجەتتىن قىلدى. ھازىرقى دۇنيانىڭ مەدەنىيەت سۈرئىتىگە يېتىشتە كىتابتىن باشقا تۈلپار يوق، بىراق مەن ساڭا شۇنى تەۋسىيە قىلىپ قويايىكى، كىتابقا ھەددىدىن ئارتۇق چوقۇنما. بۇ دېگىنىم، كىتابقا يېزىلغانلىكى نەرسىنىڭ ھەممىسىنى قارىغۇلارچە قوبۇل قىلىۋەرمە، كىتابنىمۇ ئادەم يازىدۇ، ئوخشاشمىغان جەمئىيەتكە، ئوخشاشمىغان مەدەنىيەت قاتلىمىغا، ئوخشاشمىغان ئەقىدە - ئېتىقادقا، ئوخشاشمىغان قىممەت قارىشىغا تىگە كىشىلەرنىڭ كىتابىدىكى مەزمۇنلار ئوخشاش بولمايدۇ. بىرىدە بىر نەرسىنى قارىلىغان بولسا، يەنە بىرىدە ئۇنى ماختىشى مۈمكىنغۇ. بۈگۈن ھەقىقەت دەپ قارىغان نەرسىلەر ئەتە سەپسەتكە ئايلىنىشى مۈمكىن، بۈگۈن سەپسەت، ئەكسىيەتچى دەپ قارىغان ئىدىيىلەر ئەتە ھەقىقەت بولۇپ قېلىشى مۈمكىن. شۇڭا، كىتاب ئوقۇغاندا ناھايىتى سەزگۈر بولۇشۇڭ كېرەك. كىتابقا ئىجادىي، ئىلمىي مۇئامىلە قىلىشنى ئۆگىنىۋالغىن، ئۆزۈڭدە مۇستەقىل بىر مەۋقە تۇرغۇزۇۋالغىن.

× × ×  
بىز كىتاب شوۋغىسىنى ھەرقانداق شوۋغىدىن قىممەتلىك ھېسابلايتتۇق. باشقا شوۋغىلار كېلىدۇ، كېتىدۇ، كىتاب ئەڭگۈلۈك مىراس بولۇپ قالىدۇ. شاھلار ئۈچۈن مىڭلاپ قۇللارنى - بىر شوۋغىلارنى تۇتقانىدى، قېنى ئۇ شوۋغىلار؟ مەن شاھقا «قۇتادغۇبىلىك» ئەسىرىمنى شوۋغا قىلغانىدىم. مانا ئۇ

ئۇلادىن ئەۋلادقا داۋاملىشىپ سىلەر ئۈچۈن ئەڭگۈشتىر بولدى  
 ئەمەسمۇ. ۱12 قىممەتلىك سوۋغات تۈتى مىڭ مىڭچە قول،  
 قۇتادغۇبىلىكتۇر مېنىڭ سوۋغام ئۇل. ۱13 ئەۋلادلارنىڭ سوۋغاتى كېلەر ھەم كېتەر،  
 بۇ سوۋغاتىم تا ئەڭگۈ قالۇر. ۱14 نىچە يىغسا دۇنيا تۈگەيدۇ يوقاپ،  
 قالۇر سۆز پۈتۈلسە، جاھانغا تاراپ. ۱15 سەنمۇ قىممەتلىك كىتابلارنى يېزىپ ئەلگە سوۋغا قىلغىن،  
 بالام. ئەي بىزنى كىتاب خەزىنىسىگە باشلاپ كىرگۈچى، كىتابنىڭ  
 خاسىيەتلىك ھېكمىتى بىلەن ۋۇجۇدىمىزغا پۇشايىمان دۇتلىرىنى  
 تۇتاشتۇرغان بوۋا، رەھمەت سىزگە، ھەقىقەتەن يىز ھازىر كىتاب  
 دۇنياسىدا ياشاۋاتىمىز. كىتاب ئارقىلىق پۈتۈن دۇنيا بىزنىڭ  
 كۆز ئالدىمىزغا كەلدى، دۇنيانى كىتاب ئارقىلىق چۈشىنىش،  
 كىتاب ئارقىلىق ئۆزىمىزنىڭ كامالەت دەرىجىسىنى، مەدەنىيەت  
 جەھەتتىكى ئورنىمىزنى يۇقىرى كۆتۈرۈش ئۈچۈن ئاجايىپ زور  
 ئىمكانىيەتلەر بار. بىزلا قېتىم قۇرساق توپغۇزىدىغان پۇلنى  
 ئېلىپ كىرىپ كىتابخانلاردىن شۇنداق ياخشى كىتابلارنى  
 سېتىۋېلىشقا بولىدۇ. ھەر كۈنى كۆپلىگەن يېڭى كىتابلارنىڭ  
 چىقىپ تۇرىدىغانلىقىنى، باشقا ئىشلىرىنىڭ قانچىلىك دەرىجىدە  
 تەرەققىي قىلىپ كەتكەنلىكىنى تەسەۋۋۇر قىلالمايسىز. بىز



كىتابىنى بىر ھېتە ئىچىدە نەچچە مىڭ، نەچچە ئون مىڭ نۇسخا كۆپەيتىپ تارقاقلى بولىدۇ، كىتابلارنىڭ تۈرى ۋە سانىنى سانايمۇ بولالمايمىز. ئەپسۇسكى، بىزنىڭ خەلقىمىز تېخى كىتابنىڭ ھەقىقىي قىممىتىنى، ئۇنىڭ ئىنساننىڭ تەرەققىياتى، ئىستىقبالى بىلەن بولغان مۇناسىۋىتىنى تولۇق چۈشىنىش دەرىجىسىگە يەتمىدى. ئەگەر خەلقىمىزنىڭ % 10 ى كىتابخانغا كىتاب ئېلىش مەقسىتىدە كىرىدىغان بولسا ئېلىدىغان ياخشى بولاتتى - ھە! نېمە ئۈچۈن دېيىڭىز، بۇنداق بولۇشنىڭ تۈرلۈك سەۋەبلىرى بار. بىز خۇددى سىلەرگە ئوخشاش مۇشۇ بىر ئەسىر ئىچىدىلا ئۈچ قېتىم يېزىق ئۆزگەرتتۇق. شۇنىڭ بىلەن نۇرغۇن كىشىلەر ساۋاتسىز قالدى يەنە بىرى، ھازىر تېلېۋىزور دېگەن بىر جاھاننامە مەيدانغا كەلدى. نۇرغۇن ئادەملەرنىڭ بىكار ۋاقتى شۇنى كۆرۈش بىلەن ئۆتۈدۇ. ئەڭ مۇھىمى خەلقىمىز تېخى كىتابنىڭ قۇدرىتىنى ھەقىقىي مەنىسى بىلەن چۈشىنىپ كەتمىدى. شۇڭا، ئۇلار شۇنچە كەڭ - كۈشادە ۋاقىت بولسىمۇ، ئۇنداق ۋاقىتتىن توغرا، ئۈنۈملۈك پايدىلىنالمىدى. ئۇلار كېچە - كېچىلەپ رېستورانمۇ رېستوران يۈرۈپ، قۇرۇق، مەنىسىز كۈلىكلەرگە ئەھمىيە بولۇپ، نىجىس ھازاق - تاماكا ئۈچۈن مىڭلاپ - مىڭلاپ پۇل خەجلەشكە يېنى ئاغرىمايدۇ، بىراق بىرەر كىتاب سېتىۋېلىش ئۈچۈن قولى يانچۇقىغا بارمايدۇ. بۇنداق دېيىمە، يېزىقنى تۈگەشكەن ئوخشايدۇ دەپ قالماڭ. بۇ بىر مەزگىللىك بۇزۇلۇش، ئادىتىش ۋە ئېزىقىش بولسا كېرەك. ھازىر خەلقىمىزدە خېلىلا ئويغىنىش بولۇۋاتىدۇ، بالىلىرىنى كىتابخانلارغا باشلاپ بېرىپ، بالىلارنىڭ قەلبىدە كىتابقا بولغان قىزىقىشنى قوزغاۋاتقان كىشىلەر خېلى كۆپىيىۋاتىدۇ. بىر كىيىمنى ئاز كىيىپ، بىر قېتىملىق ياخشى

غىزانىڭ ئورنىغا چاي بىلەن نان يەپ ، شۇ تېجىگەن پۇلغا كىتاب سېتىۋېلىۋاتقان ئەۋلادلار خېلى بار . بىز شۇنىڭغا ئىشىنىمىزكى ، خەلقىمىزنىڭ مەدەنىيەت ساپاسىنىڭ ئۆسۈشىگە ئەگىشىپ خەلقىمىزدە كىتاب ئارقىلىق ئۆزىنى تەربىيىلەيدىغان بىر دولقۇن قوزغالغۇسى . ئەي مەدەنىيەت ئەنئەنىمىزنىڭ پېشقاسى بوۋا ، بىز ھازىر ئەنئەنىۋى مەدەنىيەت بىلەن چەت ئەلنىڭ مەدەنىيىتىنىڭ تەسىرى ئوتتۇرىسىدا تىنەپ - تەمتىرەپ قالدۇق . رېئاللىق بىزگە ئەڭ توغرا ۋە ئەقەللىي تاللاش ئىختىيارىنى بەردى . ۋەھالەنكى ، بىز پەن - مەدەنىيەت جەھەتتە ئۆلىمۇ كەينىدە قالغانلىقىمىز ئۈچۈن ، گەرچە ئەنئەنىۋى مەدەنىيەت جەھەتتە نۇرغۇن گۈزەل ، ئىلغار تەرەپلىرىمىز بولسىمۇ ، لېكىن بىزدە ئېغىش ، ياتلىشىش ئەسلىي مەدەنىيەت ساپايمىز بىلەن تەتۈر تاناسىپلىق ھالەتنى مەيدانغا كەلتۈردى . بەزى كىشىلەر شۇنچىلىك ياتلىشىشقا قاراپ يۈزلەندىكى ، ئۇلار ئۆزىنىڭ يارالمىش تەبىئىتىگىمۇ ئاسىيلىق قىلىش يولىنى تۇتۇۋاتىدۇ . ھەتتا تەڭرى ئاتا قىلغان قارا چاپلارنى ئۇلار خاتا يارىتىلىپ قالغاندەك ، ھەر خىل رەڭدە بويلاپ ياراتمىش ئىرادە بىلەن قارشىلىشىۋاتىدۇ . سىلەر بىزگە قالدۇرۇپ كەتكەن نۇرغۇن قىممەتلىك نەرسىلەر بەزىلەرنىڭ نەزىرىدە قىممىتىنى يوقاتقان كونا ، كېرەكسىز نەرسە بولۇپ تۇيۇلۇۋاتىدۇ . بىراق ، باشقىلار ئاللىقاچان ئەخەت ساندۇقلىرىغا تاشلىۋەتكەن نەرسىلەرگە ئەسىر بولۇپ ، ئۇنىڭغا پەرۋانىدەك ئۆزىنى ئۇرۇۋاتىدۇ . سىلەر پۈتۈن ھاياتىڭلاردا ئىلغار ئەنئەنىنى ساقلاش ، ئۇنى تېخىمۇ گۈزەللەشتۈرۈش ئۈچۈن يۈرەك قېنىڭلارنى سەرپ قىلغانىدىڭلار ، ئېيتىڭا بوۋا ، ئەنئەنىۋى مەدەنىيەت بىلەن يېڭى مەدەنىيەتنىڭ مۇناسىۋىتىنى زادا قانداق

قىلغاندا ئوغرا بىر تەرەپ قىلغىلى بولىدۇ؟  
ئەي ئوغۇل، شۇنى ئۇنتۇمىغىنكى، بىز مىللەتنىڭ ئىلغار ئەنئەنىسى شۇ مىللەتنىڭ مەۋجۇت بولۇپ تۇرۇشىنىڭ ئەڭ مۇھىم ئالدىنقى شەرتى. ئۇ شۇ خەلقنىڭ ئۇزاق يىللىق ھايات مۇساپىسىدە ئۆزلىرىنىڭ قىممەت ئېڭى، ئېتىقادى، ئېستېتىكا ئېڭى، ياشاش ئادەتلىرى، تارىخىي تەرەققىياتى، مەدەنىيىتى ۋە دىنىي ئېتىقادى ئاساسىدا بارا-بارا مۇكەممەللەشىپ، شۇ مىللەتنىڭ ئوبرازىنى، مەۋجۇتلۇقىنى گەۋدىلەندۈرىدىغان مۇھىم ھالقىغا ئايلانغان. چۈنكى، ئۇ شۇ خەلقنىڭ تەبىئىيىتىگە ئۇيغۇن كەلگەنلىكى ئۈچۈن ئۇنى تاللىغان ۋە تەدرىجىي مۇكەممەللەشتۈرگەن. شۇڭا، ھەرگىز ئەنئەندىدىن ۋاز كېچىشكە بولمايدۇ. تۆۋەندىكى بايىتىم بۇنىڭ ھەقىقىتىنى ھېس

قبلا ایسے نہ تھے کہ غلطیوں سے بچنے کے لیے کسی خاص طریقہ پر عمل کیا جاتا تھا۔ لیکن اب تو ایسا نہیں ہے۔ اب تو ہر کام میں غلطیوں سے بچنے کے لیے ایک خاص طریقہ بن گیا ہے۔ اس طریقہ کو "کنٹرول سسٹم" کہتے ہیں۔ اس سسٹم کے تحت ہر کام کی جانچ پڑتال کی جاتی ہے کہ وہ درست ہے یا نہیں۔ اگر درست ہے تو اسے جاری رکھا جاتا ہے، ورنہ اسے درست کرنے کے لیے کوشش کی جاتی ہے۔

## ئون بەشىنچى باب

### ئەنئەنىدىن جۇدا بولغان قوۋمنىڭ ھالىنىڭ يامانلىقى ھەققىدە

ئەي ئوغۇل ، ئەنئەنە دېگەن سەن ئۆزۈڭ شۇ ، سېنىڭ بارلىقىڭ شۇ ئەنئەنە بىلەن يۇغۇرۇلغان ، شۇ ئەنئەنە مۇھىتىدا ئۆزۈڭنى ئادىمىيلىككە ۋە ئۆزۈڭگە ئايلاندۇردۇڭ . ئۇنداق ئىكەن ، ئەگەر سەن ئۆزۈڭنى سۆيسەڭ ئەنئەنىنى سۆيۈشۈڭ كېرەك . ئەنئەنىدىن مەھرۇم بولساڭ ، ئۆزۈڭدىن مەھرۇم بولىسەن ؛ ئەنئەنىدىن ئايرىلساڭ ، قىپىلغاچ قۇرۇق گەۋدىگە ئايلانغان تىرىك جەسەتكە ئوخشايسەن . سېنىڭ ئۇچاغدىكى كىيىم-كېچەكمۇ ، روھىڭمۇ ، ئالدىڭدىكى غىزالارمۇ ، ئۆي - ماكانىڭ ۋە باغۋارانلىرىڭمۇ مانا شۇ ئەنئەنىدىن كەلگەنمۇ ، ھەرگىزمۇ دەۋرىنىڭ ئۆزگىرىشى ، زامانىنىڭ يۈكسىلىشى سېنىڭ ئىلغار ، قىممەتلىك ئەنئەنىدىن ئاينىش زۆرۈرىيىتىنى تۇغدۇرمايدۇ . ئاينىشنىڭ ئۆزىنى ھېچكىم تەرەققىيات دېمەيدۇ ، بەلكى ئۇنى ئۆزىنى ئۆزى يوقىتىش دەيدۇ . پەقەت روھىي جەھەتتىن زەئىپلەشكەننىڭدە ، سېنىڭ روھىڭ ساڭا توغرا ياشاش يولىنى كۆرسىتىپ بەرمىگەندىلا ئاشۇنداق ئاينىش ، ئۆزۈڭنى كۈتۈش ، قارىغۇلارچە باشقىلارغا چوقۇنۇش يولىغا كىرىسەن . ئەگەر سەندە ئۆزۈڭگە بولغان ئىشەنچ ، مىللىتىڭگە بولغان يۈكسەك ھۆرمەت ، ئۆزۈڭگە بولغان چوڭقۇر مۇھەببەت پارلىغاندا ، ياتلارغا سايىدەك

ئەگەشمەي ، زامانغا يارىشا روھىڭنى يۈكسەلدۈرسەن . ئۆزۈڭنى تېخىمۇ چوڭقۇر قازىسەن ، ئۆزۈڭنى دەۋرگە يارىشا قۇرسەن ، ئەنئەنەڭنى دەۋرگە يارىشا تەرەققىي قىلدۇرسەن . نادان كىشىلەرلا ئاينىشنى ، ياتلىشىشنى ئۆزلىرى مەدەنىيەت ، تەرەققىيات دەپ چۈشەندۈرۈشكە ئۇرۇنىدۇ ، مەنۋى جەھەتتىكى چۈشكۈنلىشىشنى ئىركىنلىشىش دەپ داۋراڭ سالىدۇ ، بالام . سەن ئۆزۈڭنىڭ ئىنتايىن ئىلغار ، ئىنسانىيەت تارىخىدا تەڭداشسىز پارلاق مەدەنىيەت ياراتقان خەلقنىڭ ئەۋلادى ئىكەنلىكىڭنى ئۇنتۇپ قالما . قەدىمكى بوۋىلىرىمىز شۇ ئۇزاق تارىخىي مۇساپىدە تۇرمۇشنى بېيىتىپ ، ھايات پائالىيەتلىرىنى مەنلەر بىلەن بېزەپ ، ئۆزلىرىگە خاس مىللىي خاسلىقنى نامايان قىلىپ ، ئۆزىگە خاس مىللىي ئەنئەنىنى بارلىققا كەلتۈرۈپ ، ئۇنى ھەرقايسى دەۋرلەرنىڭ ئالاھىدىلىكى بىلەن تېخىمۇ بېيىتىپ ۋە تاكامۇللاشتۇرۇپ ، ئۇنى كۆز قارىچۇقىنى ئاسرىغاندەك ئاسراپ ، تارىخنىڭ دەھشەتلىك بوران - چاپقۇنلىرىدىن ئامان - ئېسەن ساقلاپ ، سېنىڭ دەۋرىڭگە ئۇلاپ بەردى . ئۇنىڭغا خەلقىمىزنىڭ گۈزەل ئارزۇ - ئارمانلىرى ، غايىۋى تىلەكلىرى ۋە مىللىي روھى مۇجەسسەملىشىپ ، جەلپكار قىياپەتتە دۇنيا خەلقىنىڭ كۆزىنى چاقىتقانىدى . سىلەرگە كەلگەندە بەزىلىرىڭلارغا بۇ ئۇلۇغۋار ئەنئەنىنىڭ نەرى پۇتلاشتى ، قايسى تەرىپى سېنىڭ تەرەققىيات يولۇڭغا پۇتلىكاشاڭ بولۇۋاتىدۇ ، سەن ئوبدان سەپسىلىپ قاراپ باققىن ، دوپپاڭدىن - پۈتۈن ئالەم ۋە تەبىئەتنىڭ سىماسى — ئاسمان ، يەر - زېمىن ، تاغ ۋە دەل - دەرەخ ، گۈل - گىياھلارنىڭ مەنزىرىسىنى كۆرسەن . ئاياللارنىڭ كىيىنىشلىرىدىن ياسىداق تۈرنىڭ قىياپەتلىرىنى كۆرسەن ، چاپلىرىدىن مەجنۇتلىقنىڭ ئەندازىنى ئالىسەن . ئەتلەستەردە

زېمىننىڭ گۈزەل مەنزىرىسىنى ، يامغۇردىن كېيىنكى ھەسەن - ھۈسەننىڭ جىلۋىسىنى كۆرسەن . قىز - چوكانلىرىمىزنىڭ تويىدا يۈزىگە ياپقان گىجىملىرىدىن ئىپپەت ۋە ھايانى ، تۇرمۇشنىڭ ھايا پەردىسى ئۈستىگە قۇرۇلسا تېخىمۇ جەلپ قىلىش كۈچى بولىدىغانلىقىدىن ئىبارەت بېشارەتلىك ئىپادىنى كۆرسەن . شۇنداق بالام ، خەلقىمىزنىڭ ھەربىر مىللىي ئادەتلىرى مىللەتنىڭ روھى بىلەن ئاشۇنداق يۇغۇرۇلغان . ئۇلارنىڭ گۈزەللىك ئېڭى ئۆي - تورۇسلىرى ، تاماق - غىزالىرىغىچە سېڭىپ كەتكەن . بۇنداق ئۇلۇغۋارلىقنى باشقىلارنىڭ تۇرمۇشىدىن تاپالمايسەن . ئەي ئوغۇل ، بىز خەلقىمىزدىن تامامەن پەخىرلىنىشكە ھەقىقىي سەن ئۇنىڭ ئەجدادى بولغانلىقىڭ ئۈچۈن تامامەن ئىپتىخارلىنىشقا ھەقىقىي سەن .

بىراق بالام ، ئەجدادلىرىڭنىڭ تارىختا ياراتقان مەدەنىيەت جەھەتتىكى مۇۋەپپەقىيەتلىرى پەقەتلا شۇلارغا مەنسۇپ ، ئۇ ھەرگىزمۇ سېنىڭ نەتىجىڭ بولالمايدۇ . سەن دېدىڭ ، ھازىرقى دۇنيادا بىز تولىمۇ كەينىدە قالدۇق ، دەپ . بۇنداق چېكىنىشنى ، كۆرۈۋاتقان ، تارتىۋاتقان مەھرۇملۇقلىرىڭنى ئەجدادلارغا ئارتىپ قويا ، بۇنىڭ سەۋەبىنى ئۆزۈڭدىن ئاڭتۇرۇپ باققىن . سەن نېمىلەرنى بىلىدىڭ ، نېمىلەرنى ئۆگەندىڭ ، نېمىلەردىن مەھرۇم بولدۇڭ ، ئويلاپ باققىن . خەلق ئارىسىدا ياخشىلارمۇ بولىدۇ ، يامانلارمۇ بولىدۇ ، ئىلغارلىرىمۇ بولىدۇ ، قالاق - قاشاقلىرىمۇ بولىدۇ . خەلقنىڭ ئىچكى قاتلىمىدا يۈرتپەرەسلىك ، مەنمەنچىلىك ، تەپرىقچىلىك ، مەنپەئەتپەرەسلىك ، تەمەخۇرلۇق قاتارلىق نۇرغۇن ئىللەتلەر ساقلىنىپ تۇرۇپتۇ ، بۇ ئىشلارنى خەلققە ئارتىپ قويساڭ ئورۇنلۇق بولمايدۇ . بۇ ئەمەلىيەتتە ئۇلارنىڭ گۇناھى ئەمەس ، بەلكى ئۇلار مۇنتىزىم تەربىيىلىنىش

پۇرسىتىدىن مەھرۇم بولغان . شۇڭا ، يامانلارنىڭ گۇناھى  
ياخشىلارنىڭمۇ ئۈستىگە يۈكلىنىدۇ . سەن ئەگەر ياخشى بولساڭ  
نېمە ئۈچۈن يامانلارغا يول قويمىسەن ؟ يامانلارنى توسۇپ ياخشىلىق  
تەرەپكە تارتمايسەن ؟ بالام ، سىلەر ئورتاق مەنپەئەتنى نەزەردە  
تۇتۇپ ، ھەرگىز بىر - بىرىڭلارنى چەتكە قاقماڭلار . بۇنداق  
قىلساڭ ئۈزۈڭنى ، ئۈزۈڭ كاپاتلىغىنىڭ بولمايدۇ ؟ قايسىنى  
يۈرتلۇق بولسا ئۇ سېنىڭ قېرىنداشلىرىڭغۇ ؟ كەمبەغەللىرى  
بولسۇن ، بايلىرى بولسۇن ، ئالىملىرى بولسۇن ، نادانلىرى  
بولسۇن ، ياخشىلىرى بولسۇن ، يامانلىرى بولسۇن ، ھەممىسى  
سېنىڭ ئاكا - ئۇكاڭ ، ئاچا - سىڭىللىرىڭغۇ ؟ شەرەپلىك ئىشلارنى  
قىلغان ئادەم خەلققە ھۆرمەت ئېلىپ كېلىدۇ ، ئەسكى ، ۋەجدانغا  
خىلاپ ئىشلارنى قىلغان ئادەم خەلققە ھاقارەت ئېلىپ كېلىدۇ .  
شۇڭا ، مىللىتىڭگە مەسئۇل بولۇشنى بىل . ياخشىلارنى قوللا ،  
يامانلارغا ياردەم بېرىپ ياخشى يولغا يېتەكلەشكە تىرىشقىن .  
يەنىلا ياخشى ئادەملەر يامان ئادەملەردىن كۆپقۇ .  
ئەي ئوغۇل ، بىر ئادەمنىڭ ياخشى تەرەپلىرى بىلەن بىرگە  
يامان تەرەپلىرىمۇ بولغانغا ئوخشاش ، مىللەتنىڭمۇ ياخشى ، ئىلغار  
تەرىپىمۇ ۋە يامان ، قالاق تەرەپلىرىمۇ ، ياخشى ئەنئەنىگە كۈشەندە  
بولىدىغان يامان ئەنئەنىسىمۇ بولىدۇ . يامان ئەنئەنىە سېنىڭ  
تەرەققىيات يولۇڭدىكى بىر ئېزىتقۇ . تەرەققىياتىڭغا ،  
ئىستىقبالىڭغا پۈتلىككاشاڭ بولىدىغان بىر قىسىم يامان  
ئەنئەنىلەردىن ئىككىلىنمەي ۋاز كەچكىن ، ئۇ ساڭا ھەرقاچان  
زىيان سېلىشى مۇمكىن ، گۈزەل ، قىممەتلىك ئەنئەنىدىن ۋاز  
كەچمە ، ياخشى ئەنئەنىدىن ۋاز كەچسەڭ چوقۇم يامان تەقدىرنىڭ  
قولىغا تۇتۇلسەن . ياخشى ئەنئەنىە سېنىڭ كېيىنكى تەرەققىياتىڭ  
ئۈچۈن ئۇل بولۇپ بېرىدۇ . ياخشى ئەنئەنىدىن چەتلىشكەندە ،

يامان ئەنئەنىنىڭ ئاسارىتىگە چۈشۈشۈڭ مۈمكىن ، بالام ،  
قىممەتلىك نەرسىلەر ھەرگىز كونىرمايدۇ ، ئەنئەنىنى كونا دەپ  
ئۇنىڭدىن ۋاز كەچكۈلۈك ئەمەس . ئەگەر ئۇنداق بولسا ۋەتەندىن  
كونا دەپ ۋازا كېچىش كېرەكمۇ ؟ ئاتا - بوۋىلىرىڭنىمۇ قېرىپ  
كونىرىدى دەپ ئۇلاردىن چەك - چېگرىنى ئاجرىتىش لازىممۇ ؟  
سېنىڭ روھىدىڭمۇ خەلقىمىزنىڭ قەدىمكى روھى ، تېنىڭدىمۇ  
قەدىمكىلەرنىڭ قېنى مەۋج گۇرۇپ تۇرۇپتىغۇ ، سەن ئۇنىڭدىنمۇ  
كونا دەپ ۋازا كېچەلمەسەن ؟ بۇ ھەقىقەتنى چۈشەنگەن بولساڭ ،  
ئۆزۈڭگە تەئەللۇق نەرسىلىرىڭنى قوغداش ئۈچۈن جان پىدا قىل .  
خەلق ئۇلۇغ ، ئۇلار ئېسىل ، قىممەتلىك نەرسىلەرنى تاللىۋېلىپ  
قەلب سارىيىدا ساقلايدۇ ۋە ئەۋلادلىرىغا مىراس قىلىپ  
قالدۇرىدۇ . ئەجدادلار ئامانەت قىلىپ قالدۇرغان نەرسىلەردىن  
يۈز ئۆرۈش ئاسنىيلىق بولىدۇ ، بالام . ساپ ، بىغۇبار نەرسىلەر  
ھەرقانداق ئەلدە ئەزىزلىنىدۇ ، سېنىڭ قولۇڭدا خارلىنىپ  
قالمىسۇن . ئەمدى ساڭا بىر قىسىم قىممەتلىك ئەنئەنە توغرىسىدا ئۇچۇر  
بېرەي بالام ، ئۆزۈڭگە نەمۇنە قىلغايسەن .



## ئون ئالتىنچى باب

مەردلىك يوسۇنلىرى ، نامەردلىكنىڭ

قۇسۇرلىرى توغرىسىدا

بالام ، شەن بۇ دۇنياغا تۆرەلدىك ، چوڭ بولدۇڭ ، ھايات قاينىمىغا قوشۇلدۇڭ . ھايات مۇساپىسى بىرلا خىل بولىدۇ ، تۈز بولمايدۇ . تۈرمۈشۈڭدا ھەر خىل مۈشكۈللۈكلەرگە يولۇقسەن ، تۈرلۈك - تۈمەن توسالغۇلارغا ئۇچرايسەن . ھەر بىر قەدىمىڭنى ئىرادە بىلەن مەزمۇت باسقۇن . سەن پۇل ، بايلىق ، مەرتتۈە ۋە كۈچ - قۇدرىتىڭگە ئىشەنمە ، ئىرادەڭگە ئىشەن . مۇستەھكەم ئىرادىلا سېنىڭ قەدىمىڭنى تىك تۇتۇپ يۈرەلىشىڭگە ئىمكان بېرىدۇ ، ئىنساننىڭ بۈيۈكلۈكى شۇ ئادەمنىڭ ئىرادىسىگە باغلىق . سەن مەقسەت مەنزىلىگە شۇ ئىرادە تۇلپارغا مىنىش ئارقىلىقلا يېتەلەيسەن . بۇ دۇنيادا ئىرادىلىك ئادەم ئۈچۈن يېتىش مۇمكىن بولمايدىغان مەنزىل بولمايدۇ . بىراق ، مۇمكىنسىزلىك ئۈچۈن ئۇزۇڭنى قىينىما ، توسۇش مۇمكىن بولمايدىغان مۇقەررەرلىك ئۈچۈن ياش تۆكمە . بۇ ئىشلار ئىرادە ئىشلىرى سۇندۇرۇۋېتىدۇ ، چۈنكى قۇتۇلۇش مۇمكىن بولمايدىغان ئىشلارغىمۇ ئۇزۇڭنى بەرداشلىق بېرىشكە زورلاش سېنىڭ نادانلىقىڭ بولىدۇ . چۈشكۈنلۈك ۋە ئۈمىدسىزلىك پاتقىقىغا پاتتىڭمۇ ، بولدى ، ئۇنىڭدىن ئۆلۈم يولى ياخشىراق . بەختسىزلىككە ، ئوڭۇشسىزلىققا بەرداشلىق بېرەلمىگەن ئادەم

بەختىسىزلىكنىڭ قۇربانى بولىدۇ. مۇۋەپپەقىيەت قازانغان چاغلىرىڭدا كۆرەڭلىپ ھەددىڭدىن ئاشما، مەغلۇبىيەتكە ئۇچرىغان چاغلىرىڭدا ئىرادەڭدىن يانما. بەختلىك چاغلاردا ئۆزىنى تۇتۇشىنى بىلىش بەختسىز چاغلاردا ئۆزىنى تۇتۇۋېلىشتىن ئوڭاي ئەمەس. بىر ئوڭۇشسىزلىققا ئۇچرىساڭ، بىر ئەقىل تاپسىەن دېگەندەك، ئوڭۇشسىزلىقلارنىڭ سېنىڭ تېخىمۇ غەيرەتكە كېلىشىڭ ئۈچۈن تۈرتكە بولسۇن. بەختسىزلىك ئىرادىسىزلىرنىڭ قۇلدۇشى، بەخت ئىرادىلىك ئادەمنىڭ يولدىشى بولىدۇ. سەئىدىنىڭ مۇنداق بىر مىراسى يادىدا:

دېلىڭ كۆيمىسۇن. ئا ئۆمىدلىك بىلەن،  
يورۇق كۈن تۇغۇلغاي قارا كېچىدىن ①  
بارلىق چېگىش تۈگۈنلەرنىڭ يېشىمى بولىدۇ، ھەرقانداق كېسەلنىڭ داۋاسى ۋە شىپاسى بولىدۇ، ئۇنى داۋالىغۇچى ھۆكۈمامۇ چىقىدۇ.  
بالام، قىيىن ئىش يوق ئالەمدە، ئىرادىلىك ئادەمگە، دېگەن ھەقىقەتنى يادىڭدىن چىقارما. ئىرادىلىك ئادەم ئۆزى ئۈچۈن زۆرۈر شەرت - شارائىتلارنى ھازىرلىيالايدۇ. «مەرد ئادەم تەقدىر زەربىلىرىنى ئەرزمەيدىغان نەرسە دەپ بىلىدۇ؟» (دېموكرىت)، ھەرقانداق مۈشكۈللۈكلەر ئىچىدىمۇ ئۆزى ئۈچۈن بىر يوقۇق چىقىدىغانلىقىغا ئىشىنىدۇ.

بالام، ئۆزۈڭگە ئىشەن، ئۆمىدۋار بول. بالام، سەن ئۆزۈڭنى باشقىلارغا ئوخشاش بېجىرىم ئادەم

① شەيخ سەئىدى: «گۈلىستان» دىن ئېلىندى.

دەپ ھېس قىلالىغان چېغىڭدا ئۆزۈڭگە نىسبەتەن ئىشەنچ پەيدا بولىدۇ. ئۆزىگە ئىشەنمىگەن ئادەم ئۆزى ئۆزىنى دەپنە قىلغانغا ياراۋەر. سەن ئۆزۈڭگە ئىشەنمىگەن چاغلىرىڭدا ئۆزۈڭدە نېمىلەرنىڭ كەم ئىكەنلىكى توغرىسىدا ئويلاپ باق. ئۆزۈڭدە ئىرادە كۈچى بىلەن ئۆمىدۋارلىقنىڭ ئاجىز ئىكەنلىكىنى بايقايسەن. كىشىلىك تۇرمۇشتا ئادەمنى قاناتلاندۇرىدىغان، ياشاشقا كەلگۈسىگە دالالەت قىلىدىغان، ۋۇجۇدىغا جاسارەت ۋە ئىشەنچ بېغىشلايدىغان بىر مەنىۋى كۈچ بار، ئۇ بولسىمۇ ئۆمىد. چۈنكى، ھاياتلىقنىڭ يىلتىزى ئارزۇ. ئۆمىد بۇلىقىلىدىن سۇغرىلىدۇ. «كىم تۇرمۇشقا ئارزۇ. ئۆمىد بىلەن قەدەم باسا، ئۇ ئۇنىڭغا ھەر قەدەمدە يار بولىدۇ، ھەرقانداق ئىشقا ئۆمىد بىلەن ماڭسا، يىراق يەرمۇ يېقىن بولىدۇ». خەلق ئارىسىدا «ئادەمنىڭ روھى چۈشسە، ئېنى يۈگۈرەلمەيدۇ» دېگەن گەپ بار. ئەگەر ئىنساندا ئۇلۇغۋار ئۆمىد ۋە ئىرادە كۈچى بولمىغاندا ئىدى ئىنسان ئۆزى ئۆستىدىن غالىب كېلىش پۇرسىتىگە ئىگە بولالمىغان بولاتتى. بالام، ئارىستوتىل شۇنداق دېگەن: «ياشلارنىڭ بەختى ئۆمىد ئىچىدە بولىدۇ». ئاندىرسون: «ئۆمىد ئىرادىدىن ياسالغان كۆۋرۈك» دېگەن. سەندە مۇقەددەس بىر ئۆمىد ۋە غايە بولسۇن. بۇ دۇنيادا ئۆمىدىسىز، غايىسىز ياشاش خۇددى لەڭگەرسىز كېمىگە زولسىز ماشىنىغا چىققانغا ئوخشاش نىشانى ۋە قىرغىقى بولمايدۇ.

بالام، ھەرقانداق ئادەمنىڭ بەختكە ئىشىنىش، بەختتىن بەھرىمەن بولۇش ھوقۇقى بار. بەختلىك بولۇش ئۈچۈن شۇ بەختكە ئېرىشىش مۇمكىنلىكىگە ئىشىنىشنىڭ كېرەك. مەلۇم مەنبەدە ئۆمىد ۋە ئىشەنچمۇ شېرىن بەخت ھۇزۇرىنى بېرىدۇ. تۇرمۇشتىكى ئەڭ قاراڭغۇ جايلار غەم. قايقوغا ئۆز بېشىنى تۇتۇپ

بەرگەن جايدىكىدەك مۇدەھىش بولمايدۇ . سېنى ئەقلىڭدىن ئازدۇرىدىغان ، ئۆزۈڭدىن سوۋۇتۇۋېتىدىغان ئەڭ ۋەھشىي يىرتقۇچىنىڭ غەم - قايغۇ ئىكەنلىكىنى بىلگىنىڭدە ، ئۆزۈڭنىڭ غەم - قايغۇ بىلەن ئۆتكۈزگەن كۈنلىرىڭ ئۈچۈن خىجىل بولغان بولاتتىڭ . بالام ، قاننى قان بىلەن يۇغىلى بولمىغانغا ، سۈنى سۇ بىلەن توسقىلى بولمىغانغا ، ئوتنى ياغ بىلەن ئۆچۈرگىلى بولمىغانغا ئوخشاش ، ھەرگىز غەمنى غەم بىلەن يۇيۇۋېتىش مۇمكىن ئەمەس . بەختسىزلىككە پەقەت مەردلىك بىلەن جەڭ ئېلان قىلغان چېڭگىدىلا غەم - قايغۇنى يۇيۇشنىڭ يولىنى تاپالايسىن . شېكسپېر مۇنداق دېگەنىكەن :

كۈلپەتتە قالغاندا پەقەت بىرلا يول ،

غەمنى ھېچ ئويلىما ، تېتىك بەردەم بول .

سەن بۇ خۇسۇستا پىفاگورنىڭ مۇنۇ سۆزىنى ھەر دائىم ئۆزۈڭگە ھەمراھ قىل : «ئاچچىق كۆز ياشلىرى چىقمىغاندا ئىدى ، ھايات كۆڭۈلى ئاينىتقۇدەك دەرىجىدە تاتلىق بولغان بولاتتى» .

ئەي ئوغۇل ، ھايات مۇساپەڭنى مەردلىك بىلەن بېسىپ تۈگەتكىن ، مەردلىكىنى ھاياتىڭنىڭ مىزانى قىلغىن . بىزدە مەردلىك بەك ئۇلۇغلىنىدۇ ، نامەردلىك پەسكەشلىك دەپ قارىلىدۇ ، ئادەم دېگەن بىر كۈن ياشىسىمۇ مەردلىك بىلەن ياشىشى كېرەك . مەرد بولكى ، ھەرگىز نامەردلىك بىلەن ئىنسانىي قەدىر - قىممىتىڭنى ، ئەرلىك خىسلىتىڭنى ھاقارەتكە قويىدىغان ئىشلارنى قىلىپ قالما . نامەردلىك جامائەت ئالدىدىكى ئوبرازىڭنى ئەڭ خۇنوك ئەھۋالغا چۈشۈرۈپ قويىدۇ ، دوستلىرىڭ

ئالدىدا ئېتىبارىڭ ، ئەل ئارىسىدا ئورنۇڭ بولمايدۇ . مەردلىك دېگەن سېنىڭ نۇرغۇن ئەيىب - ئۇقسانلىرىڭنى ياپىدىغان قالقان ھەم ساڭا ئېغىر كۈنلەردىمۇ يول ئېچىپ بېرىدىغان كارۋان . قورقۇنچاقلىق مەردلىكنى خاراب قىلىدىغان يامان جاراهەت ، قورقۇش بىلەن بۇ دۇنيادا ھېچقانداق ئىشنى باشقا ئېلىپ چىقالمايسەن . «قورققانغا قوش كۆرۈنۈپتۇ» دېگەننى ئاڭلىمىغانمۇ سەن ؟ ھاياتتا ھېچقاچان قورقۇنچاق ، جۈرئەتسىز ئادەملەر نىجاتلىق يولى تاپقان ئەمەس . مەرد ئوغلان ھەرقاچان يولىدىن قايتقان ئەمەس . مەردلىك ئادەمگە ئاجايىپ قىممەتلىك سوۋغىنى بېرىدۇ ؛ نامەردلىك ساڭا ھەر خىل ھاقارەت تامغىنى بېسىشقا يارايدۇ ؛ مەرد ئوغلان مۈشكۈللۈككە يولۇققاندا ھەرگىز نالە قىلمايدۇ ؛ نامەرد ئادەم ھېچقانچە جاپا چەكمەي تۇرۇپ پەرياد قىلىدۇ . مەرد ئادەم باشقىلارنىڭ ئانچە - مۇنچە خاتالىقلىرىنى ئەپسۇس قىلالايدۇ ، ئۆزىنىڭ ئاجىزلىقلىرىنىمۇ ، كەمچىللىكلىرىنىمۇ دادىللىق بىلەن ئېتىراپ قىلىشقا ۋە كۆزىتىشكە جۈرئەت قىلالايدۇ ، مەرد ئادەم خېيىمخەتەر ئالدىدىمۇ قورقۇشنى تۈمۈس دەپ بىلىدۇ ، يەنى خېيىمخەتەرنى جاسارەت بىلەن بېشىدۇ ؛ خېيىمخەتەر ئالدىدا تېنەپ - تەمتىرەپ تۇرغان ئادەم مەرد ھېسابلانمايدۇ ، مەرد ئوغلان سۆزىدىن يانمايدۇ ، ھەقىقىي ھەق ، ناھەقى ناھەق دەيدۇ ، ھەرگىزمۇ مۇشتۇم زورلارنىڭ تەرىپىنى ئېلىپ ھەقىقەتكە ئېتەك ياپمايدۇ .

ئەي ئوغل ، ئۆزىنىلا ئويلايدىغان ، پەقەت جان قايغۇسىدا ياشايدىغان ئادەم مەردلىكتىن يىراقتۇر . مەرد شۇكى ، ئۆزىنىڭ بارلىقىنى ئەل - ۋەتەن ئۈچۈن تەقدىم قىلالايدۇ . شۇنى ئېسىڭدە تۇتقىنكى ، مال - دۇنيا تارقاتماق سېخىللىق ئەمەس ، ھەقىقىي سېخىي شۇكى ، پۈتۈن ھاياتىنى ئەلگە تەسەددۇق قىلىپ بۇشايمان

يېمەس .

بالام ، شۇنىمۇ بىلگىنىكى ، ئادەمنىڭ ئۆزىنى ئۆزى ئېتىراپ قىلىشقا جۈرئەتلىك بولۇشىمۇ مەردلىك جۈملىسىدۇر . ئۆزىنى ئېتىراپ قىلىش ئاقىلانلىك ۋە مەردلىك . ئۆزىنى چۈشەنگەن ئادەملا ئۆزىنى ئېتىراپ قىلىشقا جۈرئەت قىلالايدۇ . ئۆزىنى چۈشىنىپ تۇرۇپمۇ ئېتىراپ قىلالمىغان ئادەم ئىرادىسىز ، جاھىل ئادەمدۇر . سېتى كۆپتۈرۈپ ماختايدىغان ئادەملەردىن كۆرە ، كەمچىلىكلىرىڭنى كۆرسىتىپ تەنقىدلىگەن ئادەمنى ئۆزۈڭگە ھەقىقىي كۆڭۈل بۆلىدىكەن دەپ بىل . «كېسەلنى يوشۇرساڭ ، ئۆلۈمىڭ ئاشكارا» دېگەندەك ، سەن ئۆزۈڭنى ئېتىراپ قىلغان ، ۋىجدانغا خىلاپ ئىش قىلىپ قويغانلىقىڭغا توۋا قىلالغۇدەك ئىرادىگە ئىگە بولالغان چېغىڭدىلا ئۆزۈڭدىكى ئىللەتلەرگە شىپا تاپالايسەن .

بالام ، مەرد ئادەم ھەرقانداق مۈشكۈل شارائىتلاردىمۇ قەددىنى تىك تۇتالايدۇ . ئازراق ئوڭۇشسىزلىققا ئۇچراپ چۈشكۈنلەشسەڭ ، بىر ئوڭۇشسىزلىقنىڭ مىڭ ئوڭۇشسىزلىقلارنى ئېلىپ كېلىدۇ . مەرد ئادەم ھەرقانچە ئىچىقىش يولى تاپالمىغان چاغلاردىمۇ ۋىجدانىنى بولغىمايدۇ ، قىيىنچىلىق ، مۈشكۈللەر ئىچىدىن ئۆزى ئۈچۈن توغرا يول تاپىدۇ ۋە ئۈمىدۋارلىقىنى يوقاتمايدۇ .

بالام ، ھاياتتا بەك تەمكىن بولغىن . نوپچىلىق ، ئۇششۇقلۇق ، چىدىماسلىق قىلما . ئۆزىنى نوپچى دەپ ئاتىۋالغان ، ئۆزىنى چوڭ چاغلایدىغان ، ئۆزىگە تەمەننا قويدىغان ، ئۆزىنى پۇلدار ھېسابلاپ بويۇنتاۋلىق قىلىدىغان ، مۇشتۇموزورلۇق قىلىدىغان چاكىنا ، ئۇششۇق ، مۇتتەھەم ئادەملەرنىڭ ئالدىدا ئۆزۈڭنى مەغرۇر تۇت . ئۇنداق ئادەملەرگە قول بەرمە ، ياخشىلار

ئۈچۈن بار نەرسىلىرىڭنى ئايىما ، مۇتەھەمەلەرگە خۇشامەت قىلىشتىن ئۆلۈمنى ئەۋزەل بىلگىن .

ئەي ئوغۇل ، ھەققانىي بول ، ئادالەت تەرەپتە تۇر . ھەر زامان توغرىلىقنى ئادەت قىل . ھەرگىز ناھەقچىلىك قىلما ، ناھەق تەرەپتە تۇرما . قەيەردە ھەقىقەت ۋە ھەققانىيەت بولسا ، يۈرەكلىك ھالدا ئۇنى قوغدا ، ناھەقچىلىك ، ئادالەتسىزلىك بولسا مەردانلىك بىلەن قارشى تۇرغىن . ھەقىقەت ۋە توغرىلىق بىلەن ناھەقچىلىك شۇنداق ئايرىلىدۇكى ، ھەقىقەت ۋە توغرىلىق تۈز بولسا ، ئادالەتسىزلىك ۋە ناھەقچىلىك ئەگرى بولىدۇ . تۈز تەرسىلەر تۈز بولىدۇ ، ئېمىكى تۈز بولسا ئۇ تۈز بولىدۇ ، ئېمىكى ئەگرى ، قىغغىر بولسا ئۇ سەت ، كۆرۈمىز بولىدۇ . پۈتۈن ئەگرىلىك يامانلىقنىڭ بەلگىسى ، ھەققانىيلىق ئىنسانىي پەزىلىتىڭنى مۇكەممەللەشتۈرىدۇ . «بىر شائەتلىك ئادالەت پۈتۈن ئىنسان ۋە چىللارنىڭ ئىبادىتىدىنمۇ ئارتۇقراق تۇر» . سەن ھەقىقەت ئىزدەيمەن دەپ تېنەپ يۈرىسەن ، ھەقىقەت ھامان خەلق تەرەپتە بولىدۇ ، كىم ئادالەتلىك بولسا شۇ تەرەپتە بولىدۇ . جاھالەت بار جايدا ئادالەت بولمايدۇ . ئەگەر سەن خەلقنى ئۆزۈڭنى ئەيىبلەش سۆزلىرىنى ئاڭلىغان بولساڭ ، ئۆزۈڭنى ھەقىقەتكە خىيانەت قىلىپتەن دەپ بىل . ھەققانىي بولسا ئۆزۈڭگىمۇ ، خەلقىڭگىمۇ يۈز كېلەلەيسەن . ئادالەت ، ھەققانىيەت قوغداپ قېلىنىپىغان جايدا ئۆزۈڭنىڭ قەدىر قىممىتىنى ساقلاپ قالالغۇدەك ھېچقانداق ئىمكانىيەتكە ئىگە بولالمايسەن . ئىنساننىڭ مۇھىم ئىقتىسادى ۋە مەقسىتى ھەقىقەتنى ئىزدەش ، ئادالەتكە تەلپۈنۈش تۇرسا ، ئادالەتكە ۋە ھەقىقەتكە يولغان مەسئۇلىيەتسىزلىك ئەڭ چوڭ ۋىجدانسىزلىق بولىدۇ . ئەي ئوغۇل ، سەندە ناھايىتى سەزگۈر غۇرۇز ۋە پاك ۋىجدان بولسۇن .

ۋىجداننىڭ پاك، غۇرۇرۇڭ ساغلام بولسلا، بۇ دۇنيادا ھالال ياشىيالىدىم دېسەڭ بولىدۇ. ھالال بولساڭ ھەر دائىم ئۆزۈڭنى قۇدرەتلىك ھېس قىلالايسەن، ناپاك ياشىساڭ ئەل ئارىسىدا بېشىڭنىمۇ ئېگىز كۆتۈرەلمەيسەن، ئادەم بۇ دۇنيادا ۋىجدانغا يۈز كېلەلىگۈدەك ياشىيالىسا، يۈرىكىنى ئاللىقىنىغا ئېلىپ ئەل ئارىسىدا ئۇياتماي يۈرەلىسە، نېمىدېگەن بەخت - ھە، شۇڭا ھەرقاچان ۋىجداننىڭ پاكلىقىنى قوغدا، ۋىجداننىڭ بۇلغانسا ئەخلاقىمۇ، ئىمانىڭمۇ بۇلغىنىدۇ، ۋىجدانسىز بولساڭ ھەرقانچە قابىلىيەتلىك ۋە پاراسەتلىك بولساڭمۇ پەنلەلەنەت، نەپرەتكە قالىسەن. سەن ۋىجداننىڭ خىلاپ بىرەر ئىشنى قىلىپ قويۇپ، «ھەر نېمە بولسا باشقىلار ئۇقمىدى» دېمە. باشقىلارنىڭ كۆزىدىن قۇتۇلۇپ قالغان بىلەن ۋىجداننىڭ ئەيىبلىشىدىن قۇتۇلالايسەن؟ ھەرقاچان ئۆزۈڭنى ۋىجداننىڭ ھەققانىي سورتىقىغا تارتىپ تۇرغىن، ئەگەر سەندە ۋىجدان بولسلا ئۇ سېنىڭ مەنۋىيىتىڭنىڭ سۈزۈك بۇلىقى، ئەقىلنىڭ ئادىل سودىيىسى، پاك ۋۇجۇدنىڭ مۇستەھكەم قەسىرى بولالايدۇ. ۋىجداننى سېتىپ ئۇنىڭدىنمۇ قىممەتلىك نېمىگە ئېرىشەلەيسەن؟ نەپىس ئۈچۈن ھەرگىز ۋىجداننى تېگىشتۈرۈك ئەمەس. سەن باشقىلاردىن بىرەر تەستەكىنى ئوشۇق يېگەننى ياكى بىرەر ئېغىز تىل، ھاقارەت ئىشتىكەننى غۇرۇرۇمغا تەگدى دەپ، تىغ كۆتۈرسەڭ ۋىجدانلىق بولغانلىقىڭ بولمايدۇ. ھەقىقەت، ئادالەت دەپسەندە قېلىنۇۋاتقان چاغدا، ئەقىدەڭ ھاقارەتلىگەندە، ۋىجداننىڭ ئازابلانسا، مانا شۇنى ۋىجداننىڭ ساقلىقى دەيمىز. ئەي ئوغۇل، سەندە ھەقىقىي غۇرۇر ۋە ۋىجدان مۇقەددەسلىكى بولىدىكەن، ۋىجدانسىز، غۇرۇرسىز ئادەملەرنى ئادەم دەپ ھېسابلىما، ئۇلار ئۆزلىرىنى ھەرقانچە پەردازلىسىمۇ



ئۇلارغا ئىشەنمە. ۋىجدانىڭىز ، غۇرۇرىڭىز ئادەملەرنى بىر دۆۋە  
ئەخلىت دەپ بىل ، ئەگەر ئۇنداق ئادەملەرگە قول بەرسەڭ  
ئۆزۈڭمۇ شۇ ئادەملەرنىڭ جۈملىسىدىن.   
ئەي ئوغلۇ ، مەردلىكنىڭ يەنە بىر ئۆلچىمى ئەقىدە  
مۇستەھكەملىكىدۇر.

سېنى بۇ دۇنيادا باغلاپ تۇرىدىغان بىر قۇدرەتلىك مەنىۋى  
رېشتىگە ئىگە بولۇشۇڭ كېرەك. بىرەر رېشتە بولمىسا ھاياتىڭ  
لەرزىتى بولمايدۇ. ئەقىدە - ئېتىقاد ئېنسانغا يېڭىلمەس كۈچ -  
قۇدرەت ئاتا قىلىدىغان مەنىۋى تۈۋرۈك. ئەگەر سەندە بىرەر  
نەرسىگە چىن ئەقىدە - ئېتىقاد بۇرچى بولمىسا ، ھاياتىڭنىڭ نېمە  
يەنى بولسۇن؟ ئەقىدە - ئېتىقاد ھەقىقىي مۇستەھكەم  
بولىدىغان بولسا ، تۈدەشەتلىك بورانلارنىڭ باغرىنى تىللايدىغان  
سۇنماس قاناتقا ئىگە بولىدۇ. سۇننىڭ ئۈستىدىكى كۆپۈكتەك  
ئېتىقاد ئېتىقاد ئەمەس. بالام ، ھەقىقىي ئېتىقاد دېگەن تىك قىياغا  
ئوخشاش مەزمۇت تۇرۇشى كېرەك. سەن بىلىڭ ، ھەقىقىي  
ئېتىقاد ھەقىقىي ئادىمىيلىكتە كامال تاپىدۇ.

ھەرقانداق ئادەمدە ئەقىدە - ئېتىقاد بولىدۇ. ئېتىقادىڭىز  
ياشاش مۇمكىن ئەمەس. چۈنكى ، ئېتىقاد كىشىگە ئۈمىد ، ئىشەنچ  
ۋە جاسارەت ئاتا قىلىدۇ ، كىشىلەرنى بىر پىكىرلىك ۋە بىر  
دىللىق قىلىپ ئىتتىپاقلاشتۇرىدۇ. بىرەر ئەقىدە ۋە ئېتىقادقا  
ئۆزىنى بېغىشلىمىغان ھايات — ھايات ئەمەس. ھېچبولمىغاندا  
ئادەم ئۆزىگە بولسىمۇ بىر ئەقىدە تۇرغۇزۇشى لازىم. ئادەمنىڭ  
ئادىمىيلىكى ئۆزىگە مۇناسىۋەتلىك بارلىق تەرەپلەردە ئىپادىلىنىپ  
تۇرىدۇ. ئادەم ئۆزىدە قانچىلىك دەرىجىدە ئادىمىيلىك  
ئالاھىدىلىك يېتىلدۈرەلسە ، ئەسلىي ماھىيەتكە شۇنچىلىك  
يېقىنلىشىدۇ. سەن ئۆزۈڭدىكى ئادىمىيلىك ئالاھىدىلىكىنى

قانچىلىك يوقاتساڭ، ئۆزۈڭگە شۇنچىلىك ئاسىيلىق قىلغان بولسەن. بالام، سەن ئۆزۈڭنى ھەقىقىي سۆيگەن چېغىڭدا بۇ دۇنيانى، سۆيەلەيسەن، سەن بۇ دۇنيانى ھەقىقىي سۆيەلسەڭ ئىنسان كامالىتى ۋە ئىنسان مەئىشتى ئۈچۈن ھازىرلانغان بۇ كەڭرى دۇنيا سېنى چەكسىز ۋە يېتەرلىك شەرت - شارائىتلار بىلەن تەمىن ئېتىدۇ.

بالام، سەندە چىن ئېتىقاد بولۇشنىڭ يەنە بىر شەرتىمۇ بار. ئۇ بولسىمۇ، باشقىلارنىڭ ئېتىقادىغا ھۆرمەت قىلىشنى بىلىشتۇر. نادان ئادەمدە چىن ئەقىدە ۋە ئېتىقادنىڭ بولۇشى مۇمكىن ئەمەس. نادان ئادەمنىڭ ئېتىقادى سۇنىڭ ئېقىشىغا، شامالنىڭ يۆنىلىشىگە قاراپ ئۆزگىرىۋېرىدۇ. سېنىڭ ئالىجانابلىقىڭ ۋە پەسلىكىڭمۇ ئەقىدىگە بولغان چىن مۇھەببىتىڭ تەرىپىدىن بەلگىلىنىدۇ. شۇنى بىلگىنكى، ئەقىدە ئېتىقاد دېگەن باشقىلارغا كۆز - كۆز قىلىدىغان نەرسە ئەمەس، ئۇ ئادەمنىڭ ۋۇجۇدىنىڭ ئەڭ ئىچكى قىسمىغا يوشۇرۇنغاندۇر. بالام، ھەقىقىي ئېتىقادنىڭ مەڭگۈلۈك بىر ئۆلچىمى بار، ئۇ بولسىمۇ، ئۆزۈڭ بىر پۈتكۈل ئىنسانىيەتنىڭ بەخت - سائادىتى ئۈچۈن پايدىلىق بولۇشۇڭ كېرەك.

بالام، سەن ئۆزۈڭدە ھەقىقىي ئەقىدە - ئېتىقاد تۇرغۇزالمىغان بولساڭ، ئېتىقادىڭنى جان تېكىتىپ قوغداپ، ئېتىقادىڭنى قوغداپ قالالمىساڭ، باشقا قىممەتلىك نەرسىلىرىڭنى قوغداپ قېلىشىڭنىڭ نېمە ئەھمىيىتى بولسۇن؟ سەن ئۆزۈڭنىڭ ئەقىدە - ئېتىقادىڭنىڭ توغرىلىقىغا ئىشەنگەن چاغدىلا، ئاندىن سەن ھەقىقىي قۇدرەتلىك ئادەمگە ئايلىنالايسەن. چۈنكى، ئېتىقاد پەقەت ئۆزۈڭگە تەۋە بولغانلىقى ئۈچۈنلا ئەمەس، بەلكى ھەقىقىي بولغانلىقى ئۈچۈن قىممەتلىكتۇر. ئەگەر سەن ئەقىدە قىلىۋاتقان

تەرسە ساڭا بەخت ئېلىپ كېلەلشىگە ئىشەنمەك ياكى  
ئىستىقبالىڭدا ھېچقانداق ئۆزگىرىش ياسىالمىسا، ئۇ ئېتىقاد  
تەبىئىيىكى، خاتا ئېتىقاد بولىدۇ. ئىستىقبالى بولمىغان ئەقەدە  
ئېتىقاد سېنى خاراب قىلىدۇ. شۇڭا، سەن ئېتىقاد قىلىۋاتقان  
نەرسىنىڭ كۈچ قۇدرىتىنى ئۇنىڭ ئىنسانىيەتكە ئېلىپ  
كېلىدىغان پايدىسى بىلەن ئۆلچىگىن. ئەگەر ئۇنىڭ ساڭا پارلاق  
ئىستىقبال بولسۇن كۆرسىتىپ بېرىشىگە كۆزۈڭ يەتمەسە،  
دەرھال ۋاز كەچكىن.

ئەي ئوغۇل، مەسئۇلىيەتچان بولغايەن، مەسئۇلىيەتچانلىق  
مەردلىكنىڭ مۇھىم بىر تارازىسى. مەسئۇلىيەتچانلىقنى سېنىڭ  
مەردانە خاراكتېرىڭنى نۇرلاندۇرىدىغان چىراغ دېسەك،  
بىپەرۋالىق سېنىڭ مەردانلىك خاراكتېرىڭنى كۆمىسىدىغان  
گۆرگازدۇر. چۈنكى، سەندىكى مەردلىكىمۇ، ۋىجدانمۇ،  
ئەقىدىمۇ، نۇمۇشمۇ، ئىرادىمۇ ئاخىرقى ھېسابتا مەسئۇلىيەت  
تۇيغۇڭنىڭ كۈچلۈك ياكى ئاجىزلىقىغا بېرىپ تاقىلىنىدۇ.  
ھەرقانداق قورقۇنچلۇق ھالەتمۇ ساڭا بىپەرۋالىقتەك ئېغىر  
ئاقىۋەت كەلتۈرەلمەيدۇ. بىپەرۋا ئادەم ئۇخلاپ ماڭغان يولۇچىغا  
ئوخشايدۇ؛ ئۇنىڭ نە مەقسىتى، نە نىشانى بولسۇن؛ ئۇنداق  
ئادەمنىڭ مۇقىم مەيدانى بولمايدۇ، كىم نېمە دېسە شۇنىڭغا «ھە»  
دەيدۇ. قاراڭغۇ زۇلمەتلىك كېچىنى كۈندۈز دەپسەن، نومۇس  
قىلماي شۇنداق دەيدۇ؛ ئۇنداق ئادەم بىزدەم ھەممە نەرسىنى  
قارىتىسا، بىزدەم ھەممە نەرسىنى ئاقلاشقا باشلايدۇ؛ يامان  
يېرى، ئۇلارنىڭ خاراكتېرى تەرەققىي قىلىپ، ياخشى بولامدۇ،  
يامان بولامدۇ، ھەممە نەرسىگە بىپەرۋا قارايدۇ. مانا بۇ ئەڭ  
قورقۇنچلۇق، شۇڭا بىپەرۋا ئادەمنى ئۆز كونتروللۇقىنى يوقاتقان  
پالەچ ئادەمدەك تەسەۋۋۇر قىل. ئۇنداق ئادەم ھېسسىياتىنى

مەھرۇم بولغان قۇرۇق گەۋدىگە ئوخشايدۇ، چۈنكى ئۇنداق ئادەم «جاھاننى سەل باسسا، تەرەپ - تەرەپتە ئېشەكنىڭ غېمى بولارمىش. ھەلەپتە» دېگەندەك، ئەلنىڭ، خەلقنىڭ تەقدىرى قارىيىۋاتسىمۇ، ھەق - ناھەق ئاستىن - ئۈستۈن بولۇپ كەتكەندىمۇ، ئۇنىڭ پەرۋايى پەلەك. ئەي ئوغۇل، شۇڭا ھەرقانداق ئىشنى قىلىشتا پۇختا بول. قولۇڭنىڭ ئۈچىدىلا قىلىپ قويساڭ، ئۇنىڭ سۈرىيەنىلا ئۆزۈڭگە كېلىدۇ. بىر نەرسىنى كۆرسەڭمۇ ئەستايىدىل قارا، بىرەر گەپ - سۆز ئاڭلىغاندىمۇ ئەستايىدىل بول. ھەرگىز بولسا بولار، بولمىسا ئىز پۇلى بولار، دەپ بىپەرۋالىق بىلەن ئىش تۇتما. شۇنى بىلگىنكى، مەسئۇلىيەتچان نادان ئادەم، بىپەرۋا دانادىن يۈز ھەسسە ياخشى. بىپەرۋالىق پەقەت ئىنسانىي تۇيغۇدىن مەھرۇم بولغان ئادەملەرنىڭ تۇتقان يولى. تۇرمۇشتا ئۇچرىغان ھەرقانداق مەسىلىلەرگە جىددىي قارا، سوغۇق قانلىق بىلەن تەدبىرنى قىل. بەزىلەر «ئاكاڭ كىمنى ئالسا يەڭگەڭ شۇ» دەپ قارايدۇ. مانا بۇ ئەڭ چوڭ بىپەرۋالىق. تۇرمۇشتا ئىنسانىي پەزىلەتلەرگە يات، ۋىجدانىڭغا خىلاپ ئىش - ھەرىكەتلەرنى كۆرسەڭ، قول قوشتۇرۇپ تۇرمىغىن. خەقنىڭ ئىشى بىلەن كارىم يوق دېمە، سېنىڭ باشقىلار بىلەن كارىڭ بولمىسا، باشقىلارنىڭمۇ سەن بىلەن كارى بولمايدۇ. ئۆزۈڭ بىلەن مۇناسىۋەتلىك بولغان بارلىق ئادەملەرنىڭ تەقدىرىگە كۆڭۈل بۆلۈشنى بىل. ئەگەر سەن باشقىلارنىڭ قايغۇ - ھەسرەتىگە ئېتىبارسىز قارىساڭ، ئىنسان دېگەن نامغا داغ تەڭگۈزگەن بولىسەن.

بالام، ھەرقاچان بىپەرۋا ئادەملەردىن ھەزەر ئەيلە. بىپەرۋا ئادەملەر ساڭا زىيانكەشلىك قىلمايدۇ، مۇناپىقلىقمۇ قىلمايدۇ.

ئەمما ، ئۇلارنىڭ ئەڭ ھالقىلىق پەيتلەردە ئىچىگە تىنىپ  
جىمجىتلىق ئىچىدە قىلغان رەزىللىكلىرى قاتىللارنىڭ  
زىيانكەشلىكىدىنمۇ ئېغىر ئاقىۋەتلەرنى كەلتۈرۈشى مۇمكىن .  
«ناھەقچىلىكنى كۆرۈپ تۇرۇپ كارى بولماسلىق شۇ ناھەقچىلىققا  
قاتنىشىش بىلەن باراۋەردۇر» (روسسو) . بىپەرۋالىق سېنى بۇ  
دۇنيادىكى بارلىق مۇناسىۋەتلەردىن مەھرۇم قىلىدۇ . بالام ،  
ياخشىلىق قىلالىمىزغا قىلما ، ھەرگىز يامانلارغا يانتايلاق بولما .  
يامانغا يانتايلاق بولۇش ياخشىلارغا زۇلۇم قىلغانلىق بولىدۇ .  
بالام ، ئۆزۈڭنىڭ جەمئىيەتتىكى ، مىللەت ، ئەجدادىلار ۋە  
ئەۋلادلار ئالدىدىكى مەسئۇلىيىتىڭنى ھېس قىلىپ ياشاشنى بىل .  
مەسئۇلىيەت ساڭا ئىنتايىن قىممەتلىك سوۋغىلارنى بېرىدۇ ،  
بىپەرۋالىق سېنىڭ يۈرىكىڭنى سۇغۇرۇۋېلىشقا يارايدۇ .  
دۇنيادىكى نۇرغۇن خاسىيەتلىك ئىشلار مەسئۇلىيەتچانلىق  
ساخاۋىتىدىن بارلىققا كەلگەن ، ھاياتىڭنىكى يەنە نۇرغۇن  
مەھرۇملۇقلار بىپەرۋالىقتىن يۈز بەرگەن .

X X X

ئەي ئۇلۇغ مەسئۇلىيەتنى ئۈستىگە ئالغان ، كەلگۈسىگە  
ئۈمىد ، ئىشەنچ بىلەن قارىغان بوۋا ، كۆزىمىزنىڭ قارىچۇقىغا  
يېزىۋالغۇدەك ئۇلۇغ گەپلەرنى قىلىڭىز . راست ، مەردلىك ۋە  
مەسئۇلىيەتچانلىق كىشىلەرگە قىممەتلىك نېمەتلەرنى سوۋغا  
قىلسا ، نامەردلىك ۋە مەسئۇلىيەتسىزلىك بار . يوقىمىزدىن  
مەھرۇم قىلىدىكەن . بىز بۇ ساۋاقلارنى ھەرگىزمۇ ئىسمىمىزدىن  
چىقارمايمىز . ئەمدى بىزگە ھالال ئەجىرنىڭ خاسىيىتى ۋە  
ھۈرۈنلۇقنىڭ ھاقارىتى توغرىسىدا قىممەتلىك تەۋسىيىلىرىڭىزنى  
ئېيتقايسىز .

ئەجىز - مېھنەت ۋە ساخاۋەتنىڭ خاسىيىتى،  
ھۆرۈنلۈك ۋە خەسنىسلىكنىڭ كاسايىتى  
توغرىسىدا

بالام، ئېسىڭدە بولسۇنكى، ئاتا-ئاناڭ ساخا-مەڭگۈلۈك  
ھامىي بولالمايدۇ. ئۇلار سېنىڭ نامرات ۋە موھتاجلىقتا  
قېلىشىڭنى خالىمايدۇ. نامرات ۋە موھتاج دېگەن بۇ ھاقارەتلىك  
قالپاق ھەرگىز سېنىڭ بېشىڭدا تۇرۇپ قالمايىن. نامراتلىق ۋە  
موھتاجلىق ئىنتايىن ئېغىر ھاقارەتلەرنى ئېلىپ كېلىشكە  
قابىلدۇر. بالام، كۆرۈنۈشى پېقىر بولغان كىشىلەردە موھتاجلىق  
بولغانلىقى ئۈچۈن ئۇنى گاداي دەيدۇ. بۇ ھەممە بالالارغا ۋە  
كىشىلەر ئارىسىدا خار ۋە ئېتىبارسىز بولۇپ قېلىشىغا سەۋەب  
بولىدۇ. ھەركىم موھتاجلىق يىپىغا باغلىنىپ قالسا، «ھاپا  
ئىماننىڭ جۈملىسىدىندۇر» دېگەن كەلىمىمۇ سېنىڭ ھاياتىڭنىڭ  
ۋەزەقىدىن ئۆچۈپ كېتىدۇ. بۇنداق ئېغىر كۈنگە قالغان ئادەم  
ئۈچۈن ھاياتلىقنىڭ لەززىتى ۋە قىممىتى بولمايدىكەن، ھاياتتىن  
بىزار بولۇپ ئىزا ۋە زارلىققا ئۇچرايدىكەن. ئەقىل شاممۇ  
يورۇماس بولۇپ، زېمىن ۋە ئىقتىدارغا غەم، نۇقسان  
كەلتۈرىدىكەن. تۇرمۇشۇڭدا شۇنداق بالالار سادىر بولىدۇكى،  
توغرا تەدبىرىڭمۇ ساخا زىيان - زەخمەت ئېلىپ كېلىدۇ، ھەرقانچە  
دىيانەتلىك بولساڭمۇ خىيانەت تۆھمىتىگە ئۇچرايسەن، ھېكمەت

بىلەن سۇغىرىلغان قىممەتلىك پىكىرنى قىلساڭمۇ ، ئەيىبلەك ھېسابلىنىسەن . بايلار قىلسا ماختاشقا ، ئالقىشقا سازاۋەر بولىدىغان ئىشلارنى سەن قىلساڭ ، تەنە ۋە ئەيىبلەشكە ئۇچرايسەن ، بۇ خۇددى بىرەر ئەمەلدار ياكى پۇلدارنىڭ ئادەتتىكى بىر تەكلىپى . پۈتۈن ئادەمنىڭ ھەرىكەت مىزانىغا ئايلىنىپ ، ئادەتتىكى بىر نامرات ئادەم ئۇلۇغ ھېكمەتلەرنى ئوتتۇرىغا قويىنمۇ ئېتىبارغا ئېرىشەلمىگەنگە ئوخشاش . يەنە رېئال تۇرمۇشقا قارا : نامرات بىرەر ئىشقا جۈرئەت قىلىشقا نىيەت قىلغان بولسا ، ئۆزىنى بىلمەي ھەددىدىن ئاشقىنىنى قارا ، دەيدۇ ؛ خەپىر ساخاۋەتلىك ئىشلارنى قىلاي دېسە ئىسراپخور ، دەپ تىللايدۇ ؛ ئەگەر ئېغىز بېسىقلىقنى ئادەت قىلسا ، بوشاڭلىقتا ئەيىبلەيدۇ ؛ ئەگەر يالغۇزلۇقنى خالىسا «دەرۋىش بولماقچى ئوخشايدۇ» دەيدۇ ؛ ئەگەر كىشىلەر بىلەن ئارىلاشماق بولسا ، «بۇنىڭغىمۇ ھەۋەس پەيدا بولۇپ قاپتۇ» دېسە كۈلىدىغان بولسا «مەسخىرىۋاز» دەيدۇ ؛ جىنم ئۆلتۈرسا «ھېسسىياتىڭىز كالىدەك ئۆلتۈرىدۇ» دەيدۇ ؛ ئىشقىلىپ مۇھتاج بولۇپ قالغان كىشى زامان ئەھلىنىڭ ئالدىدىمۇ ، ھەتتا ئۇزۇق - ئۇغقانلارنىڭ ، دوست - يارەنلىرىنىڭ ئالدىدىمۇ ئەيىبكەر ۋە ئېتىبارسىز كۆرۈنىدۇ ، ھەرقاچان قەددى كۆتۈرۈلمەيدۇ ، يۈزۈڭمۇ يورۇق بولمايدۇ . ئەگەر مۇشۇنداق ھال بىلەن سەندە تەمە سادىر بولۇپ قالغۇدەك بولسا ، ھەممە خالايقنىڭ كۆڭلىگە دۈشمەنلىك سادىر بولىدۇ . دە ، ھېچقانداق ھاجىتىڭ راۋا بولمايدۇ . پۇلدار ئادەم نەچچە مىڭ يۈەن سورىسىمۇ خۇرسەنلىك بىلەن بېرىپ تۇرىدىغان ئادەم ساڭا بىر مۆچەن بېرىپ تۇرۇشىنىمۇ ئۆزى ئۈچۈن ئەقىلسىزلىق ھېسابلايدۇ ، مەلۇم بىر تەمە بىلەن بىر ئالاقىسىزلىق بىلەن بېرىپ تۇرىدۇ . بەخت - سائادەتنىڭ تىللىرى ئەجىب بولىدۇ .

سۇغرىلىندۇ. ئەجىر - مېھنەتسىز بەخت دىدارىنى كۆرەلمەيسەن. ئەجىرىسىز، تەييارغا ھەييار بولۇپ ئېرىشكەن بەختنىڭمۇ قەدىر - قىممىتى بولمايدۇ. كۈنلارنىڭ شۇنداق سۆزى بار: «ئەجىرىسىز ئېرىشكەن بۇغداي ئاندىن ئەجىر بىلەن ئېرىشكەن تېرىق زاغرىسى لەززەتلىك بولىدۇ». جاپا - مۇشەققەتتىن قورقمايدىغان، تۇرمۇشتا پىشقان پەرزەنت خار بولمايدۇ. ھۇرۇنلۇق ۋە مېھنەتتىن قېچىش نامراتلىق، موھتاجلىققا سەۋەب بولىدۇ. ھۇرۇن ئادەم سەمىمىيەتسىز، يالغانچى بولىدۇ؛ ھۇرۇنلۇق يەنە خۇشامەتكە ۋە قۇللۇققا ئادەتلەندۈرۈپ قويىدۇ. ئىنسانغا موھتاجلىقتىن ئېغىر بەختسىزلىك يوق. نامراتلىق شەرەپ ئەمەس، ئۇ بۇ دۇنيانىڭ مەئشەتلىرىدىن مەھرۇم بولۇش دېگەن گەپ. نامراتلىق ۋە موھتاجلىق داغلىرىنى پەقەت ئەقىل - پاراسەت بىلەن ئەجىر - مېھنەت بىلەن ئىزلەشتۈرۈلگەندىلا يۇيۇپ تازىلىغىلى بولىدۇ. بالام، ئۇيغۇرلاردا «ئۆزۈڭنى خار قىلغۇچە كۈچۈڭنى خار قىل» دېگەن مەدەنىيەت خىتابى بار. بۇ ھېكمەتتىن يادىڭدىن چىقارما. ھۇرۇنلۇق بىلەن ئۆزۈڭنى يۇقىرىقىدەك خارلىق ۋە موھتاجلىق بالاسىغا مۇپتىلا قىلما. ئادەم دېگەن ئىش قىلغانغا ھېچ نەرسە بولۇپ كەتمەيدۇ، ئەمگەك سېنى قەيسەرلەشتۈرىدۇ، ۋۇجۇدۇڭنى جاسارەتكە تولدۇرىدۇ. سەن شۇنداق بىر قانۇنىيەتتىن ھاياتىڭنىڭ مىزانى قىلغىنكى، ئەمگەكسىز ھاياتلىقنىمۇ بولمايدۇ، ئەمگەكسىز ئۆتكەن ھاياتلىقنىڭ مەنسىلىمۇ بولمايدۇ. سەن ئىزدەنىۋاتقان، ئىجاد قىلىۋاتقان ۋە مېھنەت سىڭدۈرۈۋاتقان چېغىڭدىلا ئۆزۈڭنىڭ ھەقىقىي ئادەم ئىكەنلىكىڭنى ھېس قىلىش پۇرسىتىگە مۇيەسسەر بولالايسەن. سەن ئەمگەكتىن، مېھنەتتىن نومۇس قىلما، ھەتتا ئۇ ئەڭ تۆۋەن دەرىجىلىك ئىش بولسىمۇ.



ھار ئالماي تىل . نومۇس قىلىش توغرا كەلسە بىكارچىلىقتىن ، ھارام تاماق بولۇپ قېلىشنىن نومۇس قىل . ھەرقانداق ھاقارەتمۇ ئادەمگە بىكارچىلىقتىن ئېغىر بولمايدۇ ، ئەمگەك ساڭا ھەمراھ بولسا ئۆزۈڭنى يالغۇز ھېس قىلمايسەن ، زېرىكمەيسەن . شۇڭا ، قىلىۋاتقان ئىشىڭدىن نومۇس قىلماي ، بەلكى ئۆزۈڭ ئۈچۈن بىرەر مۇناسىپ ئىش تاپالمىغانلىقىڭدىن خورلۇق ھېس قىل . بىكارچىلىقتىن كەلگەن ھاقارەت دېغىنلى ھېچقانداق سوپۇن بىلەنمۇ يۇيۇپ تازىلىيالماسەن .

بالام ، ئەمگەكنىلا بىلىپ ئەمگەك قىلىشنى بىلىمىگە بولمايدۇ . چۈنكى ، ئەڭ ئۈنۈملۈك ئەمگەكنىڭ ئاساسىي شەرتى ئەمگەك قىلىشنى بىلىشتۇر . ئەڭ چوڭ ئىزاڭىدىمۇ دېيىلسە ، ئۆزۈڭنىڭ قابىلىيەتسىزلىكى تۈپەيلى مۇمكىنچىلىكى بار ئىشنى مۇمكىنچىلىكى يوق ئىشقا ئايلاندۇرۇپ قويۇشۇڭدۇر . ئەمگەكنىڭ ئۈنۈمى ئۆزۈڭ قىلالايدىغان ، چامىڭ يېتىدىغان ئىشنى قىلىش ئارقىلىق كۆرۈلىدۇ . قولۇڭدىن كەلمەيدىغان ئىش ئۈچۈن باسقان ھەربىر قەدىمىڭ ساڭا مەھرۇملۇقتىن باشقا ھېچ نەرسە بېرەلمەيدۇ . ھېلى ئۇ ئىشقا ، ھېلى بۇ ئىشقا چېپىش سېلىنى ئىككى كېمىگە دەسسەگەن ئادەمدەك ھالاكەتكە يېقىن قىلىدۇ .

يەنە بىرى ، ئايىغى چىقمايدىغان ، ئۈنۈمى يوق بىر تالاي ئىشنى قىلغىنىڭدىن كۆرە ، بىرەر ئىشنى ۋايىغا يەتكۈزگىنىڭ ياخشى . بىرەر ئىشنى قىلىپ ئاخىرغا چىقىشقا كۆزۈڭ يەتمەسە ، ياخشىسى ئۇ ئىشقا قول تىقما . بىر ئىشنى باشلىغانىكەنسەن ، ھەرگىز يېرىم يولدا توختىتىپ قويمى . ھەرقانداق بىر ئىشنى باشلاش ئاخىرلاشتۇرۇشتىن قىيىن بولىدۇ . قىيىننى قىلىپ ئاستىنى قالغاندا ، بەل قويۇۋېتىش ئىرادىسىزلىك بولىدۇ . ئىشتا سەۋرلىك ئادەم ئىرادىلىك ئادەمدۇر .

بالام، ئىشىڭدا مۇۋەپپەقىيەت قازىنىشنىڭ يەنە بىر شەرتى سەن ئۆزۈڭ قىلىۋاتقان ئىشنى ھەقىقىي سۆيگەن، شۇندىلا ئەمگەك سەن ئۈچۈن ئەڭ كۆڭۈللۈك مەشغۇلاتقا ئايلىنىدۇ. ئۆزۈڭ خالىمىغان ھالاۋەتمۇ ساڭا مېھنەت يۈكىنى ئارتىدۇ. ئىشلىگەندە ئۆزۈڭنىڭ نېمە ئىش قىلىۋاتقىنىڭنى بىلىپ قىل. قەدىمكى ئۇيغۇرلاردا «كۈل پۇۋلىگۈچە چوغ پۇۋلە» دېگەن ئاگاھلاندۇرۇش بار. كۈلنى بىر ئۆمۈر پۇۋلىسەڭمۇ مۇراد مەقسىتىڭ ھاسىل بولمايدۇ، چوغنى پۇۋلىسەڭ، ئۇنىڭدىن ئوت يېنىپ كۆزلىگەن مەقسەتكە يېتەلەيسەن. بالام، ئەجىر - مېھنەت بىلەن ئېرىشىش مۇمكىن بولغان بەخت - سائادىتىڭنى ھۈرۈنلۈك بىلەن باشقىلارغا قول سۇنىدىغان ئېغىر كۈلپەتكە ئالماشتۇرمىغايسەن.

× × ×

بالام، تۇرمۇش تىرىكچىلىكى پۇلسىز ئۆتمەيدۇ، بىراق پۇل دېگەن ئاسماندىن چۈشىدىغان نەرسە ئەمەس، ياكى ئۇنى يەرگە تېرىپ ئالىدىغان قوناق، بۇغداي ئەمەس، ئۇنى خېلى زور ئەجىر - مېھنەت بىلەن، كالا ئىشلىتىش بىلەن قولغا كەلتۈرگىلى بولىدۇ. بىر نان يېيىش ئۈچۈن بىر نانغا لايىق ئەجىر قىلىشقا توغرا كېلىدۇ. بىر يۈەن پۇل بولمىسا بىر كۈن ئاچ قالىدىغان ئىش. بىراق، قارا ئەمگەك بىلەنلا تۇرمۇش مەنىسىنى قۇرغىلى بولمايدۇ، ھازىرقى بازار رىقابىتىدە قابىلىيەتسىز، ئىقتىدارسىز ئادەم ھەرگىز ئىستېمال سەۋىيىسىگە ياندىشالمايدۇ. بالام، تۇرمۇش رېتىمى بەك تېزلىشىپ كەتتى، رىقابەت ئىنتايىن كۈچلۈك. ھەممە ئادەم پۇل تېپىش، يول ئىزدەشنىڭ كويىدا بىكارچىلىق ئادەمنى كېرەكتىن چىقىرتۇپتىدۇ، چوڭ ئىش بولسۇن، كىچىك ئىش بولسۇن، ئىشنىڭ ئۈگىنى يوق، گەپ

قانداق ئىش ساڭا نان بېرەلسە ، ئۇ ئىشتىن ئاز كەچكۈلۈك ئەمەس . بىر شەرت شۇكى ، بىر ئىشنىڭ بېشىنى تۈتۈپ ، شۇ ئىشنىڭ ئەھلى بولغىن . بىر ئىشقا ھەقىقىي ئەقىدە قىلىپ مۇھەببەت بىلەن كىرىشسەڭ مۇۋەپپەقىيەت دەرۋازىسى ساڭا ئېچىلىدۇ ، سۇ ئۈستىدىكى كۆپۈكتەك لەيلەپ يۈرسەڭ كىچىككىنە دولقۇنغىمۇ بەرداشلىق بېرەلمەيسەن . ھەركىمنىڭ يولى ئۆزى بىلەن بىرگە بولىدۇ ، ئۇ ئىش شۇلارنىڭ ئۆزىگىلا ماس كېلىدۇ ، قىلىۋاتقان ئىشنىڭ ئۆزۈڭگە ماس كەلگەنلىكى ئۈچۈنلا شۇ ئىشتىن نان تېپىپ بېيەلمەيسەن . تەبىئىيەتتىكى مۇناسىپ كەلمىگەن ئىش ساڭا مۇناسىپ كەلمىگەچكە ، ساڭا نان بەرمەيدۇ . بالام ، خەمئىيەتتە ئىشنىڭ چوڭ - كىچىكلىكى مۇھىم ئەمەس ، ئەڭ مۇھىمى قايسى ئىشنى قىلغان بولساڭ ، شۇنىڭدىن نەتىجە يارىتىشتا . نەتىجىسى نامەلۇم بولغان يەرگە قەدەم باسما . پائالىيەت مەلۇم بولمىغان يولدا يۈرۈش ۋە قىرغىقى كۆرۈنمەيدىغان دەرياغا ئۆزىنى ئۇرۇش ئەقىللىق ئادەمنىڭ ئىشى ئەمەس . ئايىغى چىقمايدىغان خام تەمە ۋە نەتىجىسىز قۇرۇق «ئەگەر»لەرنىڭ زەنجىرىگە بەند بولۇپ قالمىغىن . غەم - قايغۇنى ، سەۋرىسىزلىكىنى ئازراق قىلىپ ، چارە - تەدبىر ئۈستىدە كۆپرەك ئويلاش لازىم . غەم - قايغۇ ، غەزەپ ۋە ئاچچىقلىنىش تەبىئەتكە يولۇڭنى ئېتىدۇ ، تەدبىر تۈلپارىغا يۈگەن سالىدۇ ، زېھنىڭنى كېزەكتىن چىقىرىدۇ . نەتىجىدە ، شۇ غەم - قايغۇنىڭ ئەسرى بولىسەن . دە ، ھېچ ئىشنى ياشقا ئېلىپ چىقالمايسەن . سەن ھەرگىز زاماندىن ، شارائىتتىن ئاغرىنما ؛ باھانە كۆرسىتىش ھۇرۇن ، قابىلىيەتسىز ئادەملەرنىڭ ئىشى . پۇل تاپقانلارمۇ مۇشۇ زاماندا ، مۇشۇ ماكاندا ياشاۋاتىدىغۇ ، ئۇلارمۇ دەسلەپتە ئىشتى ئەڭ ئاددىي ئىشلاردىن باشلىغان . ھەرقانداق ئىشنىڭ تۇنجى قەدىمىنى ئېلىش

تەسرەك بولىدۇ. بىراق، تۇنجى قەدەمنى بەك ئويلاپ بېسىشقا توغرا كېلىدۇ. ئۆزۈڭ تاپقان يولدىن يالتايما، ئۇ ئانداق ئىشنى قىلىپ پۇل تېپىپتۇ، بۇ مۇنداق ئىشنى قىلىپ پۇل تېپىپتۇ، دېگەن گەپلەر بىلەن باشقىلارنى دوراپ، نان بېرىۋاتقان ئىشىڭنى تاشلاپ قويساڭ، نېسىنى دەپ نەختىن قۇرۇق قالىدىغان، ياقاڭدىكىنى يالايمەن دەپ ئېتىكىڭدىكىدىن قۇرۇق قالىدىغان ئىش بولىدۇ. قانائەتسىزلىك قىلما، قابىلىيىتىڭگە قاراپ يول تۇت. ھەممە ئىش ئارزۇ قىلغاندەك، خىيالڭدىكىدەك بولۇشى ئاتايىن. بىرەر ئوڭۇشسىزلىققا ئۇچرىساڭ ئۈمىدسىزلىنمە، نىيەتنى يامان قىلىپ، ئايىغى چىقمايدىغان ئىشلارغا تەۋەككۈل قىلما. بۇ دۇنيادىكى ئىشلار ھەرگىزمۇ ئادەمنىڭ ئارزۇسىدەك بولمايدۇ. ئادەمدە ئازراق قانائەت بولمىسا بەختلىك بولغىلى بولمايدۇ. «بىر كىشى ئۆي سېلىش ئۈچۈن تام ئەتمەكچى بولسا، تامغا خىشنى چاك باستۇرۇپ قويۇشقا توغرا كېلىدۇ. ئەگەر خىشنى پارچىلىماي تامنى تۈزەيمەن دەپ تام قويۇرۇۋەرسە، پۈتكۈل يەر شارىغا تام ئېتىشكە توغرا كېلىدۇكى، ھەرگىز بۇ چاكنى تولدۇرۇشنىڭ ئىمكانى يوقتۇر. ئەگەر تامنى پۈتۈنلىمەكنى ئويلىسا چارىسى شۇكى، خىشنى پارچىلاپ چاكنى تولدۇرۇش بىلەن پىلاندىكى تامنى كۆڭۈلدىكىدەك پۈتتۈرۈپ چىقالايدۇ». نەۋائىينىڭ بۇ مىسلى كىشىلەرگە ئېنىساب قىلىش مەنىسىدە ئېيتىلغان، لېكىن ئادەمنىڭ ماھىيىتى قانائەتسىزلىكتۇر. قانائەت قىلماق قولىدىن ئىش كەلمەيدىغانلارنىڭ ئادىتى، بۇلۇڭدا ئولتۇرۇپ تىرناق تاتىلماق بىكار تەلەپ، ھۇرۇنلارنىڭ سائادىتىدۇر. بالام، پۇرسەت چېقىنغا ئوخشاش تېز ئۆتۈپ كېتىدۇ، ئۇنى غەنىيەت بىلىش، ئۆتۈپ كېتىدىغان ئۆمرىدە چاققانلىق بىلەن ھوسۇل ئالماقنىڭ تىرىشچانلىقىنى قىلماق

لارنىم . چۈنكى ، ئادەم قېرىيدۇ ، كېسەللىك بېلىڭنى مۇككەپتىدۇ ، يۇت قولىدا مادار ئۈزۈلىدۇ . بۇ چاغدا خەقنىڭ قولىغا قاراپ قالغاندىن ئۆلگەن ئەۋزەل . قولۇدا پۇل . مېلىڭ بولمىسا ، مەتتا بالىلىرىڭنىڭ ئالدىدىمۇ ئېتىبارىڭ بولمايدۇ ، قۇرۇق قول ئادەمدىن ھەتتا دوستلارمۇ قاچىدۇ . ئادەم ئۆلمەيدىغاندەك مېھنەت قىلىپ پۇل تېپىشى ، ئەتە ئۆلۈپ تېتىدىغاندەك كىشىلەرگە ياخشىلىق قىلىش لازىم . . .

بالام ، قۇرۇق . مەنىسىز ئىشلار بىلەن ئۆمرۈڭنى ئۆتكۈزمە ، ئۆزۈڭ قىلىۋاتقان ئىشنىڭ قىممىتىنى بىلىپ قىل . بولمىسا گۆھەر سۈزۈپ ، مىسقال ئالىدىغان ئەخمىق غەۋۋاسلاردەك بولۇپ قالغىنىدىن . . .

### ھېكايەت

ھېكايە قىلىنىشىچە ، ئومىيان دەرياسىنىڭ ساھىلىلىرىدا ياشاۋاتقان بىر سودىگەر سودا ئۈچۈن دەريا ساھىلىغا باراتتى . ئۇ جاۋاھىر ئۈچۈن غەۋۋاسلارغا بىرنەچچە دەرھەم پۇل بېرىتتى . غەۋۋاسلار بېشىنى تۆۋەن قىلغىنىچە سۇ ئاستىغا شوڭغۇپ ، يۈز مىڭلارچە جاپا مۇشەققەت بىلەن دەريانىڭ تېگىگە يېتەتتى . ئۇ يەردىكى سەدەپلەرنى ئېلىپ چىقىپ ، سودىگەرگە بېرىتتى . سەدەپنىڭ ئىچىدىن يا ئۇشاق ئۈنچىلەر چىقاتتى ياكى بولمىسا بىرەر چوڭ گۆھەر تېپىلىپ قالاتتى . بۇنداق گۆھەرلەر شاھلار تاجىنىڭ شان - شەرىپى بولاتتى . لېكىن ، ئۇ غەۋۋاسلارنىڭ ئالدىدىن ئازغىنە ئىش ھەققىدىنلا ئىبارەت ئىدى . سودىگەر شۇ قەدەر قەدىر - قىممەتلىك بايلىقلارنى قولغا چۈشۈرگەن بولسىمۇ ، لېكىن غەۋۋاسلارغا بىر - ئىككى يارماقتىن پۇل بېرىپلا بولدى

قىلاتتى. غەۋۋاسلارمۇ بۇنىڭغا رازى ئىدى. ئەپسۇسكى، غەۋۋاسلار گەرچە گۆھەر مەرۋايىتلارنى تونۇشمۇ، ئۆزلىرىنىڭ نېمىنى بېرىپ، نېمىگە ئېرىشىۋاتقانلىقىنى ئويلاپمۇ قويمايتتى. بالام، ھەزقانداق بىر ئىشنى قىلىشتا ئۇنىڭ ساڭا قانچىلىك مەنپەئەت يېتىشىنىلا ئويلىماي، ئۇنىڭغا قانچىلىك مېھنەت تەرىڭ سىڭدىغانلىقىنىمۇ ئويلا، بىر يىل ئىچىدە قىلىپ ئاخىرىدا قۇرۇق قول قالدىغان ئىش ئۈچۈن ئۆمرۈڭنى زايە قىلما. بالام، تېجەشلىك بول، ھەرگىز ئىسراپخور بولما. «يەڭلار، ئىچىڭلار، ئىسراپ قىلماڭلار» دېگەن ئەقىدىنى ئۇنتۇما. شۇنچە ئىچىر قىلىپ تاپقان ھالال پۇلنى ھارامغا خەجلەش، مەنسىز، ئەھمىيەتسىز ئىشلار ئۈچۈن سەرپ قىلىپ شامالغا سوزۇش ئەقىلدىن ئازغانلارنىڭ ئىشى. بىر ناننى خازلىساڭ، بىر كۈنى شۇ ناننىڭ خارلىقىنى تارتىسەن. بىر كوي پۇلنى بېھۋەدە ئىسراپ قىلساڭ، بىر كۈنى شۇ بىر كوينىڭ خجالىتىنى تارتىسەن. يۇقىرى مەرتىۋىگە چىقىش ناھايىتى مۇشەققەت بىلەن قولغا كېلىدۇ. لېكىن خارلىق مەرتىۋىسىگە چۈشۈش ناھايىتى ئاسان. بىر بۇردا ناننىڭ قانچىلىك ئىچىر بەدىلىگە كېلىدىغانلىقىنى بىلسەڭ، ئىدىڭ، ئىسراپخورلۇقنى ھەرگىز ئۆزۈڭگە راۋا كۆرمەس. ئىدىڭ، سەن بۈگۈنكىنىلا ئويلىما، ئەتەڭنىمۇ ئويلا، سەن ھازىر ئاتا-ئانىم بارغۇ دەپ ئۇلارغا يۆلىنىۋالساڭ، مۇستەقىل ئۆي - ئوچاقلىق بولغاندا قانداق قىلىسەن؟ كۈنىگە بىر يۈەن پۇلنى تېجەشكە، بىر يىلدا 360 يۈەن پۇلنى تېجەيسەن، كۈنىگە بىر كوي پۇلنى ئىسراپ قىلساڭ ئاخىرىدا قەرزگە بوغۇلىسەن، قەرز كۆتۈرمەك مۈشكۈل ئىش. يۈك، بالام. ئىشنىڭ قىلىنىشى بىلەن ئىشنىڭ قىلىنىشى ئوخشاش. بالام، چۈشكەندە چەللىدە ئات چاپما، پەلەكنىڭ چاقى

ئايلىنىپ خارلىققا قالغاندا يۇشايماندىن باشقا چارە يوق . تەخت  
تۇتۇشنى بىلىمىڭ ساڭا قۇت ئاتىدۇ ، تۇتۇشنى بىلمىسەڭ ، دەر ھال  
سەتدىن يۈز ئۆزۈيدۇ . ئىككى يۈەن پۇلۇڭ بولسا ، بىر كۈينى  
خەجلەپ ، بىر كۈينىنى ئېچىپ قويغىن . دانالار ئېيتقان :  
دوستۇڭنىڭ ئالدىغا مۇھتاج بولۇپ بارغاندىن دۈشمىنىڭگە  
قالدۇرغىنىڭ ياخشى ، دېگەن ئىبرەتنى ئۇنتۇما . ھېكمەت  
كىتاپلىرىدا شۇنداق پۈتۈپتۈكى : «ھەرقانداق نەرسىنى تېپىشقا  
قارىغاندا ساقلاش مۇشكۈل . ھەرقانداق نېمەت بەختنىڭ  
مەدەتكارلىقى بىلەن ھاسىل بولىدۇ ، لېكىن ئۇنى روشەن ئۇقىل  
ۋە ياخشى تەدبىر بىلەن چىڭ تۇتماي تۈرۈپ مۇھاپىزەت قىلماق  
مۈمكىن ئەمەس . ئەگەر ھەركىشىگە ھوشيارلىق ۋە ئىشنىڭ  
ئاقىۋىتىنى كۆرۈش قۇۋۋىتى تېپىپ بولمىغان بولسا ، ئۇنىڭ  
قولغا كەلتۈرگىنى ئۇزاق ئۆتمەي تالاپەت ۋە بۇلاڭ تالاڭغا  
كېتىدۇ . دە ، ئۇنىڭ ئۆزىدە ھەسرەت ۋە نادامەتتىن بۆلەك ھېچ  
نەرسە قالمايدۇ» .  
ئالام ، يەتتە جىلگىنىڭ شەكلى ھەرلەپ خىل بولىدۇ . بۇنىڭ  
بىرىنچىسى ، ھاۋايى . ھەۋەسكە پۇل خەجلەشتۈر ، ئىككىنچىسى ،  
ئىچىملىك ۋە چېكىملىك ئۈچۈن پۇل خەجلەشتۈر . يۈزۈڭنى قازا  
قىلىدىغان ، ئۆزۈڭنى خار قىلىدىغان ئىشلارغا پۇل خەجلەش  
بىغەرەزلىكتۇر ؛ ئۈچىنچىسى ، مەنەنلىك ، چوڭچىلىق قىلىپ  
ئۆزۈڭنى كۆرسىتىش ئۈچۈن خەجلەنگەن پۇلنىڭ ئاخىرىمۇ ساڭا  
خارلىق تونىنى كىيگۈزىدۇ . ھەرقانداق ئىشقا ئۇتتۇراھال يول  
تۇتقان ياخشى . مېھماندارچىلىق ئىشلىدىمۇ شۇنداق .  
ئالام ، سېخىي يول ، ھەرگىز خەسسى بولمىغان .  
ئۇيغۇرلاردا «بىر چىلەم نان مىڭ كىشىگە يېتىپتۇ ، ئەڭ يېگەن  
تەنگە ئىگىپتۇ» دېگەن گەپ بار . سېخىي مەرد بولساڭ

دوستلىرىڭ ئارىسىدا يۈزۈك يۈزۈك بولىدۇ ، كىشىلەرمۇ سېنى سۆيىدۇ . ئادەم دېگەن يەپ - ئىچىلا ياشىغلى بولمايدۇ ، كىشىلەر بىلەن بىرگە ياشايدۇ . ساخاۋەتلىك بولساڭ باشقىلار سېنى سۆيىدۇ ، خەسسى بولساڭ ، مال - دۇنيانىڭدىن باشقا بىرەر دوستقىمۇ ئېرىشەلمەيسەن . خەسسى ئادەم خۇددى يېغىنىسىز باھار بۇلۇتىغا ، مېۋىسىز قۇرۇق دەرەخكە ئوخشايدۇ . يېغىنىسىز بۇلۇت ھامان تۇتۇن ، مېۋىسىز دەرەخ ھامان ئوتۇندۇر . ساخاۋەت ئىنسانىيەت يېغىنىڭ باھارى ۋە مېۋىلىك دەرىخى ھېسابلىنىدۇ . ئادەم بولساڭ ئالىي ھىممەتلىك بول ، ھىممەتلىك ئادەم ئېگىز ئۇچقان لايىقغا ئوخشايدۇ ، ھىممەتسىز ئادەم چاشقاننىڭ ئوۋلىغۇچىسىدۇر . «بۆرىنىڭ ئورتاق ، قۇرغۇنىنىڭ ياغاچ بېشىدا» دېگەن ھېكمەت ئېسىڭدە بولسۇن . ياشىغان ئىكەنسىن بۆرىدەك ياشا ، ھەرگىزمۇ قۇرغۇندەك شۇم تەبىئەتلىك بولۇپ قالمايغىن .

بالام ، ساخاۋەتلىك بولۇش دېگەنلىك خالايققا مەنپەئەت يەتكۈزۈش ، ئېھسان قىلىپ ياخشى نامغا ئېرىشەنكە دېگەنلىكتۇر . ساخاۋەتلىك ئادەم ئادەمنىڭ ئەڭ ياخشىسىدۇر . ساخاۋەت بىلەن نام قازانغان ئادەم مەڭگۈ سائادەتلىكتۇر . ساخاۋەت يالغۇزلا پۇل - مال بېرىش بىلەنلا ئورۇندىلىدىغان ئىش ئەمەس ، كىشىلەرگە ياخشى گەپ - سۆز ، ياخشى خۇلق ، ياخشى نىيەت بىلەن مۇئامىلە قىلىپ مەنپەئەت يەتكۈزۈش مۇساخاۋەتتۇر . ئۆزۈڭ قابىلىيەتلىك بولۇپ ، ئىلىم - ھۈنرىڭ بىلەن باشقىلارنىڭ ھاجىتىگە يارىغان بولساڭمۇ ، بۇمۇ ئېسىل ساخاۋەت جۈملىسىدندۇر . بىراق ياخشى مەسلىھەت بېرىش مۇساخاۋەتنىڭ ساۋابىنى بېرىدۇ ، بالام . ساخاۋەت ساخا ئىككى خىل ئاقىۋەت ئېلىپ كېلىشىلى



مۇمكىن : بىرى ، سەن بىراۋغا ياخشىلىق قىلساڭ ، ئۇنىڭدىن ساڭا ھەم پايدا يېتىشىمۇ مۇمكىن ؛ يەنە بىرى ، سەن ياخشىلىق قىلغان ئادەمدىن ساڭا يامانلىق قايتىشىمۇ مۇمكىن . لېكىن ، ئۇ ئىل ئارىسىدا ۋاپاسىز نام بىلەن خار ۋە ئېتىبارسىز ؛ سەن ئىل نەزىرىدە ئۇلۇغ ۋە ئەزىز بولسەن . شۇڭا ، باشقىلارغا ساخاۋەت قىلىشنى ئويلا ، بىراق ئۇنىڭدىن تەمە ئۇمىدىدە بولما . ساخاۋەتنىڭ يەنە بىر پايدىسىمۇ باركى ، سەن ئەلگە مەنپەئەت يەتكۈزگەن بولساڭلا سەندىن مەنپەئەت كۆرمىگەن كىشىلەرمۇ سېنى دوست تۇتۇشقا كۈڭۈل باغلايدۇ . شۇڭا ، بالام ، قۇلۇڭ ئۇزۇن بولسلا ھاجەتمەنلەرنىڭ ھاجىتىدىن چىقىمىڭ لازىم . موھتاجلار ھاجەت تەلەپ قىلىپ ئالدىڭغا كەلسە ، ھەرگىز قۇرۇق قول قايتۇرمىغايەن . قولىم - قوشنىلارنىڭ ھاجەتمەن بولۇپ قالغانلىقىنى ئاڭلاپ قالساڭ ، قۇلىقىڭنى يوپۇرۇۋالما ، پامىڭنىڭ يېتىشىچە ئۇلارغا ياردەم قىل .

بالام ، بۇلۇڭ بولسا ئورۇنلۇق بىر ئىشقا ئىشلىتىۋالساڭ كۆڭلۈڭ خۇش بولىدۇ ، باشقىلارنىمۇ خۇرسەن قىلىسەن ، جايىغا سەرىپ قىلىنغان پۇل نېمىدېگەن قىممەتلىك ؛ ئورۇنسىز سەرىپ قىلىش نېمىدېگەن يەمۇدىلىك .

بالام ، بېخىل ئادەم پۇل تېپىش ، ئاسراش بىلەنلا ئاۋازە ، ھەسەتخورنىڭ پەس خويى - پەيلىدىن تۇرمۇشى ئاچچىق . بىرى ، ئۆز بايلىقىدىن خارۋازار ، ئىككىنچىسى ، ئۆزىنىڭ يامان قىلىنىشىدىن مۇسەببەتدار . سەن ئۆزۈڭگە تەۋە مال - دۇنيانىڭدىن پايدىلىنالمىساڭ ، ئۇ مال ئۆزۈڭگە تەن . خەسسىلىك بىلەن ئۆزۈڭمۇ يېمەي ، بالىلىرىڭمۇ بەرمەي توپلىغان پۇل دۈشمەندۇر . بالام ، مۇشەققەت بىلەن تاپقان پۇلۇڭنى ئۆزۈڭدىن ئايىما . پۇل دېگەن باتاققا ئوخشايدۇ ، ئۇنىڭغا قانچىلىك

ھېرىسمەنلىك بىلەن كىرىشسەڭ ، چوڭقۇر پاتىسەن . دە ، چىقىشقا ئىمكان يوقتۇر . پۇل بىلەنلا ئېرىشىش مۇمكىن بولغان نېمەتلەردىن بەھرىسىز قالما .

بالام ، ئىسراپخورلۇق ھەرگىز ساخاۋەت ئەمەس ، بۇزۇپ - چاچقانى ئەقىل ئىگىسى ھەرگىز سېخىي دېمەس ؛ ئورۇنسىز يەرگە پۇل چىقارمىغاننى ھېچكىم خەسس دېمەس . ساخاۋەت قىلساڭ ، ھەرگىز كۆز - كۆز قىلىش ئۈچۈن قىلما ، بۇ سېخىيلىق ئەمەس ، بەلكى بىھايالىقتۇر . دانالار شۇڭا خەقنى كۆرسۈن دەپ بەرگەن ئادەم بېخىلدۇر ، دېگەن . بىر ئادەمگە مىننەت قىلىپ بەرگەندىن بەرمىگەننىڭ ياخشى ، بىر نانتى ئىككىگە بۆلۈپ ، يېرىمىنى ئاچقا بەرگەننى سېخىي دەيمىز . بىلگەنكى ، سېخىيلىق ھۈنەر بىلەن پۇل تېپىپ ئورۇنلۇق جايغا سەرپ قىلىشتۇر . بېخىللىق نادانلىق ۋە جاھىللىقنىڭ ئاشكارىلىنىشىدۇر . دانالار دېگەنكى ، ئىككى خىل ئادەم ئۆمرىنى بىكار ئۆتكۈزگەن ۋە ئۆزىگە ئەبەدىي ھەسرەت ، تادامەت يۈكسى ئارتىپ كەتكۈچىدۇر : بىرى ، مېھنەت بىلەن ئىلىم ئۆگەندى ، ئەمما ئەمەل قىلمىغان ئادەم ؛ يەنە بىرى ، مال توپلاشقا ئەمگەك سەرپ قىلدى ، مېلىنى جايدا ئىشلىتىشنى بىلمىگەن ئادەم . ئادەم ئەمەلىي ھەرىكىتىگە قاراپ تۆت تۈرگە بۆلۈندۇ : بىرى ، دەيدۇ ، قىلىدۇ . بۇ تىرىكلىك يولىنى بىلىدىغانلارنىڭ قائىدىسى ؛ يەنە بىرى ، دېمەيدۇ ، قىلىدۇ ، بۇ مەردلەرنىڭ ئادىتى ؛ ئۈچىنچى ، دەيدۇ ، قىلمايدۇ . بۇ مۇناپىقلارنىڭ ئادىتى ؛ تۆتىنچى ، دېمەيدۇ ، قىلمايدۇ ، بۇ بىر بېخىل ، ھىممىتى پەسلەرنىڭ ئادىتىدۇر .

بالام ، قولۇڭدا پۇل - مېلىڭنىڭ بارىدا كەمبەغەل ، تۇل خوتۇن ، يېتىم ئوغۇللارغا ، ئۇرۇق - تۇغقانلارغا ساخاۋەت قىل .

شۇنداق قىلساڭ ، كېيىن نامراتلىققا چۈشۈپ قالغۇدەك بولساڭ ،  
باشقىلارنىڭ ياردىمىگە ئېرىشەلەيسەن . ئەگەر قولۇڭدا بارىدا ، ئۇنى  
جايدا ئىشلەتمەي بېخىللىق بىلەن سانسىنى كۆپەيتمەك بولساڭ ،  
ئۆزۈڭنىمۇ بەختلىك قىلالمايسەن . ھەم بىر سەۋەب بىلەن  
موھتاجلىققا چۈشۈپ قالساڭ ، ئەلنىڭ كۈلكىسىگە قالەيسەن . ئۇ  
چاغدا ساڭا ياردەم قىلىدىغان ھېچكىم چىقمايدۇ . تىرىشىپ يۈل  
تاپ يالام . لېكىن ، ئۇنى ئورۇنلۇق ئىشلىتىشنى بىلىل .  
سېخىللىق سېنىڭ ئەيىب . نۇقتىلىرىڭنى ياپىدۇ ، بېخىللىق ئەڭ  
يامان ئەيىبتۇر . جايدا سەرپ قىلغان بىر پۇڭ زەرنىڭ  
قىممىتىگە باراۋەر . ئۆزۈڭنىز بەرگە بەرگەن زەرباپ توننىڭ  
قىممىتى جايدا بەرگەن ئەسكى چاپاننىڭ خاسىيىتىگە يەتمەيدۇ .  
ئادەمنىڭ مۇراد ئاسمىنىغا چىقىش مۈمكىن بولغان ھالدا تۆۋەن  
ۋە پەس جايدا تۇرۇشى ھىممەتسىزلىكتىن بولىدۇ . راھەت  
چىمەنزارىدا پاراغەت غۇنچىسىنى تاماشا قىلىشقا قۇربىتى يار  
بەرگەن تۇرۇقلۇق ، ئۆزىنى ئۆزى مېھنەت تىكەنلىكىگە ئۇرۇش  
ھىممەتسىزلىك ۋە خەسسىلىكنىڭ جۈملىسىدىن سانىلىدۇ .  
بالام ، ھايات تەجرىبىلىرى ئىسپاتلىغانكى ، ياخشىلىقنىڭ  
ساۋابىمۇ ئۆزۈڭگە ، يامانلىقنىڭ كاساپىتىمۇ ئۆزۈڭگە بولىدۇ .  
ياخشىلىق ئۇرۇقىنى چاچقانلار ياخشىلىق ھوسۇلىنى ئالىدۇ ،  
يامانلىق ئۇرۇقىنى چاچقانلارنىڭ ئاقىۋىتى ئېچىنىشلىق بولىدۇ .  
ئەمدى مېھماندارچىلىق ئەدەبلىرى توغرىسىدىكى  
دەۋەتلىرىمگە دىققىتىڭنى ئاغدۇرغىن .

بۇ كىتابنىڭ مەقسىتى ، ئۆزۈڭنىڭ ھاياتىڭدا  
قېلىپچىلىق ، رىئەتچىلىق ، ئىشەنچ ، ئۆزۈڭنىڭ  
قېلىپچىلىق ، رىئەتچىلىق ، ئىشەنچ ، ئۆزۈڭنىڭ

قېلىپچىلىق ، رىئەتچىلىق ، ئىشەنچ ، ئۆزۈڭنىڭ  
قېلىپچىلىق ، رىئەتچىلىق ، ئىشەنچ ، ئۆزۈڭنىڭ



ئىككىنچى تەرەپتىن ، باشقىلار «ھالغا قاراپ مېھمان چاقىرماي ، پىخسىقلىقنى» دەپ مەسخىرە قىلىپ ، بىر قۇسۇرىڭنى مىڭ قىلىپ كۆرسىتىدۇ . ياخشى ئىش قىلىمەن دەپ يامان ئاتىلىپ قالسىن .

4647 چاقىرىمىڭ ئاشقا قۇسۇر بىر بولۇر ،  
چاقىرساڭ كۆرگەنلەر بىردىن يۈز قىلۇر .

شۇڭا ، ئىلاج بار يېمەكنى كەڭرى قىل . مېھمانلار تويۇنۇپ يېتىشىۋىتىش . لېكىن ، ئىسراپ قىلىنىشىۋىتىش ، چاقىرىش توغرا كەلسە يېقىن قەلبىداشلىرىڭنى ، ساڭا ھەقىقىي كۆڭۈلداش ، قولداش بۇلالايدىغان كىشىلىرىڭنى تەكلىپ ئىت . كۆڭۈل ئاغرىقىدىن ئېسەن بولاي دېسەڭ ، ئۆزۈڭگە يېقىنچىلىق يۈزىنى ئاچقان ، كۆڭلىدە ساڭا نىسبەتەن ئەقىدىسى بار كىشىلەردىن بىرىنى چاقىرىپ ، بىرىنى قويما . كەلسە ، كەلمەسە ھەممىسىگە دەپ قويغىن . كەلسە كۆپىنىڭ قاتارىدا كېتىدۇ ، كەلمەسە سېنىڭ سەۋەنلىكىڭ بولمايدۇ . يەنە شۇنىڭغا دىققەت قىلغىنكى ، تائام ھەممە مېھمانلارغا يېتىشىۋىتىش . تۈگەپ كەتسە يەنە قايتا تارت . كېچىككەنلەرگە ئېرىتمەستىن قايتا داستىخان ھازىرلىغىن . تائامنى ئاۋۋال چوڭلارغا تارتىپ ، ئاندىن كىچىكلەرگە تارتماق لازىم . مېھمانلارنى تاماق يەتمەي قايتۇرۇشتىن ساقلاڭ . ئاچ قېلىپ سېنى تىللاپ يانمىشىۋىتىش . غىزادىن كېيىن ھەر خىل ھۆل - قۇرۇق يېمىشلىرىنى ۋە باشقىلارنى قويغىن . زىياپەتنىڭ ئاشۇنداق مولچىلىق بىلەن بېزەلگەن بولسا ، ئىشىكىڭنى ئوچۇق قوي ، قايتىدىغانلار بولسا ھەرگىز توشما . شۇنىڭدا سېنىڭ مېھماندوستلۇقۇڭ ئەيىبتىن خالىي بولىدۇ . ئەيىبلىپ

ئىزدىگۈچىلەرنىڭ ، غەيۋەت قىلغۇچىلارنىڭ تىلى قىسقىراپ ،  
 غەيۋەت قىلىشقا تىل ئۆزىنى ئالمايدۇ .  
 ئوغلۇم ، چاقىرغان جايعا بېرىش ۋە باشقىلارنى چاقىرىشتا  
 ئوخشاشمىغان تۆت خىل كىشى بار : بىرىنچى خىلدىكىسى ، ئاشقا  
 تەكلىپ قىلىشقا دەرھال بارىدۇ ، تۈز-ئاتا ئامنى يەپ بولۇپ ، ئۆز  
 ئۆيىگە مېھمان چاقىرىشنى ھەرگىز خىياللىغا كەلتۈرۈپ  
 باقمايدۇ . . . تاپقىنىنى ئۆز قارىغىغا تىقىشىلا بىلىدۇ ، ئىككىنچى  
 خىلدىكىسى ، تەكلىپ قىلغان جايعا بارىدۇ ، ئۆزىمۇ مېھمان  
 چاقىرىپ ئادەمگەرچىلىكنى بەجا كەلتۈرىدۇ ؛ ئۈچىنچى  
 خىلدىكىسى ، چاقىرغان جايعىمۇ بارمايدۇ ، ئۆزىمۇ ھەم ھېچ  
 كىشىگە تەپ-پېرىشنى خالىمايدۇ ، مۇنداق كىشىنى ئۆلۈك  
 ھېسابلا ، ئۇنىڭغا ئارىلىشىپ قالما ؛ تۆتىنچى خىل كىشىلەر  
 تۈكى ، باشقىلارنىڭ تۈرىنى چاقىرىشنى تەمە قىلمايدۇ . ئۆزى  
 بولسا نەچچە نەچچە مال سويۇپ كىشىلەرگە يىگۈزىدۇ ، ئۇلارنىڭ  
 ئىچىدە قەدىرلەشكە ئەرزمىدىغىنى تۆتىنچى خىلدىكىسى  
 كىشىلەردۇر . . .  
 ئوغلۇم ، يەنە بىر مۇھىم ئەدەپ باركى ، غەرىب-  
 مۇساپىرلار ئىشكىڭىزگە پاناھ تىلەپ كەلسە ، يۈزىگە ئىشىك ياپما .  
 ئۇلارنى ئويۇڭىز ، ئەپكىرىپ ياخشى مېھمان قىلىپ يولغا سال .  
 ئادەمنىڭ ئادەمگە ھاجىتى چۈشىدۇ . سەن باشقىلارنىڭ ھاجىتىنى  
 راۋا قىلىپ قويساڭ ، كۈنلەرنىڭ بىرىدە بۇ ياخشىلىقنىڭ باشقىچە  
 سۈرەت بىلەن ئۆزۈڭگە قايتىدۇ .  
 بالىلىرىم ، ئەمدى زىياپەتكە ۋە باشقا ئاممىۋى سورۇنلارغا  
 بارغاندىن كېيىن ، ئەدەپ - ئەخلاق كەملىرىنى بەلگە باغلاپ ،  
 نەپىسلىك ئوغرىسى ئەقىللىق تەۋەلىكىدە غالىبلىق ئۈستۈلىنىشى  
 ئويناشنى ساقلىنىش ئۈچۈن ، بىرقاتچە قائىدە - يوسۇنلارنى

ئۆزۈڭگە ھاكىم قىلىشنى ئالدىنقى سېغىنىشىڭنى بىر تەرەپتىن يېتەكچىلىك قىلىشقا باشلايدۇ.  
بېھمان چاقىرىشتا كىمنى تەكلىپ قىلىش ، كىمنى نەكلىپ قىلىش ، قانداق ئېيتىش زۆرۈر ، بولغانغا ئوخشاش زىياپەتكە بېرىشىمۇ ، قانداق يەرگە بېرىش ، قايسى جايغا بېرىشتىن باش تارتىش ، قانداق مەركىزلەرگە ئاۋۋال بېرىش ، قايسى جايغا كەينىدىن بېرىشنى بىلىشمۇ ناھايىتى مۇھىم . چاقىرىغۇچىلارمۇ ھەر خىل ، سەۋەبلىرىمۇ ھەر خىل بولىدۇ . نىكاھ توپى ، سۈننەت يۈي ، پەرزەنت تۇغۇلغانلىق تەبرىك پەتنىسى بولسۇن ياكى ئەزىز - چىراغ ، ئۆلۈم ، يېتىم ئانىلىرى ، تەڭتۇش ، قېرىنداشلارنىڭ چايلىرى بولسۇن ، قايسىسىغا بېرىش ئەڭ زۆرۈر بولسا شۇنىڭغا بارغىن . ئەڭ ئاۋۋال ئاداش ، قولداش ، قايىشلىرىڭنىڭ ئېشىنى يەپ ، ئۇلارنى خوشال قىل ! يېقىن قوشنىلىرىڭ زىياپەت بەرسە ياكى دوستۇڭ دەۋەت قىلسا ، ئۇلارنىڭكىگە بېرىپ كۆڭلىنى ئال . دىلىڭ تارتىمىغان ، ئۆزۈڭ مۇناسىپ كۆرمىگەن جايغا ھەرگىز بارمىغۇلۇق قورۇنۇپ ، قىيىلىپ قالماستىن ، كۆڭلۈڭ ئازاد بولمايدۇ . نامۇناسىپ كىشىلەر چاقىرىلغان بولسىمۇ ، ئۇنداق ئولتۇرۇشقا بېرىشتىن باش تارت ، نورمال بولمىغان كىشىلەر ئارىلاشقان ئولتۇرۇشتا ئاداۋەت ساقلىغۇچىلارنىڭ ، مەستلەرنىڭ سەۋەبىدىن ھەر خىل جېدەل - ماجىرالار بولماي قالمايدۇ . كۆڭۈل يېتىلمەن دەپ بېرىپ ، دىلىڭ چىڭگىلىدۇ . دېمەك ، بىر كاپام ئاش ۋە بىر ئوتلام ئىچمىلىكنى دەپ بېزىپ ئۆزۈڭنى خار قىلما . ئوغلۇم ، كۆڭلۈڭنى ئوۋلاش ، سېنى ئەسىر قىلىش ئۈچۈن قەستەن ئۆزۈڭنىلا تۇتۇرۇلغان كاناي ئىلمىكىگە ئېلىنىپ قېلىشتىن ھەزرەتلىك . ئېغىز يېسە يۈز ئۇۋىتىپتۇ دېگەندەك ، ئۇلارنىڭ غەدرلىك تاشلىغان تورغا چۈشۈپ قالساڭ ، بەسكەشلىك بىلەن ئۇلارغا قۇل بولىسەن . دۈشمەنلىرىڭ ، يامان

نەپەتلىك كىشىلەر نەپسانىيىتىڭىزدىن پايدىلىنىپ مەقسىتىڭىزگە يېتىدۇ. سەن دۈشمىنىڭىزگە باش ئېگىشكە مەھكۇم بولىسەن. مەن بەزى ئەزىز كىشىلەرنىڭ گالغا ئەسىر بولۇپ رەسۋاچىلىقتا بولغىنىنى، يەر بىلەن تەڭ بولغىنىنى كۆپ ئۇچراتتىم.

4593 گېلىڭغا ئەسىر بولما، ئى نەپسى چوڭ، ئەسىر بولساڭ، تېپىلماس قۇتۇلۇش يولۇڭ.

ھەرقانداق زىياپەتكە سورۇن تاللاپ بېرىشنى ئادەت قىلغاندىن كېيىن، ئەمدى بارغان سورۇنلىرىڭدا ئۆزۈڭنى قانداق تۇتۇشنى بىلىش مەسلىھەت بولسا. ھەرقانداق سورۇنغا بارساڭ، تاۋامنى ئەدەپ قانۇنى بىلەن يېگىن. مۆتىۋەر كىشىلەر قولنى ئاشقا سۇنماستىن بۇرۇن ھەرگىز قولۇڭنى ئاشقا ئۇزىتىپ قالما. چوڭلارنىڭ ئارقىسىدىن ئەدەپ بىلەن ئوڭ قولۇڭنى ئۇزاتقىن. نەپىسك بالاسى جەھەننەمگە ئۆزىنى ئۇزاتقان بولسىمۇ، باشقىلارنىڭ ئالدىدىكى لۇقمىغا قول سۇنما. ئالدىڭدا نېمە بولسا شۇنى يېگىن. داستىخاندا ئورنۇڭ نەگە توغرا كەلسە، شۇ يەردە ئولتۇر. ھەرگىز سۈرۈلۈپ يۇقىرى چىقىۋالما. تاۋام يېگەندە ئالدىراپمۇ كەتمە، ئاياللاردەك نازلىنىپمۇ تۇرما. دوستۇڭنىڭ ئېشىنى ئېھتىياجىڭغا قاراپ زورق بىلەن يېگىن. ئۆي ئېگىسى كۆرۈپ خۇشال بولسۇن. ساھىبخان شۇنچە ئەجىز قىلىنىپ راسلىغان غىزالىرىڭنى مېھمانلار يېمىسە، كۆڭلى بەك پەرىشان بولىدۇ. مېھماننىڭ ھەققى ئالدىغا كەلگەن تاۋاملارنى ماختاپ ماختاپ يېيىش، سېتى ئادەم ئېتىپ شۇنچە كاپىيسا، سەن رەنجىتىپ قويساڭ، كۆڭۈل ئايمىغان بولۇپ قالغىنىن ئاچ كۆزلۈكتىن ساقلا. يېمەكنى ئۇششاق يۇمشىتىپ پە ئالدىراپ



يۈتۈن يۈتۈۋەتە ، قىزىقىنى قىزىق ئوتلاپ قالما . كۆپ يەۋىلىپ ،  
تەن ساقلىقىڭغا بېسىم سالما . گەپنىڭ قىسقىسى ، ئوغلۇم ،  
نەپسنىڭ ھاكىملىق قىلىپ يەزىلتىشنى پەسلەشتۈرمىسۇن .  
ئوغلۇم ، ئەمدى ئىككىنچى گەپ : زىياپەت سورۇنلىرىدا  
بولسۇن ياكى جامائەت سورۇنلىرىدا بولسۇن ، ئەدەپ ساقلاشنى  
بىلگەنسەن . چوڭلارنىڭ ، ئۇلۇغلارنىڭ قېشىغا كىرسەڭ ۋە  
ئۇلارنىڭ سۆھبىتىدە بولساڭ ، ئۇلارنىڭ ئالدىغا كۆرەڭلىپ  
قوللىرىڭنى سېلىپ كىرمىگىن . باشقىلارنىڭ سالىمىنى ئىلىك  
ئال ، غاپىل تۇرما . ئۆز ئورنۇڭنى بىلىپ ئولتۇر ، چۈنكى ،  
ھەرقانداق ئادەمنىڭ جەمئىيەتتە چوڭ - كىچىكلىكى ، بىلىملىك -  
بىلىمسىزلىكى ، جامائەت ئالدىدىكى قەدەر - قىممىتىنىڭ يۇقىرى -  
تۆۋەنلىكى ۋە مەرتىۋىسىگە قاراپ بەلگىلىك ئورنى بولىدۇ . ئۆز  
ئورنىنى بىلمەسلىك ئۆز ھۆرمىتىنىڭ دەرىجىسىنى بىلمىگەنلىك  
بولىدۇ . ئۇلۇغلارنىڭ يۇقىرىسىغا ئۆتۈۋالساڭ ئەدەپسىزلىك  
بولىدۇ . ئۆزۈڭدىن تۆۋەن كىشىلەرنىڭ ئايىغىغا چۈشۈپ  
قالساڭ ، ئۆزۈڭنى ئۆزۈڭ پەسلەشتۈرگەن بولىسەن .  
كىشىلەرنىڭ ئالدىدا كەلسە ، كەلمەس يەرگە تۈكۈرۈپ قالما ھەم  
بۇرۇنۇڭنى تاشلىما . بۇ بەكمۇ يامان ئادەت . زۆرۈر تېپىلسا خالىي  
يەرگە بېرىپ ئۆزۈڭنى بوشىتىۋال . گەپلىڭنى قاتتىق قاقما .  
ئولتۇرغاندا كىيىملىك بىلەن بەداشقان قۇرۇپ ، پۇتلىرىڭنى  
سۇنۇپ ئولتۇرما . يانچە يانپاشلاپ ياتىمىغىن . «بىلىگە سۇيۇقئاش  
بارمىغان بالىكەن» دېگەن ئەيىبكە قالىسەن ، يەنە بىر تەرەپتىن ،  
بۇ باشقىلارغا بولغان ھۆرمەتسىزلىك ۋە كۆزگە ئىلماسلىقنىڭ  
ئىپادىسى بولۇپ قالىدۇ . ياشقىلارنى كۆزۈڭگە ئىلمىساڭ ، سەنمۇ  
ئېتىبارغا ئېلىنمايسەن . ئوغلۇم ، ئۇيغۇرلارنىڭ ئەدەپ - ئەخلاقىغا ئۇيغۇن كۆنۈرپت

تەلەپلەر مۇنداق بىرقانچە تەرەپلەرگە مۇناسىۋەتلىك :

(1) كىشىلەر بىلەن ئۇچرىشىش ۋە سالاملىشىشتىكى ئەدەپ .

بالام ، سېنىڭ پەزىلىتىڭ كىشىلەر بىلەن ئارىلىشىش ، كۆرۈشۈش ، ئۇچرىشىش جەريانىدا روشەن كۆرۈنىدۇ . چۈنكى ، كىشىلەر بىلەن ئۇچرىشىش ۋە كۆرۈشۈشىڭمۇ ئۆزىگە خاس ئەدەپ - قائىدىسى بار . بۇ بىزدىكى ئەزەلدىن داۋاملىشىپ كېلىۋاتقان قىممەتلىك ئەنئەنىنىڭ بىرى . مۇبادا سەن بىر كىم بىلەن كۆرۈشۈش ئۈچۈن ئۆيىگە كەلگەن بولساڭ ، ئالدى بىلەن ئىشىكنى ئاستا چېكىپ (قاتتىق ئۇرۇشمۇ ئەدەپسىزلىك بولىدۇ) ئىزنى (رۇخسەت) سوراپسەن . ئۆي ئىچىدىن «كىم» دەپ سورىسا ، «مەن پوكۇنى» دەپ ئىسمىڭنى ئېيتىسەن . «مەن» دەپلا قويۇش ئەدەپسىزلىككە ياتىدۇ . ئۆي ئىچىدە تۇرۇپ «كىمنى ئىزدەيسىز» دېسە ئىزدەمەكچى بولغان ئادەمنىڭ ئىسمىنى دەيسەن ، ئەگەر كىرىشكە ئىجازەت بەرسە كىرسەن ، ئەگەر باشقا جاۋاب بولمىسا كېتىپ قالغىنىڭ تۈزۈك .

ئۆزئارا سالاملاشقاندا ، «ئەسسالامۇ ئەلەيكۇم» دەپ سالام بېرىش ، سالامنى «ۋە ئەلەيكۇم ئەسسالام» دەپ ئېلىك ئېلىش . سالام كىشىگە ئەمىنلىك ، سالامەتلىك ئاتا قىلىدۇ .

5055 سالامدۇر كىشىگە ئىسەنلىك يولى ،

سالاملە قويۇلۇر ئىسەنلىك ئۇلى ،

5058 ئامان بەردى ئەلگە سالام بەرگۈچى ،

سالامەت بولۇر ئۇ ئېلىپ ئالغۇچى .

سالامىڭمۇ مۇنداق ئادەت تەلەپلىرى بار ، دىققەت قىلغىن :  
ئۇيغۇرلاردا ئىككى مۆمىن ئۆزئارا ئۇچراشقاندا ، بىر -  
بىرىگە سالام قىلىدۇ . سالام قىلماسلىق ۋە سالامنى ئىلىش  
ئالماسلىق ئەدەپسىزلىك بولىدۇ . سالام بەرگەندە ۋە جاۋاب  
قايتۇرغاندا قارشى تەرەپ ئاڭلىغۇدەك بولسۇن . ئەگەر سەن  
جامائەتنىڭ ئالدىغا كىرسەڭ ، چوڭلار بىلەن ئۇچراشساڭ ، ئالدى  
بىلەن سالام قىلىسەن ، ھەرگىز جامائەت ئارىسىدىكى بىرەر  
ئادەمنىڭ نامىنى ئاتاپ تۇرۇپ سالام قىلىشقا ، خوشلاشقاندىمۇ  
بىرەر ئادەمنىڭ نامىنى ئاتاپ خوشلىشىشقا بولمايدۇ . چوڭ  
كوچىدا ۋە بازاردا تونۇشتىن باشقا ئادەمگە سالام قىلىش تەلەپ  
قىلىنمايدۇ . ئەگەر بىر كىشى يەنە بىر كىشىدىن ساڭا سالام  
ئېيتقان بولسا ياكى خەت ئارقىلىق سالام ئەۋەتكەن بولسا ، دەرھال  
جاۋابىنى قايتۇر ، بولمىسا ئەدەپسىزلىك سەن تەرەپتىن سادىر  
بولۇپ ، رىشتىنى ئۈزۈشكە سەۋەب بولۇپ قالىسەن . سالام -  
سەھەتنىڭ يەنە بىر قائىدىسى مەرتىۋەڭ ھەرقانچە چوڭ بولغان  
تەقدىردىمۇ كىچىكلەرگە ئاۋۋال سالام بېرىسەن .

5060 كىچىككە ئۇلۇغدىن كېرەكتۇر سالام ،

شۇ بىزلە جىمى ئىش بولۇر تامام .

ھارۋىدا ، ئاتتا ياكى مۇتسىكىلىشتا بولساڭ تۇرغان ياكى  
ئولتۇرغانلارغا سالام بېرىسەن . جامائەتنىڭ ئالدىدىن ھەرقانداق  
قاتناش قوراللىرىنى تېز چاپتۇرۇپ ھەيدەپ ، توپا توزۇتۇپ  
ئۆتۈش ئەدەپسىزلىك بولىدۇ . بولسا سۈرئەتنى ئاستىلىتىپ سالام  
قىلىپ ، ئاندىن تېز لەتسەڭ ئەدەپسىزلىك بولمايدۇ . ماڭغان  
بولساڭ ئولتۇرغانلارغا سالام بېرىسەن ، ھەرگىز ئولتۇرغانلاردىن

سالام كۈتمەيسەن. ئازچىلىق كۆپچىلىككە، باشلىق پۇقراغا سالام قىلىندۇ، بولمىسا قائىدىگە خىلاپ. ئۆزۈندىكى ئەھۋالدا سالاملىشىش تەلپ قىلىنمايدۇ؛ ماشىنىدا كېتىۋاتقان، تەرەت سۈندۈرۈۋاتقان، ئۇخلاۋاتقان، يۈيۈنۈۋاتقان، تائام يەۋاتقان كىشىگە سالام قىلمىسىمۇ بولىدۇ، جاۋابمۇ تەلپ قىلىنمايدۇ. مۇنداق كىشىلەر بىلەن ئۇچراشساڭ سالاممۇ قىلما. سالامنىمۇ ئىلىك ئالما: پىتىنە - پاسات تارقاتقۇچى، سۈخەنچى، پاسىق، ناپاك، زالىم، ئۆكتەم، قارا نىيەت، بۇزۇق ئادەملەر. سالاملىشىش شەكلىدىمۇ تۈرلۈك. ئەدەپ - قائىدە بار. كىشىلەر بىلەن ئۇچراشقاندا قول ئېلىشىپ كۆرۈشسەن. بىر قول بىلەن كۆرۈشۈش ياكى قولنىڭ ئۈچىنىلا بېرىپ كۆرۈشۈش ئەدەپسىزلىك ۋە تەكەببۇرلۇق بولىدۇ. شۇڭا، ئىككى قول بىلەن ئالغاننى ئالغانغا تەگكۈزۈپ كۆرۈشسەڭ يېقىنلىق پەيدا قىلىدۇ. قول ئېلىشقاندا قاتتىق سىلكىمۇ، قاتتىق سىقىمۇ كۆرۈشسەنلىك، نورمال كۆرۈشۈشكە كېرەك. بەك يېقىن كىشىلىرىڭ، دوستلىرىڭ ۋە ئۇزۇن زامان كۆرۈشمىگەن تۇغقانلىرىڭ بىلەن قاتتىق قول سىقىلىشىپ كۆرۈشسەڭ، ئەدەپسىزلىك بولمايدۇ. قىزلار كۆرۈشكەندە قول ئېلىشىپ كۆرۈشمىمۇ بولىدۇ، ئەمما ئادەت بويىچە بولغاندا يۈزنى يۈزىگە يېقىپ كۆرۈشكەندە، تېخىمۇ نازاكەتلىك ۋە يېقىنلىق ئىپادىلىنىدۇ. ئۆزئارا قۇچاقلىشىپ كۆرۈشۈشتە مۇنداق بىر قانچە شەرت بار: سەپەردىن كەلگەن يېقىن تۇغقانلار ئۆزىنى كۈتۈپ تۇرغان كىشىلەر بىلەن قۇچاقلىشىپ كۆرۈشۈپ، مۇھەببەتنى، سېغىنىشنى ئىپادىلەيدۇ؛ قۇرامىغا يەتمىگەن ئوغۇل ۋە قىزلارنى قۇچاقلاپ ھەم يۈزىنى سۆيۈپ كۆرۈشسە بولىدۇ. پات ئەل

خۇنلار، قانچە ئېقىن بولسىمۇ، قۇچاقلىشىپ كۆرۈشۈش چەكلىنىدۇ. ئەر - ئاياللارنىڭ قۇچاقلىشىپ كۆرۈشۈشىدە ئانا - بالا، ئەر - خوتۇن (ئەر - خوتۇن، كۆپچىلىكنىڭ ئالدىدا قۇچاقلىشىشتىن ھايى قىلىشى كېرەك)، بىر تۇغقان ۋە بىر نەۋرىلەر قۇچاقلىشىپ كۆرۈشۈش بولۇپلا قالماي، بۇرۇن ئۇيغۇرلاردا مۆنۋەر، ئۇلۇغ كىشىلەرنى كۆرسەتەتتىن سۆيۈپ كۆرۈشۈش ئادىتى بار ئىدى. ھازىر قولىنى سۆيۈپ كۆرۈشۈش توغرا ئەمەس. بىر ئەر - بىر ئايال ئۆزىنىڭ ئۆزىگە قۇچاقلىشىشنى كۆرۈشۈشكە ئوخشاشلا ئىنتايىن مۇھىم. خوشلىشىشنى قول ئېلىش، قۇچاقلىشىپ خوشلىشىش قائىدىسى كۆرۈشۈش تەلەپلىرىگە ئوخشاش. ئامانلىق تىلىگەندە مۇنداق سۆزلەر قوللىنىلىدۇ: «خۇدا ساقلىسۇن»، «خۇداغا ئامانەت»، «سالامەت بولۇڭ»، ئامانلىق تىلەيمەن، «سالامەت كۆرۈشكىلى نېمىي؟» قىلىنۇن، ئىشلىرىڭ كۆڭۈلدىكىدەك بولسۇن». ئەگەر بىرەر كۈتۈك ئايرىلىدىغان بولسا: «خەير - خوش، ئەتە كۆرۈشەيمىز»، «ئەگەر كەچ ۋاقىت بولسا: «ياخشى چۈش كۆرۈڭ» دېگەندەك سۆزلەر بىلەن خوشلىشىش ياخشى. كۆرۈشكەندە ياكى خوشلاشقاندا، قارشى تەرەپكە ئۇچۇق - يورۇق، خوش چىراي بىلەن مۇئامىلە قىلىش كېرەك. (2) ياسىنىش ۋە كىيىنىش ئەدەبلىرى بىلەن بالام، ياسىنىش ۋە كىيىنىشنىڭمۇ ئۆزىگە يارىشا ئەدەب قائىدىسى بار. ئالدى بىلەن كىيىم - كېچەكلىرىڭ پاكىز، تازا بولسۇن، رەتلىك كىيىنگىن، بولۇپمۇ ئاممىۋى سۈرۈنلارغا بارغاندا، كىيىم - كېچەككە بەكمۇ ئەھمىيەت بېرىشكە كېرەك، ئۇ شېنىڭ شۇ سۈرۈندىكىلەرنى ھۆرمەت قىلغانلىقىڭ بولىدۇ. ئاممىۋى سۈرۈنغا ساڭگىيىل - سۆڭۈل، مەينەت، قاسماق

كىيىملەرنى كىيىپ بارساڭ ئۆزۈڭنىڭمۇ ئېنىبارى بولمايدۇ ،  
 دۈشمەنلىرىڭ بولسا كۈلىدۇ ، سورۇنىمۇ كۆزگە ئېلىنغان بولۇپ  
 قالسىەن . ئوغۇل بالا قۇرامىغا يېتىپ قالغاندىن كېيىن ،  
 مويسىپىتلارنىڭ ۋە قىز - ئاياللارنىڭ ئالدىدا يېرىم يالىڭاچ  
 ھالەتتە تۇرۇشى ئەدەبىيەتلىك بولىدۇ . قىزلار ئائىلىدە بولسۇن  
 ياكى ئاممىۋى سورۇنلاردا بولسۇن ، يەڭسىز ، قولتۇقى ئوچۇق  
 مايكىلارنى كىيىشى ، تىزىدىن يۇقىرى ، تار ، مېڭىشتا  
 قىيىلىدىغان يوپىكىلارنى كىيىشى ھايانسىزلىق ساتىلىدۇ . ئوغۇل  
 بالا كىيىم - كېچەككە ئارتۇق ھەۋەس قىلماسلىقى ، قىزىل -  
 تېزىل كىيىملەرنى كىيىمەسلىكى ، قولغا ئۇرۇك ، بوينىغا زەنجىر  
 ۋە باشقا زەرلىك نەرسىلەرنى زىننەت ئۈچۈن سېلىۋالماستىلىق  
 كېرەك . بۇ ھال ئاياللار بىلەن ئۆزەڭگە سوقۇشتۇرغانلىق بولىدۇ  
 ھەم كىشىلەرنىڭ غىدىقىنى قوزغايدۇ . ئېسىل كىيىملەرنى  
 كىيىشكە بولىدۇ ، لېكىن ياسانچۇق ، تەكەببۇرلۇق ،  
 مەنمەنچىلىك ، ھاۋايى - ھەۋەس ئۈچۈن ياسىنىش ئەدەبىيەتلىك  
 بولىدۇ . شەيخ سەئىدى «گۈلىستان» ناملىق كىتابىدا شۇنداق بىر  
 مىسال كەلتۈرىدۇ : «بىر يوغان قورساق ئەخمەقنى كۆردۈم ،  
 ئۇنىڭ ئۈچىسىدا قىممەت باھالىق تون ، ئاستىدا ئەرەب ئېتى ،  
 بېشىدا مىسىرنىڭ ئېسىل رەختىن قىلىنغان سەللىسى بار  
 ئىدى . ئۇ ئات ئۈستىدە ھېچكىمنى پىسەنتىگە ئالماي گىدىيىپ  
 ئولتۇراتتى . بىر ھەمراھىم مەندىن سورىدى : سەئىدى ، بۇ پەمىسىز  
 ھاياۋاننىڭ ئۈچىسىدىكى كىمخاب تونغا قانداق قارايسەن ؟  
 مەن دېدىم : «مەزمۇنى يامان خەت ئالتۇن ھەل بىلەن  
 يېزىلىپتۇ ، خالاس ! »  
 شىربانو ھۆكۈمرانلىق تەختىدە سەلتەنەت سۈرۈۋاتاتتى ،  
 دەپ ھېكايە قىلىنىدۇ . «ئەخلاقۇل مۇھسىنىن» دا ، ئۇنىڭ بىر

ئوغلۇ بار ئىدى. ئۇ ئاجايىپ قىممەت باھالىق سەرپايى  
كىيىۋالغانىدى. بۇنى كۆرۈپ ئوغللىغا: «سەپەر ئىشلىرىڭدا  
ئوغلۇم ، پادشاھلار تۈنى شۇنداق بولغاچكى ، ئۇ ھېچ  
كىشىنىڭ خەزىنىسىدە بولمىغان ۋە خوشۇيلىق يۈسۈپلىرى  
بىلەن ئۆزىگە تەرتىپ بەرگەن كىشى ھەممىدىن چىرايلىق  
كۆرۈنىدۇ ، دېدى. — ئۇنداق ئېگىن نەدە يادۇر؟ — دېدى شاھزادە. پادشاھ:  
«ئۇنداق ئېگىننىڭ ئورۇشى خوشۇيلىق ، ئارقىلىق  
مۇلايىملىقتىن ئىشلەنگەندۇر. بۇ سۆزنى ماقۇل كۆرمىسەڭ ،  
شۇنى بىلگىنكى ، ئالەمدىكى بارلىق ياخشى سۈپەت ۋە خوشۇيلىق  
يۈسۈپلىرى بىلەن ئۆزىگە تەرتىپ بەرگەن كىشى ھەممىدىن  
چىرايلىق كۆرۈنىدۇ. — دېدى. — ئۇنداق ئېگىن نەدە يادۇر؟ —  
«شۇڭا ئالام ، گۈزەل خۇلق مىڭ كىمخاب تۈتىدىن ياخشى ،  
ئەگەر ئېسىل كىيىم ، كېچەكلەرنى كىيىۋېلىپ ئەخلاقىزلىق ،  
ھايىسىزلىق قىلساڭ ، ھەممە ئادەمگە پېقىر ۋە پەس كۆرۈنىسەن.  
(3) سەپەر ۋە يول يۈرۈشتىكى ئەدەپ :  
«ئالام ، ئۇيغۇرلاردا مۇساپىر بولمىغان ئادەم تولۇق ئادەم  
بولالمايدۇ ، دېگەن گەپ بار. سەپەرنىڭ خاسىيىتى ناھايىتى  
چوڭ ، بۇ خۇسۇسىيەت ئىشلىرى تەۋائىنىڭ مۇنۇ بايانلىرىغا قۇلاق  
سالغىن: «سەپەردە زۇلقەرنەين ئارىستوتىلىدىن سورايتۇ :  
«سەپەردە ئادەم رەنج ، مۇشەققەت چېكىدۇ ، كىشىنىڭ  
تەبىئىتى ھەرچە تارتىدۇ ، قىيىنلىدۇ. شۇنداق بولسىمۇ ، نۇرغۇن  
كىشىلەر سەپەر قىلىشنى زۆرۈر دەپ قارايدۇ ، بۇنىڭ ھېكمىتى  
نېمە ؟  
«سەپەردە قىيىنچىلىق كۆپ بولسىمۇ ، — دەپ جاۋاب

پېرىتۇ ئارستوتىل، — لېكىن، دانالار سەپەر قىلىشنى تەشەببۇس قىلىشقان. چۈنكى، سەپەرنىڭ كىشىگە نۇرغۇن پايدىسى بار. ھەر بىر مۇشەققەتنىڭ كەينىدىن راھىتى، ھەر بىر مۈشكۈللۈكنىڭ ئارقىسىدىن ھالاۋىنى بار. مەسىلەن، ئاش-تاماق جاننىڭ راھىتى، تەننىڭ قۇۋۋىتىدۇر، ئەمما شۇنداق ئەزىز نەرسە ئوتنىڭ جاپاسىنى تارتىغۇچە خاملىقتىن پىشىپ تەييار بولمايدۇ. ئالتۇننى ھەممە خالايق ياخشى كۆرۈپ ئەتىۋارلايدۇ، لېكىن ئۇمۇ ئوتقا كىرمىگۈچە تازىلانمايدۇ، ھەقىقەتەن سەپەر ئازابى — دوزاخ ئازابى دېگەن گەپ بار. بۇ ئوتتا كۆيۈشنى ھېچكىم خالىمايدۇ. بىراق، ئىنسان ئۈچۈن سەپەر يەنىلا زۆرۈر. چۈنكى، مۇساپىرلارنىڭ ئالتۇن ۋۇجۇدى سەپەر ئوتلىرى بىلەن تاۋلىنىپ ساپ ۋە پاك بولىدۇ؛ سەپەرنىڭ يەنە بىر خاسىيىتى شۇكى، بەدەن شۇ ئارقىلىق ساغلاملىققا ئېرىشىدۇ. ئاددىيىسى بىر ئادەم بىرەر مەسىلىدە ئىككىلىنىش سەۋەبىدىن ئىختىيارسىز ھالدا بىرنەچچە قەدەم مېڭىپ قويغان تەقدىردىمۇ، ئۇنىڭ بەدىنىدىكى بۇزۇق ماددىلار ۋە زىيانلىق خىلىتلار ھەزىم بولۇپ، غىزاغا ئىشتىھا پەيدا بولىدۇ. دېمەك، شۈبھىلىك سەپەردىنلا ئۇنىڭغا كۆپ ساغلاملىق ئاتا قىلىنىدۇ؛ سەپەرنىڭ يەنە بىر خاسىيىتى. ئۇ ئادەمنىڭ تەبىئىتىگە خۇشاللىق پەخىش ئېتىدۇ، روھنى كۆتۈرىدۇ، كۆڭۈلنىڭ بۇزۇقلىرى تۈزۈلىدۇ، كۆڭۈل ئەينىكى تازىلىنىدۇ. داۋاملىق بىر خىل ھاۋا، بىر خىل سۇ، بىر خىل مۇھىت ۋە تۇپراقتا تۇرۇۋېرىشتىنمۇ ئادەمنىڭ بەدىنىگە ئاغرىق ۋە زەئىپلىك باغلىنىدۇ، بۇنداق چاغدا كىشىلەرنىڭ تەبىئىتى تازا ۋە يېڭى نەرسىلەرنى تەلەپ قىلىدۇ، بىر خىللا نەرسىنى تەكرار قوبۇل قىلىشتىن زېرىكىدۇ، يېپىڭى ۋە باشقا باشقا نەرسىلەرگە ئېرىشىشنى ئارزۇ قىلىدۇ. بۇنىڭغا پەقەت



سەپەر ئارقىلىقلا ئېرىشكىلى بولىدۇ. شۇنىڭ بىلەن كىشىلەرنىڭ تېنىدە ساغلاملىق، مۇقىملىق ۋە كۈچ - قۇۋۋەت ھاسىل بولىدۇ؛ سەپەرنىڭ يەنە بىر خاسىيىتى شۇكى، سەپەر دەرەمەنلەرنى ئارزۇسىغا يەتكۈزىدۇ، مەھرۇملارنى مۇرادىغا يەتكۈزىدۇ، خاملارنى پىشۇرىدۇ. دۇنيادىكى ئاجايىپ - غارايىبلار بىلەن ئۇچراشتۇرىدۇ. دۇنيادىكى ئۇلۇغ مۆجىزە ۋە ھېكمەتلەرنى كۆرۈش پۇرسىتىگە ئىگە قىلىدۇ. ياخشى خۇلق، ياخشى ئادەتلەرنى ئۆزلەشتۈرگۈزىدۇ. ھاياتنىڭ ئىسسىق - سوغۇقى، ئاچچىق - چۈچۈكلىرىنى تېتىتىدۇ. ھەرقايسى شەھەرلەرنىڭ ئاۋاتلىقلىرى، گۈزەل جايلارنى سەپەر قىلغۇچىلار ياخشى بىلىدۇ. دېمەككى، مۇساپىرلىق مېھنىتىنى تارتىمىغان ئادەم ۋە تەبىئىي قەدىر - قىممىتىگە يەتمەيدۇ. سەپەر ھەرىكەت گەھلىگە ھاياتتىن ئەسەردۇر، قېتىپ بىر ئورۇندىلا تۇرغانلار تىرىكلىك نىشانىدىن بىخەۋەردۇر. سەپەر تاۋلىنىش - ئوچىقىدۇر، ئەدەپ ۋە كەمتەرلىكنىڭ سەرمائىسىدۇر، خېزىرمۇ سەپەر قىلغانلارنىڭ ھەمراھىدۇر، بۇ سوۋغىدىن بەھرە ئالىمىغان كىشى دۇنيادىكى ئۆزگىرىشلەردىن قانداقمۇ خەۋەردار بولىسۇن. سەپەر قىلمىغان كىشى خام كېلىدۇ، ئىسسىق - سوغۇققا چىدىمايدۇ. يەنە شۇنداق خاسىيىتىمۇ باركى، مۇساپىرلىق ئۆزۈڭگە ئۆزۈڭنى قايتا تونۇتىدۇ، جەمئىيەتنى، ئادەملەرنى چۈشىنىشكە ياردەم بېرىدۇ. ئادەمنىڭ ياخشى - يامانلىقى، مەردلىكى ۋە خەسسىلىكى سەپەردە سىنىلىدۇ. بالام، سەپەرگە چىقساڭ ئىلاج بار. ياخشى ھەمراھلار بىلەن بىرگە چىققىن، شۇندىلا يولنىڭ مۇشەققىتى بىلىنمەيدۇ. سەپەر جەريانىدا يېنىڭدا نېمە بولسا، سەپەر داشلار بىلەن بىرگە يېگىن. يېمەك - ئىچمەك ئىشنى ئۇلاردىن يوشۇرما، ھەرگىز

ھەمراھلىرىڭنى تاشلاپ كەتسە ، ئۇلار يولدا ئاغرىق - سىلاق تارتىپ قالسا ھالدىن ئوبدان خەۋەر ئالغىن ، سەپەر دېگەن ئادەمنىڭ پەزىلىتىنى سىنايدىغان سىناق تېشى .

بالام ، ئەگەر ئۆسۈپ چوڭ بولغان يۇرتۇڭدا تۇرمۇشۇڭ كۆڭۈلدىكىدەك بولماي ، كىشىلەرنىڭ ئېتىبارىغا ئېرىشەلمەي ، بىر ياقتا سۆرۈلۈپ قالغۇدەك بولساڭ ، سەپەر قىلىپ جاھان كۆرۈپ باققىن . قۇدۇقتىكى پاقىدەك ئاسماننىڭ چوڭلۇقىنى شۈنچىلىك ئوخشايدۇ ، دەپ قانائەت ياستۇقىغا بېشىڭنى قويۇپ يېتىۋەرمە . سەن مۇنداق بىر قانچە شەرت - شارائىتنى ھازىرلاپ ، ئاندىن يۇرتۇڭدىن ئايرىل . بىرىنچى ، قۇلۇڭدا ياخشى ھۈنەر ، كالاڭدا بىلىم بولۇشى كېرەك . قۇلۇڭدا ھۈنەر بولمىسا ، نەگە بارساڭ ساڭا قازاننىڭ قۇلىقى تۆت ، ئىككىنچى ، قۇلۇڭدا تازە تولا دەسمى بولۇشى كېرەك . قۇرۇق قول بىلەن يۈزۈڭگە قىزىللىق يۈگۈرتەلمەيسەن ؛ ئۈچىنچى ، ھەر يەرگە بارساڭ ئوچۇق كۆڭۈل ، خۇشخۇي ، چىقىشقاق ، ئەدەپ - قائىدىلىك بولغىن ، شۇندىلا كىشىلەر سېنى خالاپ ئارىسىغا ئالىدۇ .

بالام ، يول ماڭغاندا ناھايىتى سالىماق ، نورمال قەدەم بىلەن ماڭغىن . پۇتلىرىڭنى سۆرەپ ، ئۇياققا - بۇياققا ، يولۇچىلارغا قاراپ ھاڭغۇقىپ ماڭما ، كۈچىدا بىر نەرسە يەپ ماڭما . قەددىڭنى كۆتۈرۈپ مەزمۇت قەدەم بىلەن ئۇدۇل قاراپ ماڭغىن . يول ماڭغاندا خىيال بىلەن ماڭما ، بولمىسا يېقىن تونۇشلار ئۈچۈسىمۇ كۆزۈڭ كۆرمىي قالىدۇ . ھەم بەزى خېيىمخەتەردىن خالىي بولالمىسەن . كوچا لاي ، پاتقاق بولسا باشقىلارغا لاي چاچرىتىۋېتىشتىن ، ئېھتىيات قىل . قىشتاڭچىلىق بولۇپ بىرەرنىڭ مۇرىسىگە تۇرۇلۇپ كەتسەڭ ياكى بىرەرنىڭ پۇتىنى دەسسەپ سالساڭ ، كىچىك پېتىللىق بىلەن ئەپۇ سۈرىغىن .

چوڭلار، ئاياللار سۆزلىشىپ تۇرغان يەردىن ئۆتكەندە ھەرگىز ئوتتۇرىسىدىن كېسىپ ئۆتمىگەن يول ئۈستىدە بولسۇن، ماشىنىغا چىققان ۋە چىقىدىغان چاغدا بولسۇن، چوڭلارنى، ئاياللارنى ھۆرمەت قىلىپ يول بەرگەن. ئۇستازنىڭ بىلەن بىرگە ماڭغان بولساڭ، ئازراق ئارىلىق تاشلاپ كەينىدىن ماڭغىن، ئالدىغا كىر ئالما، بولمىسا ئەدەپسىزلىك بولىدۇ. بىر كىم بىلەن بىرگە ماڭغان بولساڭ، يولدا يەنە بىر تونۇشۇڭ ئۇچراپ قالغان بولسا، سالام بېرىپ ئۆزرە سوزاپلا ماڭغىن، سۆزلىشىپ، ھەمراھىڭنى ساقلىتىپ قويما. ئۆتەر يولدا بىر كىم بىلەن پاراڭلىشىپ تۇرما، يولنىڭ چېتىگە چىقىپ سۆزلەشكىن. يولدا تۇتۇپ، ۋارقىراپ، جاز قىراپ گەپ قىلىشتىن ھەزەر قىل. يولدا كەلسە، كەلمەس تۈكۈرىدىغان، مىشقىرىدىغان، شاپاق شالتاق نەرسىلەرنى يولغا تاشلايدىغان. ئەدەپسىزلىكىنى ھەرگىز قىلما، يولدا كىشىلەرگە زىيان يەتكۈزىدىغان تاش ۋە باشقا مەيىت نەرسىلەر بولسا ئېلىۋەتكىن. ئاپتوبۇس ۋە باشقا قاتناش قوراللىرىدا سەپەر قىلغان بولساڭ ھەرگىز كەلمە، كەلمەس قالايمىقان نەرسىلەرنى تاشلىما، ئاپتوبۇسمۇ ئاممىۋى قورال، ئۇنىڭغا شۈبھىلىك نەرسىلەرنى تاشلىساڭ ھەم مەيىتچىلىك، ھەم ئەدەپسىزلىك بولىدۇ، بالام.

(4) ئاممىۋى سورۇنلاردىكى ئەدەپ. بالام، ئاممىۋى سورۇنلاردا، يەنى سىنىپتا، كىشىلەر بىلەن سۆھبەتلەشكەندە، باشقىلارنىڭ ئىچىدە مېھمان بولغاندا، مەجلىستە ئەدەپ قائىدىگە بەك رىئايە قىلغايىسەن، بۇنداق سورۇندا ھەر بىر ھەرىكەتنىڭ كىشىلەرنىڭ تەزىرىگە چۈشۈپ تۇرىدۇ، ئۆزۈڭنى ئۆزۈڭ سۈرۈپ ھەربىر ھالقىغا دىققەت قىلغىن. سىنىپىڭدا پارتا، ئورۇندۇقلارنىڭ ئۈستىگە يۇتۇڭنى ئېلىپ

ئولتۇرۇش ، پارتا - ئورۇندۇقلارغا دەسسەش ، دوسكىغا قالايمىقان سۈرەتلەرنى سىزىپ قويۇش ، قالايمىقان سۆزلەرنى يېزىپ قويۇش ، مۇئەللىملەرگە ۋە ساۋاقداشلارغا يىرىك ، قوپال گەپ قىلىش قاتارلىقلار ئەدەبىيەتلىك بولىدۇ .

بالام ، زىياپەتكە بارساڭ ئەدەپ كەمىرىنى بەلگە باغلاپ ، ئەينىڭ ئوغرىسى ئەقلىڭ تەۋەلىكىدە غالىبلىق ئۇسسۇلىنى ئويناشتىن ساقلىنىش ئۈچۈن ، مۇنۇ بىرقانچە ئەدەپ يوسۇنى ئۆزۈڭگە ھاكىم قىل : ئەڭ ئاۋۋال ھەرقانداق جايغا تەكلىپ قىلىنساڭ ۋاقتىدا بارغىن ، باشقىلارنى يولغا قارىتىش ئولمۇ ئەدەبىيەتلىك بولىدۇ . سەن ئالدىزاش بولساڭ ، چاقىرغۇچىنى خەۋەرلەندۈرۈپ قوي . چاقىرغان يەردىن قالما ، چاقىرىلغان يەرگە بارما . سېنى چاقىرغان جايغا ھەرگىز يەنە بىر ئادەمنى شېرىك قىلىپ ئاپارما . يەنە بىرى ، چاقىرىلغان بولساڭمۇ كۆڭلۈڭ خالىمىغان سورۇنلارغا باھانە كۆرسىتىپ بارمىغىن . ئۇنداق سورۇن ساڭا ھەرگىز كۆڭۈل ئازادلىك بەرمەيدۇ ، كۆڭۈلنى يېتىمەن دەپ بېرىپ ، دىلىڭ چىگىلىپ قاپتەن . ھەرقانداق مېھماندارچىلىققا ۋە يىغىلىشلارغا بارساڭ سورۇن تاللاپ ، ئادەم تاللاپ بېرىشقا ئادەتلەنگەن . سورۇنغا بارغاندىن كېيىن ، ئۆزۈڭنى تۇتۇشنى بىلگەن ، ئەدەپ بىلەن ئولتۇرغىن ، ئورۇندۇقتا ئولتۇرساڭ پۇتلىرىڭنى مىنگەشتۈرۈپ ئولتۇرما ، باشقا سېلىنچىنىڭ ئۈستىدە ئولتۇرغان بولساڭ ، يۈكۈنۈپ ياكى چازا قۇرۇپ ئولتۇرغىن . زوڭ ئولتۇرۇش ، پۇتىنى سۈنۈپ ئولتۇرۇش ، يانپاشلاپ يېتىش ، باشقىلارنىڭ تىزىغا پۇتىنى مىنگەشتۈرۈۋېلىش ئەدەبىيەتلىك بولىدۇ . گىلەم سېلىنغان ۋە باشقا سېلىنچا سېلىنغان جايغا ھەرگىز ئاياغ كىيىم بىلەن دەسسەمە ، ئايىغىڭنى سېلىپ كىرگەن . پايپاقلىرىڭ پاكىز يۇيۇپ كىيىلگەن بولسۇن ، پايىقىڭ پۇرايدىغان بولسا سېلىۋېتىپ ،

پۈتۈڭنى يۇيۇپ سورۇنغا كىر ، سورۇندا ئورنۇڭ نەگە توغرا كەلسە شۇ يەردە ئولتۇرغىن ، چوڭلارنىڭ ئالدىغا ئۆتۈۋالماڭ ئەدەپسىزلىك بولىدۇ ، چوڭلارنىڭ ئالدىغا ئەدەپ بىلەن كىر ، قوللىرىڭنى پۇلاڭلىتىپ ، گىدىنىپ ، تەكەببۇرلۇق قىلىمىغىن . ھەرقانداق ئادەمنىڭ چوڭ - كىچىكلىكى ، جامائەت ئالدىدىكى قەدسىز قىممىتىنىڭ يۇقىرى - تۆۋەنلىكى ، بىلىملىك ياكى بىلىمسىزلىكىگە قاراپ جەمئىيەتتە يەلگىلىك ئورنى بولىدۇ . ئۆز ئورنۇڭنى بىلىمىڭ ، ئۆزۈڭنىڭ قەدسىز قىممىتىنىڭ قانچىلىك ئىكەنلىكىنىمۇ بىلىمىڭ بولمىسەن . تاڭام يېگەندە ، ئوڭ قولۇڭ بىلەن يېگەن ، چوڭلار تاڭامغا قول ئۈزىتىشتىن بۇرۇن قولۇڭنى تاماققا ئۇزاتما . نەپىسلىك بالاسى سېنى ئالدىراتقان بولسىمۇ ، ياشقىلارنىڭ ئالدىدىكى لوقمىغا قول سۇتما . ئالدىڭدا نېمە بولسا شۇنى يېگەن ۋە شۇنىڭغا قانائەت قىلغىن . تاماق يېگەندە ئالدىرايمۇ كەتمە ، نازلىنىپمۇ ئولتۇرما ، ئاچ كۆزلۈك قىلىپ يانچۇقۇڭغا بىر نەرسىلەرنى سېلىۋالما ، باشقىلار تاماق يەۋاتقان چاغدا ئۇلارغا سەپالما بىر كىشى تاماق يەۋاتقاندا ، ئۇدۇلىدا ئولتۇرغان يەنە بىر كىشى ئۇ ئادەمنى ئاگاھلاندۇرۇپ : «قوللىرىڭدىكى تاماقتا قىل تۇرىدۇ» دەپتۇ . ھېلىقى كىشى دەرھال ئورنىدىن قوپۇپ داستىخاندىن چىقىپ كېتىپتۇ . «ساھىبخان كەينىدىن چىقىپ «نېمە ئىش بولدى؟» دەپ سورىغانىكەن ، ئۇ كىشى «شۇنچە ئارىلىقتىن بىر كاپام ئاشتىكى قىلغا كۆز تىكىپ تۇرغان ئادەمنىڭ ئالدىدا تاڭام يېيىش مەكرۇھ» دەپ جاۋاب بېرىپتۇ . بالام ، سورۇندا تاڭامنى ئۇششاق چايناپ يېگەن ، ئالدىراپ پۈتۈن - پۈتۈن يۇتما ، قىزىق ئاشنى قىزىق پىتى ئوتلاپ قالما ، ئاشنى پۈۋەشمۇ ئەدەپسىزلىك سانىلىدۇ . قىشقىسى ، نەپىسلىك ھاكىملىق قىلىپ ، پەزىلىتىڭنى پەسەلەشتۈرمىسۇن .

سۆھبەت ئۈستىدە ئەسنەش ، چىش كۈلاش ، بۇرۇن كۈلاش ، تىزناق ئېلىش ، بىرەيلەن گەپ قىلىۋاتقاندا ياكى سار چىلىۋاتقاندا كۆسۈرلىشىپ گەپ قىلىش ئەدەبىيەتلىك بولىدۇ . ئەسەك كەلسە ، ئىمكان بار چاندۇرما سلىق ، چۈشكۈرۈك كەلسە ئىككى قولىنى ئېغىزغا تۇتۇپ ، تۈكۈرۈك چاچراندىلىرىنىڭ باشقىلارغا چاچراپ كېتىشىدىن ساقلىنىش كېرەك . سۆھبەتداشلىرىڭىزنىڭ ھېچقايسىسىنى بۇيۇرۇقۇزلىق قىلىپ ئىشقا بۇيرۇما ، سۆھبەت داۋامىدا باشتىن - ئاياغ زۇۋان سۈرمەي تولىتۇرۇۋالما ، ئۇنداق قىلساڭ ئەدەبىيەتلىكلا ئەمەس ، بەلكى باشقىلارنىڭ كۆڭلىدە شۈبھە پەيدا قىلىپ قويىمەن . دوست - يار ، بۇرادەرلىرىڭ بىلەن بىرگە ئولتۇرغاندا ، ئارىدىن بىرەر ئادەمنى چوڭ بىلىپ خۇشامەتچىلىك قىلىپ ، ئۆزۈڭنى پەس تۇرۇنغا چۈشۈرۈپ قويما ، باشقىلارنىڭ غەيۋىتىگە قۇلاق سالما ۋە ئۆزۈڭمۇ غەيۋەت قىلما . بالام ، ئۆزۈڭ مېھمان كۈتكۈچى بولۇپ قالغاندا ، مۇنداق تەرەپلەرگە دىققەت قىلغىن : مېھمانلارنىڭ ھەممىسىگە ئوخشاش مۇئامىلىدە بولغىن ، بىرىگە كۆپ ئىلتىپات كۆرسىتىپ ، بىرىگە ئېتىبار قىلما سلىق ئەدەپكە يات . مېھمانلارغا ئوچۇق چىراي ، خۇش چاقچاق ھالدا مۇئامىلە قىلىپ كۈتۈۋال . ئاۋۋال مېھمانلارنىڭ قولىغا سۇ بېرىش بىزدىكى ياخشى ئەنئەنە . سۇ بەرگەندە ئۈچ قېتىم سۇ قويىمەن ، سۈنى بەك ئېگىز تۇتۇپمۇ ، بەك پەس تۇتۇپمۇ ئەمەس ، نورمال تۇتۇپ بەرگىن . قول يۇغاندىمۇ ئۈچ قېتىم قۇيغاندىن كېيىن ، «خۇش» دېيىش ياخشى ؛ قولىنى يۇيۇپ بولۇپ سىلكىش ئەدەبىيەتلىك بولىدۇ . مېھمانلارنى تاماققا تەكلىپ قىلغاندا بىر ئادەمنىڭ نامىنى چاقىرىپ تاماققا ئۈندىمە ، «مېھمانلار تارتىنماي ئېلىڭلار» دەپ ئورتاق تەكلىپ قىل . مېھمانلارنىڭ بىرىگە چوڭراق لۇقما ، يەنە بىرىگە كىچىكرەك لۇقما تارتىشىمۇ مېھمانغا بولغان

ھۆرمەتسىزلىك .

سۇ ئىچىش ۋە تاماق يېيىشتە مۇنداق بىرقانچە مۇھىم ئەدەپ بار : سۇ ئىچكەندە كۆلچەك ، ئۆستەڭ ۋە چېلەككە دۈم يېتىپ ئاغزىڭ بىلەن سۇ ئىچمە . ئېسىڭدە بولسۇنكى ، ھايۋانلارلا بىۋاسىتە ئاغزى بىلەن سۇ ئىچىدۇ . قاچىدا ، نوگايدا سۇ ئىچكەن چاغدا قاچىغا ئۇدۇل تىنىپ ئىچمە . ھەرقانچە ئۇساپ كەتكەن بولساڭمۇ ئۈزۈپ - ئۈزۈپ ئىچكىن ، ئالدىراپ جاۋغىسىڭدىن ۋە قاچا گىرۋىكىدىن سۇنىڭ كىيىم - كېچەكلىرىڭگە ياكى گىلەم ، كۆرىپىلەرگە ئېقىپ چۈشۈشىدىن ئېھتىيات قىل . چەينەك ۋە شۇنىڭغا ئوخشاش نەرسىلەرنىڭ جوغىسىدىن سۇ ئىچمە ، بۇمۇ ئەدەبكە خىلاپ بالام . تاماق يېگەندە بولسۇن ، سۇ ئىچكەندە بولسۇن ئولتۇرۇپ يەپ - ئىچ ، ئۆرە تۇرۇپ ، مېڭىپ يۈرۈپ ياكى ئىشنىك ئالدىغا چىقىپ تاماق يېيىش ئەدەپسىزلىك بولىدۇ ، تاماق يېگەندە ئاغزىڭنى قاچىغا يېقىن ئاپىرىۋالما ، قوشۇقسىز ، چوكىسىز بىۋاسىتە قاچا بىلەن تاماق يېمە . قوشۇق بىلەن تاماق يېگەندە بولسۇن ، چوڭا بىلەن تاماق يېگەندە بولسۇن ، ئاز - ئاز ئېلىپ يە ، ئاغزىڭغا ياتىمغۇدەك ئېلىۋېلىپ ، قالغىنىنى يەنە قاچىغا قايتۇرۇش ئەدەپ - قائىدىگە خىلاپ . قوشۇقنى ئېغىزغا ئاپارغاندا ئېغىزىڭنى بەكمۇ يۇغان ئاچما ، نورمال ئاچقان ياخشى ؛ قوشۇق ۋە چوكىنى ئېغىزىڭغا ئىچكىرى سېلىپ تاماق يېمە . تاشنى شاپاشلىتىپ ئاۋاز چىقىرىپ يېمە ؛ قولدا تاماق يېگەن بولساڭ ، بىر قولۇڭ بىلەن يېگەن ، يەنە بىر قولۇڭنى ھەرگىز يېقىن ئاپارما . قولۇڭدىكى قالدۇق تاماقنى پاكىز يەپ ، ئاندىن تاماققا قايتا قولۇڭنى سوزغىن ، ھەرگىز قولۇڭنى داستىخانغا قاقما ھەم قولۇڭنى داستىخانغا سۈرتۈپ قويما .

(5) كۈلۈشتىكى ئەدەپ .

بالام ، كۈلگىمۇ ھەربىر ئادەمنىڭ قانداق ئادەملىكىنى ،

پەزىلىتىنى ئۆلچەيدىغان بىر مۇھىم بەلگە. ئادەمنىڭ نېمىگە كۈلۈۋاتقانلىقى، قانداق كۈلۈۋاتقانلىقىغا قاراپ ئۇنىڭ پەزىلىتىگە ۋە پاراسىتىگە باھا بەرگىلى بولىدۇ. كۈلكە ئىنسانغا خاس خۇسۇسىيەتلەردىن بىرى، ئادەم كۈلىدىغان پۇرسەت چىقىسىلا ئايىماي كۈلۈۋالغۇلۇق، كۆڭۈلسىزلىككە ۋە بەختسىزلىككە ئۇچرىغان چاغلىرىڭىزمۇ ئاچىقلىنىپ، چىچىلىپ ئۈزۈلگەن ئۇپراتقاندىن كۆرە، كۈلۈپ قويغىنىڭ سەن ئۈچۈن تولىمۇ پايدىلىق، بالام. كۈلكە ئادەمنى چۈشۈن قىلىدۇ. روھىنى كۆتۈرىدۇ، مەجەزنى نورماللاشتۇرىدۇ. نېرۋاڭنى تىنچلاندۇرىدۇ. ياخشى بىر كۈلۈۋالساڭ ھاردۇقۇڭ چىقىپ يەڭگىلەپ قالسىن. شۇڭا، بەزى دانىشمەنلەر، ھاياتنىڭ مەنىسى نېمە؟ دېسە، كۈلكە دەپ جاۋاب بېرىشكەن. خۇشخۇي ئادەمگە پۈتۈن ئالەم خۇشخۇي كۆرۈنىدۇ، روھى ساغلام ئادەملەرلا ھەقىقىي چىن كۆڭلىدىن كۈلەلەيدۇ، خۇش چاقچاق بولساڭ ھەربىر كۈنۈڭ خۇشال، بەختىيار ئۆتىدۇ، ئۇنداق ئادەم بەختلىك ئادەم. ئوچۇق كۆڭۈل، سېخى، مېھرىبان ئادەملەر چىرايلىق كۈلەلەيدۇ. بالام، كۈلكە بار جايدىن قاچما، چىن ۋۇجۇدۇڭدىن ۋە ھەقىقىي كۆڭلۈڭدىن ئۇرغۇپ چىققان كۈلكە ئۆلگەن ھۈجەيرىلىرىڭنى تىرىلدۈرىدۇ، ساڭا ساغلاملىق بېغىشلايدۇ. كۈلكە ئۆمۈرنى ئۇزارتىدۇ، غەم - قايغۇ ئۆمۈرنى قىسقارتىدۇ، دېگەن گەپ راست. كۈلمەكچى بولساڭ، چاقچاقتىن قاچما. چاقچاق دېگەن ئەقىلدىن چىقىدۇ، تەپەككۈرنى چىنىقتۇرىدۇ، ھازىر جاۋابلىقنى ئۆگىتىدۇ. چاقچاق دېگەن چاقچاق، ئۇنى چۈشەنگەن، راستقا بۇراپ تېرىكمە، قوپال جاۋاب بەرمە، چاقچاقنى چۈشەتمەسلىك، تېرىكەش ئەدەپسىزلىك بولىدۇ. فېيىيېر باخ چاقچاق توغرىسىدا مۇنداق دېگەنىكەن: «چاقچاق كۆڭۈلنى تېگى يوق ھاڭلاردىن ئۆتكۈزۈپ كېتەلەيدۇ ۋە كىشىگە



دەرد . ئەلەمنى مەنسىتمەسلىكىنى ئۆگىتىدۇ .  
 بالام ، ھەرقانداق ئىش چېكىدىن ئېشىپ كەتسە يامان تەسىر  
 بېرىدۇ . كۈلكە باشقىلارغا ھۇزۇر بېغىشلىشى ، شادلاندۇرۇشى  
 كېرەككى . ھەرگىز غەشلىك پەيدا قىلىدىغان بولمىسۇن .  
 پەيغەمبىرىمىز ھەددىدىن ئارتۇق ۋالاقشىغان كۈلكە كۆڭۈلنى  
 ئۆلتۈرىدۇ ، دېگەندى . بۇنىڭ ئۈچۈن مۇنداق بىرقانچە ئىشقا  
 دىققەت قىلغىن . ئالدى بىلەن ئۆرۈك گەپ قىلىپ ئۆزۈڭ كۈلمە ،  
 ئانچىكى گەپلەرگە قاقاقلاپ قاتتىق ئون بىلەن كۈلمە ، مۇنداق  
 كۈلكە بىر تەرەپتىن سېنى نادان ئورۇنغا چۈشۈرۈپ قويسا ، يەنە  
 بىرى ئورۇنغىز كۈلكە ياسىما بولىدۇ ، ياسىما كۈلكە  
 خۇشامەتچىلىكىنى ئىپادىلەپ قويىدۇ . باشقىلار بەختسىزلىككە  
 ئۇچرىسا كەينىدىن كۈلمە . بىر ئادەم تېپىلىپ - يىقىلىپ  
 چۈشسە ، كۈلۈپ كېتىش ئەدەبىسىزلىك ، بولسا بېرىپ يۆلەپ  
 قويساڭ يەزىلەتلىكەن .

(6) كېسەل يوقلاشتىكى ئەدەب .  
 بالام . تۇرمۇشتىكى يەنە بىر مۇھىم ئىش ۋە يەزىلەت  
 كېسەل يوقلاش ئەدەب . قائىدىسىگە زىياە قىلىشتۇر . سەن  
 يېقىنلىرىڭ ، ساۋاقداشلىرىڭ ، دوستلىرىڭ ، مۇئەللىملىرىڭ  
 ياكى تۇغقانلىرىڭ كېسەل تارتىپ يېتىپ قالغان بولسا ، ئۇلارنى  
 يوقلاپ بارغىن . نېمە ئېلىپ بېرىشنىڭ مۇھىم ئەمەس ، ئەڭ  
 مۇھىمى كۆڭۈل ياساپ ئۇنىڭدىن ئەھۋال سورايشنىڭ ئۆزى  
 سېنىڭ ئادەمگەرچىلىكىڭنى ئىپادىلەيدۇ . بىراق ، كېسەل  
 يوقلاشنىڭمۇ ئۆزىگە خاس ئەدەب . قائىدىسى بار ، كېسەلنىڭ  
 ئالدىغا كىرگەن ۋاقىتتا ئوچۇق جىراي ، خۇشخۇي بولغىن ،  
 كېسەل بىلەن ناھايىتى دوستانە ۋە شەپقەت نەزىرى بىلەن  
 كۆرۈشۈش لازىم . كېسەلنى ئېغىرراق كېسەلنىڭ قېشىغا  
 كىرگەندە يېڭىمۇ ئەمەس ، كۈنىمۇ ئەمەس ، ئوتتۇراھال كېسىم

كېيىپ كىرگىن . ئۆزۈڭنىڭ نورماللىقىنى ساقلاپ ، ئەھۋال سورا . ھە دېگەندە كېسەلنىڭ چىرايىغا قاراپ تۇرۇۋالما ، كۆپ گەپ قىلما ، يۇقىرى ئاۋاز بىلەن سۆزلىمە ، ئەدەپ بىلەن «چىرايىڭىز خېلىلا ياخشى تۇرىدۇ ، ئوڭشىلىپ قالغاندەك قىلىسىز» دەپ روھىنى كۆتۈرگىن . ھەرگىز «سارغىيىپ قاپسىز ، كۆزىڭىز ئۆلتۈرۈشۈپ كېتىپتۇ» دېگەندەك گەپلەرنى قىلما . بىمارنىڭ قېنىدا كۆپ ئۆلتۈرۈۋالماسلىق كېرەك . ئەگەر كېسەل ئۆلتۈرۈشۈڭنى ئۆتۈنسە ، خۇش چاقچاق گەپلەر بىلەن كۆڭلىنى كۆتۈرۈشكە تىرىشقىن .

يۇقىرىقى بىر قاتار ئەدەپ - قائىدىلەردىن باشقا يەنە مۇسبەت كۈنلىرىدە ئۆزىنى قانداق تۇتۇش ، باشقىلارغا قانداق سۆزلەر بىلەن تەسەللىيى بېرىش ، باشقىلارنىڭ مۇۋەپپەقىيەتلىرىنى قانداق تەبرىكلەش ، ھىيت - ئايىم كۈنلىرىدە كىشىلەر بىلەن قانداق بېرىش - كېلىش قىلىش قاتارلىق ساھەلەردىكى ئەدەپ - ئەخلاق ئۆلچەملىرىگىمۇ دىققەت قىلغايىمەن .

ئوغلۇم ، مانا ، يۇقىرىقىلار جامائەت سورۇنلىرىدا ئۆزىنى تۇتۇش ۋە مېھماندوستلۇق توغرىسىدىكى زۆرۈر ئىككى كەلىمە سۆز . ئەمدى غىزالىنىشنىڭ تەرتىپى توغرىسىدا ئىككى ئېغىز نەپىلىك سۆز قىلىپ بىرەي .

× × ×

جېنىمىز تەسەددۇق بوۋا ، سۆزلەڭ غىزالىنىش كۈندىلىك ھاياتىمىزنىڭ كاپالىتى . نەپسى بالالىق جېنىمىزغا زامان بولۇشتىن ساقلىنىش ئۈچۈن ، غىزالىنىشنىڭ مىزانلىرىدىن خەۋەر تاپايلى .

ھازىر خېلى نۇرغۇن كىشىلەر ھاياتىنىڭ مەنىسىنى ، مەقسىتىنى بىلمەك - ئىچمەك ئۈستىگە قۇرماقتا .

ئون توققۇزىنچى باب

مىزاجغا قاراپ غىزالىنىش ، تەن ساقلىقنى  
كاپالەتلەندۈرۈش توغرىسىدا

ئوغلۇم ، تەن ساقلىق — پادىشاھلىق ، دېگەن گەپ بار . تەن  
ساق بولسلا ھەرقانداق ئىشلار يۈرۈشىدۇ . كېسەلنىڭ  
ياخشى ، ئۆلۈمنىڭ ئۆگىيى بولمايدۇ . بالام ، كېسەللىكنىڭ  
ھەر خىل سەۋەبلىرى بولىشىمۇ ، ئەڭ مۇھىم سەۋەب دەرۋازىسى  
ئېغىز . كۆپ كېسەللىك ئېغىزدىن كىرىدۇ . شۇڭا ، ئاۋۋال  
ئېغىزنى چىڭ كۆزەتكۈلۈك .

4615 كېسەل گالىدىن كىرەر ، ئۇنى چىڭ كۆرەت ،

يېگەن ئاشنى تەڭشەپ ، ئاز - ئاز يە پەقەت .

كۆپ يېگەن ئادەمنىڭ تامىقى ياخشى ھەزىم بولمايدۇ . ئاش  
ياخشى ھەزىم بولمىغانىكەن ، ئۇ سېنى زەھەرلەيدۇ ، بەدەنلىرىڭنى  
ئاغرىق چىرمايدۇ ، ئاشقازىنىڭ بۇزۇلىدۇ ، ئىچىڭ سۈرىدۇ .  
بۇنىڭ نەتىجىسىدە ئۈزۈك ئاجىزلايسەن . كېسەللىك ئاجىز بەدەنگە  
ئامراق بولىدۇ . كېسەللىك ئامراق بولسا ، ئۆلۈم قولدىشىڭ  
بولىدۇ . شۇڭا ، كۆپ يېگەن ئادەم كېسەلچان بولىدۇ . يۈرى  
سېرىق ، چىرايى ياداڭغۇ ۋە خار كۆرۈنىدۇ . ئىبرەت بولسۇنكى ،  
مۇۋاپىق ، قەرەللىك تاماق يېيىشكە ئادەتلەنگەن . بەك ئاز  
يېيىشمۇ بەدىنىڭنى ئاجىزلاشتۇرۇپ قويدۇ . ئوغلۇم ، ئادەمنىڭ

ھاۋاندىن يەنە بىر مۇھىم پەرقى تاماق يېيىشتە مىزاجغا بېقىپ ئوزۇقلىنىشتۇر. مەن ساڭا مىزاجىڭ نېمە ئىكەنلىكىنى ئېيتاي : ئىنسان تېنى تۆت خىل (سۇيۇقلۇق) تۈزۈلۈشىدە بولىدۇ. ئادەم بەدىنىدىكى تۆت تەركىب تەبىئەتتىكى تۆت تىپادۇ — زات (سۇ، ھاۋا، ئوت، تۇپراق) بىلەن زىچ مۇناسىۋەتلىك. ئادەمنىڭ جىسمانىيىتى مۇنداق تۆت خىل مىجەزدە بولىدۇ : ھۆل ئىسسىق، ھۆل سوغۇق، قۇرۇق ئىسسىق، قۇرۇق سوغۇق. بۇلار ھەم بىر - بىرى بىلەن باغلىنىشلىق، ھەم قارىمۇقارشى ھالەتتە بولىدۇ. قۇرۇق سوغۇق دېگىنىمىز «تۆت تادۇ» نىڭ بىرى بولغان تەبىئەتتىكى تۇپراق ماددىسى بولۇپ، ئۇنىڭ ئادەم بەدىنىدىكى ئىپادىسى سەۋدادۇر؛ قۇرۇق ئىسسىق دېگىنىمىز «تۆت تادۇ» نىڭ بىرى بولغان تەبىئەتتىكى تۇپراق سەپرا — ئۆت سۇيۇقلۇقىدۇر؛ ھۆل ئىسسىق دېگىنىمىز «تۆت تادۇ» نىڭ بىرى بولغان تەبىئەتتىكى ھاۋا بولۇپ، ئادەم بەدىنىدىكى ئىپادىسى قاندۇر؛ ھۆل سوغۇق دېگىنىمىز «تۆت تادۇ» نىڭ بىرى بولغان تەبىئەتتىكى سۇ بولۇپ، ئۇنىڭ ئادەم بەدىنىدىكى ئىپادىسى بەلغەمدۇر. ئوغلۇم، بۇ خىل ئالامەتلەرنى سېرىق، ئاق، قارا ۋە قىزىلدىن ئىبارەت تۆت خىل رەڭ بىلەن ئىپادىلەش مۇمكىن. سېرىق رەڭ سەپراغا؛ ئاق رەڭ بەلغەمگە؛ قارا رەڭ سەۋداغا؛ قىزىل رەڭ قانغا ۋە كىلىلىك قىلىدۇ. بۇلارنىڭ بىرىنى بىرى بېسىپ كېتىشى ھاياتىڭنى خەۋپكە ئېلىپ بارىدۇ. تەڭپۇڭلۇق ھاياتىڭ كاپالىتى بولىدۇ. شۇڭا، مىزاجغا بېقىپ ئوزۇقلىنىشقا ئادەتلەن. ئەگەر مىزاجىڭغا مۇناسىپ كەلمىگەن تائام بولسا، ھەرقانچە ئېسىل يېمەكلىك بولسىمۇ، ئۇنىڭغا كۆز قىرىڭنى سالما. ئادەمنىڭ مىزاجى پەسىلگە، ياش قۇرامىغا قاراپ ئۆزگىرىپ بارىدۇ، بۇنى بىل. سوغۇقنىڭ ئاشسا، دەرھال ئىسسىقلىق بىلەن مەشغۇل بول. ئىسسىقنىڭ ئاشسا،

سوغۇقلۇق يېمەكلىككە مايىل بول. ئەگەر ئۇزۇڭ ياش بولساڭ،  
 باھار پەستىللىرى سوغۇقلۇق قىلغىنىڭ تۈزۈك، سوغۇقلۇق  
 قېلىڭىنى سوۋۇتىدۇ. يېشىڭ قىرقتىن ئاشقان بولسا، كۆز  
 يىمىڭ كەلگەندە ئىسسىقلىق قىلىپ مىزاجىڭنى تۈزگىن.  
 چۈنكى، كۆز پەستىللىرىدە قىرىق ياشتىن ئاشقان كىشىلەرنىڭ  
 مىزاجى سوغۇققا مايىل بولۇپ قالىدۇ. ئۇنىڭ ئۈستىگە مېۋە  
 مېۋە ۋاقتى بولغانلىقى سەۋەبلىك ئۇزۇڭنى ئىسسىق تۇتىساڭ،  
 مىزاجىڭ بۇزۇلىدۇ. ئەگەر يېشىڭ ئاتىشىدىن ئاشقان بولسا،  
 قىش مەزگىللىرى ئۇزۇڭگە ئىسسىقلىقنى ھەمراھ قىلىدۇ.  
 سوغۇقلۇققا ھەرگىز يېقىن يولما. بۇنداق ياشقا يەتكەندە ئادەم  
 سوغۇق مەزجە بولۇپ قالىدۇ. سوغۇقلۇق قىلىپ مېۋەرسەڭ،  
 ئىچىڭنى بوشتىپ ئىتتىك كېسەل قىلىپ قويسىدۇ. قۇرۇق  
 سوغۇق ئاشقان بولسا، ئۇنىڭغا قارشى ھۆل ئىسسىق بىلەن  
 تاقابىل تۇر. ئەگەر ھۆل سوغۇقنىڭ ئېشىپ، زىيان سالغۇدەك  
 بولسا قۇرۇق ئىسسىق بىلەن تاقابىل تۇرغىن. تەبىئىيەتنىڭ  
 ئىسسىققا مايىل بولسا سوغۇقلۇقنى كۈچەيت. سوغۇققا مايىل  
 بولسا ئىسسىقلىقنى كۈچەيت. مىزاجىڭ مۇتەدىل بولىدىغان  
 بولسا، ئىسسىق سوغۇقنى ئارىلاش ئىشلىتىپ تەڭشەپ  
 تۇرغىنىڭ تۈزۈك. تەبىئىيەتنى ئاشۇنداق تەڭشەپ تۇتۇشنى  
 بىلىشكە، ھاياتىڭ تىنچ ئۆتىدۇ. ئامان. ئېسەن ياشىلايسەن.  
 مەزجە تەڭشەشنى بىلىشمۇ ئىقتىدار ۋە بىلىمگە مۇناسىۋەتلىك.  
 ئوغلۇم، ئەگەر كېسەللىكتىن خالىي بولۇپ، ئۇزاق ئۆمۈر  
 كۆرۈش ئىلىكىڭ بولسا «ئاز يە» ناملىق دورىنى يېگىن.  
 بالام، تىرىكلىك ئۈچۈن ئادەم ساغلام بەدەنگە ئىگە بولۇشى  
 كېرەك. بەدەننىڭ ساغلاملىقى ئوزۇقلىنىش بىلەن پاكىزلىققا  
 باغلىق. چۈنكى، ئوزۇقلۇقسىز ھاياتلىقنىڭ بولۇشى مۈمكىن  
 ئەمەس. بۇ دۇنيانىڭ لەززىتى ۋە مەنىسىدىن بىرى ياخشى يەپ،

ياخشى ئىچىش ، دۇنيانىڭ بارلىق مەئىشەتلىرى بىزنىڭ  
بايدىلىنىشىمىز ئۈچۈن يارىتىلغان . گېلىغا قۇلۇپ سېلىپ پۇل  
تويلايمەن ، دېگەن ئادەم ئەڭ چوڭ ئەخمەق . بىر كۈنى جامائەت  
بىلەن پاراڭلىشىپ تۇراتتۇق . ھاسىغا تايانغان ، ئورۇقلاپ قۇرۇق  
خادىغا ئوخشاپ قالغان بىر كىشى ئۆتۈپ قالدى . يېنىمىزدىكى  
يىرەيلەن : سىلەر پەرەز قىلىپ بېقىڭلار ، ئاۋۇ ئادەم بىلەن  
يېنىڭ ئوتتۇراڭدا قانچىلىك ياش يەرقى باردۇر ، دېدى . بىز  
ئىككى ئادەمنى سېلىشتۇرۇپ ، 15 ياش يەرق بارلىقىنى  
ئېيتتۇق . چۈنكى ، بىز بىلەن سۆھبەتلىشىپ تۇرغان كىشى  
شۇنداق قاۋۇل ، تېمەن ۋە خۇش چاقچاق ئادەم ئىدى ، ئۇ كىشى  
كۈلۈپ كېتىپ : «بىز ئۇ ئاداش بىلەن ساۋاقداش ، بىراق ياشاش  
ئۈسۈلىمىز ئوخشاشمايدۇ . مەن بولسام تاپقاننى گالغا يەپ ،  
چىرايلىق كېيىپ ، ئىشلىگەندە ئىشلەپ ، ئوينىغاندا پۇختادىن  
چىققۇچە ئويناپ ئۆتمەن . بىر ئىشقا ئانچە غەم تارتىپ  
كەتمەيمەن ، ئۇ بۇرادەر بولسا بالىلىرىم ئۈچۈن پۇل توپلايمەن ،  
ئۇلارنى ئۆيلەيمەن ، ئەرگە بېرىمەن ، ئۇلارغا ئۆي ئېلىپ  
بېرىمەن ، دەپ يېمەي - ئىچمەي پۇل يىغىدۇ . شۇڭا ، 50 ياشقا  
كىرىپلا كېسەلمەن بولۇپ قالدى . ئالىمادىس ئۆلۈپ كەتسە  
بالىلىرى يېتىم بولىدۇ» دېدى . ئۆينىڭ تۈۋرۈكى يىقىلغاندىن  
كېيىن بالىلارنىڭ ھالى تېخىمۇ خارابىلىشىدۇ . شۇڭا ، ئادەم  
ئالدى بىلەن ئۆزىنى ئاسراش كېرەك . ئۆلگۈچە بالىلارنىڭ  
يۈكىدىن قۇتۇلالمايدۇ ؟ شۇڭا ، بالام ، بالا دېگەن ئاتا - ئانىغىلا  
يۈلىنىۋالسا بولمايدۇ . ئۇلارنىڭمۇ قولىنى سوۋۇتۇشۇڭ كېرەك ،  
ئۆزۈڭمۇ ياخشى ياشىشىڭ كېرەك .

بالام ، سەن ھەرگىز تاماق تاللىمىغىن ، يېمەك - ئىچمەكنى  
خارلىمىغىن . تەبىئەت ئاتا قىلغان نېمەتلەرنىڭ ھەممىسىدە بەدەن  
ئۈچۈن لازىملىق ئوزۇقلۇق بار . كۆپ خىل ئوزۇقلۇق بىلەن

ئورۇقلىنىش تەن ساغلاملىققا پايدىلىق. بىرەر نەرسىنى يەپ باقمىي تۈرۈپلا ئادەتلەتمىگەنلىك سەۋەبلىك. ئۇ ئائىلىدىن ئۆزۈڭنى تارتما. ئاۋۋال يەپ باققىن، مەنچەزىڭگە، تەبىئىيىتىڭگە ياقىمىغا ئاندىن يېمىسەڭ بولىدۇ. ھېكايە قىلىنىشىچە بىر ئادەم ئۆمۈر بويى سۈدىن پەرھىز تۇتۇپ ئۆتۈپتۇ. ئۇ كىشى سۈنىي سالاھىيەتلىككە زىيان قىلىشىدىن ئەنسىرەيدىكەن. شۇنداق قىلىپ ئۇ ئادەمنىڭ ئۆمرى ئاخىرلىشىپ شەكراتقا چۈشۈپتۇ. بۇ چاغدا يۈرتكى شۈبھىلىك قاقشاپ تۇرسىمۇ، سۇ دېيىشكە يېتىنالمىپتۇ. بىراق، بالىلىرى دادىسىنىڭ ئېغىزىغا سۇ تېمىتىپتۇ. سۇ ئۇ ئادەمگە ھاياتىدا ھېس قىلىپ باقمىغان لەززەتنى ئاتا قىپتۇ. ئۇ ئادەم كۆزىنى يوغان ئېچىپ: «بالام، ئېغىزىمغا تېمىتىقان نېمە؟ ئابىھايات دېگەن شۇمۇ؟» دەپتۇ. بالىلىرى: «دادا، بۇ ئىشك ئالدىمىزدىكى ئېرىقنىڭ سۈيى» دەپتۇ. ھېلىقى ئادەم ناھايىتى ئېچىنچىلىق ھالدا: «ئىست! ئارمان بىلەن كېتىدىغان بولدۇم» دەپ مەڭگۈلۈك كۆز يۈمۈپتۇ. بالام، شۇنى بىلگىنكى، ھەر بىر ئادەمنىڭ تەبىئىيىتى ئوخشاشمايدۇ. بەزى كىشىلەر ئېغىز يېسىمۇ زىيان قىلىشى مۈمكىن، بەزى ئادەملەر ھەتتا تاش يەپمۇ سىڭدۈرەلىشى مۈمكىن. شۇڭا، تەبىئىيىتىڭگە نىجە پايدا قىلسا، شۇنى يېگىن. يېمەك - ئىچمەكتە ھەرگىز گۇناھ يوق. تەبىئىيىتىڭگە ھۆرمەت قىلىشنى بىل. بالام، تەن ساقلىقنىڭ مۇھىم بىر كاپالىتى ئۆلچەملىك ئوزۇقلىنىشتۇر. ئۆلچەملىك ئوزۇقلىنىش مەدەنىيەتنىڭ بەلگىسى، ئۆلچەمگە ئەھمىيەت بەرمەسلىك ياۋايىلىقنىڭ ئالامىتى. بىلگىنكى، نورمال تاماق سېتى كۆتۈرىدۇ، ھەددىدىن ئارتۇق تاماق يېمەك تاماقنى سەن كۆتۈرۈشكە توغرا كېلىدۇ. كۆپ يېگەن ئادەم كېسەلمەن، زەئىپ ۋە چىدامسىز بولىدۇ، شۇڭا تېنىم ساق بولسۇن دېسەڭ ئاز يە. بۇ خۇسۇستىيە مۇنداق

مەشھۇر بىر ھېكايە بار : مۇھەممەد ئەلەيھىسسالام دەۋرىدە ئەجەم پادىشاھلىرىدىن بىرى بىر ئۇستا تېۋىپنى ساھابىلەرنىڭ كېيىلىنى داۋالاش ئۈچۈن مۇھەممەد ئەلەيھىسسالامنىڭ قېشىغا ئەۋەتىپتۇ . تېۋىپ ئۇ يەردە توپتوغرا بىر يىل تۇرغان بولسىمۇ ، بىرەر ئادەم كېسەل كۆرسىتىشكە كەلمەپتۇ . بۇ كىشى مۇھەممەد ئەلەيھىسسالامنىڭ قېشىغا كىرىپ ئەھۋالنى ئېيتقانىكەن ، مۇھەممەد ئەلەيھىسسالام مۇنداق دەپتۇ : «بۇ كىشىلەرنىڭ ئادىتى شۇكى ، ئىستىھاسى غالىب بولمىغۇچە يېمەيدۇ ۋە ئىستىھاسىنى پەسەيتتۈرگەنگە قەدەر تاامدىن قولىنى تارتىپ تۇرىدۇ» .

تېۋىپ : «بۇلارنىڭ تېنى ساق تۇرغانلىقىنىڭ سەۋەبى شۇ ئىكەن» دەپتۇ . دە ، يەر ئۆپۈپ كېتىپ قاپتۇ . دېمەك ، «ئاجلىقتىن توقلۇق يامان» دېگەن ھېكمەتنىڭ ئاساسى بار ، بالام . ئاجلىققا چىداش مۇمكىن ، توقلۇق ئازابغا چىداش مۇمكىن ئەمەس ، ھەرگىز زورلاپ تاماق يېمىگىن . ئاجلىقمۇ ئادەم ئۆلتۈرىدۇ ، ھەددىدىن ئارتۇق توقلۇقمۇ كېسەل پەيدا قىلىپ ئۆلۈشكە سەۋەب بولىدۇ . «ياخشى تاماق ئېشىپ قالغۇچە ، يامان قورساق يېرىلىپ كەتسۇن» دېگەن گەپ ئەڭ مەدەنىيەتسىز ئادەملەرنىڭ شوئارى . بىر قوشۇق غىزانى زورلاپ يېسەڭ ، ئۇ ساڭا زەھەر بولۇشى مۇمكىن . شۇڭا ، ئادەم ھەر دائىم تويۇپ تاماق يېگەندە ، بەزىدە ئاچ قالغانمۇ پايدىلىق . شۇڭا ، سوقرات : «تاماقنىڭ ئەڭ ياخشى قوشۇمچىسى - ئاجلىق» دېگەن . بۇ خۇسۇستى مۇنداق بىر ھېكايە بار : ئىككى مۇساپىر ھەمىسە بىر بولۇپ ساياھەتكە چىققانىكەن . ئۇنىڭ بىرى ئاجىز ، ئورۇق ئىدى ، چۈنكى ئۇ كۈندە بىر قېتىملا كەچتە ئېيتار قىلىدىكەن . يەنە بىرى ئېنتايىن كۈچلۈك ھەم سېمىز بولۇپ ، ھەر كۈنى ئۈچ ۋاخ تاماقنى ناھايىتى تويۇپ يەيدىكەن . ئۇلار بىر شەھەرگە كەلگەندە كۈتۈلمىگەندە ئۇلارنى جاسۇس دېگەن تۆھمەت بىلەن



تۇتۇپ ئىككىسىنى بىر ئۆيگە سولاپ قويۇپتۇ . بىر قانچە كۈن ئۆتكەندىن كېيىن ، ئىشكىنى ئېچىپ قارىغۇدەك بولسا ھېلىقى كۈچلۈك ، سېمىزى ئۇلۇپ قاپتۇ ، ئاجىز ، ئورۇقى تىرىك قاپتۇ . بۇ ئىشنى كۆرۈپ كىشىلەر ھەيران قېلىشىپتۇ . بۇ چاغدا بىر دانىشمەن دەپتۇكى : «ئەگەر ئىش بۇنىڭ تەتۈرچە بولغاندا ئەجەبلىنەرلىك بولاتتى . چۈنكى ، ئاۋۇ ئۆلگىنى كۆپ يېيشكە ئادەتلەنگەچكە ، ئاچلىغا بەرداشلىق بېرەلمەي قىيىلىپ ئۆلگەن . مۇنۇ تىرىك قالغىنى نەپىسىنى تىزگىنلەپ ، فائادەگە ئادەتلەنگەنلىكى ئۈچۈن تىرىك قالغان» .

بالام ، شۇڭا ئەتىگەنلىك ناشىدا ۋە كەچتە ئاز تاماق يېيشكە ئادەتلەنگەن چۈشتە تويۇپ يېسەڭ بولىدۇ ، ئەمما ، ئەتىگەنلىك ناشىدىن قاچما ، «ئەتىگەندىكى مۇشتىن قايتما» دېگەن گەپمۇ شۇنىڭغا ئاساسەن دېيىلگەن . ئېيتىشلارغا قارىغاندا ، لوقمان ھېكىم ھەر كۈنى كەچتە بىر پارچە ناننى بېشىغا قويۇپ ياتىدىكەن . ئەتىگەندە ئورنىدىن تۇرۇۋېتىپ بىر پارچە ناننى ئاغزىغا سېلىۋېتىپ ئورنىدىن تۇرىدىكەن . بىر كۈنى ھېكىم بېشىغا نان قويۇپ يېتىشنى ئۇنتۇپ قاپتۇ ، ئەتىگەندە نان قويىدىغان يەرگە قولىنى ئۇزاتقاندا كەن قولىغا بىر سىقىم توپا چىقىپتۇ . لوقمان ھېكىم ئىككىلەنمەي توپىنى ئاستا ئورنىدا كاپ ئېتىپتۇ ... بۇ ھېكايە ئەتىگەنلىك ناشىنىڭ تەن سالامەتلىك بىلەن قانچىلىك باغلىنىشلىق ئىكەنلىكىنى چۈشەندۈرىدۇ ، بالام .

بالام ، سالامەتلىكنىڭ يەنە بىر كاپالىتى تازىلىقتۇر . ئۇيغۇرلار تازىلىقنى سۆيىدۇ ، پاكىزلىق خەلقىمىزنىڭ ئەڭ قىممەتلىك ئەنئەنىلىرىدىن بىرى . چۈنكى ، تازىلىق ئىنسان تەبىئىتىنىڭ زۆرۈر ئېھتىياجى . ئادەمنىڭ تېنى پاكلىق بىلەن يارىتىلغان ، ئۇ ھەرگىزمۇ مەينەتچىلىك بىلەن سىغىنالمىدۇ . مەينەتچىلىك بار يەردە تەنمۇ ساغلام بولمايدۇ ، روھمۇ ئازادە

بولالمايدۇ. ئادەم ئېغىر گۇناھ ئۆتكۈزسە ئاندىن جازالىنىدۇ، تەن سالامەتلىكىنى ئاسرىماسلىق ئۆزىنى ئۆزى جازالاش، بىگۇناھ تەتتى ۋە روھنى ئازابلاش بىلەن باراۋەر. تېنىڭنى ساغلام تۇتالساڭ، ھۇزۇرلىنىپ كۈلەلەيسەن، مەغرۇر قەددىڭنى كۆتۈرۈپ ماڭالايسەن، لەرزە تلىتىپ ئوزۇقلىنالايسەن، ناخشا ئېيتالايسەن، ئۇسسۇل ئوينىيالايسەن، ئومۇمەن بۇ دۇنيانىڭ ھۇزۇرىنى سۈرەلەيسەن. تېنىڭ ساق بولمىسا ھەممىدىن مەھرۇم بولىسەن؛ سالامەت بولساڭ، دوزاخقىمۇ بەرداشلىق بېرەلەيسەن، ساقسىز بولساڭ جەننەتتىمۇ ھۇزۇر ئالالمايسەن. شۇڭا، ساقسىز پادىشاھدىن، ساغلام گاداي نەچچە ھەسسە بەختلىكتۇر، دېگەن گەپ بار. كۈنلارنىڭ تازىلىقتا بەرىكەت، تازىلىقتا ئامەت دېگەن گېنى دۇرۇس ئېيتىلغان.

بالام، يېمەك - ئىچمەك تازىلىقى سالامەتلىكنىڭ مۇھىم كاپالىتى. چۈنكى، كېسەللىك نەپەس يولى بىلەن ئېغىزدىن كىرىدۇ. مەيتەتچىلىك بەدەنگە كېسەللىك ئېلىپ كېلىپ قالماي، بەلكى ئەقىلىنىمۇ بولغايدۇ. بۈگەپكە ماس كېلىدىغان بىر ھېكايە يادىمغا كەلدى، ئاڭلاپ تۇرغىن: بىر پادىشاھنىڭ ئىنتايىن ئەقىللىق، زېرەك بىر ئوغلى بار ئىكەن. شاھزادە يۈكسەك ئەقىل. پاراسىتىگە تايىنىپ شاھ دادىسى نېمە ئويلىغان ۋە تېمىدېمەكچى بولغان بولسا ئالدىن بىلىۋېلىپ: «دادام ھازىر ما ئىشىنى ئويلاۋاتىدۇ، ئۇ مۇنداق دېمەكچى» دەپ ئالدىغا ئۆتۈۋالدىكەن. شاھ بۇ ئىشتىن خەۋىرسىز، باش ۋەزىرگە مەسلىھەت ساپتۇ:

«ۋەزىر، دەپتۇ پادىشاھ، شاھزادىدىن بىر ئاز تەشۋىشلىنىپ قالدىم. ئۇ مەن نېمىنى ئويلىغان بولسام، تېمىدېمەكچى بولسام، شۇنى بىلىۋېلىپ بارتىدۇ. بۇنداق كېتسە ۋەرسە بولمايدۇ، بىرەر چارە بولسا قىلغىن.

— بولدى ئالىيلىرى ، بۇنىڭ چارىسى ئوڭاي ، — دەپتۇ  
ۋەزىر .

شۇنىڭدىن كېيىن شاھرادنى ئوردىنىڭ تامىقىدىن ئايرىپ ،  
ھەر كۈنى رەستىگە ئېلىپ چىقىپ ئاممىۋى ئاشخانىلارنىڭ  
تاماقلىرى بىلەن ئۆزۈقلاندۈرۈشقا باشلاپتۇ . بۇ ئىشنى توپتوغرا  
40 كۈن داۋاملاشتۇرغاندىن كېيىن ، شاھزادە دادىسىنىڭ  
كۆڭلىدىكىنى بىلمەيدىغان ، دېمەكچى بولغىنىنى ئوقالمايدىغان  
ھالغا چۈشۈپتۇ .

بۇ ھېكايە ساڭا ئىبرەت بولسۇنكى ، بالام ، تالا - تۈزدىن  
قالايمىقان بىر نەرسە يېمە . مۇمكىن بولسا ئاممىۋى  
ئاشخانىلارنىڭ تاماقلىرىغا ئۆزۈڭنى ئورما . تازىلىقىغا ھەقىقىي  
ئىشەنچ بولسا يېسەك بولىدۇ . مەكتەپلەرنىڭ ئالدىدىكى لەڭگۈك ،  
دوغ ۋە باشقا يېمەكلىكلەرنى ھەرگىز يېمە ، ئىچمە . ئۇنىڭغا كۈن  
بويى تۇرۇپ نۇرغۇن توپا - چاڭ ۋە مىكروبلار قونىدۇ . شۇڭا ،  
تېز كېسەل قىلىپ قويدۇ ، بەزىدە زەھەرلىنىپ قالىدىغان  
ئەھۋاللار يۈز بېرىدۇ . يەل يېمىش يېگەن چاغدا يۇماي تۇرۇپ  
يېمىگەن . قىسقىسى ، ئۆي ئىچىدە بولسۇن ، سىرتتا بولسۇن ،  
يېمەكلىك تازىلىقىغا بەك ئەھمىيەت بەرگۈلۈك . تاماق پاك  
بولمىسا ، گالغا قىرىغ بولىدۇ . شۇڭا ، ھەرگىز شەك بار تاماقنى  
يېمىگەن ، شەك بىلەن يېگەن ھەسەلمۇ زەھەرگە ئوخشاش ساڭا  
زىيان يەتكۈزىدۇ . يېمەك - ئىچمەكتە پاكىزلىققا ئەھمىيەت  
بەرمەسلىك پۇل خەجلەپ كېسەلنى سېتىۋالغانغا ئوخشاش بىر  
ئىش . كۆرمەسەن ، بىر شەھەردە نەچچە - نەچچە چوڭ  
دوختۇرخانىلار بار ، شۇنچە كۆپ دورىخانىلار بار ، بىراق  
كېسەللەرنىڭ كۆپلۈكىدىن شۇنچە كۆپ دوختۇرخانىلار  
يېتىشمەيۋاتىدۇ . بۇنىڭ سەۋەبى ، بىرى ، مۇھىمىنىڭ  
بولغىنىشىدىن ؛ يەنە بىرى ، تازىلىقنىڭ ياخشى بولمىغانلىقىدىن .

ئەي ئوغۇل، شەخسى تازىلىق بولسۇن، مۇھىت تازىلىقى بولسۇن، ئۇ ياغۇز بىرەر ئادەمنىڭ ئىشى ئەمەس، پۈتۈن ئىنسانلارنىڭ ساغلاملىقىغا مۇناسىۋەتلىك ئىش. بىلىشنىڭ كېرەككى، يەر شارىدا ھەممىنىڭ ھەقىقى بولۇپلا قالماي، بەلكى كەلگۈسى ئەۋلادلارنىڭمۇ ھەقىقى بار. شۇڭا، مۇھىت تازىلىقى بىرەر ئادەمنىڭ شەخسى ئىشى ئەمەس، بەلكى ھەممىنىڭ ئورتاق ئىشى. ھەرقانداق ئادەمنىڭ سۈنى، ھاۋانى، تۇپراقنى بۇلغاشقا ھەقىقى يوق. ھەربىر ئادەمنىڭ ئىنسانلارنىڭ سالامەتلىكىگە دەخلى يەتكۈزىدىغان، مۇھىتنى بۇلغىدىغان ئىشلارغا قارشى تۇرۇش ھوقۇقى ۋە مەجبۇرىيىتى بار. شۇڭا، بالام، شەخسى تازىلىققا ئەھمىيەت بېرىپلا قالماي، ئۆسۈپ ياشاۋاتقان يېرىنىڭ، شەھىرىنىڭ، ھەتتا يەر شارىنىڭ پاك ۋە تازا بولۇشى ئۈچۈن تىرىشقىن. شۇندىلا ئاندىن مەدەنىيەتلىك ۋە ساغلام ئادەم بولۇش شەرتىگە ئۇيغۇنلاشالايسەن.

× × ×

ئەي پەزىلەتنىڭ پادىشاھى، قائىدە - يوسۇننىڭ سەردارى، ئەدەپ - ئەخلاقنىڭ گۈلتاجى بولغان ئەخلاقشۇناس بوۋا، بىز يۇقىرىدا مېھماندوستلۇق ۋە ئاممىۋى سورۇنلاردا ئۆزىنى ئەدەپلىك تۇتۇش ھەققىدىكى زۆرۈر تەۋسىيىلىرىڭىزنى ئاڭلىدۇق. بىز بۇ ئىنچىكە ئەخلاقىي تەلەپلەردىن ئەجدادلىرىمىزنىڭ مىڭ يىللار مۇقەددەمكى تۇرمۇش، ئۆزئارا مۇناسىۋەت ۋە ئاممىۋى سورۇنلاردىكى گۈزەل مەدەنىي ھايات مەنزىرىسىنى كۆرگەندەك بولدۇق. بۇ ئەخلاقىي تەلەپلىرىڭىز مەدەنىي تۇرمۇش ھاياتىمىزغا زىبۇزىننەت بولالايدۇ. بىز يەنە شۇنى چۈشەندۈرگىلى، گالغا ئەسىر بولۇش بىلەن گۈزەل پەزىلەت ئەڭگۈشتىرىنى قولدىن بېرىپ قويىدىكەنمىز. بوۋا، بىز گالىنىڭ قۇلى ئەمەس. ئۇنىڭغا ئەسىر بولۇپ، ئادەمگەرچىلىكىمىزنى

يوقاتمايمىز . سىز بىزگە يەنە مىزاجغا قاراپ ئۆزۈڭلىنىش توغرىسىدا تېپىشى ئىلىمىدىن ساۋات بەردىڭىز . بۇ بىزگە ئۆزىمىز خەۋەرىمىز بولغان يېڭى بىر ئىلمىي قائىدىنى ئۇقتۇردى . بىزنىڭ ئاچ كۆزلۈك ۋە نەپسانىيەتچىلىك بىلەن «قورساق ئويىسىلا بولدى» دەپ قاراپ ، كەلسە - كەلمەس تائاملارغا ئۆزىمىزنى ئۇرۇشمىز ئۆزىمىزنى ئۆزىمىز كېسەللىك تۈزىقىغا تۈتۈپ بەرگەنلىك بولىدىكەن . راست ، بەزىلىرىمىز ھەتتا ئۆزلىرىمىزنىڭ مىجەزىنىمۇ ئوقىمايمىز . كۆزىمىزگە نېمە ئۆز كۆرۈنمە دىققەت قىلماي يەۋىرىمىز . بۇنداق ھېسسىيات بىلەن ئۆزىمىزنى ئەخلاقىي تەرەپتىنمۇ ۋە جىسمانىي تەرەپتىنمۇ ئايۇت قىلىدىكەنمىز . ھەقىقەتەن ئادەم ئۆزىنىڭ ئۇزۇقلۇق قوبۇل قىلىش ئالاھىدىلىكىنى چۈشەنمەسە ، تويغىنىنىمۇ سېزەلمەي ئارتۇق يەۋالسا ، بۇ ئادانلىق سۈرىتى ۋە ھايۋانلىق سۈپىتى بولۇپ قالدىكەن . شۇڭا ، ھەرقانداق كېسەل بولۇپ قالساق ، كېسەللىك سەۋەبىنى ئاۋۋال ئۆزىمىزدىن ئىزدەشمىز لازىمكەن . ئىي قەدىرلىك بوۋا ، يۇقىرىقى ھېكمەتلىك سۆزلىرىڭىزنى قەلبىمىزگە يۈكۈۋالدۇق .

بوۋا ، ئادەم ھاياتلا بولىدىكەن ھەر خىل سەۋەبلەر بىلەن تۈرلۈك كېسەللىكلەرگە دوچار بولىدىكەن ، بىر كېسەلنى داۋالىتىش ئۈچۈن ئەمچى (دوختۇر) غا موھتاج بولىدىكەنمىز ، ئەمدى بىزگە ئەمچى بولغۇچى كىشىنىڭ قانداق پەزىلەتلەرنى ھازىرلىشى توغرىسىدا چۈشەنچە بەرسىڭىز ئىكەن .

## يىگىزمىچى باب

ئەمىچى (دوختۇر) نىڭ پەزىلەتتى

ۋە خىسلىتى توغرىسىدا

بالام، سەن كىشىلەرنىڭ جىسمانىي كىيىلىنى داۋالاپ روھىي ئازابتىن ئازاد قىلىدىغان، ئۆلۈمگە ئامال قىلىپ، ھاياتىغا كاپالەتلىك قىلىدىغان ساۋاتلىق كەسپنى قىلىدىغان بولدۇڭ. سەن ئۆزۈڭنى بىر سەۋەبى دەپ بىلگىن، كېسەللىكنىڭ ھەممىسى ئۆلۈمگە ئېلىپ بارمايدۇ، بىراق ئەجلى توشقان بولسا، ھەر قانچە ئۇستا دوختۇرۇمۇ سەۋەب قىلىشقا ئاجىز كېلىدۇ. ئەجلى توشمىغان بولسا سەۋەب قىلساڭ، ۋاقىتسىز ئۆلۈمنىڭ، بەختسىزلىكنىڭ، رەھىمسىز جۈدالىقنىڭ ئالدىنى ئالالايسەن. بىراق، ياخشى، ياراملىق، ئىقتىدارلىق دوختۇر بولماق ئوڭاي ئەمەس. كىشىلەر ياخشى، ياراملىق دوختۇرنى «ئاق پەرىشتە» دەپ ئاتايدۇ؛ يارامسىز، قابىلىيەتسىز دوختۇرنى «رەھىمسىز قاتىل» ھېسابلايدۇ. بۇ خۇسۇستا ئەلىشىر نەۋائىي مۇنداق سېلىشتۇرما قىلغان: «نادان تېۋىپ چاللاتنىڭ ئۈستىسى، چاللات تېغى بىلەن ئۆلتۈرسە، نادان تېۋىپ دورا بىلەن ھالاك قىلىدۇ. چاللات نادان تېۋىپتىن ياخشىكى، چاللات گۇناھكارلارنىڭ كالىپسىنى ئالسا، نادان تېۋىپ بىگۇناھ ئادەمنى ئۆلتۈرىدۇ». ئىبرەت ئالغىنكى، كېسەلگە ھۆكۈم قىلالىمىغان ئەھۋالدا ئالدىراپ رېتسىپ يازما، ئۆزۈڭنىڭ ئاجىزلىقىنى

يوشۇرما ، جان بىلەن ئويناشما ، كېسەلگە قارىتا توغرا ھۆكۈم قىلىشقا ئاجىزلىق قىلساڭ ، سەمىمىيەتلىك بىلەن باشقا دوختۇرلارغا كۆرۈنۈپ بېقىش تەكلىپىنى بەرگىن ، دىئاگنوز يۈزدە - يۈز مۇئەييەنلەشتۈرۈلمىگۈچە بىمارغا ۋە ئۇنىڭ ئائىلە تاۋابىئاتلىرىغا ئاغزىڭغا كەلگىنىچە قالايمىقان يىر نەرسىلەرنى دەپ قويما . بىلگىنىكى ، دوختۇرلۇق ناھايىتى نازۇك كەسىپ . ھەر دائىم جان بىلەن ھەپلىشىسەن ، بىر قېتىملىق سەۋەنلىكنىڭ ئۆزۈڭنى مەڭگۈ كەچۈرمەيدىغان خاتالىققا ئېلىپ بېرىشى مۈمكىن ، شوڭا ھەرقاچان كەسپىي ئىقتىدارىڭنى ئاشۇرۇشقا تىرىشقىن .

بالام ، دوختۇر ياخشى خۇيلۇق ، ياخشى مىجەزلىك ۋە خۇشخۇي بولۇشى كېرەك . كېسەل كىشى تولىمۇ نازۇك بولىدۇ . ئۇلارنىڭ يۈرىكى لەڭپۇڭدەك لىغىلداپ تۇرىدۇ ، ناھايىتى كۆپ ئەندىشە ، تەشۋىش ، قورقۇش ئۇلارنىڭ روھىنى ئاجىزلاشتۇرغان بولىدۇ . شوڭا ، سەن ئىشنى ئاۋۋال بىمارنىڭ روھىنى كۈتۈرۈشتىن باشلا ، ئۇلارغا ئۈمىد ، ئىسەنچ ئاتا قىلغىن ، ئۇلارنىڭ روھىي بېسىمىنى يەڭگىلەتمەسەڭ ، بەرگەن دورىلىرىڭ ئۇلارغا شىپا قىلماي ، بەلكى زەھەرگە ئايلىنىدۇ . ئىسەنچ ، ئۈمىد پەيدا قىلىپ ، روھىدا جۇشقۇلۇق ئويغاتساڭ ، بىر سىقىم تالقانىنى دورا دەپ كاپ ئەتكۈرسەڭمۇ شىپا بولۇشى مۈمكىن . بۇ كۆپ سىناقتىن ئۆتكەن ئىش بالام . شوڭا ، بىمارلارغا شەپقەتلىك ، مېھرىبان ، ئوچۇق چىراي ۋە ئىللىق بولغىن . دوراڭ بىر ئۇلۇش داۋالىسا ، پەزىلەتتىڭ يەنە بىر ئۇلۇش داۋالايدۇ . بىمار سەن بىلەن تۇنجى ئۇچراشقاندا مېھرىڭدىن سۆيۈنسە ، ئۇنى ئۈچتە بىر ئۇلۇش داۋالاپ بولغان بولىسەن . سەندىن قوپاللىق ، سوغۇقلىق شادىر بولۇپ ، بىمارنىڭ كۆڭلى ئاغرىغان بولسا ، كېسەلنى ئۈچتە بىر

ئۇلۇش ئېغىرلاتقان بولسەن . ئەگەر بىمار سەن بىلەن بولغان تۇنجى سۆھبەتتە ئىشەنچكە ئىگە بولالمايسا ، ئۆزىدە يەڭگىللىك ھېس قىلالمايسا ، سەن ئۆزۈڭنى دوختۇر دەپ ئاتىمىساڭمۇ بولىدۇ .

بالام ، دوختۇر كېسەلنىلا تونۇيدۇ ، ئادەملەرگە پەرقلىق مۇئامىلە قىلمايدۇ . سېنىڭ ئالدىڭغا ھاجەتمەن بولۇپ كەلگەن بىمارلار باي بولسۇن ، كەمبەغەل بولسۇن ، توغقىنىڭ بولسۇن ، پات بولسۇن ، باشلىق بولسۇن ، پۇقرا بولسۇن ، ھەممىسىلا ئوخشاشلا دەردمەن . ئۇلارنىڭ ھەممىسىگە ئوخشاش مۇئامىلىدە بولغىن ، ھەرگىز پەرقلىق مۇئامىلە قىلما . مەسىلەن ، بىر كېسەلخانىدا تۆت بىمار ياتقان بولسا ، بىرىگە ھەددىدىن ئارتۇق كۆيۈنۈپ غەمخورلۇق قىلىپ كەتسەڭ ، باشقىلارغا ئانچە ئېتىبار بەرمىسەڭ ، كەسپىي ئەخلاقىڭغا ماس كەلمەيدۇلا ئەمەس ، ئادەمگەرچىلىكىڭمۇ توغرا كەلمەيدۇ . شۇڭا ، ھەرقايسىسىدىن يولدا ئەھۋال سوراپ كۆڭلىنى ياسىغىن . قىزغىنلىق بىلەن ئۇلارغا ئۈمىد بېغىشلا . كىشىلەرنىڭ ھاجىتى چۈشۈپ قالسا ، خۇشاللىق ۋە قىزغىنلىق بىلەن ئۇلارنىڭ دەردىگە دەرمان ، كېسەللىگە شىپادار بولغىن . كىشىلەر كېسەللىك دەستىدىن جان تالىشىۋاتسا ، مەنپەئەت قوغلىشىپ كۆزۈڭنى يۇمۇۋالما . جاننى پۇل بىلەن ئۆلچەشكە بولمايدۇ ، جاننى قۇتقۇزۇش سېنىڭ بىردىنبىر مەقسىتىڭ بولسۇن . پۇلى يوق ئىكەن دەپ بىرەر بىمارنى داۋالماي ، ئۆلۈپ كېتىشىگە سەۋەبچى بولۇپ قالساڭ ، جانغا زامىن بولغان بولسەن ، ئۇ ھالدا بىر ئۆمۈر ئۆزۈڭنى كەچۈرەلمەيسەن .

بالام ، دوختۇر ئوقۇل كىتابى بىلىمگە تايىنىپلا ياخشى دوختۇر بولالمايدۇ ، ئەمەلىي تەجرىبە مىڭ كىتابتىن ئەۋزەل .



ھەممە كېسەل كىتابتا پۈتۈلگەندەك بولۇشى ناتايىن . گەرچە ئوخشاش بىر كېسەل ئىككى ئادەمدە پەيدا بولغان بولسا ، بىر ئادەم كىتابتىكى داۋالاش ئۇسۇلى بىلەن ئۈنۈملۈك داۋالانغىنى مۈمكىن ؛ يەنە بىرىگە بۇ ئۇسۇل ياخشى ئۈنۈم بەرمەسلىكى مۈمكىنغۇ ؟ شۇڭا ، سەن ئادەملەرنى ، ئۇلارنىڭ تۇرمۇشىنى ، ياشاش مۇھىتىنى ، ئۇلارنىڭ كېسەللىك پەيدا قىلىشتىكى ئامىللىرىنى ئىلمىي پەرەز قىلالىساڭ ، كېسەلنىڭ ئەسلىي مەنبەسىنى تاپالايسەن . شەۋەبىنى ئېنىقلىيالىساڭ ، كېسەلنى تۈپ يىلتىزىدىن ساقايتالمايسەن . بۇنىڭ ئۈچۈن سەن دوختۇر ، پىسخولوگ ، جەمئىيەتتۇناس بول ، بەزى كېسەللەر دورا بىلەن ساقىيىدىكەن ، بۇ يەدەن تەڭپۇڭلۇقى بۇزۇلغانلىقىنىڭ ئىپادىسى ؛ بەزى بىمارلار دورا بىلەن ساقايمىدىكەن ، بەلكى روھىنى داۋالاش بىلەن شىپا تاپىدىكەن . ھېكايە قىلىشىچە : بىر پادىشاھ غەلىتە بىر كېسەلگە گىزىپتار بوپتۇ . ئۇنى شۇنچە داڭلىق تېۋىپلارمۇ داۋالاشقا ئاجىزلىق قىپتۇ . پادىشاھنىڭ كېسەلى بارغانسېرى ئېغىرلىشىپتۇ . شۇ كۈنلەردە شەھەرگە بىر تېۋىپ كەپتۇ ، ئۇنى ئوردىغا تەكلىپ قىلىپ ، پادىشاھقا خەۋەر بېرىپتۇ . پادىشاھمۇ ئۇ تېۋىپنىڭ داۋالاشىغا رازىلىق بىلدۈرۈپتۇ ، تېۋىپ بىر مەزگىل پادىشاھنىڭ تۇرمۇشىنى كۆزەتكەندىن كېيىن ، مۇنداق دەپتۇ :

« پادىشاھ ، سىلەننىڭ كېسەللىرى كۆزلىرىدە بولسا كېرەك . بىراق سىز بۇ كېسەلنى پەيدا قىلىشقا رازىسىز . سىز ئالدىڭىزغا قاراپ يالغان ئېيتىسىز ، دەپتۇ شاھ تېرىككىپ ، كۆزۈم ئىنتايىن نورمال ، دەرد دېگەن ئىچىمدە ، دېلىم ھەمىشە قاراڭغۇ ، كۆڭلۈمگە ھېچ نەرسە ياقمايدۇ ، تېرىككىپ تىت تىت بولىمەن ، راھەتلىنىپ ئۇخلىيالىمەن . »

— دېگەنلىرى توغرا، دەل شۇ دەردلەرنى داۋالاشنى كۆزدىن باشلاش كېرەك، — دەپتۇ تېۋىپ. —  
— مېنىڭ كۆزۈم ساپمۇساق، — دەپ غەزەپلىنىپتۇ شاھ. —  
ئۇنداق بولسا ماڭا ئىجازەت بەرسىلە، مەن كېتىپ قالاي، — دەپتۇ تېۋىپ. —  
شاھ بىر ئاز ئويلىنىپ، تېۋىپنىڭ داۋالاش تەكلىپىنى قوبۇل قىلماق بوپتۇ. تېۋىپ شاھتىن سۆزىگە ئەمەل قىلىشنى ئۆتۈنۈپتۇ، شاھمۇ رازىلىق بېرىپتۇ. شۇنىڭ بىلەن تېۋىپ شاھنىڭ ئەڭ يېقىن بىر تۈركۈم كىشىلىرىنى بىرگە ئېلىپ سەپەرگە چىقىشنى بۇيرۇپتۇ. ئۇلار سەپەرگە ئاتلىنىپ شۇ كۈنىلا خېلى ئۇزۇن يول يۈرۈپتۇ، كەچتە گۈزەل بىر ۋادىغا يېتىپ كەپتۇ. شۇ كېچىسىلا شاھ شۇنداق شېرىن ۋە قاتتىق ئوخلاپتۇكى، ئەتىسى تاڭ ئاتقاندا ئاران ئويغىنىپتۇ. شاھ ئورنىدىن تۇرۇپ گۈزەل تاغ باغرىدىن شىلىدىرلاپ ئېقىپ تۇرغان سۈزۈك سۇلارنى تاماشا قىپتۇ. رەڭمۇرەڭ گۈل-گىياھلار دىلغا ئارام بېرىپتۇ. ئۇ بارا-بارا يەڭگىلەپ قالغاندەك ھېس قىلىشقا باشلاپتۇ. كىچىك بالدەك ئۇياق. بۇياققا سەكرەپ بېقىپتۇ، قەددىنى رۇسلاپ چوڭ-چوڭ نەپەس ئاپتۇ. ئۇ ھەر قېتىم تىنغاندا ئاغزىدىن ۋە دىمىغىدىن قانداقتۇر مېھسۇق بۇس چىققاندەك بوپتۇ. شۇنداق قىلىپ شاھ بىز ھەپتە ئىچىدىلا ساپمۇساق ساقىيىپ كېتىپتۇ. بۇ ئۆزگىرىشلەردىن ھەيران بولغان شاھ تېۋىپتىن سورايتۇ: —  
— دورا — دەرمەكەنسز مېنى قانداق قىلىپ ساقايتتىڭ، بۇنىڭدا قانداق سىر بار؟ —  
— شاھنىم، بۇنىڭدا ھېچقانداق سىر يوق، — دەپتۇ تېۋىپ، — مەن سىلنى كۆرۈشتىن ئاۋۋال بىر نەچچە كۈن

سىلىنىڭ تۇرمۇش ئۇسۇللىرىنى كۆزەتتىم ، ماڭا شۇ مەلۇم بولدىكى ، سىلى ئۇزاق ۋاقىت تەخت ئۈچۈن بولغان كۈزەشلىرىدە ، ھەربىي يۈرۈشلەردە بولدىلا ، يۈزلەپ كىشىلەرنى قەتلى قىلىش ئۈستىدە تۇردىلا ؛ خاتىرجەمسىزلىك ۋە ئېھتىياتچانلىق تۈپەيلىدىن كۆپىنچە ئوردىدىن چىقماي ياشىدىلا ، مۇنداق مۇھىت ئۇزاق داۋام قىلسا ، كىشىنىڭ دىلى خىرەلىشىدۇ . دە ، غەزەپتىن ئۆزىنى بېسىۋالالمايدىغان بولۇپ قالىدۇ ، كىچىككىنە ئىشقا تېرىكىدۇ ، داۋاملىق مۇنداق تۇرمۇشتا ئۆتۈۋەرگەندە كۆزلىرى بىر نەرسىدىن ئاسانلا زورلىقىدىغان بولۇپ قالىدۇ ؛ ۋۇجۇدلىرى بولسا راھەتلىنىش ۋە ھۇزۇرلىنىشنى ئۈتۈپ قالىدۇ ؛ ئادەتتە تېۋىپلار مۇنداق كۆزلىرىنى كۆرگەن چاغدا ئۇنى كېسەللىكنىڭ ئالامىتى دەپ قارايدۇ . شۇڭا ، مەن سىلىنى كۆرۈپلا كېسەللىرىنى كۆزلىرىدە ئىكەن دەپ ئېيتقاندىم . مۇنداق كېسەلنى داۋالاشتا ساياھەتتىن باشلاش تولمۇ ئۈنۈملۈكتۇر . تەبىئەتنىڭ ئاجايىپ گۈزەل مەنزىرىلىرى ، خوسۇسەن دەريالار ، تاغلار ، ئاق چوققىلار ، بېلبايان ۋادىلار ، رەڭمۇرەڭ گۈللەر ، ياپيېشىل مايىنلار ، ئېگىز چوققىلار ھەم ياپيېشىل قارىغايىلار ... كۆزنى قۇۋۋەتلەيدۇ ، دىلنى روشەنلەشتۈرىدۇ . مانا بۇلار ئۆزبۇتتىدە روھنى كۆتۈرىدۇ ، ئەتراپتىكى شاد - خۇراملىقنى كۆرۈش ۋە تاماشا قىلىشنى ئۆگىتىدۇ ، نەتىجىدە كىشى ئۆزىدە يېڭىدىن ئىشەنچ ۋە ئۈمىد تۇغۇلغانلىقىنى ھېس قىلىدۇ .

دېمەككى بالام ، ھەممىلا كېسەلنى كىتاپتا خاتىرىلەنگەن رېتسىپلار ئاساسىدا داۋالامەن دەپ قارىساڭ ، تەرەققىي قىلمايمەن ، بەزى كېسەللەر مۇھىت ئالماشتۇرۇش بىلەن ، بەزى كېسەللەر سۈنى ئالماشتۇرۇش بىلەن ، بەزىلەر ھاۋانى ئالماشتۇرۇش بىلەن ، بەزىلەر يېمەكلىك ئادىتىنى ئۆزگەرتىش

بىلەن ، بەزىلىرى دەردتىن ساقىت بولۇش بىلەن شىپا تېپىشى مۇمكىن . شۇڭا ، بالام ، كېسەلگىمۇ قارا ، ئەڭ مۇھىمى ئادەمگە قاراپ كېسەل داۋالاشنى ئۆگەنگەن . ھەقىقىي ئاق پەرىشتىدەك بۇرچۇڭنى ئادا قىلالساڭ ، ئەلمۇ رازى بولىدۇ ، كېسەلمۇ سەندىن مەمنۇن بولىدۇ . ئاخىرىدا يەنە ساڭا شۇنى تەۋسىيە قىلىمەن .

3873 ھەرقانداق كېسەلگە دورا - داۋا بار .

ئۇنى ئەملىگۈچى ھېكىمىمۇ چىقار .  
شۇڭا ، بالام ، ئۆزۈڭمۇ ئۈمىدۋار بول ، تىرىشىپ كەسىپ قابىلىيىتىڭنى ئاشۇرغىن ، بىمارلارنىمۇ ئۈمىدلىەندۈرۈشنى بىلگىن .

508



مېنىڭ خىسلىتىم ئېگىلمەستۇر. ئېگىلىمەم دۈرۈسلۈقۇم دەپنە بولىدۇ. توغرىلىقىمىدىن مەھرۇم بولىمەن. مەن بىر زۇلپىقارمەنكى، ھەرقانداق ئىشنى قانداق كېسىش توغرا كەلسە، شۇنداق كېسىپ تاشلايمەن. دەۋاغا كەلگەن كىشىلەرنى ھەرگىز ساقلىتىپ قويمايمەن. مەن يەنە ئەلەم چەككەن چاپا كەشەلەر ئالدىمغا مەدەت تىلەپ كەلسە، شېكەردەك تاتلىق، شېرىن سۆزلىرىم بىلەن ئۇلارنىڭ ئاچچىق قەلبىنى تاتلىق قىلىمەن. ئالدىمغا كەلگەن دەۋاگەر سۆيۈنۈپ، يۈزى گۈلدەك ئېچىلىپ قاپتىدۇ. باشقىلارغا زورلۇق، زومبۇلۇق قىلىپ، زۇلۇم سالغۇچىلار ۋە زوراۋانلار ئۈستىدە چىقارغان ھۆكۈمىدە مېھىر-شەپقەتتىن قىلچە ئەسەر يوق. مەن زۇلۇم ئۇرۇقىنى چاچقۇچىلارغا ھەرگىز ئۇچۇق چىراي ئاچمايمەن. ئەكسىچە جۈدۈن-چاپقۇن بولۇپ، ئۇلارنىڭ يىلتىزىنى قۇرۇتۇپ تاشلايمەن. مەن ئادالەتنى ياقلاپ قانۇنى ھۆكۈم قىلغان چاغدا شۇنداق يۈز-خاتىرىسىز ھالدا مەيدانغا چىقىمەنكى، ئوغلۇم ياكى بىر تۇغغىنىم بولسۇن ۋە ياكى يولۇچى - ئۆتكۈنچى مۇساپىر بولسۇن، مەن ئۈچۈن ھەممىسى باراۋەر. ئىككىلىنىش، تېڭىرقاش ھەرگىز تەبىئىيەتكە مۇناسىپ ئەمەس.

809 قىلۇرمەن ئادالەت بىلەن ھەل ئىشتىن،

ئايىرىماشمەن بەگ ۋە قۇل دەپ ھېچ كىشىن.

ئەي ئوغلۇم، ئالىملارنىڭ مېنى قۇياشقا ئوخشىتىشىمۇ يوللۇق. مەن ھېچقاچان پارچىلىنىپ كەتمەيمەن. ھەممىشە پۈتۈنلۈك بىلەن پارلاق نۇرۇمنى تەكشى چاپمەن. مەن ئۈچۈن بارلىق جانلىقلار ئوخشاش، ئۇلارنىڭ ئۈگىيى يوق. خاسىيەتلىك

نۇرۇمنى ھەرگىز ئۇلاردىن ئايىمايمەن . تاڭ قۇياشى كۆتۈرۈلۈشى بىلەن قاراڭغۇ زۇلمەتنى سۈپۈرۈپ تاشلاپ ، مۇبارەك نۇرى بىلەن يەر - جاھاننى ئىسسىتىپ ، يەر - زېمىننى تۈمەن خىل گۈل - چېچەككە پۈركەيدۇ . مەنمۇ قۇياش نۇرىغا ئوخشاش نەگە تىكلەنسىم ، شۇ يەردە گۈللەپ ياشناش بولىدۇ ، ھەرقانداق يامانلىقتىن پەيدا بولغان ئەگرىلىك ، قوپاللىق ، نامۇۋاپىق قىلىقلار يوقىلىدۇ .

ئەي ئوغلۇم ، قۇياشنىڭ خىسلىتى تۇرغۇنلۇقتۇر . تۇرغۇن نەرسە ھەرگىز لىڭشىمايدۇ . ئۇنىڭ تېگى مەزمۇت بولىدۇ<sup>①</sup> ، تېگى مەزمۇت بولسا بۇزۇلمايدۇ . مېنىڭ ھەقىقىيلىتىم ئۆزگەرمەيدۇ . يورۇقۇم مەڭگۈ تۈگىمەيدۇ . ئەي ئادالەت ، سېنىڭ تەبىئىيىتىڭگە سىغمايدىغان ئىشلار قايسى ؟

ئەي ئوغلۇم ، ئەگەر مېنىڭ ئىلتىپاتىمغا ئېرىشىشنى كۆڭۈل ئارزۇسى قىلغان بولساڭ ، ئەڭ ئاۋۋال ئۆزۈڭنى كۆزەتكىن . تەبىئىيىتىم : بىرىنچىدىن ، يالغانچىلىقنى سىغىدۇرالمىدۇ ؛ ئىككىنچىدىن ، زۇلۇمنى خالىمايدۇ ؛ ئۈچىنچىدىن ، ئاچ كۆز ، تەمەخور ، تويماسلارنى ؛ ئالدىراڭغۇ ، تەنتەك ، ئۇياتسىز ، ئاچچىقى يامانلارنى ؛ قولى ئەگرى (ئوغرى ، قاراقچى ، پارىخور) ، ھاراقخور ، پەسكەشلەرنى ھەرگىز راۋا كۆرمەيدۇ . ئۇلار كۆزۈمگە بەكمۇ سەت كۆرۈنىدۇ . ئۇلارغا نۇرۇمنى ئەمەس ، سايەمنىمۇ كۆرۈشكە ئىمكانىيەت بەرمەيمەن .

① بۇ يەردە ئالىم قۇياشنى تۇرغۇن نەرسە ، باشقا سەييارىلەر قۇياشنى دەۋر قىلىپ ئايلىنىدۇ ، دەپ تونۇغان . بۇ ئارقىلىق ھەقىقەت بىرلا بولىدۇ ، دېگەن كۆز قارىشىنى ئوبرازلىق ئىپادىلىگەن .

ماڭا يارماقچى بولساڭ ، يۇقىرىقىدەك ئىللەتلەردىن يىراق بول . ئەي ئادالەت ، ساڭا ئېرىشىشنىڭ ئەڭ ياخشى ئەمەلى قايسى ؟ ئەي ئوغۇل ، ماڭا ئېرىشمەكچى بولغان كىشى خەلققە پايدا يەتكۈزسۇن . ئەلگە ياخشىلىق قىلىش ، ئەل - ۋەتنى ئۈچۈن جېنىنى پىدا قىلىشنى ئۆز بۇرچى قىلسۇن ، قىلغان ياخشىلىقى ئۈچۈن مېنەت قىلىنمىسۇن ، ئۇ ئەل نەپىئىنى تىلىسۇن ، ئۆز نەپىئىنى دېمىسۇن ھەم قىلغان ياخشى ئەمەلى ئۈچۈن بەدەل كۆزلىمىسۇن . دۇرۇسلۇق بىلەن ياشىسۇن .

858 تىلەر نەپ ئۇ ئەلگە ئۆز نەپىن دېمەس ،

يەتكۈزگەن نەپىنچۈن بەدەل كۆزلىمەس .

ئەي ئادالەت ئېيتىقتا ، دۇرۇسلۇق دېگەن قانداق بولىدۇ ؟ ئۇنىڭ يولى قانداق ؟ ئەي دۇرۇسلۇق تىلىگەن ئوغۇل ، دۇرۇسلۇق شۇنداق نەرسىكى ، تىلىڭ بىلەن دىلىڭ بىردەك بولسۇن . ئىچىڭمۇ تېشىڭدەك ، تېشىڭمۇ ئىچىڭدەك بولۇپ ، ئەل - جامائەت ئالدىدا يۈرىكىڭنى ئالاقىنىڭدا ئېلىپ ئۇياتماي يۈرەلتىسەڭ ، مانا سېنى دۇرۇس كىشى دېسە بولىدۇ . ئۇنداق ئادەمنىڭ قەلبى پاك ، بىخۇبار بولىدۇكى ، ھەرگىز مەككارلىقنى ، ئالدامچىلىقنى ، يۈزۇقلۇق ، خىيانەتنى ، يامان غەرەزلىك جىنايەتنى كۆڭۈل قەپسىگە سىڭدۇرالمىدۇ . يۈرىكى ئادالەت ، ھەققانىيەت ، ياخشى خىسلەتلەر ئۈچۈن سوقىدۇ . ۋۇجۇدى پاك بولغان ئادەمنىڭ يۈزى يورۇق بولىدۇ ، يۈزى يورۇق ئادەم جامائەت ئالدىدا ئۇياتماي ، دادىل قەدەم تاشلاپ ماڭالايدۇ . ئەكسىچە ، كاللىسى قەبىھ خىياللار بىلەن توشقان ئادەم ئوغرىنىڭ يۈرىكى پوك - پوك دېگەندەك ، تەشۋىشتىن خالىي



بولالمايدۇ . دۇرۇش ياشىنىڭ بەختلىك بولالايسەن . قىڭغىر  
ياشىنىڭ ھەر دوقمۇشتا پالاكتەكتە ئۇچراپ تۇرسەن ، دۇنيادا ئادەم  
قىلى ئەمەس ، بىراق ھەقىقىي دۇرۇش ئادەم قىلى . ئاڭلا :

868 نىڭىپ يۈرگەن ئىنسان بەكمۇ كۆپ ئېرۇر ،  
دۇرۇش ، چىن ، پۈتۈن ئەر ماڭا خوپ ئېرۇر .

869 كىشى قىلى ئەمەستۇر ، كىشىلىك قىلى ئۇل ،  
دۇرۇش ، چىن كىشى ئۇ تولا ماختىلۇر .

يۇقىرىقى ياپانلارنى ئاڭلىدىڭ يالام ، دۇرۇسلۇق بىلەن  
يۇغۇرۇلاي دېسەڭ ياخشىلارغا قوشۇلغىن . ياخشىلار ماڭغان يولدا  
ماڭساڭ توغرا قىلغان بولىسەن . ئادەمنىڭ ياخشى يامان بولۇشى  
مۇنداق ئىككى خىل ئامىلغا باغلىق بولىدۇ : بىرى ، بەزىلەر  
ئەسلىي ياخشى بولۇپ ، دۇرۇسلۇق بىلەن ئۆمۈر ئۆتكۈزىدۇ .  
بەزىلەر ئۆزى يامان بولغان بىلەن ياخشىلارغا قېتىلسا ، دورىماق  
بىلەن ياخشى بولۇپ كېتىدۇ ؛ بەزىلەر ئەسلىدىن يامان بولۇپ ،  
ئۇلارنىڭ تۈزۈلۈشى مۈشكۈل ؛ بەزىلەر ياماننى دوراپ يامانلىق  
بولغا ماڭغان ، بۇلار ياخشىغا قېتىلسا ئەلگە يازاملىق ئادەم  
بولىدۇ ؛ يەنە بىرى ، ھەرقانداق ئەلدە بولسۇن ، خەلق بېشىدا  
تۇرغانلار ئادىل قانۇن يۈرگۈزسە ، خەلقنىڭمۇ خۇلقى ئۆز ،  
ھەرىكىتى يوسۇنلۇق بولىدۇ . شۇڭا ، ھاكىمىيەت يۈرگۈزگۈچى  
ياخشىلارغا بېقىن بولۇپ ، يامانلارنى توسۇشى ۋە ئۇلارنى توغرا  
يولغا سېلىشى كېرەك . ئەگەر يامانغا بېقىن بولۇپ قالسا ، ئۆز  
يۈزىگە داغ چۈشۈرىدۇ ، ياخشىلار ئۇنىڭدىن قاچىدۇ ، يامانلار باش  
كۆتۈرىدۇ . ياخشىلارغا يامانلىق قىلىش يامانلارغا مېھىر .

شەپقەت قىلغانلىق بولىدۇ. يامانلارغا مېھىر - شەپقەت قىلىش - ياخشىلارغا غەزەپ قىلغانلىق بولىدۇ. بۇ ئەلۋەتتە مېنىڭ (ئادالەت) يولۇمنى تۇتقانلىق ئەمەس. ئوغلۇم، ياخشىلىق قىلىش يۇقىرى ئۆرلىگەندەك قىيىن بولىدۇ. يامانلىق قىلىش پەسكە دومىلىغاندەك ئوڭاي بولىدۇ. بۇ بېيىت شۇنىڭ ئۈچۈن ئېيتىلغان:

905 ياخشىلىق ئۆرلەشتەك، چىقالماس كىشى،  
قىلالمايدۇ ھەركىم بۇ ئۆزلەش ئىشى.

ئەي ئادالەت، بەزىلەر ياخشىلىقتىنمۇ ئېۋەن ئىزدەيدۇ،  
ياخشىلىقتىنمۇ قۇسۇرى بولامدۇ؟  
ئەي ئوغل، ياخشىلىق بۇ دۇنيادا ھامان ماختاشقا سازاۋەر.  
يامانلار ياخشىلىقنى قۇسۇر دەپ بىلىدۇ، يامانلار بولمىغان  
بولسا، ياخشىلارغىمۇ ئىش بولماس ئىدى. ياخشى بولمىسا  
ياماننى، يامان بولمىسا ياخشىنى پەرق ئەتكىلى بولمايدۇ.  
ياخشىلارنىڭ ئارىسىدا يامانلارغا كۈن يوق. ياخشىلار ھامان  
غالىب، يامانلار مەغلۇبىيەتتىن خالىي ئەمەس. شۇ سەۋەبتىن  
يامانلار ياخشىلارغا مەست قىلىپ، ياخشىلارنىڭ چىرىغىنى  
ئۆچۈرمەك بولىدۇ. يامانلىق ھامان قاراڭغۇلۇق - جاھالەتنىڭ  
دوستى. ئۇ يورۇقلۇققا ھەرگىز ئىگە بولالمايدۇ. ئەي ئوغل،  
ياخشىلىق قىلغان ئادەم ھەرگىز زىيان تارتمايدۇ. ئەلگە  
ياخشىلىق قىلىش تېگى. تەكتىدىن ئالغاندا ئۆزۈڭگە ياخشىلىق  
قىلغانلىق بولىدۇ. قىلغان ياخشىلىقنىڭ ئۈچۈن مېنىتەت قىلما.  
ياخشىلىقنىڭ باھاسىغا يەتكىلى بولمايدۇ. ئۇنى پۇل، مال - دۇنيا

بىلەنمۇ ئۆلچەش مۈمكىن ئەمەس. قىلغان ياخشىلىقنىڭ ئۈچۈن بەدەل كۆزلىسىگە، ساپ ئالتۇننىڭ ئۈستىنى كاكىل لاي بىلەن سۈۋۈغانلىق بولۇپ قالىدۇ. يامانلىق بۈگۈن پايدىلىقنىڭ كۆرۈنىشىگە ئالدىنغا، تاڭلا بىر كۈنى تارتىدىغان زىيىنىڭ بۈگۈن كۆرگەن پايداڭدىن زىيادە بولۇپ، پۇشايمان ئۈستىدا پۇچىلايدۇ. ئەي يامان، پەسكەشلەرنىڭ ئارىسىدا خارلىنىپ كۆرۈۋاتقان ياخشى خۇيلۇق ئوغلۇ، يېنىمغا كەل. سېنى ئۆزۈم ئارزۇلاپ ئىزدەيمەن. سەندىن كىم تويۇپتۇ، كىم بىزار بوپتۇ؟ يېنىمغا كەل. مەن ساڭا مۇتەئەزىر، بۇ دۇنيادا تېخى بىرەر قېتىممۇ ياخشىغا تويۇنۇپ باققان ئەمەس. ياخشىنى سۆيىمەك، ياخشىنىڭ ئىشىنى مەدەنىيلىككە مېنىڭ بۇرچۇم؛ ئەي ئوغلۇ، يۇقىرىقى بايانلارنى ئۇقتۇڭ، ياخشىلىقنى ئۆزۈڭگە قىبىلىشەنما قىل. ئەي قانۇن، قانداق قىلغاندا سېنىڭ توغرا، ھەققانىيلىقىڭغا كاپالەتلىك قىلغىلى بولىدۇ؟ بىز بالام، خەلق ئۇلۇغ، سەن بولساڭ شۇ ئۇلۇغ خەلقنىڭ بىر ئەزاسى. شۇڭا، ئۆزۈڭگە مەسئۇل بولۇش بىلەن بىرگە، جەمئىيەتكە، قانۇنغا مەسئۇل بولۇشۇڭ، ئەمەلدارلارنىڭ نازارەتچىسى بولۇشۇڭ كېرەك. ئۆزۈڭنى قانۇن بىلەن قوغداشنى بىل. بولمىسا زىيان تارتقۇچىلاردىن بولۇپ قالىسەن، بولۇپمۇ ئەمەلدارلارنى باھالاشتا يىخۇدلۇق ۋە مەسئۇلىيەتسىزلىك قىلما. چۈنكى، قايسى دەرىجىلىك باشلىق بولسۇن، سېنىڭ جانىجان مەنپەئىتىڭ بىلەن ناھايىتى زىچ مۇناسىۋەتلىك. ئەگەر ھوقۇق، تامغا بىر تەپسانىيەتچى، ئىقتىدارسىز، ۋەجدانسىز ئادەمنىڭ قولىغا تۇتقۇزۇلىدىكەن، خەلققە ئېغىر بالايىئايەتلەرنى ئېلىپ كېلىدۇ، بۇ خۇسۇستى ئەزەربەيجان خەلقىنىڭ مۇنداق بىر مەشھۇر

مەسەلى يار : بىر سودىگەر ئۇزۇن يىل كارۋان تارتىپ جاھان كېزىپتۇ ، ئاخىر ھاياتلىق كارۋىنىمۇ ئاخىرقى بېكەتكە يېقىنلاپ قاپتۇ . ئۇ ئۆلۈش ئالدىدا پۈتۈن ئۇرۇق - تۇغقانلىرىدىن رازىلىق ئاپتۇ . ئاخىرىدا ئۆزىگە ئۇزۇن يىل ھەمراھ بولغان تۈگىسى يادىغا يېتىپ ، ئۇنى ئالدۇرۇپ كىرىپ تۈگىدىن رازىلىق ئالماق بولۇپ مۇنداق دەپتۇ : «ئەي تۈگەم ، سەن بىلەن مەن ئۇزۇن يىللاردىن بېرى ھەمىشە بولۇپ جاھان كەزدۇق . مەن ساڭا ئېغىر يۈكلەرنى ئارتتىم ، قىشتا سوغۇقتا ، يازدا سۇسىز قويدۇم . ئۇنى ئاز دەپ تېخى ئۈستۈڭگە مىنىۋالدىم . ساڭا كۆپ جاپالارنى سالدىم ، مانا ئەمدى ئۆلۈش ئالدىدا تۇرۇپتىمەن ، مەندىن رازى بولساڭ » . تۈگە ئىگىسىگە مۇنداق دەپتۇ : «توغرا ، سەن دېگەن ئىشلارنىڭ ھەممىسى راست ، نۇرغۇن قېتىم ئاچ ، سۇسىز قالدىم ، قەھرىتان قىشتا ، تومۇز ئىسسىقلاردا ئېغىر يۈكلەرنى كۆتۈرۈپ چەكسىز چۆللەرنى كەزدىم ، بۇنىڭ ھەممىسىگە رازىمەن ، لېكىن بىر ئىشنى ئۇ دۇنيا ، بۇ دۇنيا ھەرگىز كەچۈرمەيمەن » .

— ھەي ھەمراھىم تۈگەم ، — دەپتۇ ھەيران قالغان بوۋاي ، — نېمە ئىش ئۇ كەچۈرمەيدىغان ؟

— بىر قېتىم ، — دەپتۇ تۈگە ، — دۆڭدىن چىقىۋاتقاندا چۆلۈۈرۈمنى ئېشەكنىڭ قۇيرۇقىغا باغلاپ قويغىنىڭ يادىڭىدۇ ، مانا شۇ ئىشنى مەڭگۈ كەچۈرمەيمەن<sup>①</sup> ... بالام ، خەلقنىڭ ئىشى بەك ئۇلۇغ ۋە نازۇك ئىش ، خەلقنىڭ

① «كېلىدۇ بىر كۈن» دېگەن روماندىن ئۆزلەشتۈرۈپ ئېلىندى .

تەقدىرىنى ئادەم سۈپەت ئېشەكلەرنىڭ قولىغا تۇتقۇزۇپ قويۇشقا بولمايدۇ ، تارىختا نۇرغۇن دۆلەتلەر دەل ئەمەلدارلارنىڭ ئىقتىدارسىزلىقى تۈپەيلى رازىۋال تاپقان ۋە خەلقنى قانغا پاتۇرغان .

2047 بولۇۋەرسە ئىتقا ، كۆر ، باش ئارسلان ، بولۇر ئىتلار ھەممە ئارسلانسىمان .

2048 ئەگەر بولسا ئىت ئو ئارسلانغا باش ، بولۇر ئارسلانلار ھەم ئىتتەك ھامان .

شۇنداق بالام ، ئىقتىدارلىق ، بىلىملىك ، پەزىلەتلىك باشلىق خەلقنىڭ بەختى ؛ ئىقتىدارسىز ، بىلىمسىز ، پەزىلەتسىز باشلىق خەلقنىڭ كۈنلىرىنى قارا قىلىدۇ . بەزى كىشىلەر «ئاكاڭ كىمنى ئالساڭ يەڭگەڭ شۇ» دېگەندەك ، مەسئۇلىيەتسىزلىك بىلەن مۇئامىلە قىلىدۇ ، كېيىن بارماق چىشلەيدۇ ، ئورنىغا كەلتۈرگۈسىز زىيان بولىدۇ . شۇڭا ، پائالىيەتچانلىق بىلەن ھوقۇقىڭنى توغرا ئىشلىتىپ ، خەلقنىڭ مەنپەئىتىگە ھەقىقىي ۋەكىللىك قىلالايدىغان ، ياخشى خاراكتېرلىك كىشىلەرنى تاللاپ كۆرسىتىشكە تىرىشقىن . خەلق دېگەن ئۇلۇغ ھەم سايلىيالايدۇ ، ھەم ناچارلىرىنى شاللىيالايدۇ . ئەگەر خەلقنىڭ ئۈمىدىنى ئاقىلىيالايدىغان ئادەم ھاكىمىيەت بېشىغا چىقىپ قالغان بولسا ، دەرھال ئومۇمىي خەلق جامائەت پىكرى ئارقىلىق ئۇنىڭدىن ھوقۇقىنى ئېلىۋېتىش كېرەك . ئۇنداق ئادەم بىر كۈن ئوشۇق ھۆكۈم سۈرسە ، نۇرغۇن زىيانلارنى سالىدۇ . ھەرقاچان

ئەڭگۈشتەر خەلقنىڭ قولىدا . باشلىقنى خەلق ئېتىراپ قىلسا ، باشلىق ، خەلق ئېتىراپ قىلمىسا ، قۇرۇق ئېرىققا مىراپ بولۇپ قېلىۋېرىدۇ .

بالام ، ئەگەر ئۇزۇڭدە خەلقنى باشلىيالىغۇدەك ئىقتىدار بولىدىغان بولسا ، دادىللىق بىلەن ئۆزۈڭنى نامايان قىل . يۈرەكلىك ھالدا ھوقۇقنى قولۇڭغا ئېلىپ ، خەلققە بەخت كەلتۈرۈشكە تىرىشقىن . ئەگەر ئىقتىدارىڭ بولمىسا ، ھەرگىز بۇ ئىشقا ھەۋەس قىلمىغىن ، ئىقتىدارسىز ئادەمنىڭ ئەمەل تۇتۇشىنى چۈمۈلىنىڭ ھارۋا سۆرىشى دەپ تەسەۋۋۇر قىل !

ھەي ئادالەتتىن دۇنياغا مەنئۇ مەشئەل يېقىپ بەرگەن بوۋا ، قانۇن - تۈزۈم ئەمەلدار ئارقىلىق ئەمەللىشىدىغان ئىش ئىكەن . ئەگەر ئەمەلدار ئىقتىدارسىز ، نەپسانىيەتچى ، ئىككى يۈزلىمىچى بولىدىغان بولسا ، ئادالەتلىك قانۇنمۇ ئۇنىڭ قولىدا جاھالەت قورالىغا ئايلىنىدىكەن ، مىليونلاپ خەلقنىڭ كۈنلىرىنى قارا قىلىدىكەن ، تەقدىرىنى بىر شېشە ھاراققا سېتىۋېتەلەيدىكەن ، شۇڭا ئەمەلدارلارنىڭ قانداق سۈپەتلەرگە ئىگە بولۇشى ، ئۇنىڭغا خەلق قانداق تەلەپلەرنى قويۇشى كېرەكلىكى توغرىسىدا سۆزلەپ بەرسەڭ ئىكەن .

## يىگىرمە ئىككىنچى باب

قانتۇن يۈرگۈزگۈچى ئەمەلدارنىڭ قانداق  
بولۇشى كېرەكلىكى توغرىسىدا

ئەي ئەمەلدارلىق كىرى بىلەن غادايغان ئوغلۇ ، سەن  
ھەرقانچە يۇقىرى ئورۇندا بولساڭمۇ ، ئەلدىن ۋە قانۇندىن چوڭ  
بولالمايسەن . ئۆزۈڭنى ئۈنچە چوڭ چاغلىما ، خەلققە بويۇنتاۋلىق  
قىلما . سەن ئۆزۈڭنى شۇ خەلقنىڭ خىزمەتكارى دەپ بىلگىن .  
سەن خەلققە باش بولغانىكەنسەن ، ھەردائىم خەلقنىڭ غېمىنى يە .  
ئۇلارنىڭ بەختىنى ئۆزۈڭنىڭ بەختى دەپ قارا . ئەمەلدارلىق ساڭا  
باقىي ئەمەس ، ئۇ خەلقنىڭ ساڭا تاپشۇرغان ئاماننى ، ئامانەتكە  
خىيانەت قىلىش ئائىتىپ مەخلۇقلارنىڭ ئىشى . ئۈتۈمىڭنىكى ،  
بۇ ئورۇن بۈگۈن ساڭا تەگكەن بولسا ، بۇرۇن يەنە بىرىنىڭ  
قولىدا ئىدى ، ئەتە سەندىن يەنە بىرىنىڭ قولىغا ئۆتدۇ . سەن  
ئەمەلدە ئولتۇرغان مەزگىلدە ئەلنىڭ ئېغىزىدا ھەرگىز يامان  
ئاتاققا قالمىغىن ، ياخشىلىق قىلىش ، ئادىل ، ھەققانىي بولۇش  
بىلەن ئەلنىڭ ئالقىشىغا ئېرىشكىن ، «باش» دېگەن خەلقنى بەخت  
يولىغا باشلايدۇ ، ياخشىلىقتا ، جاپا - مۇشەققەتتە باش بولىدۇ ،  
ھەرگىزمۇ مەن باشلىق دەپ ئەلنىڭ بويىنىغا مىنىۋالمايدۇ . سەن  
خەلقنىڭ ھەقىقىي ھۆرمىتى ۋە ئېتىراپ قىلىشىغا  
ئېرىشەلسەڭ ، ئاندىن يۈرەكلىك خىزمەت قىلالايسەن . يۇقىرى  
ئورۇنغا چىقتىم دەپ ، ئۆزۈڭنى بايقىماي ، ئەلنىڭ نەزىرىدە ئەڭ  
پەس ئورۇنغا چۈشۈپ قالمىغايسەن . بىلسەڭ ئەلنىڭ قەلبى ئەڭ

ئۇلۇغ تەخت ، ئەل قەلىبىگە تىكلەنگەن تەخت مەڭگۈلۈكتۇر . ئەمەلدارلىق ھەرگىز سېنىڭ شەخسى مۈلكۈڭگە ئەمەس كەلسە ، كەلمەس ئىشلىتىدىغان . خەلقنىڭ ساڭا بولغان ئىشەنچى ، خەلقنىڭ نۇرغۇن ئۈمىد رىشتىسى ساڭا باغلانغان . ئۇلارنىڭ دەردىگە دەرمان بول ، ئۇلار ئۈچۈن ئەمەلىي ئىش قىلىپ بېرىپ سۆيۈندۈرگىن . ھەرقاچان ھەققانىي ، توغرا ، ئادىل يول تۇتايىسەن . مۇبادا ھەققانىيەتنى ياقلايمەن ، خەلقنىڭ مەنپەئىتىنى قوغدايمەن دەپ ، شۇ يولدا قارا نىيەتلەرنىڭ تۆھمىتىگە ، پۇرسەتپەرەسلەرنىڭ ھۇجۇمىغا ئۇچراپ ئەمەلدىن يىقىلساڭمۇ ، ئەلنىڭ قۇچىقىغا چۈشىسەن ، ئەل قەلبىدىكى ئورنۇڭ يىقىلمايدۇ . سەن ئەمەلنى جان بېقىشنىڭ قورالى قىلىۋالما ، خەلق ساڭا ئىشىنىپ ھوقۇقنى تۇتقۇزغانىكەن ، خەلقنىڭ ئىشەنچىسىنى يەردە قويما ، خەلققە يۈز كېلەلمىگۈدەك ئىشلار سادىر بولۇپ قالمايىسۇن ، ئەگەر خەلقنى قاقشىتىپ ، ئۆكتەملىك ، زوراۋانلىق قىلىپ بىز مەزگىل ئاسماندا ئۇچساڭمۇ ، يەنىلا يەرگە چۈشىدىغان ۋاقىتتىڭ بولىدۇ . ئۇ چاغدا ئۆزۈڭگە بىرەر مۇ ھەمدەم تاپالمايسەن ، ئەلنىڭ ئالدىدا يۈزۈڭ قارا بولغانلىقى ئۈچۈن ئۇلارنىڭ يۈزىگىمۇ قارىيالمايسەن ، ئەلمۇ سېنى قوتۇر ئىتچىلىك كۆرمەيدۇ .

بالام ، سېنى ئەڭ پەسكەش ، قورقۇنچاق ۋە بېقىندى قىلىپ قويىدىغان ئىش تەمەخورلۇق قۇللۇقى ۋە نەپسانىيەتچىلىك بوپۇتتۇرۇقىدۇر . كانىيىڭدىن ئېلىنىپ قالىڭمۇ ، ھەرگىزمۇ يۈرەكلىك ئىشلىەلمەيسەن . سەن بىرىدىن پارا ئېلىپ بىر ئىشنى بېجىرىپ بەرگەن بولساڭ ، سېنىڭ قىممىتىڭ ، ئورنۇڭ شۇ پۇلنىڭ قىممىتىگىمۇ ئىززەتمىگەن بولىدۇ ، ۋەجدانىڭ ، غۇرۇرۇڭ ۋە ئەمەلدارلىقىڭنى شۇ پۇلغا ساتقان بولسىەن . سېنىڭ ئىختىيارىڭ ئالىبۇرۇن باشقىلارنىڭ قولىغا ئۆتۈپ كېتىدۇ .



ئورنۇمنى ساقلاپ قالسىمەن ، دەپ ھەق ناھەق مەسلىھەتلىرىدە  
سۈكۈتتە تۇرۇۋالغاندا ، ناھەق مەسلىھەتلىرى سېنى ،  
— ھەق — ناھەق مەسلىھەتلىرى سېنى سىنايدىغان گىر تېشى ،  
نەپسىڭگە بېرىلەن ناتوغرا يول تۇتۇپ قالساڭ ، ئۆزۈڭنىڭ پۈت-  
قوللىنى ئۆزۈڭ چۈشەپ قويغان بولىسەن . پارا پىشقان ئاشنى  
خېمىغا ياندۇرىدۇ ، توغرا ئىشنى خاتاغا ئېلىپ بارىدۇ . ئەركىن-  
ئازادە ، يۈرەكلىك بولاي دېسەڭ ، پاك ئەمەلدار بولغىن .  
قەدىمدىن تارتىپ ھازىرغىچە خەلقنىڭ باشلىقلارغا قويغان  
تۆۋەندىكى ئۆلچەملىرىنى ئۆزۈڭگە مىزان قىل : بىرىنچى ، پاك ،  
ئادىل ، ھەققانىيەتچى بولغىن ؛ ئىككىنچى ، كەڭ قورساق ،  
سېخى بول ؛ ئۈچىنچى ، تىلىڭ بىلەن دىلىڭ ، دېگىنىڭ بىلەن  
قىلغىنىڭ بىردەك بولسۇن ؛ تۆتىنچى ، خەلقپەرۋەر ، ئەلسۈيەر  
بول ؛ بەشىنچى ، ئار - نومۇسلۇق ، ۋىجدانلىق بول ؛ ئالتىنچى ،  
مىجەز - خۇلقۇڭنى ياخشى قىل ، غەزەپلىك ، ئاداۋەتچى بولما ؛  
يەتتىنچى ، تۈزاقلىق مەيداننىڭ بولسۇن ، راستچىل بول . يۇمىلاق  
ئاۋۇز بولما ، شامال قايماققا ئۇچۇرسا شۇياققا ئۇچما ، مەزمۇت  
بول ؛ سەككىزىنچى ، كەمتەر ، كىچىك پېتى بولغىن ؛  
توققۇزىنچى ، ئەلگە ۋاپادار دېگەن ياخشى نامنى قولغا كەلتۈر ؛  
ئونىنچى ، ھەر ئىشنى قىلساڭ ئەقىل - پاراسەت بىلەن قىلغىن .  
مۇنۇ ئون ئىشنى ئەزا ئەت : بىرىنچى ، شەخسىيەتچىلىك ،  
مەنپەئەتپەرەسلىك قىلما ؛ ئىككىنچى ، تەمە قوللۇققا ئۆزۈڭنى  
يەندە قىلما ؛ ئۈچىنچى ، پارخورلۇق تۈزىقىغا چۈشمە ؛ تۆتىنچى ،  
ئاج - كۆز ، كۆزۈ كىچىك بولما ؛ بەشىنچى ، تەنتەكلىك ۋە  
ئالدىراڭغۇلۇق قىلما ؛ ئالتىنچى ، قوپال ۋە زوراۋان بولما ؛  
يەتتىنچى ، غاپىل ، بېپەرۋا بولما ؛ سەككىزىنچى ، ھاۋايى-  
ھەۋەسكە بېرىلمە ؛ توققۇزىنچى ، تەكەببۇر ، مەنمەنچى بولما ؛  
ئونىنچى ، يۇقىرىدىكىلەرنى خۇشامەت قىلىپ تۆۋەندىكىلەرنى

ياسما يۇقىرىقى تەرەپلەرگە دىققەت قىلساڭ، ۋەتەن، خەلق ئالدىدا يەرگە قاراپ قالمايىدىن، ئەلنىڭ ئۈمىدىنى ئاقلىغان بولىشىمىز بىزنىڭ ئىشلىرىمىزنىڭ بىرى. ئوغلۇم، دائىشمەن بازارلار شۇنداق ئېيتقانكى، «بۇ جاھاندىكى جانلىقلارنىڭ ھەممىسى بىر خىل تەبىئەت ۋە مەجەزە يارىتىلغان. ئادەم پەرزەنتلىرى بولسا، بىر - بىرىگە زىت ۋە خىلاپ كېلىدىغان مەجەزە يارىتىلغان. شۇ ۋەجىدىن ئىنساننىڭ روھى ۋە جىسمىغا لاتاپەت بىلەن كاساپەت - نۇر بىلەن زۈلەت ئارىلاشقان بولىدۇ. ئالەمدە بار بولغان ئېسىللىق ۋە پەسلىككە ئوخشاش خۇسۇسىيەتلەر مۇ ئىنسان قەلبىنىڭ قاچىسىدىن مەلۇم ئورۇن ئالغان بولىدۇ. شۇنىڭ ئۈچۈنمۇ ھەر كىمدە ئالاھىدە بىر خىل مەجەزە پەيدا بولغان. ئىنسانغا پەرىشتىلەر ئەقلىدىن بەھرە بەرگەن، شەيتان نەپسىدىن ھەسسە قوشقان. شۇڭا، ھەر كىم ئەقىل بىلەن بىر ئىش قىلسا يۇقىرى مەرتىۋە ۋە ئۇلۇغ دەرىجىگە ئېرىشىدۇ. ئەگەر نەپسنىڭ پەرمانىغا بويۇن سۇنسا، ھايۋاندىن پەس ئورۇنغا چۈشۈپ، بۇ دۇنيا ۋە ئاخىرەتتە خارۇ زارلىققا قالىدۇ. كىشىلەرنىڭ كۆپچىلىكى نەپسنىڭ كەينىگە كىرىپ، يامان خۇلق ۋە يارىماس ئىشلارغا قەدەم قويىدۇ. دە، ھېرىس ۋە ھەسەت، زۇلۇم ۋە زىيا، غەيۋەت ۋە تۆھمەتكە ئوخشاش ئىشلارنى سادىر قىلىدۇ.» ئوغلۇم، نەپسانىيەتچىلىك قىلىپ، باشقىلارنىڭ دامىغا چۈشۈپ قالساڭ، ئىختىيار تىزگىنىنىڭ باشقىلارنىڭ قولىغا ئۆتۈپ كېتىدۇ. دە، ئۇ چاغدا ھەرقانچە ئۇرۇنساڭمۇ بولمىقىمۇ رەھىم - شەپقەت قىلىشقا قۇربىتى يەتمىگەن. تۆگىدەك ئەھۋالغا چۈشۈپ قالغىنىمىز بىر بوتلاق ئانىسى بىلەن بىللە ئۇزۇن يول يۈرۈپ، ھېرىپ - ئېچىپ، ماڭغۇدەك نادارى قالماپتۇ. ئۇ ئانىسىغا يىغلاپ تۈرۈپ: «ھەي مېھرىبان - ئانا، بىزدەم توختىماڭچۇ، مەن سەل دېمىمىنى

ئېلىۋالاي، مادارىم قالمدى، سەل ھاردۇقۇم چىققاندىن كېيىن يەنە ماڭايلى» دېگەنلىككەن، ئانىسىنىڭ «ھەي قارىغۇ، كۆرمەيۋاتامسەن، ئارغامچا خەقنىڭ قۇلىدا تۇرسا، مەن قانداق قىلاي؟ ئەگەر مەندە كىچىككىنە ئىختىيار بولسا، ئۆزۈمنى بۇ ئېغىر يۈكنى يۈدۈشتىن، سېنى يول يۈرۈشتىن خالاس قىلغان بولاتتىم» دېگەنلىككەن.

بالام، قول ئاستىڭدىكىلەرگە كەڭ قورساق بول، كىمكى تون ئاستىدىكىلەرگە كەڭ قورساق بولمىسا، ئۆزىدىن ئۈستۈنلەرنىڭ جەيرىگە ئۇچرايدۇ. بىلگىنكى، يامان ئاقىۋەتكە قالغان ئەمەلداردىن ئۆز ئىزىكىچىلىكى بىلەن خاتىرجەم ياشىغان پۇقرانىڭ كۈنى ياخشى بولۇشىدىن كەلسىلا ياخشىلىق يولىنى تۇتقىن. ياخشىلىق قىلىشقا قۇربىتىڭ يەتمىسە، ئۆكتەملىك بىلەن ئەمەلدارلىق ئورنىنى ئىگىلەپ ياتماي، قىلالايدىغانلارغا بۆشىتىپ بەرگىنىڭ ياخشى ئۆز نەپسىڭىزلا ئويلەڭ، سېنى قابىلىيەتلىك باشلىق دېگىلى بولمايدۇ، قابىلىيەتسىز كىشى ئەمەلدار بولۇشقا يارمايدۇ. سەن ھەقىقىي كۆيۈملۈك، خەلقپەرۋەر، ئەل سۆيەر باشلىق بولىدىغان بولساڭ كىچىككىنە نەپسانىيەتنىڭ ئۈچۈن مىڭلىغان، ئون مىڭلىغان ئاق كۆڭۈل كىشىلەرنىڭ مەنپەئىتىنى قۇربان قىلما، خەلقنىڭ مەنپەئىتىنى ساتما. بولمىسا خەلق ئالدىدا قارا يۈز بولۇپ قالىسەن. كىمكى كۈچ - قۇدرىتى بار چاغدا باشقىلارغا ياخشىلىق قىلىشنى راۋا كۆرمىسە، يامان كۈنگە قالغاندا خەلقنىڭ كۈلكە ۋە مەسخىرىسىگە قالىدۇ.

ئەي نامەرد، كۈچلۈك قۇلۇڭ بىلەن ئاجىزلارنىڭ بېشىغا ئورما، ھامان بىر كۈنى جۈمۈلىگە ئوخشاش ئۇنىڭ ئايىغىغا چۈشۈپ قالىسەن. ماڭا كۈچى يەتمەيدىغان نۇرغۇن كىشىلەر بار دەپ پەرەز قىلغىنىڭدا، سەندىن كۈچلۈكلەرنىمۇ نەزىرىڭدىن

ساقىت قىلىپ قويما. كۆڭلى سۇنۇق، قەلبى يارا بولغانلارنىڭ دەردىگە دەرمان بول. سەن موھتاج بولمىغانلىقىڭ ئۈچۈن ئۇلارنىڭ دەردىنى بىلمەيسەن. يولۋاش دېگەن يىرتقۇچ ھايۋان، ئۇ بىر - ئىككى كۈن ئىگىسىنىڭ تۈزىنى يالسا، ئىگىسىگە چىشى ئۆتمەس بولارمىش. سەن تۈزكۈرلۈك قىلىپ، ئەلنىڭ ئاش - تۈزىنى يەپ تۇرۇپ تېخىمۇ غالىجىرلاشساڭ، سېنى ئادەم دېگىلى بولامدۇ؟ ھازىرقى كۈچۈڭگە ئىشىنىپ تېرەڭگە سىغماي، ئاجىزلارنى يىقىتقىنىڭ بىلەن بىر كۈنى شۇ ئاجىز بىچارىلەر ياقاڭدىن سۆرەپ ھەقىقەت سوتىغا تارتىدىغان كۈنلىرىڭنىڭمۇ كېلىشىنى ئويلا.

ئەي دېھقانلارنىڭ غېرىبانە كەبىسىنى شاھلارنىڭ ياسىداق قەسرەسىدىن چوڭ بىلىپ، نەزەر پاياندازىنى بىزنىڭ ئاق كۆڭلىمىزگە سالغان بوۋا، شۇنداق، بىز سىز ئېيتقاندەك، نەچچە مىڭ يىللاردىن بېرى ئاق كۆڭۈللۈك ۋە سېخىلىقىمىز بىلەن ياشاپ، بۈگۈننىڭ خاتىرجەملىكىنى، ئەتىنىڭ غېمىدىن ئەلا بىلىپ كەلدۇق. بىراق، ھازىر جاھان بەك ئۆزگىرىپ، بىز بىلەن باشقىلارنىڭ ئارىلىقىدىكى پەرق مەغرەب بىلەن مەشرىقتەك چوڭ بولۇپ كەتتى. قۇرۇق - ماختاش، قۇرۇق ئالقىشلارغا قورساق تويمايدىكەن، بىز ئەتىرىلەر داۋامىدا تەربىيىلىنىش پۇرسىتىدىن مەھرۇم قىلىنىپ، نادانلىق، قابىلىيەتسىزلىك بالاسىدىن ئىشتىنىمىز تىزىمىمىزدىن ئاشماي، - ھاياتلىق پۇرسىتىدىن بەھرىمەن بولالماي - ئۆتۈۋەردۇق. بىز ئېتىز - ئېرىقلارنىڭ بېشىدىلا چۆرگىلەپ يۈرۈپ، قۇدۇق - ئاستىدىكى پاقىدە كلا بولۇپ قالدۇق. بىزگىمۇ بىر بەخت سائادەت پۇرسىتىمۇ بارمۇ؟ شۇڭا، بىزگە ھازىرقى زامانىۋى دەۋرگە ياندىشىش ئۈچۈن قانداق قىلىشىمىز كېرەكلىكى توغرىسىدا ياخشى مەسلىھەتنى ئايىمىغايسەن.

يىگىرمە ئۈچىنچى باب

دېھقاننىڭمۇ پەن - مەدەنىيەتكە ۋە بەختكە  
موھتاج ئىكەنلىكى توغرىسىدا

ئەي ئوغلۇل، دېھقان خەق زېمىنىغا جان ۋە روھ  
بىغىشلىغۇچىلاردۇر، سەن مېھنەت - ئەجرىڭنىڭ خاسىيىتى،  
قارى - كۆكسۈڭنىڭ كەڭلىكى، خاتىرجەم، بەھۇزۇرلۇقۇڭدىن  
پەخىرلىنىشكە ھەقلىقسەن.

4416 بۇ دېھقان كىشىلەر بولۇر قولى كەڭ،

خۇدا بەرگىنىدىن تۇتار دىلىنى كەڭ.

4417 نەسبە ئالۇرلەر تۈمەن مىڭلىغان،

يۈرۈچى يەر ئاشنى، ئۇچقانلىرى دان.

سەن ھەرگىز مەيۈسلەنمە، ئۆزۈڭنى تۆۋەن كۆرمە. پەقەت  
ئۆزۈڭنىڭ مەدەنىيەتسىزلىكىڭدىن ئاغرىنىساڭ بولىدۇ. بىلسەڭ  
پۈتۈن يەر - زېمىن دېھقاندىن كۈلىدۇ، دېھقان ئەجرى بولمىسا  
پۈتۈن جانلىقلار ئۆلىدۇ. يەر يۈزىدىكى ئۇلۇغ - ئۇششاق  
ھەممىسىنىڭ داستىخانىدىكى ئېسىل غىزالار، نازۇنمەتلەر مانا  
شۇ دېھقان مېھنىتى، زېمىننىڭ نېمىتى. دېھقان تارىختىن بۇيان  
يەرگە باغلىنىپ، يەردە تاولىنىپ زېمىننى ياشارتتى. يەرگە جان

ۋە روھ بېغىشلىدى. بىراق، ئۆزى ئانچە راھەت كۆرەلمىدى،  
ئەجرى - تەرىگە يارىشا بەخت ھۇزۇرىنى سۈرەلمىدى. بىراق،  
ئۇلار يەنىلا ئۈمىدىنى ئۈزۈپ، جەمئىيەتنىڭ نۇرغۇن ئېغىر  
يۈكلىرى كېلىپ دېھقاننىلا باستى، ئۇلارغا بېلىنى رۇسلۇپلىش  
ئىمكانىيىتىنى بەرمىدى، شۇڭىمۇ ئۇلارنىڭ دولىسى ئاپتاپ  
كۆرمىدى، ئەڭ مۇھىمى دېھقانلار ئەتراپلىق تەربىيىلىنىش  
پۇرسىتىگە ئېرىشەلمىدى. شۇنىڭ بىلەن نادانلىقتا،  
مەدەنىيەتسىزلىكتە ئەيىبلەندى.

ياق يالام! دېھقان ئۇلۇغ، بىراق ھەقىقىي دېھقان بولماق  
تولىمۇ تەس. چۈنكى، ياراملىق دېھقان بولۇش ئۈچۈنمۇ دانالىق،  
مەدەنىيەت ۋە يۇقىرى دەرىجىدىكى ئىلىم - پەن بىلىملىرى  
كېرەك. نادانلىق بىلەن دېھقان يۈزى مەڭگۈ كۆلمەيدۇ، زامان  
تەرەققىي قىلدى، تارىخ ئۆزگەردى دەيسەن، ئەمدى يەنىلا  
نادانلىقتا ئىگراۋېرىشنى ئالامۇ راۋا كۆرمەيدۇ. «ئۈجمە پىشىنى،  
تۈرۈك پىشى، سەن نېمىشقا پىشمايسەن؟» دەپ يېتىۋېرىشكە  
بولمايدۇ. ساڭا مەن بۇ خۇسۇستا مۇنداق بىرقانچە تەۋسىيەمنى  
ۋە تەجرىبەمنى ئەسكەرتىپ قوياي، يالام.

بىرىنچى، ھەقىقىي دېھقان بولۇپ، دېھقانچىلىق ئارقىلىق  
باي بولىمەن دەيدىكەنسەن، يەردىن توغرا، ئۈنۈملۈك  
پايدىلىنىشنى بىلگىن. يەردىن ھەقىقىي پايدىلىنالىساڭ، ئۇ  
ئالتۇن قوزۇق. يەرنى ئالدىساڭ يەرمۇ سېنى ئالدايدۇ، بىزدە  
مۇنداق بىر تەمسىل بار: «ساپات ۋاقتىدا پۇختىلىق بولسا،  
خامان ۋاقتىدا جانجال بولماس». يەر قىلغان ئەمگەككە قاراپ  
كۈلىدۇ، بىراق قارا ئەمگەككە تايىنىپلا مەقسەت دىدارىنى  
كۆرگىلى بولمايدۇ. يەر دېگەندە ئادەمدىن باشقىنى تېرىپ  
تۈندۈرگىلى بولىدىغانلىقىنى بىلىۋالغۇ؟ توڭا، يالغۇزلار

بۇغداي، قوناق، پاختا، بىلەنلا چەكلىنىپ قالماي، بازار ئېمىنى تەلپ قىلسا، تۇرمۇش ئېھتىياجىڭ ئېمىنى تەقەززا قىلسا شۇنى تېزلاپ پايدىلانغىن، بىر يىل ئىشلەپ «مۇزىك» سۇغا كەتتى، قالدى قېنىڭنىڭ تۆت يۇلى» دېگەندەك قەرزگە ئىشلەيدىغان ئەخمەقلىقنى قىلساڭ بولمايدۇ، سەن ھېچبۇلمىغاندا ھەر بىر ئەمگەك كۈنۈڭگە 20 كۈيدىن ئايلايدۇرغان چېغىڭدىمۇ بىر يىلدا ئاران 7000 يۈەن كىرىم قىلالايسەن. ھازىرقى ئىستېمال سەۋىيىسى بويىچە ئېشقاندا، شۇنىڭدىمۇ يەنە نامرات-ئۆتۈشۈڭگە توغرا كېلىدۇ. تايۋاننىڭ جېنىمىڭنى قاپلىيالىمايدۇ، بالام، شۇكا سەن ئالدى بىلەن بىلىمىڭنى ئاشۇرۇپ، دېھقانچىلىق مەھسۇلاتلىرىنىڭ سورتىنى ياخشىلاشقا تىرىشقىن. بىر كىلوگرام مەھسۇلات ئالدىڭنىڭ ئورنىغا ئىككى كىلوگرام مەھسۇلات ئالالايدىغان سورتلارنى يېتىشتۈرسەڭ، ئەمگەككە تۈشلۈك ئىش بولىدۇ؛ يەنە بىرى، يالغۇز ئېتىزغىلا باغلىنىپ قالما، يالغۇز ئېتىزغىلا يۆلىنىۋالغان دېھقان روناق تاپالمايدۇ، بالام. قۇلۇڭدا قوشۇمچە بىرەر ھۈنەر بولسۇن، ياقىچىلىق، باغۋەنچىلىك، كۆكتاتچىلىق قاتارلىق ئىشلارنىمۇ قوشۇمچە قىلغىن. بىر چارەك بۇغداي سېتىپ، بىر كىلوگرام ئۈرۈم، يېرىم كىلو گۆش ياكى بىر ئەخمەككەم سېتىۋېلىپ يېسەڭ، قانداق روناق تاپسەن؟ ئىككىنچى، ئۆزۈڭنىڭ قىممىتىنى ھەقىقىي تونۇغىن. تەرەققىي قىلغان ئەللەردە دېھقانلارنىڭ ھال-كۈنى، تۇرمۇشى مەدەنىيەت سەۋىيىسى شەھەردىكى كىشىلەردىن ھەرگىز تۆۋەن تۇرمايدۇ. چۈنكى، ئۇلاردا مەدەنىيەت، ئىشلەپچىقىرىش ئۈنۈمدارلىقى يۇقىرى. ئۇلار ئالىي ماشىنىلاردا ئولتۇرىدۇ. كاستۇم بۇرۇلكىلارنى قىرلاپ كىيىپ يۈرىدۇ. يۈرۈش تۈرۈشلىرى، ئېڭى شەھەرلىكلەردىن پەرقلىنمەيدۇ. سەن بۇ يەردە

شەھەرلىكلەر تەرىپىدىن سەھرالىق دەپ كەمىتىلىسەن . بۇنىڭ مۇھىم سەۋەبى يەنىلا ئۆزۈڭدە . مەدەنىيەت سەۋىيەڭنىڭ تۆۋەنلىكى سەۋەبلىك بار ئىمكانىيەتلىرىڭدىن تولۇق پايدىلىنالمىۋاتىسەن . قولۇڭدا بولسىمۇ پاكىز ، رەتلىك كىيىمىڭ يۈرەلمەيۋاتىسەن . ئىشىمۇ ، بازاردىمۇ بىرلا كىيىمنى كىيىۋېلىپ قاسماق قىلىۋېتىسەن . ھەممە نەرسە ئۆزۈڭدىن چىقىدىغان تۇرۇپ ئوخشىنىپ تاماق ئېتىپ يېيەلمەيسەن ، شۇڭىمۇ باشقىلارنىڭ كۆزىگە ئىلىنمايسەن . ئەسلىدىن ئالغاندا بالام ، دېھقان بىر كۈن ئەمگەكتىن توختىسا ، پۈتۈن زېمىن ئاپەتكە يۈزلىنىدۇ . بىلىسەڭ تېلېۋىزور ، ماشىنا ۋە باشقا زامانىۋى ئەسلىھەلەر بولمىسىمۇ يەنىلا ياشىغىلى بولىدۇ ، ئاشلىق بولمىسا ياشاشمۇ ، مەدەنىيەتنىڭ بولۇشىمۇ مۇمكىن ئەمەس . شۇڭا ، سېنىڭ ھېچقانداق ئادەمنىڭ كەمىتىشىگە ھەققى يوق . بىراق ، سېنىڭ دەۋر تەرەققىياتىغا ۋە تەلپىگە ماس ھالدا مەدەنىيەت ساپايىڭنى ئۆستۈرۈش ھەققىڭ بار . پاكىز ، چىرايلىق كىيىنپ ، شەھەر كوچىلىرىدا ئەركىن ، بەھۇزۇر يۈرۈش ھەققىڭ بار . زېمىن ئاتا قىلغان مەئىشەتلەردىن پايدىلىنىپ ، بەخت ھۇزۇرىنى سۈرۈش ھوقۇقۇڭ بار .

ئۈچىنچى ، بالام ، سەن بۇ دۇنياغا پەقەت ئىشلەش ئۈچۈنلا كەلمىدىڭ . ئىشلەشنىلا بىلىپ ، ئۆزۈڭ ئىشلەپ چىقىرىۋاتقان مەھسۇلاتلىرىڭنىڭ قىممىتىنى بىلمىسەڭ بولمايدۇ . چۈنكى ، ھەرقانداق نەرسىنىڭ ئۇنىڭغا سىڭگەن ئەمگەك ۋە ھاياتتىكى قىممىتىگە مۇناسىپ باھاسى بولىدۇ . بىر چارەك ئاشلىق ئېلىش ئۈچۈن قانچە ئەمگەك كۈنى كېتىدۇ ؟ بۇنى ھېسابلاپ باققانمۇ ؟ ئەگەر بىر ئەمگەك كۈنى كەتسە بىر چارەك ئاشلىقنىڭ قىممىتى ئاز دېگەندە 20 - 30 يۈەنگە يارىشى كېرەك ئىدىغۇ . ئىككى



ئەمگەك كۈنى كەتسە 40 - 50 يۈەنگە يارىشى لازىم . شۇندىلا تەڭپۇڭلۇق ، باراۋەرلىك ، تەڭ تەرەققىي قىلىش بولىدۇ . ئەگەر سەن بىر چارەك بۇغداينى 10 كويغا ساتساڭ ، 150 چارەك بۇغدايغا بىر تېلېۋىزور سېتىۋالالايسەن . دېمەك ، بىر ئائىلە بىر يىل (ئىر - خوتۇن ئىككىسى  $2 \times 360$  ئەمگەك كۈنى) ئىشلەپ ئالغان مەھسۇلاتنىڭ قىممىتى بىر تېلېۋىزور سېتىۋېلىشقىمۇ يارىمىسا ، سەن يېمەسەن ، ئىچمەسەن ، كىيمەسەن ، يالىلارنى مەكتەپتە ئوقۇتمايسەن ؟ بىلگىنىكى ، دېھقان ئەمگىكىنىڭ قىممىتى ھەقىقىي كاپالەتكە ئىگە بولمايدىكەن ، ھەرگىز باي بولالمايسەن .

بالام ، شۇڭا ئاڭلىق ياشىغىن . ئوتتۇرا ئەسىر ئېڭىدا تۇرۇۋەرمىگەن . ماشىنا ئادەمدەك قارىسىغا ئىشلەۋەرمە . ئاڭسىزلىق ، مەدەنىيەتسىزلىك قەيەردە ھۆكۈم سۈرسە ، شۇ يەردە خۇراپاتلىق ۋە جاھالەت ھۆكۈمرانلىق ئورنىغا ئۆتىدۇ . بىلىم پەقەت شەھەرلىكلەرگىلا لازىم دەپ قارىما ، سەنمۇ باشقىلار بىلەن بىر بولۇۋاتقان بەخت ھۇزۇرىدىن بەھرىمەن بولۇش ھوقۇقىنى قولغا كەلتۈر ، دېھقانلار ئۈچۈنمۇ ئەڭ ياراملىق دوكتورلار ، ئالىملار تېخىمۇ زۆرۈر . سەن تىرىشىپ بىلىم سەۋىيەڭنى ئاشۇرغىن ، نادانلىق ، مەدەنىيەتسىزلىك ، نامراتلىق ھاقارىتىنى يۇغىن .

## يىگىرمە تۆتىنچى باب

### دىپلوماتىيە ۋە مەدەنىيەت ئالماشتۇرۇشنىڭ خاسىيىتى توغرىسىدا

ئەي دىپلومات-ئوغۇل، دۆلىتىڭنى كۈچەيتىش ۋە خەلقىڭنى روناق تاپقۇزۇش ئىستىكىدە بولساڭ، دىپلوماتىك مۇناسىۋەت تورىنى كېڭەيتكىن. ئۆز ئېلىڭنىڭ بۈيۈك شان-شەرىپىنى قوغداش يولىدا تىرىشقىن. قۇتلۇق ئەجرىڭنىڭ بىرىنچى قەدىمىنى ئەلچىنى توغرا تاللاشتىن باشلا. ئەلچى دۆلەت دىپلوماتىيىسىدە ئۆز دۆلىتىنىڭ باشقا دۆلەتلەر بىلەن ئالاقە قىلىشتىكى مۇھىم ۋەكىلى بولۇپلا قالماستىن، بەلكى ئۇ ئۆز ۋەتىنىنىڭ يۈكسەك شان-شۈبھىسىنى، خەلقنىڭ ئەقىل-پاراسىتىنى، ئەخلاق-پەزىلىتىنى، ھەر تەرەپلىمە يېتىشكەن قابىلىيەت ۋە بىلىم سەۋىيىسىنى، يۈكسەك ساداقەتمەنلىك روھىنى، باتۇرلۇق ۋە چۈەرلىكنى باشقا ئەللەرگە تونۇتىدىغان ۋەكىلى ۋە ئەلچىسى. ئەلچى توغرا تاللانسا، سائادەت ساڭا يار بولىدۇ. ناچىنىس كىشىلەرگە بۇ بۈيۈك ۋەزىپىنى تاپشۇرۇپ قالساڭ، بۇ دۇنيا سەن ئۈچۈن تار بولىدۇ.

2643-ئەگەر ئەلچىدە بولسا پەزىلەت تولۇق،

چوڭقۇپ بەگ، بولۇر ئاتى ئەلدە ئۇلۇق.

ئەلچىلىك تولىمۇ مۇشكۈل ۋە نازۇك خىزمەت . شۇڭا ،  
 ئەلچى تاللىماقچى بولساڭ ، تۆۋەندىكى ئۆلچەم ئارازىسىغا سېلىپ  
 كۆرگەيسەن .  
 ئەلچى بولغۇچى كىشىنىڭ ھايات مەقسىتى ۋە تەن ، خەلقنىڭ  
 تۈپ مەنپەئىتى بىلەن بىردەك بولۇشى ، ئۇنىڭ قەلبىدە ۋەتەن ،  
 خەلقنىڭ ئىبارەت مۇقەددەس نام ئورۇن ئالغان بولۇشى ،  
 ئۆزىنىڭ شەخسىي بەخت - سائادىتىنى ۋەتەننىڭ بەخت -  
 سائادىتىدىن ، بارلىق ئۇلۇغلۇقنى ۋە بۈيۈكلۈكنى ۋەتەننىڭ بولغان  
 سۆيگۈسىدىن ، مەڭگۈ ياشاش - ئۆمىدىنى ۋەتەن باغرىدىن  
 ئىزدەيدىغان پەزىلەت ئىگىسى بولۇشى لازىم . چۈنكى ، ۋەتەنگە  
 بولغان ساداقەت ۋە سۆيگۈ يۈرەك قېنىغا ئوخشاش قىممەتلىك .  
 ئەلچىلىك يۈكنى زىممىسىگە ئالغان ئوغلۇق ئەقىل -  
 پاراسەتتە ، بىلىم - ھېكمەتتە كامال تاپقان بولسۇن . ئەلچىنىڭ  
 مۇددىئاسى تىل بايلىقى بىلەن زاھىر بولىدۇ . قارشى تەرەپنىڭ  
 مەقسەت دىدارىمۇ تىل ئارقىلىق ئايدىن بولىدۇ . دىپلوماتىك  
 مۇناسىۋەت يالغۇز دوست ئەللەر بىلەنلا چەكلەنمەيدۇ ، ئۆزلىرى  
 ئۈچۈن دۈشمەنلىك قىلىشنى پۇلاڭلىتىۋاتقان دۆلەتلەر بىلەنمۇ  
 ھەر خىل مەقسەت - مۇددىئالار تۈپەيلى پىكىر ئالماشتۇرۇشقا ۋە  
 مۇنازىرە مەيدانىغا تىل لەشكەرلىرىنى سېلىشقا توغرا كېلىدۇ .  
 بۇ جەريان كۆرۈنۈشتە ئاشكارىدەك تۇرغان بىلەن ئەمەلىيەتتە  
 ناھايىتى سىرلىق تۈس ئالىدۇ . بۇنداق سوزۇندا كۆپ سۆزلەر  
 ئەستەرلەنگەن ۋە مۇئەييەن مۇددىئىا يوپۇقى بىلەن يوپۇقلاشقان  
 بولىدۇ . شۇنىڭ ئۈچۈن بۇنداق كەسكىن ئىستراتېگىيىلىك  
 مەيداندا تۇرغان ئەلچى قارشى تەرەپنىڭ سۆزىنىڭ ئىنچىكى  
 مەنىلىرىنى تولۇق چۈشىنىپ ، سۆزنى جاي - جايىدا ئورۇنلۇق  
 قىلىشنى بىلىشى ، ھازىر جاۋاب بولۇشى ، چوڭقۇر مەنىلىك

سۆزلەر بىلەن قارشى تەرەپنى قايىل قىلالايدىغان بولۇشى زۆرۈر.

2601 ئۇتۇقلۇق ئورۇنداي دېسە ئۆز ئىشىنى ،  
تۈزۈك ئۇقماق كېرەك سۆزنىڭ ئىچ - تېشىنى .

ئەي ئوغلۇم ، ئەلچىلىك ئىشىدا يەنە مۇنداق بىر مۇھىم  
ئۆتكەل بار . ھەرقايسى ئەللەر بىلەن تۈزۈلگەن تۈرلۈك مەزمۇن  
ۋە شەكىلدىكى ھۆججەت - بىتىملار يېزىق شەكلى بىلەن  
پۈتۈلىدۇ . ۋەتەننىڭ مەنپەئىتىنى ياتلارغا تارتتۇرۇپ قويماسلىق  
ئۈچۈن ، ئەلچى تۈرلۈك بىتىملارنى دۇرۇسلىق بىلەن  
پۈتەلەيدىغان ۋە باشقا تىل - يېزىقتىكى بىتىملارنى ئوقۇپ  
مەنىسىنى چۈشىنەلەيدىغان قابىلىيەتكە ئىگە بولمىقى لازىم .  
ئەگەر تىل بىلىمىسىلىك تۈپەيلىدىن كەتكۈزۈپ قويساڭ ، دۆلىتىڭگە  
بالا - قازا يېغىشقا سەۋەبچى بولىسەن . شۇڭا ، كۆپ خىل تىل  
يېزىقنىڭ ماھىرى بول .

2636 پۈتۈن تىلدا سۆزلەشنى بىلسۇن تىلى ،

پۈتۈن خەتنى ئۇقسۇن ، پۈتسۇن قولى .

ئەي ئوغلۇم ، كۆڭۈل - كۆكسى ھىممەت بايلىقى بىلەن توق  
كىشىلەرنى ئەلچىلىككە تاللا ، كۆزى تويماس كىشىلەرنى بۇ  
ئىشتىن نېرى قىل . كۆزى ئاچ كىشىلەردىن ھىممەت كۈتۈش  
شەيتاندىن ئىززەت كۈتۈشتىن باشقا نەرسە ئەمەس . ئاچ كۆز  
كىشى مال - دۇنيانى كۆرسە ئۆزىنى تۇتالماي ، ۋەتىنىنى ئاپەت  
دېڭىزىغا غەرق قىلىشتىن باش تارتمايدۇ . ئەلچى ئۇياتچان ،  
سېلىق ، تەمكىن ، چېچەن بولسۇن ، يۈكشەك بىلىمى ، ئالىجاناب

پەزىلىتى بىلەن باشقىلار ئالدىدا دادىل ، يۈزى يورۇق تۇرالىسۇن . ئۆزىدە ئاجىزلىق ھېس قىلسا ، گېپ - سۆزدە ھودۇقىدۇ - دە ، ئىشتا كەتكۈزۈپ قويىدۇ . ئۇ كۆپ كىتابلارنى ئوقۇپ سۆز بايلىقىنى ئاشۇرسۇن . ئۆزىمۇ پاساھەتلىك شېئىرىي مىسرالارنى تىزىپ قارشى تەرەپنىڭ ھېسسىياتىنى ئۇتۇۋالالايدىغان ، باشقىلارنىڭمۇ شېئىرلىرىنىڭ ئىچكى مەنىسىنى چۈشىنىپ يېتىلەيدىغان بولىسۇن . يەنە قارشى تەرەپكە دۆلىتىنىڭ پەن - تېخنىكا سەۋىيىسىنى ، كۈچ - قۇدرەت ئاساسىنى نامايان قىلىش ئۈچۈن ، ھەرقايسى پەنلەردىن خەۋەردار بولىسۇن . يەنە دامكا ، شاھىمات ۋە تۈرلۈك مەدەنىي ئويۇنلارغا ماھىر بولۇپ ، ئويۇنغا چۈشكۈچىلەرنىڭ بېشىنى غالىبلىق بىلەن يەرگە قاراتسۇن . بۇ قارشى تەرەپنىڭ قاينىلىق تۇيغۇسىنى ئويغىتىدۇ . يەنە بىر تەرەپتىن ، بۇ ئۇلار ئۈچۈن چوڭ ئاگاھلاندۇرۇش ۋە تەھدىت بولىدۇ . دە ، ئۇلار يامان نىيىتىنى سەۋر - تاقەت پەردىسى بىلەن يېپىشقا مەجبۇر بولىدۇ . ئەي ئوغۇل ، يۇقىرىقىلار دەسلەپكى كۈچ سىنىشىنىڭ سىنىقى بولۇپ ، ئىككى تەرەپنىڭ ئۇرۇش ماھارىتىنى نامايان قىلىش رولىنى ئوينايدۇ . ئەگەر ئەلچى يۇقىرىقى ئاساسىي ماھارەت سىناقلىرىدا يېڭىلىش ئاھاننىگە قالسا ، دۈشمەنلىرىڭ «ئەلچىسىنىڭ ھالى مۇشۇ ، باشقىلارنىڭ ھالى تېخىمۇ زەئىپ ئىكەن» دەپ خورىكىنى ئۆستۈرىدۇ ، ئېلىڭگە تولغان دۈشمەنلىك خەنجىرىنى يۈرەكلىك پۇلاڭلىتىپ ، ئېلىڭگە خورلۇق ۋە ھاقارەت تامغىسىنى بېسىشقا ئۇرۇنىدۇ . ئەي ئوغۇل ، ئەلچى تاللاشتا ئەقلىي ئىقتىدارلا كۇپايە قىلمايدۇ ، جىسمانىي ئۆلچەملىمۇ نەزەر - دىققىتىڭدىن ساقىت قىلمىغايسەن . كىشىنىڭ جىسمانىيىتىدە ئەكس ئەتتۈرۈپ تۇرغان

لاتاپەت دۈشمىنىڭ كۆكسىدىمۇ ھۆرمەت تۇيغۇسىنى قوزغايدۇ . شۇڭا ، ئەلچىنىڭ بويى ، تۇرقى كۆركەم ، يۈزى ، كۆزى چىرايلىق ، ئەقىل - پاراسەت ، جاسارەت ۋە گۈزەل پەزىلەت نۇرلىرى چاقناپ تۇرسۇن .

2663 - بويى بولسا كۆركەم ، چىرايلىق يۈزى ، كېلىشكىن اسقال - چاچ ، تۇرقى ئۆزى .

ئەي ئوغۇل ، مەن يۇقىرىقى بابلاردا ھاراقىنىڭ ئەقىل ۋە ئىلىمىنىڭ ، شۇنداقلا ئىنسانىي ئەخلاق ، پەزىلەتنىڭ قاتلىسى ئىكەنلىكىنى بايان قىلغان . دىپلوماتىيە ئىشىدىمۇ ئەلچىنى يۇقىرىقىدەك ئۆلچەم تارازىسىغا سېلىپ ، ئۇنىڭ ھاراقەش ياكى ئەمەسلىكىنى ھېسابقا ئالمىساڭ ، بارلىق تىرىشچانلىقلىرىڭ بىكارغا كېتىدۇ . دۆلىتىڭىز تىجىس ھاراقىنىڭ قۇربانى بولىدۇ . شۇڭا ، ھەرقانداق بايلىق ۋە مەئىشەتكە قۇل بولمايدىغان ، زېھنى ئوچۇق ، ئاڭلاش ۋە تۇتۇۋېلىش قابىلىيىتى يۇقىرى كىشىلەرنى تاللىشىڭىز لازىم . يۇقىرىقىدەك شەرتلەرنىڭ ھۆددىسىدىن تولۇق چىقالايدىغان كىشى بولسا ، ئۇ ئۆز ياكى يات بولسۇن ، تامامەن ئىشىنىپ ئەلچىلىك ۋەزىپىسىنى تاپشۇرساڭ بولىدۇ .

2667 ، مۇشۇنداق كىشىنى ئەگەر تاپساڭ ،

ئانگا بەرسۇن ئەلچى ئېتىنى ھامان .

2668 ئەۋەتسە بولۇر ئەلچىلىككە ئۇنى ،

ئەڭ يىراق - يات ۋە ياكى بولسۇن تۇغقىنى .

ئەي تەرەققىيپەرۋەر ئوغلۇم، سودا مۇناسىۋىتى ۋە مەدەنىيەت ئالماشتۇرۇشنى دىپلوماتىيە ئالاقىڭنىڭ مۇھىم نەزمۇنىسى قىلغايەن. ئېتىكىڭنى كەڭ ئېچىپ، يېڭى مەدەنىيەت ئۇنۋانلىرىڭنىڭ ئېلىڭگە كىرىشىگە زوقمەن بول. شۇنى چۈشەنگىنىكى، ھېچقانداق ئەل بىلەن مەدەنىي ئالاقىسى بولمىغان خەلقلەرنىڭ تەرەققىيات ئىستىقبالى بولمايدۇ. دۇنيادىكى ھەرقايسى ئەل خەلقلەرى ئۆزئارا تەسىر كۆرسىتىش، بىرىنىڭ كېمىنى بىرى تولۇقلاش، بىرى قىلالمىغان ئىشنى يەنە بىرى ئورۇنداش، بىرى چىقالمىغان چوققىغا يەنە بىرى يېتىش، بىرى يېتەلمىگەن مەنزىلگە باشقا بىرى ئېزىپ بېلىش ئارقىلىق يۈكۈلۈنىدۇ. بۇ قانۇنىيەتنى ئېسىڭدىن چىقارما. ئىشكىڭنى تاقىۋېلىپ ئوچاق پۈۋەلگەن ئادەم موزىدىن باشقىنى كۆزەلمەيدۇ. ئىشكىڭنى ئېچىپ جاھانغا باق، باشقىلار قازانغان مۇۋەپپەقىيەت چېچەكلىرى بىلەن خەلقىڭنىڭ تۇرمۇشىنى بېزىگەن. ئىشكىڭ مەدەنىيەت ھامىيلىرى بولغان كارۋان - مۇساپىرلارغا دائىملىق ئوچۇق تۇرسۇن. ئۇلارنىڭ ھالىدىن ئوبدان خەۋەر ئېلىپ، ياخشى تەسىر قالدۇرۇشقا تىرىشقان، ئۇلارنىڭ ئورنىنى يۇقىرى قىل، ئۇلارغا ياخشى ئىمكانىيەتلەرنىڭ يولىنى قىلىپ بەر. ئۇلارنىڭ ئامانلىقىنى ياخشى قوغدا، بۇنىڭ ئۈچۈن شەھەر - كەنت ئىچىدە ئوغرى - يالغاننى يوق قىل، يوللاردىكى قاراقچىلارنى، زور راۋان - مۇشتۇم زورلارنى قانۇن تېغىڭ بىلەن ئەدەپلە. بۇلار ئۆز ئېلىڭنىڭ نام - شەرىپى ۋە ئۇلۇغلۇقىنى باشقا ئەللەرگە نامايان قىلىش يولىدىكى مۇھىم تەدبىر. چۈنكى، سودىگەرلەر بىر ئەلنىڭ مەدەنىيەت، قانۇن - تۈزۈم، سىياسەت، ئەخلاق - پەزىلەت ۋە باشقا تەرەپلىرىنى يەنە باشقا ئەللەرگە تونۇتقۇچى كۆۋرۈك.

شۇڭا، باشقا ئەللەردىن كەلگەن كارۋان - مۇساپىرلارنىڭمۇ ھالىدىن ئوبدان خەۋەر ئېلىپ، بىخەتەرلىكىنى كاپالەتلەندۈرۈپ، ئۇلارنىڭ كۆڭلىنى تىنچىتىشقا، تېخىمۇ كۆپلىگەن كارۋانلار ئېقىنى ئېلىڭنىڭ مەدەنىيەت تۈپرىقىغا ئاقىدۇ - دە، بۇ تۈپراقتىن بەخت - سائادەت، ھۈزۈر - ھالاۋەت گۈللىرى ئېچىلىدۇ.

4423. شەرقتىن غەربكە يۈرۈپ ئايلىنۇر،

تېلەڭنىڭ نە ئەرسە ساڭا كەلتۈرۈر.

4424. تۈمەن خىل خىزىنە، جاھان تاڭسۇقى،

ئۇلاردا بولۇر، ئى بىلىملىك سېخى.

شۇڭا، ئۇلار بىلەن ياخشى ئارىلاش ۋە ئىناق ئۆت - ساڭا

ئاز - تولا سوۋغات قىلسا، سەنمۇ سۆيۈنچە ئۇزاتقىن، ئېلىش -

بېرىش قىلساڭ ھېساباتنى توغرا، پۇختا قىل. ئۇلارنىڭ

ھېساباتىنى يېنىدىن - يېڭىسىغىچە ھېسابلايدىغانلىقىنى

خاتىرەڭدىن ئېرى قىلما. ئەگەر ئۇلارغا ئىشكىڭنى تاقىۋالساڭ،

ھۆرمەتسىزلىك بىلەن قاتتىقلىق قىلساڭ، ئۆزۈڭ ئۈچۈنلا

ئەمەس، ئۆز ئېلىڭنىڭ مېھماندوستلۇق شەۋكىتى ئۈچۈنمۇ داغ

كەلتۈرگەن بولسەن. يۇقىرىقى ئىشنى ئوبدان بېجىرمىسەڭ،

ئاۋات بازارلىرىڭنىڭ ئورنىنى قۇم بېسىپ، مازارلىققا ئايلىنىپ

قالىدۇ. ئەجدادىمىز قان - تەر تۆكۈپ بەرپا قىلغان بۇ مەدەنىيەت

يولىنى تېخىمۇ ئاۋات قىلغايسەن.

ئوغلۇم، سەن سودىگەرچىلىك سەپىرىگە قەدەم قويماقچى

بولساڭ، ھەرگىز مەدەنىيەتسىز سودىگەر بولۇپ قالما. نادان،

بىلىمسىز سودىگەر ھەرگىز راۋاج تاپالمايدۇ. سەن باشقا



ئەللەردىن ئۆز ئېلىڭى كېرەكلىك بۇيۇملارنى ئېلىپ كېلىپ خەلقىڭنىڭ ئېھتىياجىنى قاندۇرۇشنى بىل. ئۆز خەلقىڭنىڭ ئىلغار مەدەنىيەت ئۇتۇقلىرىنى باشقىلارغا تونۇشتۇرۇپ، مەدەنىيەت گۈللىرىنى باشقا ئەللەرگە كېڭەيت. ھەرگىز ئادانلىق بىلەن جاھالەت يولىنى تۈتۈپ، باشقا يات مىللەت ۋە دۆلەتلەرگە ئۆز مىللىتىڭنىڭ نام - شەرىپىنى ساتما، نەپرەتكە ئۇچرايسەن. سەن ھەرگىز شەخسىيەتچى يولما، ئۆزۈڭنىڭ مەنپەئىتىنى دەپ باشقىلارنى زىيانغا ئۇچرىتىشتىن ھەزەر ئەيك. ئىلىم - پېرىمدە تولىمۇ قاتتىقلىق قىلما، يىرىك ۋە قوپال سۆزلەر بىلەن ئۆلپەت. خېرىدارلىرىڭنىڭ كۆڭلىنى غەش قىلما، سودا ئۆلپەت ۋە خېرىدار بىلەن روناق تاپىدۇ. باشقىلارنى ئۆزۈڭگە تارتىشنى بىلكى، باشقىلارنىڭ سەندىن ئۆزىنى تارتىشنىڭ سەۋەبچىسى بولۇپ قالما. شۇندىلا روناق تاپسەن.

X X X

ئەي پاراسەتلىك بوۋا، باشقا ئەللەر بىلەن دىپلوماتىك مۇناسىۋەت ئورنىتىشنىڭ مۇھىملىقى، ئالماشتۇرۇشتىڭ خەلقىمىزگە ئېلىپ كېلىدىغان سازاۋىتى سىزنىڭ پاكىتلىق بايانلىرىڭىز بىلەن تېخىمۇ ئايدىڭلاشتى. بىزنىڭ ئاتا - بوۋىلىرىمىز مۇشۇ مۇقەددەس زېمىندا دۇنيا مەدەنىيىتىنىڭ مەشئىلىنى خېلى بۇرۇنلا يورۇتۇپ، ئۆزلىرىنىڭ تېڭىشلىك تۆھپىلىرىنى قوشقان. ئۇلار يىپەك يولىدىن ئىبارەت بۇ ئالتۇن لىنىيىنى ئېچىش، ئۇنىڭ ئامانلىقىنى قوغداش ۋە گۈللەندۈرۈش يولىدا ناھايىتى زور تىرىشچانلىقلارنى كۆرسىتىپ، دۇنيا مەدەنىيىتىنىڭ تەرەققىياتى ئۈچۈن ئۆچمەس ئىشلارنى قالدۇرغان. ئەپسۇسكى، بوۋا، 17 -، 18 - ئەسىرلەردىن تارتىپ ئۇيغۇرلارنىڭ مەدەنىيەت سەۋىيىسى باشقىلارنىڭكىدىن خېلىلا

كېيىن قالدى . بۇنداق زور چېكىنىشنىڭ تۈرلۈك تارىخىي ، ئىجتىمائىي ۋە ئىدىيىۋى ئاساسلىرى بولسىمۇ ، مۇھىم بىر سەۋەب شۇكى ، خەلقئارا دېڭىز يولى ئېچىلغاندىن كېيىن ، قەدىمكى يىپەك يولىدىكى كارۋانلار توپى شالاڭلىشىشقا باشلىدى . يەنە بىر تەرەپتىن ، بۇ زېمىندا يۈز بەرگەن تۈرلۈك پاراكەندىچىلىكلەر تۈپەيلى كارۋانلارنىڭ بىخەتەرلىكى كاپالەتكە ئىگە بولالمىدى . ئۇنىڭدىن باشقا ، بىر قىسىم جاھالەت پىرىلىرى مۇسۇلمان بولمىغان خەلق بىلەن بولىدىغان مەدەنىي مۇناسىۋەتنى زور بېسىم بىلەن چەكلىدى . شۇنىڭ بىلەن خەلقىمىزنىڭ خەلقئارا بىلەن بولغان مەدەنىي ئالاقىسى ئۈزۈلۈپ قالدى .

ئەي بوۋا ، سىز تىجارەتچىلەرنىڭ جەمئىيەتتە تۇتقان ئورنى ۋە مەدەنىيەتكە كۆرسەتكەن تەسىرى توغرىسىدا ناھايىتى يۇقىرى باھا بەردىڭىز . بىز ئۆز دەۋرىدىكى خەلقئارالىق سودا يولى بولغان يىپەك يولىدا ئۆزىمىزنىڭ رولىنى جارى قىلدۇرۇپ ، دۇنيا بازارلىرىدا پەخىرلىك ئورۇن تۇتقان ئىكەنمىز . ئەقىل - پاراسىتىمىز ، ئىجادچانلىق روھىمىزغا تايىنىپ جاھانغا مەشھۇر ئىختىرالارنى بارلىققا كەلتۈرۈپ ، باشقا ئەللەرنىڭ دىققىتىنى تارتقان ئىكەنمىز ، بىراق ھازىرقى سودا رىقابىتىدىن بىز پەقەت بىر ئىستېمالچى بولۇپ قالدۇق . خەلقئارالىق بازارلاردىكى ئورنىمىز ئۇياقتا تۇرسۇن ، دۆلەت ئىچىدىكى بازارلاردىمۇ بىزنىڭ مەھسۇلاتلىرىمىز بىر پىرسەنتكىمۇ يەتمەيدۇ . بىز بۇ رىقابەت بەيگىسىدە شاللىنىپ قالدۇق . بوۋا ، سىز ئۆز تەجرىبىڭىز ئارقىلىق بىزنىڭ ھازىرقى سودا رىقابىتىدە بىر كىشىلىك ئورۇن تۇتۇش ئۈچۈن زادى قانداق يول تۇتۇشىمىز لازىملىقى توغرىسىدا مەسلىھەت بەرسىڭىز ئىكەن .

## يىگىرمە بەشتىنچى باب

### سودا رىقابىتىنىڭ خۇددى بىر جەڭگاھ ئىكەنلىكى توغرىسىدا

بالام ، بازار دېگەن بىر جەڭگاھ . سەن بۇ سودا بازىرىغا كىرگەن ئىكەنسەن ، سودا قانۇنىيىتىگە ئەمەل قىلغايىدىن . ئالدى بىلەن شۇنى سەمىتكە سېلىپ قويايىكى ، ھالال تىجارەت قىل . بۇنداق دېگىنىم نىيىتنىڭ دۈرۈش ، تارازاڭ توغرا بولۇشى كېرەك ؛ ئىككىنچى ، كىشىلەرگە پايدىلىق ماللارنى تۇتقىن . ھەرگىز كىشىلەرگە زىيان يەتكۈزىدىغان چېكىملىك ، ئىچكىملىك ۋە باشقا بۇيۇملارغا يېقىن يولتىمىغىن ؛ ئۈچىنچى ، ساختا ، ناچار نەرسىلەرنى تۇتىمىغىن . ئۇ نەرسىلەر گەرچە ساڭا بىر مەزگىل پايدا كەلتۈرگەندەك قىلغان بىلەن ئاقىۋىتى ئۇزۇننى ھالاكەتكە سۈرەپ بارىدۇ . ھازىر كىشىلەرنىڭ كۆزى ئېچىلىپ كەتتى ، ئىستېمال سەۋىيىسى ئۆستى . ئۇلار «ناچار مالنىڭ ئەرزىنى يوق ، ياخشى مالنىڭ قىممىتى يوق» دېگەن قائىدىنى ئوبدان چۈشىنىدۇ . تىجارەت دېگەن خېرىدار بىلەن كۆكلىيدۇ . خېرىدارلارغا يامان نىيەتتە بولۇپ قاچۇرۇۋەتسەڭ ، سېنى تىجارەتچى دېگىلى بولمايدۇ .

بالام ، تىجارەتنىڭ ئەڭ مۇھىم قانۇنىيىتىدىن بىرى ، بازار ئۇچۇرىغا ئەھمىيەت بەرگىن . بۇرۇنقىغا ئوخشاش بىرلا خام تىجارىتى بىلەن ئۆمۈر بويى شۇغۇللىنىدىغان ئىش كەلمەسكە

كەتتى، مەھسۇلاتلار كۈندە بىر يېڭىلىنىپ تۇرۇۋاتىدۇ، شۇنىڭدەك كىشىلەرنىڭ يېڭى - يېڭى نەرسىلەرگە بولغان قىزىقىشى ئېشىپ بېرىۋاتىدۇ. شۇڭا، بازارنى ئوبدان مۆلچەرلىگەن، كىشىلەرنىڭ ئىنتىلىشلىرىنى، قىزىقىشىنى، يەرلىك ئالاھىدىلىكىنى ئوبدان كۆزەتكەن، قارىغىغا ئىش قىلما، تۆتىنچى، ياشقىنلارنى دوراپ ئۆزۈڭگە نان بېرىۋاتقان تىجارەتتىن ۋاز كەچمە. بەزى كىشىلەر «پۈكۈنى مۇنداق تىجارەت قىلىپ، شۇنداق باي بولۇپ كېتىپتۇ» دېگەن ئۇچۇرما گەپلەرنى ئاڭلاپلا بىر ئوبدان يۈرۈشۈۋاتقان تىجارەتتىگە قانائەت قىلماي، ئۆزىگە مۇناسىپ بولمىغان تىجارەتنى قىلىمەن دەپ بار ۋەسلىدىن ئايرىلىپ قالىدۇ. سەن ھەرگىز شۇنداق ئىسپاتسىزلىق يولىنى تاللىما. بالام، ئۇچۇرنى ساقلاشقا ئەھمىيەت بەرگەن. «ئۆزۈڭ تاپقان يولنى ئاتاڭغىمۇ بەرمە» دېگەن سۆز شۇنىڭدىن كەلگەن. بىز ئىشقا كىرىشىپ يول تاپماق تولىمۇ تەس، ئۇچۇرغا ئىگە بولماق تېخىمۇ مۆتىدىل، شۇڭا تاغرىڭغا مەھكەم بول. بالام، سودىدا مۇئامىلە - مۇناسىۋەتكە ئەڭ دىققەت قىلغىن. ماھىر تىجارەتچى خېرىدارنىڭ كۆڭلىنى، ھېسسىياتىنى ئۇتۇۋېلىشقا تىرىشىدۇ. خېرىدارلارغا سىلىق، ئىللىق مۇئامىلە قىلغىن. ئۇلار مېلىڭنى ھەرقانچە كەم سورىسىمۇ تېرىكمە، مالنى سېتىش - ساتماسلىق ئۆزۈڭنىڭ ئىختىيارىدا، خېرىدار سېنىڭ مېلىڭنى زورلۇق بىلەن ئېلىۋالمايدۇ، شۇڭا «كەم بولا» دېسەڭلا كۇپايە. سودىدا بەك قاتتىقلىقمۇ قىلما، بەك كۆپ يولمۇ قويۇۋەتمە. ئىمكان بار ئۆزۈڭمۇ كۆڭۈلدىكىدەك پايدا ئالغىن، خېرىدارنىمۇ «ئەرزان ئالدىم» دېگەن ئويغا كەلتۈرگەن. سودىغا پىشقان تىجارەتچى 20 يۈزگە مال، ساتسا، مالنى 10 كۇيغا، مۇئامىلىنى 10 كۇيغا ساتىدۇ. مانا بۇ ماھارەت، بالام.

قىلىۋاتقان سوداغا مەبلەغ يېتىشمەسلىك بولسا ، دۇرۇس نىيەتلىك كىشىلەرنى تېپىپ ھەمكارلىشىپ تىجارەت قىلى . كۈنلار «تىجارەتتە ھەرگىز شېرىكلەشمە» دەپ تەۋسىيە قىلىشقان بولسىمۇ ، ئۇلار ئادەملەرگە قاراشنى ئالدىنقى شەرت قىلغان ، نىيەتى دۇرۇس بولمىغان ئادەملەر بىلەن شېرىكچىلىك قىلساڭ ، تۈگىمەس پۇشايماغا قالىدىغانلىقىڭ راست . شۇڭا ، سىناغان ئادەملەرنى تېپىپ شېرىكچىلىك قىل .

بالام ، ئەنئەنىۋى تىجارەت ئۇسۇلى ئەمدى ئاقمايدۇ ، ئېلىپ ساتى تىجارەتتى تىجارەت ھېسابلىغىلى بولمايدۇ . ئۇ بېشى بار ، ئايىغى چىقمايدىغان يول . ئۇيغۇرلار قەدىمدىن تارتىپ تىجارەتكە باھىر بولسىمۇ ، ھازىرقى دەۋر تەلىپىگە يانداشمىقى تولىمۇ مۇشكۈل . سەن ئېسىڭنى يىغىپ بولغۇچە پۇرسەت كېتىپ قالسا ، ئىجىرىڭنىڭ ھەممىسى بىكارغا كېتىدىغان ئىش . ساۋاتسىزلىق ، قارا قورساقلىق بىلەن قارىسىغا تىجارەت قىلىدىغان ئىشنىڭ قۇيرۇقىنى قۇم باسىدۇ . سەن سودا - تىجارەت بىلىملىرىنى ئۆگىنىپلا قالماي ، بەلكى بىرەر چەت ئەل تىلى ئۆگەنمىسىڭ ، كومپيۇتېر بىلىمىڭ بولمايدۇ . ئەڭ مۇھىمى ئىشلەپچىقىرىش بىلەن سېتىشنى بىر گەۋدە قىلغان تىجارەتنى يولغا قويالساڭ ، ئەل - يۇرتىمۇ پايدا يەتكۈزەلەيمىن ، تىجارىتىڭنىڭمۇ ئىستىقبالى بولىدۇ . يۇرتىمىزدا خام ماتېرىياللارنىڭ تۈرلىرى ناھايىتى كۆپ ، ئەرزان . ئۇنىڭ ئۈستىگە ئەمگەك كۈچى تېخىمۇ ئەرزان . شۇنداق ياخشى پۇرسەت ۋە شارائىتتىن پايدىلانماي ، قولىڭلىق چاغلىق نەرسىنىمۇ باشقىلاردىن ئېلىپ تىجارەت قىلغاندا ، ئاخىر بۇ بازار سېنى شاللىۋېتىدۇ .

بالام ، تىجارەت ماھارىتىنى بازار ئۆگىتىدۇ . سودا دېگەن شەيتانغا ئوخشاش نەرسە ، پايدا بىلەن زىيان قوشكېزەك دېگەن

گەپ بار . بەزىدە كۈتمىگەندە كۆپ پايدىغا ئىگە بولۇپ قېلىشنىڭ ، بەزىدە كۆپ زىيان تارتىپ قېلىشنىڭ مۈمكىن ؛ پايدا ئالغان چېغىڭدا كۆرەڭلىپ كەتمىگىن ؛ ھەرقانچە چوڭ زىيان تارتىپ كەتكەندىمۇ ئۆزۈڭنى يوقىتىپ قويىمىغىن . ئۇنداق بولمىسا بىر زىياننى نەچچە قىلىۋالىمىن ، تەدبىر قوللىنىپ زىياننىڭ ئورنىنى تولدۇرۇشقا تىرىشقىن . پۇل تېپىلىدۇ . ھاياتىڭنى ، سالاھىيلىكىڭنى ، ئويلا ، ئادەممۇ ئۆلۈپ كېتىدىغۇ ؟ قاينۇ ئاقىلىنى تۇرمۇزلايدۇ ، بازار كەسكىن جەڭگاھقا ئوخشايدۇ ، قەدىدىڭنى كۆتۈرۈپ ، پاراسەت بىلەن ئىشلىشىڭدىن باشقىسى پايدا بەرمەيدۇ . بالام ، پۇل تاپمىدى دەپ ھەرگىز ناپاك يولغا كىرمىگىن ، خىيانەت يولىنى تاللىمىغىن ، پۇل - مال دۇنيانى دەپ ئىنسانىي قەدىر - قىممىتىڭنى خار قىلساڭ ، پۈتۈن تەئەللۇقاتىڭنى سەرپ قىلىپمۇ ئابرويۇڭنى قايتۇرۇۋالالمايسەن . بىر ئۆمۈر ئىجىر قىلىپ تىكلىگەن قەدىر - قىممەتنى ئازغىنە مال - دۇنيا ئۈچۈن يەكسان قىلغان ئادەم ئەقىلىسىز ئادەمدۇر . باشقىلار بىلەن بولغان ئېلىم - بېرىمدە سىلىق ۋە توغرا بول ، ئادەمگەرچىلىك يولىنى تۇتۇپ باشقىلارنى خۇرسەن قىلدى ، ئۆز مەنپەئىتىڭ ئۈچۈن دوستلۇق ئۆلىنى لىگىشىتما . ئېلىم - بېرىمدە ھېچقانداق كىشىگە يالغان سۆز قىلما ، قۇيرۇق كۆرسىتىپ ئۆپكە ساتما . ساختىپەزلىك كېيىنكى يولۇڭنى توسۇپ قويدۇ ، ياغاچ قازان بولۇپ قالىسەن . مۇرۇۋەتسىز ، ئىنساپسىز بولما ؛ باھادا پۈتۈشكەندىن كېيىن ، ئەررىمىگەن ئىشنى باھانە قىلىپ تالاش - تارتىش قىلما . توغرا ، سىلىق ، راست سۆزلۈك بولساڭ ، سەن بىلەن ئالاقە قىلىدىغان كىشىلەر كۆپىيىدۇ . ئېلىم - بېرىمدە خېرىدارلىق ئادەم راۋاج تاپىدۇ . خېرىدارلىرىڭ سەندىن قاچسا ئېڭەك يۆلەپ ، چىنۇن قورۇپ ئولتۇرۇشقا مەجبۇر بولىسەن .

ساختىپەزلىك قىلىپ ئۇندۇرۇۋالغان پايداڭدىن كېيىنكى زىيىنىڭ كۆپ بولىدۇ . ئىلىم - بېرىمدە پەقەت ئۆزۈڭنىڭلا پايدىسىنى كۆزلىمە . سەن بىلەن مۇئامىلە قىلىشقان كىشىلەرنىڭمۇ مەنپەئىتىنى ئويلا ، ئۇلارمۇ ئاز - تولا پايدا ئالسۇن . ئۆز پايداڭنى دەپ باشقىلارغا زىيان يەتكۈزسەڭ ، ئاز يېگەن كۆپ يەيدۇ ، كۆپ يېگەن نېمە يەيدۇ ؟ دېگەن قائىدىگە خىلاپلىق قىلغان بولىمەن . يامان مائىتى ياخشى دەپ باشقىلارغا تاغما ، بۇنىڭ زىيىنى تاپقان پايداڭدىن زىيادە بولىدۇ . ھەرقاچان خىيانەت قىلىش پىكرىنى كۆڭلۈڭگە كەلتۈرمە . تارازىدا دۈرۈس بول . سودا قىلماق بولساڭ ، ھەرگىز باشقىلارغا پۇل قوشۇپ شېرىكچىلىك يولىنى تۇتمىغىن . بولمىسا قىزىل مەڭزىڭ پۇشايماندا زەپىران بولىدۇ . ئادەملەر ئوخشاش بولمايدۇ ، سەن بىلەن شېرىككە ئوتتۇرىسىدىكى مۇناسىۋەتمۇ بىر خىل بولمايدۇ . مۇبادا ئاراڭلاردا شېرىكچىلىك سادىر بولۇپ قالسا ، ئارىدا كۆڭۈلسىزلىك پەيدا بولۇپ ، كۆڭۈل ئارامىڭ بۇزۇلىدۇ . ئەگەر بىرلىشىپ تىجارەت قىلماق بولساڭ ، سىنالىغان ، دۈرۈس ، لىئىلا ئادەمنى تېپىپ بىرلەش . لېكىن ، ئارىدا ھېسابات ناھايىتى ئېنىق بولسۇن ، «دۈست راست ، ھېساب راست» دېگەن ئەقىدىنى يادىڭدىن چىقارما . بەتگۇمان بولۇپ ئارىغا سوغۇقچىلىق سالما . بالام ، ئەگەر مەبلىغىڭ يېتەرلىك بولىدىغان بولسا ، ياخشى ، ئىستىقبالىنىق ئىشلارغا يۈرەكلىك دەسمى سېلىپ ، يېڭى - يېڭى مەھسۇلاتلارنى ئىشلەپچىقارغىن . باشقىلارنىڭ ھاممالىقىنى قىلىش ھەرگىز تىجارەت ھېسابلايدۇ . بۈگۈنكى دۇنيادا تىجارەتنىڭ ئىستىقبالى ئۈزلۈكسىز يېڭى مەھسۇلاتلارنى ئىشلەپچىقارغان تەرەپتە بولىدۇ ؛ يەنە بىر تەرەپتىن ، نۇرغۇن ئادەمگە مەنپەئەت يەتكۈزەلەيسەن ، ئۆزۈڭنىڭ پايدىسى نەچچە

ھەسسە ئېشىپ بارىدۇ .

×                      ×                      ×

ئەي، تەدبىرلىك پاسبان بوۋا، سودا مۇناسىۋىتى ۋە ئىقتىسادىي مۇئامىلە ھېسابىز بولمايدۇ. ھېسابقا غايىلىق قىلىنسا، كۆتۈرگۈسىز پۇشايمانغا قالدىغان ئىشكەن. شۇڭا، بىزگە بۇ ھەقسىمۇ ھېكمەتلىك نەسىھەتلىرىڭىزنى ئاينىمىغايسىز. ئەي ئوغۇل، بىلىشكە لازىمكى، ھېسابات ئىشى بەك زىل ۋە ئىنچىكە ئىش. ئەگەر ئۇنىڭ ئىنچىكە تەرەپلىرىنى تولۇق ئىگىلىمىسەڭ، كۆپ يېغىلىشىپ قالسىەن. ھېسابات تۇتماق قىل ئۈستىدە ئولتۇرماققا ئوخشايدۇ. بۇ ھەقتە تەپسىلىي بايان ئاڭلىماقنى تىلىسەڭ تۆۋەندىكى باققا كۆڭۈل قويغايسەن.



## يىگىرمە ئالتىنچى باب

### ھېساب ۋە ھېسابات ئىشلىرى توغرىسىدا

ئوغلۇم ، دۇنيادىكى ھەممە نەرسىنىڭ ۋە ھەممە ئىشنىڭ ھېسابى بولىدۇ . يىللار ، ئاي - كۈنلەرنىڭمۇ ، يېمەك - ئىچمەك ، كىيىم - كېچەكنىڭمۇ ، ھەتتا ئۆمرۈڭنىڭمۇ ھېسابى بولىدۇ . بۇ دۇنيادىن ھېسابسىز ئۆتۈش مۇمكىن ئەمەس . شۇڭا ، ھەرقانداق ئىشنىڭ توغرا ھېساب بىلەن يۈرۈشتۈرسەڭ ، كۈنلىرىڭ ئىلگىرى باسىدۇ . مەن ساڭا مۇناسىۋەتلىك بولغان بايانلاردىن تۆۋەندىكىلەرنى يادىكار قالدۇراي ، ئەقىل تارازاڭدا جىڭلاپ ، تەسەۋۋۇر ئەينىكىڭدە كۆرۈپ ، مۇۋاپىق بولسا تۇرمۇشۇڭنىڭ مىزان دەپتىرىگە پۈتۈۋال .

ئالدى بىلەن شۇنى بىلگىنكى ، سەن ھېسابات خىزمىتىڭگە ئادەم قوبۇل قىلماقچى بولساڭ ، ئادەم تاللاشقا دىققەت قىل . ھەر ئىشتا مۇناسىپ ئادەمنى تاللاپ ئىشلىتىشنى بىلىش — كېيىن قول چىشلەپ قالماسلىقىڭ ئاساسى . پۇل دېگەن بەك سۆيۈملۈك نەرسە ، چۈنكى ئۇنىڭسىز تىرىكلىك ئۆتمەيدۇ . ئۇنىڭ مېھرى خۇددى گۈزەل قىزنىڭ چېھرىدەك ھەرقانداق كىشىنى ئۆزىگە ئەسىر قىلالايدۇ . شۇڭا ، جاھان كېزىپ مال - دۇنيا توپلىغان بىر سودىگەر مۇنداق دېگەن :

2746 شېرىن جان ۋە لېكىن ئۇنىڭدىن شېرىن —  
بۇ ئالتۇن ، كۈمۈشتۈركى ، جاندىن شېرىن .

شۇڭا ، ئۇ ھەرقانداق كۆڭۈلنى ئوۋلىيالايدۇ ، ھەرقانداق ئېگىلىمەس بويۇننى ئېگىشكە قابىل . شۇنداق ئىكەن ، بىرىنچى ، ھەقىقىي ، ئىشەنچلىك ، دۇرۇس ، ۋۇجۇدى توغرىلىق بىلەن پۈتكەن كىشىنى تاللاپ ئىشلەت . شۇندىلا شۈبھىدىن خالىي ياشىيالايسەن . ئالتۇن - كۈمۈش ئۈستىدە ئولتۇرسىمۇ ئۇنىڭغا كۆز قىرىنى سالمىسا ، دىلىنى ئوۋلاتمىسا ، مۇنداق ئادەمنى ھەقىقىي پەرىشتە دېسە بولىدۇ . سەن شۇنداق پەرىشتە سۈپەت ئادەملەرنى تېپىپ ئىقتىساد ئۈستىگە قوي ؛ ئىككىنچى ، خەزىنە تۇقۇچى كۆز - قارنى توق ، خۇي - پەيلى ئۆز بولسۇن ، كۆزى توق بولسا مېلىڭغا قارا سانمايدۇ ۋە ئۆزىنى بۇزمايدۇ . دۇرۇس ، ۋىجدانلىق كىشىلەر مال - دۇنيا ئۈچۈن ئۆزىنىڭ قەدىر - قىممىتىنى سېتىپ بېيىشنى ئادەملىك ھېسابلىمايدۇ ؛ ئۈچىنچى ، ئۇياتلىق ، نومۇسچان ئادەمنى تاللا ، ھاياسىز ، نومۇسىز ئادەمنى ھەرگىز يېقىن يولاتما . چۈنكى ، ئۇيات ، نومۇس كىشىنى يامان ئىشتىن توسقۇچى قاراۋۇل ؛ تۆتىنچى ، ھاراقكەشنى ھېسابات بوسۇغىنىغا يولاتما . ئۇ مەي ئىچىپ مېلىڭغا سېخىلىق قىلىدۇ . ئادەم مەي ئىچكەندە سېخى بولۇپ كېتىدۇ . ئەمەسمۇ ؛ بەشىنچى ، قاتتىق قولراق ئادەمنى تېپىپ ئالتۇن - كۈمۈشلىرىڭگە ئىگە قىلىپ قوي ، ھەرگىز بەك قولى ئوچۇق كىشىنى تاللىما . ئوغلۇم ، بۇ دېگەنلىكم سېخىلىقنى ئەيىبلىگىنىم ئەمەس . سېخىلىق ياخشى ، بىراق خەلقنىڭ پۇل - مېلى كىشىنىڭ ھەقىقىي بىلەن سېخىلىق قىلىش تولىمۇ يامان ئىش ؛ ئالتىنچى ، ئۇ رەقەم ھەم يېزىقنىڭ ماھىرى بولۇپلا قالماي ، جەدۋەل سىزىنىڭمۇ كامىلى بولسۇن . شۇندىلا ھېساباتنى دەپتەرگە

رەتلىك ئولتۇرغۇزالايدۇ . يۇقىرىقىدەك شەرتلەر تارازىسىغا چۈشىدىغان ئادەم بولسا ، ئەتىۋارلاپ ئىشقا سال ، ھەرگىز ئەنسىرمە .

ئەي ھېسابات ئورۇندۇقىدا ئولتۇرغۇچى ئوغلۇ ، ئورنۇڭغا باق ! ھېسابات ئىشى خان ئىشى ھەم جان ئىشى . ھېساب بىلەن ئويناشقانلىق جان بىلەن ئويناشقانلىق بىلەن باراۋەر . ئالدى بىلەن ئۆزۈڭنى بەك كۆزەتكىن ، ئۆزىنىڭ ئىنسانىي ۋەجدانىنى پۇل - مالغا قۇربان قىلغان ئادەم ئىنسانىيلىقتىن مەھرۇم بولىدۇ . سەن ھەرگىز ئىنسانىيلىقنى قولىڭدىن بېرىپ قويمىغايەن . بۇنىڭ ئۈچۈن تۆۋەندىكى بايانلىرىمنى ئېسىڭدە مەھكەم ساقلا ۋە ئەمەلىيىتىڭدە سىناپ كۆرگىن . بىرىنچى ، ھەرقانداق كىرىم - چىقىم ھېساباتىڭنى دەپتىرىڭگە توغرا ، قائىدىلىك ، چىرايلىق يۈتۈپ قويۇشنى ئۇنتۇمىغايەن . يىل ، ئاي ، كۈن سانلىرى تولۇق يېزىلسۇن . ھېسابىڭنىڭ ساق بولۇشى توغرا يۈتۈپ قويۇشقا باغلىق بولىدۇ . ھەرگىز كۆڭلۈمدە ساقلايمەن دەپ ، ئۆزۈڭگە ۋە باشقىلارغا ئىشىنىپ ھېسابىڭنى يۈتۈكسىز قويما . كۆڭۈلگە ئىشىنىپ بولمايدۇ . يىللار ئۆتۈپ ، بۇلغاپىللىقنىڭ ئۈزۈك ئۈچۈن كىشەن بولىدۇ ، يۈتۈلگىنى مىسالى قۇياش بولسا ، يۈتۈلمىگىنى قاراڭغۇ زۆلمەتكە ئوخشاشتۇر ؛ ئىككىنچى ، ھۆججەتلىرىڭنى مەھكەم ساقلا ، غاپىل بولما ، ھۆججەتتە ئازراق يېڭىلىش كۆرۈلسە ياكى بىخەستەلىك بىلەن ھۆججەتلىرىڭنى يوقىتىپ قويساڭ ، ھېساب بېرىش ۋاقتىدا بېشىڭنى تاشقا ئۇرۇپ ئىگرىغىنىڭ بىلەن پايدا بەرمەيدۇ ؛ ئۈچىنچى ، ھېسابقا قۇل بولماي ھېسابنى قۇل قىلمەن دېسەڭ ، تۆت ئەمەل (قوشۇش ، ئېلىش ، بۆلۈش ، كۆپەيتىش) نىڭ ماھىرى بول . تۆت ئەمەلسىز ھېساب بولمايدۇ . ئۇ سېنىڭ سادىق يازدەمچىڭ ، ئادىل قوراللىق بولايدۇ ، ھەتتا سەنلا ئەمەس ،

جەمئىيەتتىكى بارلىق ئادەملەرمۇ تۇرمۇشىدا ھېساب (ئارىفمېتىكا) دىن ئايرىلالمايدۇ. بىراق، سانغا نىسبەتەن بۇنىڭ بىلەنلا ئىش پۈتمەيدۇ. سەن يەنە ھەندىسە (گېئومېتىرىيە) بىلەن شۇغۇللىنىپ، ئۇنىڭغا كامىل بولمىقىڭ لازىمدۇر. ئۇنى ياخشى بىلىمىسەڭ، ئارىفمېتىكا ھەل قىلالىغان مۇرەككەپ مەسىلىلەرنى ھەل قىلالايسەن. چۈنكى، سانلار بىلەن سانلارنىڭ مۇناسىۋىتىنىلا ئەمەس، شەكىللەر بىلەن شەكىللەر ئوتتۇرىسىدىكى مۇناسىۋەتلەرنى بىر تەرەپ قىلىشتا، يەنە نۇرغۇن مۇشكۈل مەسىلىلەرگە جاۋاب تېپىشتا ئۇنىڭغا موھتاج بولىسەن. ئارىفمېتىكىغا تايىنىپلا يۇقىرىقى مەسىلىلەرنى ھەل قىلىپ كېتەلمەيسەن؛ تۆتىنچى، ئوغلۇم، سەن دۆلەت خەزىنىسىنى باشقۇرساڭ، تىجارەت ئىشلىرىغا پىششىق بول، پۈتۈن مال - تاۋارنىڭ ياخشى - ناچارلىقىنى، قىممەت - ئەرزىلىقىنى، جىڭ - ساختىلىقىنى توغرا مۆلچەرلەيدىغان بول، بولمىسا مال ئېلىپ مال چىقىرىشتا ئالدام خالىتىغا چۈشۈپ قالسىەن، خەزىنىنى كۆپ زىيانغا دۇچار قىلىسەن؛ يەنە بىرى، ئېلىم - سېتىمدا ئادىل، مۇئامىلىدە سىلىق - مۇلايىم بول. شۇندىلا ھەرقانداق مال كېرەك بولسا ۋاقتىدا ئىگە بولالايسەن. ئەكسىچە بولساڭ باشقىلار سەندىن قاچىدۇ. تىلىكىڭ قانائەت تاپمايدۇ. باشقىلار بىرەر نەرسىگە موھتاج بولۇپ سەندىن سورىسا، دەرھال ھاجىتىنى راۋا قىل، ئەگەر ئۆزۈڭدە بار تۇرۇپ بېرىشتىن باش تارتساڭ، ئىشەنچسىز ۋە دۈشمەنلىك بولۇپ قالسىەن. شۇڭا، سېخىي كىشىلەر مۇنداق دېگەن، بۇنى مۇئامىلىدە بىر مىزان قىل:

2810 ئەگەر دوستىنى دۈشمەن قىلايىن دېسەڭ،

كۇپايە، سوزالغان نەرسىنى يەرمىسەڭ،

ئوغلۇم ، مەن يۇقىرىدا دېگەندەك ، ئىقتىساد دېگەننىڭ مەنىسىنى ئېنىق نېمە ، ئۆزۈڭنى بۇلغىماي ، رەسۋايىيەتلىك بولماي دېسەڭ ، كۆڭلۈڭنى ، كۆزۈڭنى ئەقلىڭ بىلەن كونتىرول قىل ، ھەرگىز كۆڭۈل ئېزىتقۇسىنىڭ كەينىگە كىرىپ پاكلىقنى بۇلغىما . كۆز كۆرسە كۆڭۈل تارتىدۇ ، كۆڭۈلنى توسماق تولىمۇ مۇشكۈل ، ئۇ يەتتە ئەزاينىڭ ئۈستىدە ھۆكۈمران ئەمەسمۇ ؟ شۇڭا ، بىلىملىك كىشىلەر مۇنداق ئېيتقان :

2797 ۋۇجۇد ، يەتتە ئەزا كۆڭۈلگە باقار ،  
كۆڭۈل بىرلە ئىنسان ئېغىر يۈك ئالار .

2798 تامام بىر سۈرەتتۇر كۆڭۈلسىز كىشى ،  
كۆڭۈلسىز كىشى ئېلىم ئاتىن بۇزار .

ئەي ئوغلۇل ، ھەرگىز خىيانەتكار بولمىغايىسەن . پۇل ۋە مال دۇنياغا قۇل بولۇپ ، ئىنسانىي قىممىتىڭنى خار قىلما . پۇل ئۈچۈن ئۆزىنى بۇلغىغان ئادەمنىڭ ئىنسانىي قىممىتى تۆۋەن بولىدۇ . چۈنكى ، پۇل بىلەن سېتىۋالغىلى بولىدىغان نەرسىلەرنى قىممەتلىك دېگىلى بولمايدۇ . شۇنى چۈشەنگىنىكى ، بىر ئۆمۈر ئىجىر قىلىپ تېكىلىگەن قەدەر قىممىتىنى ئازغىنە مال دۇنيا ئۈچۈن يەكسان قىلغان ئادەم ئەقىلىسىز ئادەم سانىلىدۇ . پۇل ، مال دۇنيانى دەپلا ياشىغان ئادەم بۇ دۇنيادا بەختلىك بولالمايدۇ . ئەمەس .

× × ×

ئەي مۇشكۈلىمىزنى ئاسان قىلىپ ، بىزنى تۇيۇق يولغا مېڭىپ قېلىش خەتىرىدىن قۇتۇلدۇرغان بوۋا . بىزدەك بۇرنىنىڭ ئۈچىنىلا كۆرۈپ ، ئەتراپىغا باقمايدىغان ، بۈگۈننىڭ قانائەت

ئۇيغۇسىدا ئۇخلاپ ئەتىكى قاباھەتنى ئويلىمايدىغان، بۈگۈننىڭ كۈلكىسىگە ئالدىنىپ، ئەتىكى يىغىنى خىيال ئەينىكىدە كۆرۈشنى خالىمايدىغان، ئىككى تەڭگە قولغا كىرسە چەلىمدە ئات چاپتۇرىدىغان، كۆڭۈللۈك روزىغارنىڭ يورۇق شامى ئۆزىنىڭ تەدبىرسىزلىكى تۈپەيلىدىن ئۆچۈپ قالسا باشقىلاردىن قاقشايدىغان، خەلقنىڭ بايلىقىنى ئورۇنسز سېخىلىقنىڭ قۇربانى قىلىپ، ئۆزىنى ئادەمگەرچىلىكتە باشقىلاردىن يۇقىرى چاغلایدىغان بىر قىسىم پەرزەنتلىرىڭىز ئۈچۈن ئىبىرەتلىك ۋە خىسەلتلىك تەربىيىلەرنى بەردىڭىز.

راست بوۋا، ھازىر ئادەملەرگە ئىشەنگىلى بولمايدىغان بولۇپ كەتتى. بەزىلەر پۇل - مەنپەئەت ئۈچۈن شۇنچىلىك قارا يۈزلۈك قىلىدۇكى، ئۇلارنىڭ كەينىنىڭ ئاغزىغا، ئاغزىنىڭ كەينىگە يۆتكىلىپ قالغانلىقىغا ئادەمنىڭ ئىشەنگۈسى كەلمەيدۇ. لېكىن، بۇ ئەمەلىيەت. ئۇلار ئالغۇچە كۈچۈكتەك ئۆمىلەيدۇ، بېرىش چىڭ كەلگەندە، رەزىللەرچە ئۆكتەملىك قىلىدۇ. ۋە غالىجىرلىشىپ پۈتتىن ئېلىشنى قەستلەيدۇ. شۇڭا، ئادەملەر بىلەن مۇئامىلە قىلغاندا، ئۇنىڭ مەلۇماتىغا ئەمەس، يەلكى ئەسلىي نەسلىگە، تەبىئىيىتىگە قاراش كېرەك. ئىككىنچى، پەس تەبىئەتلىك ئادەم ھامىنى پەسلىكىنى قىلىدىكەن. بۇنداق ئەھۋالدا ھەممىنى ئۇلارغا ئارتىپ قويغىلى بولمايدۇ، ئۇنداق ئادەملەر بىلەن بولسا مۇئامىلە قىلماسلىق، ئەگەر چۈمپەردە ئىچىدىكى رەزىللىكىنى پاراسەت بىلەن كۆرەلمىگەن تەقدىردىمۇ، ھېساب - كىتابنى ناھايىتى ياخشى پۇختا قىلىپ قويۇش كېرەك. ئىككىنچى، ھەي بەخت ئەلچىسى بوۋا، سىز بىزگە بەختكە ئېرىشىشنىڭ يوللىرىنى، بەختسىزلىكنىڭ سەۋەبلىرىنى كۆرسىتىپ بەردىڭىز، بىراق بەخت - دۆلەت بەزىدە كېلىدىكەن، بەزىدە كېتىدىكەن. شۇڭا، بىزنى بەختنىڭ مەجەز - خۇلقى توغرىسىدا مەنپەئەتدار قىلىشىڭىز ئىكەن.

## يىڭىرىمە يەتتىنچى باب

### بەخت ۋە دۆلەتنىڭ مېجەز - خۇلقى توغرىسىدا

ئوغلۇم ، قۇلاق سال ، مەن بەخت - سائادەتنىڭ تىلىدىن سۆزلەيمەن . ئەي ، ماڭا ئېرىشتىنى ۋە مەن بىلەن ھايات ئېتىكاپىنى بېزەشتى خىيال قىلغان ئوغلۇم ، مەن ساڭا ئېرىشمەك ئۈچۈن كۈرەشلەرنى نېسىۋىسىز قويمايمەن . مەن ئۈچۈن پاك تەر ئاققۇزغان ئىنسانلارنىڭ قەدەم ئىزىدىن گۈل - چېچەك بولۇپ ئېچىلىمەن . خۇيۇم مۇلايىم ۋە سۆيۈملۈك . ماڭا ئېرىشكەن ھەرقانداق ئادەمنىڭ يۈزىدىكى ئەلەم ياشلىرىنىڭ ئورنىنى كۈلكە جىلۋىسى ئىگىلەيدۇ . مەن ھەم ھەممىڭلاردىن كىچىك - ئورۇندا تۇرۇپ ، مەقسەت ئېقىنىڭلارغا كىچىك بولۇپ بېرىمەن . مەن بىلەن تىلەك قولۇڭنى مەقسەت مەنزىلىگە سۇنساڭ يېتىدۇ . پۈتۈن ئارزۇ - ئارمانلار مەن بىلەن يورۇيدۇ ۋە ماڭا باغلانغان بولىدۇ . بارلىق ھۇرۇر - ھالاۋەت مېنىڭدە مۇجەسسەملەشكەن ، بارلىق خۇشاللىق مەندە . قاينۇ - غەم لەشكىرى مېنىڭ ھۇزۇرۇمدا تېڭىز قاپ يول تاپالمايدۇ . كىمدەكىم ماڭا ئېرىشىپلا گەدەنكەشلىك قىلىپ غادايسا ، تۆتۈنگە ئوخشاش ئوزۇپ كېتىمەن . مەن توزۇشۇم بىلەن ئۇمۇ سورۇلىدۇ . تۆۋەندىكى بېيىت مەن ئۈچۈن يېزىلغان :

681 بۇ بەخت قايدا بولسا بويۇن ئەگ ، ياراش .

قېرىشساڭ ئۈتۈڭلە قاتار غەمدە باش .

ئەي بەخت، كۆپ كىشىلەر سەندىن زارلىشىدۇ. بۇنىڭ سەۋەبى نېمە؟ يۇقىرىدا ياخشى سۆيەتلىرىڭنى ئېيتتىڭ، ئەمدى دېگىنە، قۇسۇرۇڭمۇ بارمۇ؟

ئەي ئوغۇل، مەندىن زارلىنىشنىڭ ئۆزى بىھۇدىلىك، قۇسۇرۇمنى ئېيتقان بولسا ھەممىسى تۆھمەت. مەندە ھەرگىز ئېۋەن يوق. ئەيىب ئىزدىگۈچىلەر ئاۋۋال ئۆزىنىڭ ماڭا قىلغان ۋاپاسىزلىقىدىن ئاغرىنسۇن. ئەگەر مەندە قۇسۇر بار دېيىلسە، ئۇ مەندىكى تۇراقسىزلىق، بىراق، تۇراقسىزلىق مەن ئۈچۈن ئەيىب ئەمەس. مەن ئۆزۈمنى داۋاملىق يېڭىلاپ تۇرۇشنى خالايمەن. چۈنكى، كونا نەرسىلەر يېقىمىسىز بولىدۇ. يېقىمىسىزلىق كۆڭۈلسىزلىك كەلتۈرىدىغان ئېغىر يۈك، ئىلۋەتتە. كۆڭۈلسىز ئىشنىڭ ھەممىسى ئېغىر بولىدۇ، پۈتۈن تەم - لەززەت يېڭى نەرسىدە بولىدۇ. ھەممە ئادەم شۇ لەززەتنى ئىزدەپ ئاۋارە ئەمەسمۇ؟ مەن (بەخت)مۇ يېڭىلىنىپ تۇرۇش ئارقىلىق قەدىر - قىممىتىمنى ئاشۇرىمەن. ئەگەر بىر جايدا توختىۋالسام ھېچقانداق ئېتىبارىم بولماس ئىدى. كۈنىراپ كەتسەم كىشىلەرنىڭ ئۈستىدىكى ئەسكى چاپاندەك ئېتىباردىن چۈشۈپ قالغان بولاتتىم. مەن بەزىلەرگە ساخاۋەت ئېلىپ كەلسەم، ئۇلار مېنى كاساپەتلىك بىلەن بۇلغىشىدۇ. سائادەت ئېلىپ كەلسەم، پاسات بىلەن يۈزۈمگە داغ چۈشۈرىدۇ. داستانىنى باياشاتلىق مېۋىسى بىلەن تولدۇرسام، قاباھەتلىك قولى بىلەن خارلىشىدۇ. مەن ئۆزۈمنى مەن ئۈچۈن ئىنتىزار بولۇپ، ھالال مېھنەت تەرلىرىنى تۆكۈۋاتقان ئۆز خۇلقۇق كىشىلەرگە ئاتايمەن. ئۇلارغا قۇل بولىمەن.

ئەي بەخت، بىرەرەيدىن يۈز ئۆرۈپ غايىب بولساڭ، يەنە قايتىپ كەلمىشىڭمۇ بارمۇ؟

ئەي بېپەرۋا ئوغۇل، مەن دېگەن پۇرسەت ھەم ھۇزۇر.



ھالاۋەت ، مەن بىر شاش كېيىككە ئوخشايمەن . مەن كىشىلەرنىڭ قاتتىق تەشنا بولۇشى ، تاقەتسىزلىك بىلەن ماڭا باش ئۇرۇشى ، قۇرۇق دۇئا - تىلاۋەت قىلىپ قويۇشى بىلەن ئالدىراپ ئۇلارنىڭ يېنىغا كەلمەيمەن . ماڭا قول سۇنغان كىشى ئالدى بىلەن ھايات تۇليارىنى مېھنەت كېچىكلىرىگە ، مۇشەققەت تاغۇ دەشتلىرىگە سېلىشى ، چېكىسىدىن ھالال تەر ئاققۇزۇشى ، ئۇلۇغ مەقسەتلەرنى كۆڭلىگە پۈكۈشى كېرەك . مەن قولغا كەلگەندىن كېيىن تۇتۇشنى بىلسە ، ھەرگىز قېچىپ كەتمەيمەن . ئەگەر غاپىللىق سادىر قىلىپ گەدەنكەشلىك بىلەن غادايىسا ، مېنى دەپسەندە قىلسا ، قۇيۇنغا ئوخشاش غايىب بولىمەن ، ئۆزىمۇ سەرسان بولىدۇ . قولىدىن بېرىپ قويغاندىن كېيىن ، ماڭا قايتا ئېرىشمىكى تولىمۇ مۈشكۈل .

ئۇنداقتا ، سېنى كىشەنلەپ چىڭ تۇتۇشنىڭ نېمە چارىسى بار ؟

ئەي ئوغلۇل ، مېنى جاپا دەشتىدىن قولغا چۈشۈرگەن كىشى ئەڭ ئاۋۋال ئېغىر - بېسىق ، كىچىك پېتىل ، گەپ - سۆزدە يۇمشاق بولمىقى زۆرۈر . ھەددىدىن ئېشىپ ئۆزىنى تۇتالماي يامان ئىشلارنى قىلىپ قويماسلىقى ، يىغىلغان مال - دۇنياسىنى بۇزۇپ - چېچىپ ئىسراپ قىلماسلىقى لازىم . ئۆزىدىن ئۇلۇغلارنى ھۆرمەتلەپ خىزمىتىنى قىلسا ، ئۆزىدىن كىچىكلەرنى ئىززەتلەپ چۈچۈك سۆز قىلسا ، ھەرگىز چوڭلارغا ھۆرمەتسىزلىك بىلەن پۈت ئاتمىسا ، كىچىكلەرنى بۆزەك قىلىپ ، زوراۋانلىق قىلمىسا ، باشقىلارنى كىيىن بىلەن رەنجىتىپ قويمىسا ، ھاراققا بېشىنى تىقىپ مال - مۈلكىنى توپىغا سورىمىسا ، كەيپ - ساپا ، ئەيىش - ئىشرەتتىن ئۆزىنى تارتىپ دۇرۇسلۇق بىلەن خۇي پەيلىنى ياخشى قىلسا ، ئاندىن مەندەك تۇراقسىز بەختكە كىشىن سالالايدۇ ۋە مېنى قاچۇرۇپمۇ قويمایدۇ .

722 مېنى تۇتقۇچى گەر يۈگەن سالمىسا ،  
كېيىكتەك قاچارمەن ، يېتەر كىم ماڭا ؟

بىلگىنكى ، مەن ناھايىتى مۇشەققەتتە قولغا كىرمىەن .  
بىراق ، تەبىئىيەتكە مۇخالىپ ئىشلار سادىر بولسا ، تېزلا  
قۇيرۇقۇمنى شىيىندەك تىكىمەن . شۇنچە تەستە قولغا كەلتۈرگەن  
بەخت - دۆلەتنى ئۆزىنىڭ ناپاكلىقى بىلەن غايىب قىلغان ئادەم  
ماڭا ئېرىشمەكنى خىيال قىلمىسۇن .

727 ئۆزى پاكىز ، توغرا بولسا ئىشى ،  
بەختنىڭ باغى<sup>①</sup> شۇدۇر ، بىلسە كىشى .

ئوغلۇم ، يۇقىرىدا بەخت - دۆلەتنىڭ تىلىدىن ئۇنىڭ  
خۇسۇسىيەتلىرىنى ئاڭلىدىڭ . شۇنداق ، بەخت - دۆلەت ئۇلۇغ  
سەلتەنەت ، بۈيۈك كۈچ - قۇدرەت ، تەڭداشسىز ھۇزۇر -  
ھالاۋەت . كىشىلەرنىڭ ئۆمۈر بويى تىرىشىپ - تىرىمىشىپ  
يەتمەكچى بولغان نىشانىمۇ شۇ . بىراق ، ئۇ ھەممە ئادەمگە نېسىپ  
بولۇۋېرىدىغان نەرسىمۇ ئەمەس ھەم بىر ئورۇندا مەڭگۈ تۇرىدىغان  
تۇرغۇن يۇلتۇزمۇ ئەمەس . سەن پېشانەمگە نېمە پۈتۈلگەن بولسا ،  
شۇنى كۆرىمەن دەپ ، ھۈرۈنلۇق پالسىنىڭغا يۈگىنىپ  
يېتىۋەرسەڭ ، بەخت قۇشى مەڭگۈ بېشىڭغا قونمايدۇ . ساڭىمۇ  
باشقا ئىنسانلارغا ئوخشاش ، مېڭە - تەپەككۈر ، غەيرەت -  
شىجائەت ، غۇرۇر - ۋىجدان ، نومۇس - ئۇيات ئاتا قىلىنغان . بۇ  
قۇدرەتلىك قورالنى جايدا ئىشلىتىشنى بىلسەڭ ، بەخت  
خەزىنىسىنىڭ ئاچقۇچى قۇلۇڭغا كىرىدۇ . بىلسەڭ ئىدى ،

① بىرەر نەرسىنى باغلايدىغان بۇغقۇچ .

يۇقىرىقى تەڭداشسىز مۆجىزىنىڭ ساڭا ئاتا قىلىنىشىمۇ ئۇلۇغ  
بەخت ۋە ئامەت . ئۇ نەرسىلەر ساڭا بىكاردىن . بىكار ئاتا  
قىلىنغانمۇ ؟ يەنە رازى بولمىساڭ ، كۈپۈرلۈك بولمامدۇ ؟

× × ×

ئەي ، بەخت چېھرىنى ھېكمەت تەپەككۈر ئەينىكىڭىز بىلەن  
روشىن . ئايان قىلىپ بەرگۈچى غەمگۈزارىمىز بوۋا ، ئەجەبمۇ  
كۆڭۈلدىكى گەپنى دېدىڭىز ! بەخت ئېرىشكىلى بولمايدىغان  
لەئىل ، يەتكىلى بولمايدىغان مەنزىل ئەمەس . ئەمما ، ئۇنى  
ئاندىن ، شەھەردىن ، باغلاردىكى خىيال سارايلىرىدىن ئىزدەپ  
ۋاقىتنى ئىسراپ قىلغاندىن كۆرە ، ھەقىقىي مېھنەت ئەجرى ،  
ئىسسىق قان . تەرى بىلەن قولغا كەلتۈرۈشنىڭ ئۆزى دانالىق  
ئىكەن .

ئەي ئاۋامنىڭ غەمگۈزارى بوۋا ، بەخت دېگەن يەككە . يېگانە  
بولمايدىكەن . بىزنىڭ بەختىمىز ئاۋام بىلەن بولغان مۇناسىۋەت  
ئارقىلىق ئاندىن كامال تاپىدىكەن . بىزگە ئۇلار بىلەن بولىدىغان  
مۇناسىۋەت قائىدىلىرى توغرىسىدا سۆزلەپ بەرسىڭىز .  
ئەي ئوغلۇ ، ئاۋام خەلق ھاياتىڭدىكى ئەڭ سۆيۈملۈك  
كىشىلەردۇر ، ئۇلار بىلەن قانداق مۇئامىلە قىلىشنى بىلىش  
قانداق ياشاشنى بىلىش ۋە بەختلىك بولۇشۇڭ بىلەن مۇناسىۋەتلىك  
مۇھىم ئىش . ئەگەر بۇ مۇناسىۋەتكە كۆڭۈل بۆلىدىغان بولساڭ ،  
نەزىرىڭ تۆۋەندىكى بايتا بولسۇن .

بۇ بايتا ئاۋامنىڭ ھاياتىغا ئىگە بولۇشنى بىلدۈرىدۇ .  
ئەي ئاۋام ، سەن ئاۋامنىڭ ھاياتىغا ئىگە بولۇشنى بىلىش  
ئۈچۈن ، ئاۋامنىڭ ھاياتىغا ئىگە بولۇشنى بىلىش  
ئۈچۈن ، ئاۋامنىڭ ھاياتىغا ئىگە بولۇشنى بىلىش

## يىگىرمە سەككىزىنچى باب

### ئاۋام خەلق بىلەن قانداق مۇناسىۋەت قىلىش توغرىسىدا

ئوغلۇم ، ئاۋام خەلق بىلەن مۇناسىۋەت قىلىشنى بىلگىن ،  
ئۇلار قائىدە - يوسۇندا تۈزۈك . ئۇلارنىڭ بەزى تۈزلۈك بىلەن  
قىلغان مۇئامىلىسىدىن رەنجىگۈچى بولما . ئۇلارنىڭ مۇئامىلىسى  
غەرىزسىز بولىدۇ . ئۇلار سىز كۆپ ئىشلار كاپالەتكە  
ئېرىشەلمەيدۇ . ئۇلارغا قوشۇل ۋە يېمەك - ئىچمەكتە خاتىرجەم  
قىلغىن . گەپ - سۆزۈڭنى يۇمشاق قىلىپ ، ئۇلارنىڭ ھالىغا  
يەتكىن . پايدىسى يەنىلا ئۆزۈڭگە بولىدۇ .  
ئاراڭلاردا سىلەرنىڭ يولۇڭلارغا چىراغ بولىدىغان ئالىملار  
قوۋمى بار . ئۇلار ئۆزىنىڭ ئىلمى بىلەن خەلقنىڭ يولىنى  
يورۇتىدۇ . شۇڭا ، ئۇلارنى چوڭقۇر مۇھەببەت بىلەن سۆيگىن .  
شۇنى بىلگىنكى ، ئالىم ئەھلى بولمىغان بولسا ، يەردە ئاشلىق  
ئۈنمىگەن بولاتتى ....  
ئۇنىڭدىن كېيىن ، مۇنەججىملەرگە يېقىنلىق قىلىش يولىنى  
تۇتقىن . ئۇلارنىڭ يولى بەك ئىنچىكە ۋە نازۇك . كۈن ، ئاي ،  
يىل ھېسابى شۇلار بىلەن بولىدۇ . سەن مۇنەججىم  
(يۇلتۇز شۇناس ياكى پلانىت شۇناس) بولۇشنى ياكى مۇنەججىم  
بىلەن مۇناسىۋەت قىلىشنى خالىساڭ ، ھېساب ئىلمىنى تولۇق  
ئۆگەن . تۆت ئەمەل ۋە كەسىرنى تولۇق ئىگىلە . تۆت ئەمەلنى  
پۇختا ئىگىلەپ بولغاندىن كېيىن ، گېئومېترىيە ئۆگىنىشكە

تىرىش، ھېساب ئىشكى شۇنىڭدىن كېيىن ئېچىلىدۇ. خالىساڭ يەنە ئالگېبرانى ئىگىلە.

يەنە بىر قۇۋم شائىرلاردۇر. ئۇلار قىلىچتىن ئىتتىك، قىلىدىن ئىنچىكە تىل بايلىقى بىلەن ياخشىلارنى ماختايدۇ، يامانلارنى سۆكىدۇ. ماختىسا نامىڭ ئەلگە تارايدۇ، سۆكسە ئابىرۇيۇڭ تۆكۈلىدۇ. ماختىلىشنى خالىساڭ، ياخشى ئەمەللەر بىلەن ئۇلارنى سۆيۈندۈرگىن. نەپىس ۋە چوڭقۇر مەزمۇنلۇق سۆزلەرنى ئۇقماقچى بولساڭ، ئۇلارنىڭ سۆھبىتىگە قۇلاق سال. بىرلىشىپ ئاچچىق تاتلىق سۆزلەر ئۇلارنىڭ قەلب خەزىنىسىدە زاپاس تۇلىدۇ.

ئەي مېھرىبان بالىلىرىم، خەمئىيەتتە يەنە بىر خىل ئەزىز كىشىلەر باركى، ئۇلارنى دېھقان دەيمىز. ئۇلار ھاياتلىق ئۈچۈن ئەڭ كېترەكلىك كىشىلەر. ئۇلار بىلەن بىر جان، بىر تەندەك قوشۇلۇپ كەتكىن دېھقانلار يۈتۈن مەۋجۇداتلارغا پايدا يەتكۈزەلەيدۇ. تىرىك بولساڭلا ئۇلارغا موھتاج بولماي قالمايسىن. چۈنكى گېلىڭ كاپالەتكە ئىگە بولمىسا، ھاياتلىق شامىڭ ئۆچۈپ قالىدۇ. دېھقانلارغا قوشۇلۇپ ياردەم قىلىپ، ئېشىڭنى پاك ۋە ھالال يېگىن. ئۇلارنى كەمسىتىشكە، كۆزۈڭگە ئىلىمىڭنى، تۈز كۈرلۈك بولىدۇ. ئۇلارغا تۈزۈڭنى يەپ تۈزلۈكۈڭنى چاقاي دېگەندەك بىھۆرمەتلىك ۋە ئەدەپسىزلىك قىلغان بولسىن. دېھقانلارنىڭ تېخىمۇ ھۆرمەتكە سازاۋەر خىسلىتى ئىشكى، ئۇلارنىڭ كۆڭۈل كۆكىسى بىپايان دېڭىزغا ئوخشاش كەڭ قولى، ئوچۇق، ئۇلاردىن يەر يۈزىدە يۈرگۈچىلەرمۇ، ئاسماندىكى ئۇچار قۇشلارمۇ بەھرە ئالالايدۇ. بۇلار دىلى پاك ۋە جاپاكەش خەلق. پاك ۋە جاپاكەش كىشىلەرنى ھۆرمەتلەش تۈزۈڭنى ھۆرمەتلىگەنلىكىڭ. ئۇلارغا نىسبەتەن ياخشى سۆزۈڭنى، ئايما، ئۇلار بىلەن يۈزۈڭنى ئوچۇق،

كۆڭلۈڭنى يورۇق تۇتۇپ مۇناسىۋەت قىل، قەدىرلىك بولۇپ قالسەن. ياخشىلارنى قەدىرلىگەن ئادەم ھەرگىز يېڭىلمەيدۇ. ئەمدى چارۋىچىلار بىلەن قانداق مۇناسىۋەت قىلىشىنى ئۆگىنىۋال. چارۋىچىلار پۈتۈن ئۇلاغ - چارۋىلار باشچىسى، ئاق كۆڭۈل، راستچىل، باشقىلارغا ئۆز يۈكىنى يۈكلىمەيدىغان خەلق، ئۇلار ھىيلە - مەكرنى ئوقمايدۇ. ئۇلارنىڭ بىلىمى كەمچىل، نىزاق مەجەزى تۈز ۋە قوپالراق. ئۇلارغا توغرا، ئاق كۆڭۈللۈك بىلەن مۇئامىلە قىلغىن. ساختىلىق قىلىش ياخشى كىشىلەرنىڭ قىلىقى ئەمەس. ئۇلارغا ياخشىلىق يولىنى تۇتۇپ ئۇلاردىن پايدىلىنىشنى بىل. چۈنكى، ئۇلار ئىنسانلارنى كەم بولسا بولمايدىغان گۆش - ماي، لازىمەتلىكلەر بىلەن تەمىن ئېتىدۇ. شۇڭا، ئۇلارغا ھۆرمەت نەزىرىڭ بىلەن باق. يەنە بىر توپ كىشىلەر قۇل ھۈنەرۋەنلەردۇر. ئۇلار تىرىكچىلىك يولىدا تۈرلۈك ھۈنەر - كەسپ بىلەن مەشغۇل بولىدۇ. ئۇلارمۇ جەمئىيەت ئۈچۈن زۆرۈر كىشىلەر قاتارىدىن ئورۇن ئېلىشقا ھەقىلىق. بۇ دۇنيادىكى تاغىنىق ئىشلار شۇلارنىڭ قولىدىن كېلىدۇ. ئۇچاڭنىڭ زىننىتى، ئۆيۈڭنىڭ كۆركى بۇلارسىز پۈتمەيدۇ. ئۇلارغا يېقىن بول. ئىشىڭنى قىلسا، ئىش ھەققىنى ساقلاتماي تېز بەر. يېمەك - ئىچمەكنى كەڭ - كەڭرى بېرىپ ئېشىڭغا سال. رەنجىپ قالمىسۇن، يامان ئاتىلىپ قالسەن. ئەي ئوغلۇم، يۇقىرىقىدەك ئەقلى ۋە جىسمانىي ئەمگەكچىلەر بولمىغان بولسا، سەنمۇ دۇنيانىڭ راھەت - پاراغىتىدىن بەھرىمەن بولالمىغان بولاتتىڭ. كۆڭلۈڭ ئارزۇسىمۇ قاناتت گۈلزارلىرىدا يايىرىمىغان بولاتتى. جەمئىيەتمۇ ئۆز ھالى بىلەن راۋاج تاپمىغان، مەدەنىيەتمۇ ئىنسانلىق تاجىغا لايىق كامال تاپمىغان بولاتتى. مانا بۇلار مېھنەتكەش، ئاق كۆڭۈل خەلقنىڭ

قەلبىمىزنىڭ چوڭقۇر قاتلىمىدىن ئورۇن ئېلىشقا ئەرزيدىغان ئۇلۇغ تۆھپىسى ئەمەسمۇ؟ ئەگەر سەنمۇ شۇ كەسىپ بىلەن شۇغۇللىنىدىغان بولساڭ ، ئۆز كەسپىڭگە جان تەسەددۇق قىل . ئۆز كەسپىڭنى سۆيىش مۇۋەپپەقىيەت ساڭا قۇچاق ئاچىدۇ . بولمىسا خارلىق سېنى يەر قىلىدۇ ، ھېچنېمىگە ئېرىشەلمەيسەن .

3551 ئۇچى بولسا نېمەت تۇۋى مېھنەت ئۇل ،

بېشى بولسا مېھنەت سوڭى نېمەت ئۇل .

X X X

ئەي خەلق سۆيەر يۈسۈپ بوۋا ، مېھنەتكەش كىشىلەر بىلەن مۇناسىۋەت قىلىشنىڭ ۋە ئۇلارنى ھۆرمەتلەشنىڭ قائىدىلىرى توغرىسىدىكى دانا سۆزلىرىڭىز بىزدە يېڭى تەسىرات قوزغىدى . راست ، ئۇلار ئەڭ قەدىرلىك كىشىلەر بولۇشقا مۇناسىپ . مېھنەت دەستۇرى يېزىشقا توغرا كەلسە ، بىرىنچى باب شۇلارغا مەنسۇپ بولۇشى كېرەك . ئەپسۇسكى ، سىز دېگەندەك ئۇلار بىلىمىزنىڭ تۈپەيلى نادان سانىلىپ كەلگەن . بىراق ، بۇ ئۇلارنىڭ ئەينى يولالمايدۇ . جەمئىيەت ۋە ھاياتنىڭ ئېغىر بېسىمى ئۇلارنى شۇ ھالغا چۈشۈرۈپ قويغان . سىز دېگەندەك ، ئۇلارمۇ پەن - مەدەنىيەت يولى ئارقىلىقلا مەدەنىيەت سەۋىيىسىنى يۇقىرى پەللىگە كۆتۈرەلەيدۇ . ئەي بوۋا ، يېڭى ، پارلاق ئىجتىمائىي ھايات مۇھىتى ئۇلارنىڭ قەلبىگە بىلىم ۋە مەدەنىيەت ئۆگىتىش ئىستىكىنى سالىدۇ . مەدەنىيەت ۋە ئىلىم - پەن ئىشكى ئۇلارغىمۇ ئېچىلىدۇ . سىز ئۇلارنىڭ ھاياتتا تۇتقان قىممەتلىك ئورنىنى ھۆرمەت تۆرىگە ئېلىپ ، ئۇلارغا ھاقارەت ۋە مەستىمەسلىك بىلەن قارايدىغان تۈزكۈرلەرنىڭ يۈزىگە راسا تەستەك ئۇردىڭىز .

بىز شۇ كىشىلەرنىڭ پەرزەنتى بولۇش سۈپىتىمىز بىلەن

شۇنداق ئېيتالايمىزكى ، نادانلىق بىزگە داۋاملىق ھۆكۈمرانلىق قىلالمايدۇ . بىز چوقۇم چىدام ۋە غەيرەت ، ئەقىل ۋە پاراسەت بىلەن ئىلىم - پەن ۋە مەدەنىيەت خەزىنىسىنىڭ ئىشىكىنى ئاچالايمىز . بىلىمىزلىك ، مەدەنىيەتسىزلىك نۇقسانىمىزنى ئىلغار مەدەنىيەت ئۇتۇقلىرىمىز بىلەن يوق قىلىمىز ، يوللىرىمىز قۇتلۇق بولغۇسى .

× × ×

ئى ھادىسىلەر دۇنياسىغا ئەقىل كۆرى بىلەن قارايدىغان پەزىلەت پادىشاھى بوۋا ، ئادەم ئۇخلىغاندا چۈش كۆرۈش بىر خىل سىرلىق ھادىسە ئىكەن . ئۇنى چۈش تەبىرلىگۈچىلەرگە ئېيتىشا ، ھەر خىل تەبىرلەرنى بېرىپ ، ئادەمنى ۋەھىمىگە سېلىپ قويىدىكەن . چۈش كۆرۈش زادى قانداق ھادىسە ، ئۇنىڭغا قانداق تەبىر بەرمەك لازىم ؟ شۇنى بىلگۈمىز بار ئىدى .

ئوغلۇم ؛ چۈش كۆرۈش ھەرقانداق كىشىدە بولىدىغان بىر خىل روھىي ھادىسە . ئۇ سېنىڭ ئىرادەڭگە بېقىنىمىغان ھالدا ئۇخلىغاندىن كېيىن يۈز بېرىدىغان مۇرەككەپ روھىي ھالەت شەكلى . بۇ خىل شەكىل تولىمۇ مۇرەككەپ بولغاچقا ، ئۇنىڭ ھاياتىمىزنىڭ قايسى تەرىپى بىلەن باغلىق ئىكەنلىكىنى چۈشىنىپ يېتىش تەس . چۈش مەقسەتسىز روھىي ھالەتتە يۈز بەرگەچكە ، ئۇنى كونترول قىلىش ۋە ئۇنىڭ سەۋەبىنى ئېنىقلاپ چىقىشمۇ مۇشكۈل . ئەمما ، چۈش ئىلمى توغرىسىدا ئاز - تولا خەۋەردار بولۇش ھەر بىر ئادەم ئۈچۈن مۇھىم . ئۇنداق بولسا ، چۈشنىڭ قانداق ھادىسە ئىكەنلىكى ، نېمە بىلەن مۇناسىۋەتلىك ئىكەنلىكى توغرىسىدا ئاز - تولا چۈشەنچىگە ئىگە بولماقچى بولساڭ تۆۋەندىكى بايقا قارىغىن .



## يىگىرمە توققۇزىنچى باب

### چۈش ۋە چۈش تەبىرى توغرىسىدا

ئوغلۇم ، چۈش ئىلمىنى ئىگىلىۋال . ئاۋۋال شۇنى بىلىش كېرەككى ، چۈش كۆرۈش تەبىئەتتىكى تۆت زاد (تۇپراق ، سۇ ، ھاۋا ، ئوت) ، ئادەمدىكى تۆت خىل مىجەز (ھۆل ئىسسىق ، ھۆل سوغۇق ، قۇرۇق ئىسسىق ، قۇرۇق سوغۇق) ، تۆت پەسىل (ئەتىياز ، ياز ، كۈز ، قىش) ، ھاياتنىڭ تۆت دەۋرى (گۆدەكلىك ، ياشلىق ، ئوتتۇرا ياشلىق ، قېرىلىق) ھەم ھەربىر ئادەمنىڭ ئىجتىمائىي تۇرمۇش ئەھۋالى بىلەن مۇناسىۋەتلىك بولىدۇ . چۈشمۇ تۆمەن مىڭ خىل بولىدۇ . ھەرگىز بىلىمىز كىشىلەرگە چۈشۈڭنى ئۆرۈتۈپ قالما . چۈنكى ، چۈشۈڭنىڭ نەپىسى ۋە خەۋپى ئۆرۈشكە باقىدۇ . بەزى چۈشلەر غىزاغا مۇناسىۋەتلىك بولىدۇ . ئەگەر يېگەن غىزايىڭ تەبىئەتتىكى مۇناسىپ كەلمىگەن ياكى زەۋكىڭ چۈشمىگەن بولسا ، زورلىنىش ھېس قىلغان بولساڭ ، چۈشۈڭمۇ خۇنۇك بولىدۇ . بۇ ئەلۋەتتە تېنىڭنىڭ غوۋغاسى . ئەگەر كۆڭلۈڭ تارتىمىسا زورلاپ ئوزۇقلانما . كۆڭلۈڭگە شەك چۈشسە قولىڭنى تارت . مىزاجىڭغا ياقىمىغان تائامدىن قول ئۈز . تېنىڭنى ئارامدا قويماڭ ، ئۆزۈڭ پاراكەندە بولمايسەن . چۈشۈڭمۇ ساغلام ، كۆڭلۈڭ بولىدۇ .

6005 تالاي چۈشلەر باركى ، غىزاغا قارار ،

ئۇ بولسا يارامسىز ، چۈش خۇنۇك بولار .

يەنە بەزى چۈشلەر ھايات مەۋسۈمىغا، تەبىئىيەتنىڭ پەسلىگە ۋە تېنىڭنىڭ قۇدرىتىگە باغلىق بولىدۇ. پەسلى ئۆزگىرىش بىلەن ھايات مەۋسۈمىڭنىڭ ئۆزگىرىپ تۇرۇشى تېنىڭ، سىجەزىڭ ۋە روھىي ھالىتىڭدە ئۆزگىرىش قوزغايدۇ. ئۆزۈڭ ياشتا كىچىك بولۇپ، چۈشۈڭدە ھەممە نەرسە قىزىل ھەم قوڭۇر كۆرۈنسە، بىلگىنىكى، قېنىڭ كۆپىيىپ، ھەرىكىتى كۈچىيىپ كەتكەن بولىدۇ. دەرھال قېنىڭنى ئالدۇرۇپ تەڭشەت - دە، ئۆزۈڭنى جىددىيلىك ۋە قىزىقلىقتىن ئازاد قىل؛ ياز پەسلى بولۇپ، يېشىڭ يىگىتلىك قۇرامىدا بولسا، چۈشۈڭدە سېرىقلىق، ھال رەڭ ياكى كۈكۈم تالقان قىلىنغان نەرسىلەرنى چۈشسەڭ، ئەي ئوغۇل، سەپرايىڭ ئاشقان بولىدۇ. دەرھال سۈرگە بىلەن تەرەنجىۋىلىنى دورا قىل. ئۇ مىجەزىڭنى تەڭشەيدۇ، سەپرادىن قۇتۇلىسەن؛ كۈز پەسلى بولۇپ، ئوتتۇرا ياشتا بولساڭ، چۈشۈڭدە كۆرگىنىڭ چوڭقۇر ھاڭلار، تاغۇ دەشت، قۇدۇق ياكى قارا نەرسىلەر بولسا، شۇنى بىلگىنىكى، نېرۋاڭ چېچىلغان ياكى نېرۋاڭ ئاجىزلىغان بولىدۇ، بۇ ھالدا نېرۋا تىنچلاندۇرىدىغان دورىلار بىلەن ئۆزۈڭنى تىنچلاندۇر. ئۆزۈڭنى خاتىرجەم، بەھۇزۇر تۇت. كۆڭلۈڭ ئازادە بولسۇن؛ ئۆزۈڭگە قېرىلىق يېتىپ، قىش پەسلىدە ئېقىن سۇ، مۇز، قار، مۆلدۈر قاتارلىق نەرسىلەرنى چۈشسەڭ، شۇنى بىلگىكى، سوغۇقۇڭ ئېشىپ، بەلغىمىڭ كۆپەيگەن بولىدۇ. چۈنكى، قېرىغاندا مىجەزىڭ سوغۇققا مايىل بولۇپ قالىدۇ. ئۆزۈڭگە ئىسسىقلىقنى ھەمراھ قىل - دە، ئۆزۈڭنى تىزگىنلە. شۇنداق قىلساڭ، چۈشۈڭ پايدىلىق تەزەپكە ئۆزگىرىدۇ. بەزى چۈشلەر ئارىلاشما، تەرتىپسىز بولىدۇ. مۇنداق چۈشنىڭ تەبىرى يوق. ئۇ ھەددىدىن

زىيادە چارچىغانلىق ، روھىي ھالەتتىكى جىددىيلىك ۋە كۆڭۈلدىكى تەشۋىشكە مۇناسىۋەتلىك يەنە بەزىدە نېمە ئويلاپ ياتقان بولساڭ شۇنى چۈشەيسەن . بۇ خىل چۈشلەرگە تەبىر ئىزدەيمەن دەپ ئاۋارە بولما ، ئۇنى ئۆزۈڭنىڭ كۈندىلىك تۇرمۇشۇڭدىن ئىزدە . بەزى ئادەملەر ئۆز كەسپى ، ئۆز ھۈنرىنى چۈشىدە كۆرىدۇ . مۇنداق چۈشلەرنىڭمۇ تەبىرى يوق . ئۇ ئوغلۇم ، توخۇ داڭگال چۈشىدۇ ، ئۆچكە جاڭگال دېگەندەك ، يەنە كۆپلىگەن چۈشلەر ھەربىر ئادەمنىڭ ئورنى ، تۇرمۇشى ، ئادىتى ، ئارزۇ - تىلىكى ، ئومۇمەن ئىجتىمائىي تۇرمۇشتا تۇتقان ئورنىغا باغلىق بولىدۇ .

ئەي ئوغلۇل ، يۇقىرىقى تەرەپلەرنى بىلىمىڭ ، ھەرگىز چۈشكە تەبىر بېرىمەن دەپ ساقال سۆرمىگەن . چۈش يامان ئۆرۈلۈپ قالسا ، باشقىلارغا ئازاب قىلىسەن . دە ، زىيانلىق تەرەپكە ئۆزگەرتىسەن . شۇڭا ، چۈشنى قالايمىقان ئۆرۈپ باشقىلارغا زىيانكەشلىك قىلىشتىن ساقلان .

× × ×

ئەي ئىرلار دۇنياسىنى ئەقىل بىلەن تونۇپ يەتكەن بوۋا ، يۇقىرىقى ئىلمىي بايانىڭىز بىزنى چۈش توغرىسىدىكى يېڭى چۈشەنچىلەر بىلەن تەمىن ئەتتى . بىزنى بوغۇپ تۇرغان خۇراپاتلىق زەنجىرىنى پاچاقلاپ تاشلىدى . ئەمدى بىلدۈرۈلگەن چۈشلەرنىڭ كۆپىنچىسى ھاياتىمىز ، تەبىئەت دۇنياسى ۋە تۇرمۇشىمىزنىڭ ئالاھىدە تەرەپلىرى بىلەن باغلىق بولىدىكەن . ئەي قەدىرلىك بوۋا ، بىز ھايات پائالىيەتلىرىمىزنى قاپلىۋالغان خۇراپاتلىق تۇمانلىرىنى ئەقىل ۋە ئىلىم يەن نۇرى بىلەن تارقىتىمىز . جاھالەت زىمىستانىنى ئىلىم گۈلىستانىغا ئايلاندۇرمىز .

ئەي ھاياتلىق يوللىرىنى يورۇتقۇچى يۈسۈپ بوۋا، بىز سىزدىن ھايات پائالىيەتلىرىمىز ئۈچۈن ئەڭ زۆرۈر بولغان، ھاياتلىق سەپىرىمىزنىڭ ئەڭ ياخشى مەسلىھەتچىسى بولالايدىغان ئۇلۇغ ھېكمەتلەرنى ئوقۇۋاتىمىز. ئىنساننىڭ ئەڭ مۇھىم خۇسۇسىيەتلىرىدىن بىرى ئۆزى بىلگەنگە قانائەت قىلماي، تېخىمۇ كۆپ نەرسىلەرنى بىلىۋېلىش ئۈچۈن تىرىشىشتۇر.

بىز 21 - ئەسىرگە قەدەم قويدۇق، جاھان ئۈزلۈكسىز يېڭىلىنىۋاتىدۇ، تەرەققىي قىلىۋاتىدۇ. جۇڭگو ھازىر ئىشكىنى سىرتقا ئېچىۋېتىپ، چەت ئەللەرنىڭ ئىلغار پەن - مەدەنىيەت ئوتۇقلىرىنى كىرگۈزۈپ، خەلقىمىزنىڭ پەن - مەدەنىيەت ساپاسىنى ئۆستۈرۈشنىڭ قانچىلىك زۆرۈر ئىكەنلىكىنى تونۇپ يېتىپ، بۇ يولدا چوڭ قەدەم تاشلىماقتا. بىز مۇشۇنداق زور تارىخىي بۇرۇلۇش دەۋرىدە تۇرۇپ، سىزنىڭ دەۋرىمىزدىن مېڭا يىل بۇرۇن ئوتتۇرىغا قويغان دۆلەتلەر ئارا مەدەنىيەت ئالماشتۇرۇش، ئىشكىنى سىرتقا كەڭ ئېچىۋېتىش ھەققىدىكى تەشەببۇسلىرىڭىزنى ئاڭلىغاندا، قەلبىمىز پەخىر - ئىپتىخار ھېسلىرى بىلەن تولىدۇ.

ئەي قەدىرلىك بوۋا، بەزىلەر كونا ئەنئەنىلەرنى يېڭىلاپ، زاماننىڭ، خەلقىمىزنىڭ تەلپىگە مۇناسىپ ھالدا بېيىتىپ بارمىغاندا، ئەنئەنە تۇرغۇنلۇقىدىن قۇتۇلۇپ، يېڭى، ئىلغار مەدەنىيەت يارىتىشنىڭ مۇمكىنلىكىگە ئىشەنمەيدۇ. ۋە ئۇنىڭغا قارشى تۇرىدۇ. بوۋا، بىز ئىلغار ئەنئەنىلىرىمىزدىن ھەرگىز ۋاز كەچمەيمىز. چۈنكى، ئىلغار ئەنئەنە مىللەتنىڭ مەۋجۇتلۇقىنىڭ مۇھىم ئاساسى. بىراق، قالاق، چىرىك ئەنئەنىلەرنىڭ بويۇنتۇرۇقى ئىچىدە ئۆزىمىزنى جاھالەت قاراڭغۇلۇقىغا مەھكۇم قىلمايمىز. بىز يېڭى، ئىلغار شەيئىلەرنى قوبۇل قىلىپ، پارلاق

مەدەنىيەت بىر پاي قىلىپ ، ئەۋلادلىرىمىزغا مىراس قالدۇرىمىز . سىز دېگەندەك «بارلىق لەززەت ۋە خۇشاللىق يېڭى نەرسىلەردە بولىدۇ ، كونا نەرسىلەر يېقىمىمىز بولىدۇ» . بىز ھەقىقىي بەخت سائادەتنى تۇتۇگۈندىن ئەمەس ، بەلكى پارلاق ئەتىدىن ئىزدەيمىز . ئەي قەدىرلىك بوۋا ، سىز بىزگە ھاياتىمىز ئۈچۈن دەستۇر قىلغۇدەك ناھايىتى قىممەتلىك ھېكمەتلىرىڭىز بىلەن تەربىيەت قىلىپ ، قەلب ئېتىزىمىزغا ئاجايىپ خاسىيەتلىك مەنىۋى ئۇرۇق چاچتىڭىز . بۇ ئۇرۇقنى ياخشى تەربىيەت قىلىپ ، ئۇنىڭدىن شېرىن مېۋىلەرنى ئېلىشقا تىرىشىۋاتىمىز .

ئەمدى يەنە بىر ئىلتىجايىمىز بار . ئىدى بىزنىڭ ئاتا . بوۋىلىرىمىزنىڭ نەچچە يۈز يىللاردىن بېرى ئىسلام دىنى مۇھىتىدا ياشاپ كەلدى . بىزمۇ مانا شۇنداق بىر مۇھىتتا ياشاۋاتىمىز . لېكىن ، جەمئىيەتتە نۇرغۇن قارىمۇقارشى چۈشەنچىلەر بار . ئەسلىي ھەقىقەتكە زىت تۇرغۇن تەرغىباتلارمۇ بار . بۇنداق ئوخشاشمىغان پىكىر ئېقىملىرى خۇددى ئىككى قىلىچ بىر . بىرى بىلەن توقۇنۇشقاندا ئايىغى چىقمايدىغان زىددىيەت بالاسىنى ئوتتۇرىغا چىقىرىپ ، كىشىلەرنىڭ كاللىسىدا نۇرغۇن مۇجەمل سۇئاللارنىڭ تۇغۇلۇشىغا سەۋەب بولدى . سىز ئىسلام ئۆلىمالىرى ئىچىدە ئەڭ ئىلغار پىكىرلىك ئالىم بولۇش سۈپىتىڭىز بىلەن بەزى خاراكتېرلىك مەسىلىلەر ھەققىدە مۇجەمل چۈشەنچىلىرىمىزنى يېشىۋېلىشىمىز ئۈچۈن ياردەم بەرسىڭىز ئىكەن .

ئەي ئوغۇل ، دىنىي ئېتىقاد دېگەن بەك نازۇك ۋە سەزگۈر نەرسە . ئۇنىڭغا نىسبەتەن توغرا ، ئىلمىي قاراشقا ، ھەقىقىي بىلىشكە ئىگە بولمىغاندا ، نۇرغۇن بەختسىزلىكلەرگە سەۋەب بولۇپ قالىدۇ . چۈنكى ، دىنىي ئېتىقاد بىلەن چۈشەنچە باشقا .

باشقا ئىككى ئىش. ئەسلىي دىن بىلەن چۈشەنچىنىڭ بىر نۇقتىدىن چىقىشى ناتايىن. ھەر بىر ئادەم پەقەت ئۆزىنىڭ بىلىش ئىقتىدارىغا يارىشا كۆز قاراشلىرىنى ئوتتۇرىغا قويدۇ، شۇڭا ھاياتقا پايدىلىق، تەرەققىياتقا ئوڭ تاناسىپ، بەخت - سائادەتكە سايە قىلىدىغان، ياخشىلىققا بۇيرۇپ، يامانلىقتىن توسىدىغان، ئىنسان پەزىلىتىنى يۇقىرى كامالەتتە شەرھلەيدىغان، ئەخلاقسىزلىق، ھاپىسىزلىققا چەك قويىدىغان ئېتىقاد بىز ئىزدىگەن، بىز تەلپۈنگەن ئېتىقاد. بەختسىزلىككە، نادانلىققا، خۇراپاتلىققا، تەركىدۇنيالىققا، نامراتلىققا، قاشاقلىق، ھۇرۇنلۇققا سايە قىلىدىغان ئەقىدە ھەرگىزمۇ بىز ئىزدەۋاتقان ئېتىقاد ئەمەس. شۇڭا، مەن ساڭا بۇ توغرىدىمۇ ئاللا نامى بىلەن قىسقىچە چۈشەنچە بېرىپ ئۆتەي.

## ئوتتۇزىنچى باب

### نادانلىق ئۈستىگە قۇرۇلغان ئېتىقادنىڭ قارىغۇ ئېتىقاد ئىكەنلىكى توغرىسىدا

ئەي ئوغۇل ، دۇنيادا ئېتىقادسىز ، ئەقىدىسىز ئىنسان بولمايدۇ . بىرەر ئەقىدىگە باغلانماي ياشاشنىڭمۇ مەنىسى بولمايدۇ . سەن نېمىگە ئەقىدە قىل ۋە قايسى دىنغا ئېتىقاد قىل ، ئۇنداق ئەقىدە ۋە ئېتىقاد بىلىمىزلىك ، نادانلىق ، قارىغۇلارچە چوقۇنۇش ئۈستىگە قۇرۇلماسلىقى كېرەك . ئەگەر سەندە ئۆزۈڭ ئېتىقاد قىلغان قۇدرەتكە نىسبەتەن توغرا ، ئېنىق چۈشەنچە ، ئۇنىڭغا نىسبەتەن ئىشەنچ ۋە ئۈمىدۋارلىق بولمىسا ، ئۇنداق ئېتىقاد مۇستەھكەم بولمايدۇ ھەم ئۇ سېنى بەختلىك قىلالمايدۇ . ھەرقانداق ئېتىقاد مۇكەممەل بىلىش ۋە چوڭقۇر چۈشىنىش ئاساسىغا قۇرۇلسا ، مۇستەھكەم ۋە تايىماس بولىدۇ . ھەرقانداق تەۋرىنىش ۋە ئازغۇنلۇق پەقەت چۈشەنچەڭدىكى ئاجىزلىقتىن ، بىلىشىڭدىكى يۈزلەكتىن ، ئىرادەڭدىكى تەۋرىنىشتىن بولىدۇ . بىلىمىزلىك ، نادانلىق ، ئەقىلسىزلىق ۋە تەۋرىنىش بىلەن قىلغان قارىغۇلارچە تائەت - ئىبادەتنى ئاللا قوبۇل قىلمايدۇ . ئىبادەت ئۈچۈنمۇ بىلىم بولۇشى لازىم . بىلىم بولغاندا بايات (ئاللا) بىلەن ئۆزۈڭنىڭ ئوتتۇرىسىدىكى ، بۇ دۇنيا بىلەن ئۆزۈڭ ئوتتۇرىسىدىكى ، بۇ دۇنيا بىلەن ئاخىرەت ئوتتۇرىسىدىكى باغلىنىشنى ئەقەللىي چۈشىنىپ يېتەلەيسەن . تەڭرىنىڭ قۇدرەت

كامالىغا بىلىم نۇرى بىلەن يورۇغان ئەقىل كۆزۈڭ بىلەن باققاندىلا، ئاندىن بۇ دۇنياغا ئاپىرىدە قىلىنغان چەكسىز نېمەتلەرنى ھېس قىلالايسەن، ئەگەر بىلىمىسىز بولساڭ، ھەقىقىي ئەقىل كۆزۈڭ بىلەن كۆرەلمەيسەن. سەن كۆپ نەرسىلەرنى بىلىپ، ئۆزۈڭنى ئادەملىك سۈپەت بىلەن سۈپەتلىيەلسەڭلا ئاندىن ھەقىقە يېقىنلىشالايسەن، چۈنكى ھەقىقىي ھەقىقەت نۇرى بىلەن قەلبىنى نۇرلاندۇرغان كىشىلا كۆرەلەيدۇ، پاكىزلىقنى قەلبى پاكىز ئادەملەرلا ھېس قىلالايدۇ. سەن ئۈچۈن بۇ يورۇق ۋە ھېكمەت بىلەن تولغان ئالەم ئۆيۈڭدىكى قاچا - قوچا، كىگىز، كۆرپە ۋە باشقا بېساتلارغا ئوخشاشلا ئاددىي، ئىززەتسىز نەرسە بولۇپ تۇيۇلسا، قانداقمۇ ياراتقۇچى قۇدرەت ئىگىسىنى تونۇيالايسەن. ئۆزۈڭ بىلەن ئاددىي ھايۋان ئوتتۇرىسىدىكى ماھىيەتلىك پەرقنى، ئۆزۈڭگە ئاتا قىلىنغان ئۇلۇغلۇقنى چۈشىنىشتىن يىراق بولساڭ، قانداقمۇ يۈكسەلسەن. كىم نېمىدەسە ئۇ توغرا بولسۇن، خاتا بولسۇن ئېشىنىۋېرسەن، ئۆزۈڭدە مۇستەھكەم، مۇستەقىل قاراش بولمايدۇ. باشقىلارنىڭ بىلىشىگىلا ئەگىشىپ ياشىغان غاپىل بەندىنىڭ ئەقىدىسى قانداقمۇ ئەقىدە بولسۇن؟

3216 ئىبادەتتە ئاۋۋال بىلىم كۆپ ئۆگەن،

بىلىمىسىز ئىبادەت بىي پايدا چۈشەن.

بىز بىلىمىسىز كىشىنى ھايۋان دەپ ئاتىدۇق. قاراپ كۆر، ھايۋان ئىبادەت قىلالامدۇ؟ ئاللا سېنى ھايۋان قاتارىدا ياراتقانمۇ؟ بايات (ئاللا) ئادەمنى يارىتىشتا بارلىق مەخلۇقلاردىن ئۈستۈن ئورۇنغا قويغان ئەمەسمۇ؟ ئۇ ئادەمگە ئەقىل - ئىدراك،



مەرىپەت ئاتا قىلىپ ، نەزەردە تۇرىدىنى كەڭ قىلىپ مەنىشەت ،  
 نېمەت ئاتا قىلغان بۇ زېمىنغا ئېلىرىدە قىلدى . ئادەمنىڭ  
 پايدىلىنىشى ئۈچۈن بارلىق ئىمكانىيەتلەرنى ھازىرلاپ بەردى ،  
 پەزىشتەلمەمۇ . ئاللاننىڭ ئەمرى بىلەن ئادەمگە سەجدە قىلغان  
 ئەمەسمۇ ؟ خوش ، ئىنسان ئۆزىنىڭ ئۇلۇغۇقىنى قانداق ئەمەل  
 بىلەن دەلىللەيدۇ . سەن نادانلىق ، ئىلىمىزلىك ، جاھىلىيەتنىڭ  
 بىلەن ھايۋانىي سۈپەتتە تۇرۇپ قانداقمۇ ئۆزۈڭنىڭ ئۇلۇغۇق  
 شەرىپىڭنى ئاقلىيالايسەن . ئادەم تۇرۇپ ئادەمدەك ياشاشنى  
 بىلمەسەڭ ، سېنى قايسى سۈپىتىڭگە قاراپ ئاللاننىڭ بەندىسى  
 دېگىلى بولىسۇن . ئاللا بەندىلىرىنى ئاڭلىق ، بىلىملىك ،  
 ئەقىللىق ، بەختىيار ھالەتتە كۆرۈشنى خالايدۇ . شۇڭا ، خۇدا  
 بىلىمىز ، نادان ، ئەقىلسىزنىڭ قاپقاراڭغۇ قەلب بىلەن قىلغان  
 بىر ئۆمۈرلۈك ئىبادىتىدىن كۆرە ، ئاڭلىق ، بىلىملىك ، قەلب  
 كۆكسى كەڭ ، باشقىلارغا ياخشىلىق قىلىشنى ھايات مەقسىتى  
 قىلغان كىشىلەرنىڭ ئۇخلىغىنىنىڭ ساۋابىنى قوبۇل قىلىدۇ .  
 3225 بىلىمىز قىلىنغان تائەتتىن كۆرە ،  
 گەر ئۇخلار بىلىملىك ساۋابى ئۆرە .

ئەگەر بىلىمىز ، قارا قورساق بولساڭ ، تىرىشىپ  
 بىلىمىڭنى ئاشۇرۇپ ، ئاڭلىقلىق مەقامىغا يەتكىن ، ئاندىن  
 ئىبادەتكە باش قويساڭ قوبۇل بولىدۇ .

3221 ئەگەر بىلىمگەن بولساڭ ، ئۆگەن بىلىك ،  
 ئىبادەتكە ئاندىن كېيىن قوي ئىلىگ .

بىلىمىز، ئەقىلىمىز كىشىنىڭ كۆڭلىدە ئاللانىڭ ئورنى بولۇشى مۇمكىن ئەمەس. بىلىمىز كىشى ئىبادەت قىلسا پەقەت باشقىلارغا ئەگىشىپ، شۇنداق بىر ئىش ئوخشايدۇ، دەپ دورىماق بىلەن ئىبادەت قىلىدۇ. ئەمما، ئۆزىنىڭ نېمە ئىش قىلىۋاتقانلىقىنى، نېمە ئۈچۈن باش قويۇۋاتقانلىقىنى تولۇق ھېس قىلمايدۇ. بىلىملىك ئىبادەتتە بولسا ئاللانىڭ ئۇلۇغلىقىغا، ئۇنىڭ ئىرادە قىلغان شان-شەۋكەتلىرىگە چىن كۆڭلىدىن قايىل بولۇپ، پۈتۈن ۋۇجۇدى بىلەن ئىمان ئېيتىدۇ، ھەرقانداق قىيىن شارائىتتىمۇ، بەختلىك، بەختسىز چاغلىرىدىمۇ، كۆڭۈللۈك - كۆڭۈلسىز ۋاقىتلاردىمۇ ئىمانى سۇسلىشىپ قالمايدۇ. ئوغلۇم، قاراپ كۆر، يۇقىرىقى ئىككى خىل ئىبادەتنىڭ قايسىسىنىڭ ساۋابى چوڭ. بىلىملىك، ھەقىقىي تونۇغان بەندە بىلەن بىلىمىز نادان بەندە ئوخشاش ئورۇنغا قويۇلمىغاچقا، ئۇلارنىڭ قىلغان ئىبادىتىمۇ ئوخشاش ساۋابقا ئىگە ئەمەس. بىلىملىك بەندە بىلەن بىلىمىز بەندە ئوتتۇرىسىدا يەنە شۇنداق بىر پەرقمۇ باركى، بىلىملىك، ئالىم كىشىلەردىن خەلققە كۆپ پايدىلار تېگىدۇ، بىلىمىز، نادان خەلققە يۈك بولىدۇ.

3224 بىلىپ قىلسا تائەت ساۋابى تۈمەن،

ساۋاب كۈتمە بىلىمىز ئىبادەت بىلەن.

ھەي ئوغل، بايات بۇ دۇنيانى سەن ئۈچۈن ھالال قىلىپ يارىتىپ بەردى. نەزەر سال، كۆز ئالدىڭدا تۇرغان مۇشۇ ھايات گۈزەللىكى، سەن ياشاۋاتقان زېمىنغا يارىتىلغان بارلىق مەنىيەت ۋە ئىمكانىيەت، تەبىئەت دۇنياسىدىكى تۈرلۈك بايلىق ۋە خاسىيەتنى ئاللا ئۆزى ئۈچۈن ياراتقان ئەمەس، بەلكى ئۇنى

سېنىڭ پايدىلىنىشىڭ ئۈچۈن بىنا قىلغان . شۇنىڭ ئۈچۈنمۇ ئىگەم ئادەمنى ھەممە ئىشقا قايىل قىلىپ ياراتتى . ساڭا ئىلىم ئۆگىتىپ ئىشقا سېلىشقا ئەقىل - ئىدراك ئاتا قىلدى ، ئەقىلنى جارى قىلدۇرۇشۇڭغا نۇرلۇق كۆز ، يۈرۈشۈڭگە پۇت ، ئىشلىشىڭگە قول ۋە باشقا ئەزالىرىڭنى جاي - جايغا يارىتىپ بەختىيار قىلدى . بىلىشكە ئىدى ، بۇلارنىڭ ھەممىسى سەن ئۈچۈن قىلىنغان ئەڭ چەكسىز شەپقەت ۋە قىممەتلىك خەزىنە ئىدى . ئۇنىڭ ھەممىسى سېنىڭ بەخت - سائادىتىڭ ۋە گۈزەل ئارزۇيۇڭغا يېتىش ئۈچۈن ئىرادە قىلىنغان . ئەي ئۇيغۇر ، ئاللاننىڭ ئىرادىسىنى ئاقلاشقا تىرىشقىن . ئۆزۈڭنىڭ ئاپاكلىقىڭ ، ئىقتىدارسىزلىقىڭ ، تەدبىرسىزلىكىڭ بىلەن بۇ مەئىشت دۇنياسىنىڭ بىغۇبار ئېتىكىنى بۇلغىمىغايسەن . زېمىنىنىڭ پاكلىقى سېنىڭ جاھىللىق ، ئاپاك تەبىئىتىڭ بىلەن داغلانمىسۇن . ئاللا ئىگەم سېنى ، زېمىنىنى ھالاللىق بىلەن ياراتقانكەن ، سەنمۇ ھالاللىق ، پاكلىق بىلەن ياشىغىن . زېمىنىنى ، ھاياتلىقىڭنى سۆيگىن . ساڭا ئىرادە قىلىنغان بۇ زېمىن بايلىق قىلدىن ، ۋەجۇدۇڭغا سىڭدۈرۈلگەن ئىنسانىي ئىقتىداردىن تولۇق پايدىلىنىشنى بىلمىسەڭ ، ئىگەڭنىڭ ئىرادىسىنى ئورۇندىيالمايغان بولىسەن . سەن ئۈچۈن ئەقىل - پاراسەت ، جىسمانىي ئىقتىدارنى مەرھەمەت قىلىپ ، بۇ نۇسرەت دۇنياسىدىن پايدىلىنىش ئىقتىدارىنى بەرمىگەن ، پەلەك بۇرۇچلىرىدا نۇرلۇق قۇياشنى ، يەرلەردە سۈنى ياراتمىغان بولسا ، يەردە ئاشلىق ئۈنمىسە ، ئۆزۈڭنىڭ مەۋجۇتلۇق ئالىمىدە بىزەر مەنۇتمۇ ھايات ياشىيالمايدىغانلىقىڭنى ئويلا ، شۇندىلا ئالەمگە يارىتىلغان بۇ نەرسىلەرنىڭ سەن ئۈچۈن ئەڭ زور ئىنايەت ئىكەنلىكىنى چۈشىنىسەن . ئاندىن ئۆزۈڭنىڭ نېمە ئۈچۈن زېمىنغا باش قويۇپ

قۇدرەتلىك ئىگەڭ ئۈچۈن سەجدە قىلىدىغانلىقىڭنى پاراسەت قۇۋۋىتىڭ بىلەن بىلەلەيسەن . . . . .  
ئەي ئوغۇل ، بەزىلەر ساختا تەقۋادارلىق مۇقامى بىلەن ئۆزىنىڭ ئەيىبىنى دۇنيانىڭ ئىيىبى ۋە قۇسۇرى دەپ جار سېلىپ ، تۈرلۈك بىمەنە پەتىۋالارنى توقۇپ كىشىلەرنى گۈزەل ھايات دۇنياسىدىن يەزدۈرىدۇ . ئۇلار شۇنداق دەيدۇ : «بۇ دۇنيا گۇناھكار بەندىلەرنىڭ دوزىخى ، بۇ دۇنيادا بەخت تىلەشنىڭ ، سائادەت ئىزدەشنىڭ ئۆزى بەندە ئۈچۈن ئازابلىق يول ۋە جازا» دەپ كىشىلەرنى بەختسىزلىككە ، ئازاب - ئوقۇبەتكە سايە قىلىدۇ . ئۇلار ئاللا ئىنسانلارنىڭ پايدىلىنىشى ئۈچۈن ئىرادە قىلغان شۇنچە مول نېمەتلەرنى گۇناھنىڭ سەۋەبچىسى دەپ قارىلايدۇ .

3525 جاھان بەختى ياخشى بىر نەرسە ئەمەس ،  
قىلۇر ھەقتىن يىراق ، دىنغا بالا بەس . . . . .

ئەي ئوغۇل ، ھەرگىز ئاسىي بەندىلەرنىڭ يۇقىرىقىدەك ھەققە مۇخالىپ تەرغىباتلىرىغا قۇلاق سالماغايەن . ئاللا ھەرگىزمۇ مۆمىن بەندىلىرىنىڭ بەختسىز بولۇپ قېلىشىنى خالىمايدۇ . ئۆزى ئەڭ مۇكەممەل ياراتقان بەندىلەرنىڭ شۇنچە ناياب ، زەئىپ ، شۇنچە ئىقتىدارسىز ھالەتتە ئۆزلىرىنى جاھالەتكە بەند قىلىشىدىن غەزەپلىنىدۇ . شۇڭا ، بۇ كەڭ دۇنيانى ، باياشاتچىلىقنىڭ ، بەختىيارلىقنىڭ ئورۇقى چېچىلغان مەئىشت باغچىسىنى خاتا تەرغىباتلارغا قۇل بولۇپ ئۆزۈڭگە ھارام قىلمىغايەن . ئاللانىڭ رەھىمىتى چەكسىزدۇركى ، ئۇ بەندىلىرىگە ھەرگىزمۇ ئازاب - ئوقۇبەتنى راۋا كۆرمەيدۇ . شۇڭا ، ياخشىلىق كۆرسەڭ ، بەختلىك بولساڭ ، ئۇنى ئاللانىڭ رەھىمىتى

دەپ بىل ، ئەگەر يامانلىق كۆرسەك ، بەختىزلىك بالاسىنى تارتساك ، ئۇنى ئۆزۈڭنىڭ يامانلىقىدىن كۆر . بۇ ئالەمگە يارىتىلغان نېمەت بىلەن ئۈچۈن ھەرگىزمۇ يامان نەرسە ئەمەس ، چۈنكى ئۇ پۈتۈن ئىنسانلارنىڭ بەھرىمەنلىكى ۋە بەخت - سائادىتىنى كۆزلەپ بىنا قىلىنغان . ئەگەر سەن ھايات مۇساپەڭدە بۇ دۇنيانىڭ مەنئىشەتلىرىدىن ، نېمەتلىرىدىن كەڭتاشا بەھرىمەن بولالساڭ ، بۇ بەخت - سائادەتنىڭ قەدەر - قىممىتىگە ئېتىپ ، دۇرۇس ياشىيالساقلا ھەر ئىككى دۇنيادا مەڭگۈ بەختىيار سەن . ئەگەر مال - دۇنياغا ئېرىشىپ ، ھاكاۋۇرلۇق قىلساڭ ، بۇزۇقچىلىق قىلساڭ ، مال - دۇنيايىڭنى ھارام يوللارغا سەرپ قىلساڭ ، مانا بۇنى ھەقىقىي ئېغىر يۈك يۈدۈپتىمەن دېسەڭ بولىدۇ ، بۇ دۇنيادا قۇتلۇق ھاياتقا ئېرىشىپ توغرا ، دۇرۇس ، پاك ياشاشنى بىلىپ ياخشى نام فازىئالىساڭ ئۇنىڭ قەلب دەپتىرىدىن مۇناسىپ ئورۇن ئالالايسىن . ئاللا مۇساڭغا يار - يۈلەك بولىدۇ .

3975 يامان ئەرمەس ئەمدى بۇ دۇنيا قوتىن

تېپىپ ، بىلىسە ياشاشنى چىقارسا ئېتىن

ئوغلۇم ، توغرىلىق بىلەن خاتالىق ئارىسىدا تىنەپ يۈرگەن

ئوغلۇم ، بىر مەزگىل ئازغۇنلۇقلارنىڭ تەرغىباتى بازار تېپىپ

ھەققە ھاقارەت كەلتۈردى ، ماھىيەت بۇرمىلاندى ئۇلار مۇنداق

خاتا تەرغىباتلىرى بىلەن كىشىلەرنىڭ روھىنى زەئىپلەشتۈردى ،

ئۈمىدسىزلىك بالاسىغا گىرىپتار قىلدى : «كىشى بايلىق

پاتقىقىغا پاتقانچە كىيىرلىك تاجىنى كىيىدۇ . پەقەت خارلىق ،

زارلىق بىلەن ئۆتكەندىلا ئاندىن مۇلايىملىق مەرتىۋىسىگە يېتىدۇ .

بۇ دۇنيا كۆلەڭگە كەيدۇركى ، سەن ئىزدەيدىڭ ، قوغلىساڭ قاچىدۇ ، سەن قاچساڭ قوغلايدۇ ، كۆلەڭگە كەينىدىن ئەگەشكەن كىشىنى ئاقىل دېگىلى بولمايدۇ . شۇڭا ، بۇ ئازاب - ئوقۇبەت ئۆتىگىدە كۆلەڭگە ئۈچۈن ئۆزۈڭنى ئۇرماي ، ئاخىرەت ئۈچۈن خارلىق - زارلىق ، مەھرۇملۇقنى ئۆزۈڭگە دەسمايە قىل . بۇ دۇنيانىڭ مېلى تۇزاقتىكى دانغا ۋە بېزەلگەن كېلىنگە ئوخشاش جىلۋىسى بىلەن كۆڭلۈڭنى ئوۋلايدۇ . سەن سەۋرىسىزلىك ، غاپىللىق ، ئاچ كۆزلۈك بالاسىدىن داننى چوقۇيسەن - دە ، پۈتۈڭنى قايقانغا ئۇرىسەن . ئەي غاپىل بەندە ، پۈتۈن دۇنيانىڭ بايلىقىغا ئېرىشەڭمۇ ، ئاخىر يەر قېتى ساڭا ئورۇن بولىدۇ . بۇنىڭدىن نېمە پايدا ، ئاخىر بېرىپ يوقىلىدىغان بۇ ۋاپاسىز دۇنياغا كۆڭۈل باغلاپ ياشىماقنىڭ ئۆزى غاپىللىق ئەمەسمۇ ؟ بۇ دۇنيادا ھالۋا بولامدۇ ، كېپەك بولامدۇ ، ھەممىسىلا ئوخشاش قورساق تويىسىلا بولىدىكەنمۇ . گالغا ئەسىر بولۇپ لەززەتلىك تائاملارنى ئىزدەشنىڭ نېمە ھاجىتى . باي بول ، ھاكىم بول ، قۇل بول ، گاداي بول بۇنىڭ نېمە پەرقى ؟ بەربىر بارىدىغان جاينىڭ ئىككى مېتىر يەر قېتى :

4771 زەۋۇق - ساپا قوغلاشما ، قاتتىقتۇر جازا ،

ساپاننىڭ جاۋابى قاتتىقلىق تازا .

4772 ئاچچىق ، چۈچۈك ئاشلار گال تاتلىقى ئول ،

بۇ لەززەتكە بېرىلگەن كىشى يىلقى ئول .

4769 كېپەك كۆپ لەززەتلىك شېكەرەدىن ماڭا ،

بۇ ئاق تون ياسار ئۇ يىپەك ئورنىنى .

ئەي ئوغلۇل ، قاراپ كۆر ، يۇقىرىقى زارلاشلارنىڭ ھەممىسى پىتىنە - ئىغۋا ، تۆھمەت جۈملىسىدىندۇر . ئاللا پىتىنە - پاساتچىنى ، تۆھمەتخورنى ھەرگىز كەچۈرمەيدۇ . ئۇلار گەرچە ئۆزلىرىنى كامىل ئىبادەتمەن دېگىنى بىلەن ئاللانىڭ كالامىنى بۇرمىلىغۇچىلاردۇر . ئاللاننىڭ كالامىنى خاتا بۇرمىلىغۇچى ئاللا ئالدىدا ئەڭ چوڭ جىنايەتكارىدۇر . شۇنىڭغا ئىشەنگىنى ، ئاللاننىڭ مۇقەددەس كالامىدا يۇقىرىقىدەك مەزمۇن يوق . تەرەزە سال ، ئۇلار يۇقىرىقىدەك خاتا چۈشەنچىگە باغلىنىپ ، بۇ جاھاننىڭ ھالاۋىتىنى ئۆزلىرىگە ھارام قىلغان . شۇڭا ، ئۇلار تېخىمۇ قەيەبلىشىپ خوتۇنسىز ، بالا - چاقىسىز بولۇپ ، تاغقا ، خىلۋەتكە بېرىپ ، ئاتا - ئانا ، قوۋم - قېرىنداشىنى ، يۇرت - جامائەتنى تەرك ئېتىپ ، ئۆزىنىڭ ئاخىرەتلىكىنى تىلەش خىيالىدىلا بولىدۇ . ئۇلارنى قىز - ئوغۇللۇق بولۇپ ئەۋلاد قالدۇر دېسە ، بۇ دۇنيا پەرزەنتلەرنىڭ جاپاسىنى تارتىشقا ئەرزىمەيدۇ ، دەيدۇ . شەھەر كەنتتە ئىبادەت كۆپ دېسە ، بەندىلەرنىڭ گۇناھىغا شېرىك بولۇپ قالمىغان دەيدۇ . ۋەتەن ، خەلقىڭگە ياخشىلىق قىلىپ ساۋابقا ئېرىش دېسە ، دۇنيادىن قول ئۈزۈپ ، ئىبادەتكە چىن كۆڭلىدىن بېرىلگەن بەندىگە نىسبەتەن ۋەتەن ، خەلق يادى بولمايدۇ ، دەيدۇ . بىلگىنىكى ، بۇلارنىڭ ھەممىسى ئازغۇن بەندىلىرىنىڭ باھانىسى . ئوغلۇم ، بۇ گۈزەل دۇنيا ۋاستىسى بىلەن ھەر ئىككى دۇنيانىڭ بەخت - سائادىتىگە ئېرىشىش يولىنى تاپقىلى بولىدۇ .

3924 ھالال مال تاپقان ئەر ھەر ئىككى جاھان ،

يېمەك ۋە كىيىمدىن قىيىلماس ھەر ئان .

3926 بۇ دۇنيا مېلى گەر ياخشىغا چۈشەر ،  
ھەر ئىككى جاھان ئۇ ھالاۋەت كۆرەر .

3927 تېپىپ دۇنيا مېلىن ، يېنىش بىلىمىگە ،  
بولۇر بەك ئېغىر يۈك يۈدۈپتۇ دېسە .

دېمەك ، ئوغلۇم ، گۇناھ دېگەن مال - دۇنيادا ئەمەس ،  
بەلكى شۇنى تاپقان ۋە سەرپ قىلغان ئادەمدە . بەزىلەرنىڭ  
قولىدىكى مال - دۇنيا زەھەرگە ئوخشىسا ، بەزىلەرنىڭ قولىدىكى  
بايلىق شىپادۇر . تەڭرى ئۆز كىلامىدا بەرگەن قولىنى تىلىگەن  
قۇلدىن يۇقىرى قويدىغۇ . ئادەم باشقىلارنىڭ خەير -  
بىلەن ياشايدىغان بىچارە بولۇپ قالماي ، باشقىلارغا خەير -  
ساخاۋەت قىلىدىغان باي بولغان نېمىدىگەن بىلەن .  
مال - دۇنيانىڭ ۋاسىتىسى بىلەن بۇ دۇنيانىڭ بەختىگە ۋە  
ئۇ دۇنيانىڭ مەنپەئىتىگە ئېرىشىش مۇمكىن . چۈنكى مال - دۇنيا  
دېگەن ياخشىلىق ئۈچۈن يولچى ، مال - دۇنيالىق كىشىنىڭ ھەم  
ياخشىلىققا قولى يېتىدۇ . مال بىلەن ئاللاننىڭ سەندىن كۈتكەن  
تەلىپىنى ئورۇندىيالايسەن ، يېشىل كۆككە ئۆرلىمەك بولساڭمۇ  
مال ياخشى يۆلەك بولىدۇ ؛ ھەج قىلماق بولساڭمۇ ، غازىلىق  
ئارزۇسىدا بولساڭمۇ ، ئۇ ساڭا قول - قانات بولىدۇ .

3983 تىلەڭنىڭ ھەج ئولسا ، كېرەك مال - تاۋار ،  
غازىلىق تىلىسەڭ مال ئىشقا يارار .

ئەگەر قولۇڭ قىسقا بولسا ، ياخشىلىققا قانداقمۇ قول  
سۇنالايسەن ؟



بىلىسەڭ، بۇ ئالەم ئازغۇنلار دېگەندەك ئىككى كۈنلۈك ئالەم ئەمەس. بۇ ئالەم ئۇزۇن ئالەم. پەقەت ھاياتتىن قول ئۈزۈپ تەركىدۇنيالىق بىلەن ئەۋلادسىز، ۋەتەنسىز، ياخشىلىقسىز، ئىزسىز ئۆتكۈزگەن ھايات ئۈچۈن ھەقىقەتەن ئىككى كۈنلۈك قونالغۇ؛ يەنە بىرى شەخسىيەتچى، ئۆزىنىلا ئويلايدىغان، باشقىلارنىڭ ئۆلۈپ - تىرىلىشى بىلەن كارى بولمايدىغان، ئۆزىنىڭ بۈگۈنى تىرىك ئۆتسەلا ئەتىكى ھايات، ئەۋلادلار، كەلگۈسى بىلەن كارى بولمايدىغان مۇرتەدلەر ئۈچۈن مەنسىز دۇنيا. ئاللا بۇ تىرىكلىك ئالەمنى يارىتىپ نەچچە مىليون يىللار ئۆتتى، بۇنى يالغۇز ئۆزىلا بىلىدۇ. شۇڭا، ئاللا ئىنساننىڭ ئۇرۇقىنى قۇرۇتماسلىق، ھاياتلىق تىرىلىشىنى ئۇرۇپ قويماستىن ئۆچۈن ئەۋلاد قالدۇرماقنى نىسپ قىلدى؛ ئالدىدىكىلەر كەينىدىكىلەرگە، كەينىدىكىلەر ئۆزىدىن كېيىن كېلىدىغانلارغا ئاساس سېلىپ بېرىشنى ئىرادە قىلىپ، بىرىنىڭ ئىزىنى بىرى باستىدىغان ئۆزلۈكسىزلىكنى ياراتتى. بۇ ھاياتلىق داستانىغا بىزدىن بۇرۇن نۇرغۇن ئادەملەر داخىل بولۇپ كېتىشتى، ئۇلار بىز ئۈچۈن نۇرغۇن تەييار نېمەتلەرنى قالدۇرۇپ كېتىشكەن. ئەمدى نۆۋەت بىزگە كەلدى، بىزمۇ بۇ داستاننى قۇرۇقداپ قويىدىغان زۇلۇك بولماي، بەلكى كېيىنكى ئەۋلادلار ئۈچۈن ياخشى، مول نېمەتلىرىنى قالدۇرۇپ قويۇش ھەققىمىز بار. ھەدىستە: سەن بىر تۈپ دەرەخ تىكەمەكچى بولۇپ تۇرغىنىڭدا ئەگەر سۈر چىلىنسۇمۇ شۇ دەرەخنى تىكەۋەتەلسەڭ تىكەۋەتكىن، دېيىلگەن.

ئەي تىرىكلىك ئۈچۈن ئىزدەنگۈچى ئوغلۇل، تۇرمۇش ۋە بەخت ئۈچۈن باسقان قەدىمىڭدىن ھەرگىز تايىمغايىمەن. ئىبادەتكە تەمىننا قويۇپ بەخت يولىدىن چەتنەشمۇ ئازغۇنلۇقتۇر. ئەگەر

ھەممە ئادەم ئىبادەتكە باش قويۇپلا تىرىكلىك ئۈچۈن تىرىشمىسا ، جاھان قانۇنى بۇزۇلۇپ ، ئىنسان بالىسىنىڭ ئۇرۇقى قۇرۇيدىغانلىقىنى ئويلا :

3652. جاھان خەلقى بارچە شەھەر مەكتەپ قۇيۇپ ، چىقىپ ئالسا تاغقا بۈيۈك يۈك يۈدۈپ .

3653. ئۇزۇلغاي جاھان ، بارچە قالغاي قۇرۇپ ، ئادەم بالىلىرىدا كېسىلگەي ئۇرۇق .

ئاللا ئىنسانلارنىڭ بۇنداق تۇيۇق يول تاللىشىنى خالىمايدۇ . ئەگەر ئۇنداق ئىرادە بولسا ، ئادەمنى ياراتمىغان ۋە ئۈنچە ئۇلۇغلۇق بىلەن مۇكاپات قىلمىغان بولاتتى . ئىبادەت ئۈچۈنمۇ تىرىكلىك كېرەك ، تىرىكلىك ئۈچۈن قورساققا ئاش ، ئۇچاڭغا كىيىم - كېچەك ۋە خاتىرجەملىك بولمىسا ، ئاچ قورساق ، خاتىرجەمسىزلىك بىلەن ئىبادەتنىڭ ئىشىكى قانداق ئېچىلىدۇ . شۇڭا ، تىرىكلىك ، بەخت ، خاتىرجەملىك ئۈچۈن تىرىشماقنىڭ ئۆزىمۇ ئىبادەت جۈملىسىگە كىرىدۇ . ئاللا سېنى بۇ دۇنيادا ياشاشقا ، ئىرادە قىلىپ ياراتقاننىكىن ، ئۆزۈڭنى ئاسراپ ، تىرىكلىكىنى كاپالەتلەندۈرۈپ ، ئەقىل - پاراسىتىڭنى ئىشقا سېلىپ خۇشال - خۇرام ، بەختىيار تۇرمۇش بەرپا قىلىپ ، ياراتقۇچىنى خۇرسەن قىلمىقىڭ لازىم . ھەرگىزمۇ غاپىللىق ، ئازغۇنلۇق ، خارلىق ، موھتاجلىق ئىچىدە تۇرۇپ قىلىنغان ئىبادەتتىن ساۋاب كۈتمە ، ئاللا ئازغۇن يەندىلەرنىڭ ئىبادىتىگە موھتاج ئەمەس .

3662 ياراتتى خۇدايىم بۇ ئىككى جاھان ،  
بىرىن تاپساڭ ئىزلە ، ئۇ بىرىن ھامان .

تائەتنىڭ ئۇلى ھاياتلىق ، كىشى تىرىكچىلىكتىن ۋازا  
كېچىپ تائەتكە ئولتۇرۇۋالسا ، تائەت بۇزۇلۇپ ئۇل يىقىلىدۇ :

3918 تائەتكە چۈشسە ئەل كۆزى بىر يولى ،

بۇزۇلغاي بۇ تائەت ، يىقىلغاي ئۇلى .

سەن نېمە ئۈچۈن ۋە نېمە تەلەپتە ئىبادەت قىلىدىغانلىقىڭ .  
نى ، ئىبادەتنىڭ يوللىرىنى بىلەمسەن ؟ بۇلارنى بىلمەي ئىبادەتكە  
قەدەم قويساڭ ، نىشانىسىز يۈرگەن ئۇلاققا ئوخشاپ قالامسەن .  
سەن ئىبادەتنى قۇدرەت ئىگىسىنىڭ ساڭا قىلغان ئۇلۇغ  
رەھىمىتىگە ، سەن ئۈچۈن بۇ ئالەمگە ياراتقان تەڭداشلىرىڭ ،  
چەكسىز نېمەتلىرىگە شۈكۈر قىلىش ، ئۆزۈڭنىڭ بۇ دۇنياغا  
كېلىپ ياخشى ئەمەللىرىڭنىڭ ئاللا تەرىپىدىن قوبۇل بولۇشىنى  
ئۆتۈنۈش ، ئاللادىن ساۋابلىق يوللارغا ئېسىپ قىلىشنى تەلەش ،  
غاپىللىقتا سادىر قىلىپ قويغان گۇناھلىرىڭ ئۈچۈن توۋا قىلىش  
مەقسىتىدە ئىبادەت قىلىسەن . سەن ھەرگىز ئاللا بەندىسىنىڭ  
ئىبادىتىگە موھتاج ئوخشايدۇ ، دەپ ئويلىما ، ئۇنداق ئويلىساڭ ،  
ئاللاغا شېرىك كەلتۈرگەن بولىسەن . ئاللا ھەرگىزمۇ سېنىڭ  
ئىبادىتىڭگە موھتاج ئەمەس . سەن ئاللانىڭ مەۋجۇتلۇقىنى ۋە  
تەڭداشلىرىڭ قۇدرەت كامالىنى پەقەت بەندىنىڭ تائەت - ئىبادىتى  
بىلەنلا جارى بولىدىغان مەۋجۇتلۇقمىكى دەپ ئويلاپ قالما . پۈتۈن  
مەۋجۇدات ، بارلىق ۋە يوقلۇقنىڭ ھەممىسى ئۇنىڭ ئىلكىدە ،  
ئىختىيارىدا تۇرسا ۋە سەن ئۈچۈن لازىملىق بولغان بارلىق

نەرسىلەرنى ئۇ ياراتقان تۇرسا ، قانداقمۇ ئۇ بەندىنىڭ ئىبادىتىگە موھتاج بولسۇن . سەن ئىبادەت قىل ياكى قىلما ، مۇسۇلمان بول ۋە ياكى كۆپپار بولۇپ كەت ياراتقۇچىنىڭ ئۇلۇغلىقىغا قىلچىلىك نۇقسان يەتمەيدۇ . سەن قىلغان ئىبادەت ئۆزۈڭ ئۈچۈن بولىدۇ .

3251 - ئەمەس تائەتكە ھاجەتمەن خۇدا ،

تىلەپ ياخشى نام ، ئەيلە قۇللۇق ئادا .

ئەي ئوغۇل ، سەن يالغۇزلا ناماز ئوقۇسام ، روزا تۇتساملا ئىبادەتنى ئادا قىلغان بولىمەن ، دەپ خام خىيال قىلما . روزا بىلەن ناماز پەقەت ئۆزۈڭنىڭ غېمى ئۈچۈنلىغۇ . شۇنى بىلگىنكى ، ئۆزىڭلا غېمىنى يېگەن ، ئۆزىڭ نەپى ئۈچۈنلا ئىبادەت قىلغانلار بەك غاپىلدۇر . ئۆزى ئۈچۈنلا ياشىغان ئادەمنى قانداقمۇ تىرىك ئادەم دەپ قارىغىلى بولىدۇ .

3243 - بۇ روزى - نامازلار ئۆز پايداڭ ئېرۇر ،

ئۆز نەپىڭ دېگەنلەر بەك خۇدبىن بولۇر .

347 تىرىك ئادەم ئوغلى نەپ بەرمەك كېرەك ،

ئەگەر پايدىسىز بولسا ئۆلمەك كېرەك .

سەن ئەگەر ھەقىقىي ئىبادەتمەن بولىمەن دېگەن نىيەتتە بولساڭ ، ئاۋۋال ئەل - جامائەتكە ئارىلىشىپ ھاياتلىقتا ، ماماتلىقتا ئۇلار بىلەن بىر سەپتە بول ، ئەل - جامائەت ئازىسىدا ساۋابلىق ئىشلار ناھايىتى كۆپ . ئەلنىڭ دەرد - ئەھۋالىغا يېتىپ ياخشى كۈنلىرىگە يولداش ، يامان كۈنلىرىگىمۇ قولداش بولۇپ ،

دەرد - ھەسرەتنى تەڭ تارتقىن . قېرىنداش ، دوست - يارەنلەرنىڭ كۆڭلىنى سۆيۈندۈر . تۈل ، ئاجىز ، يېتىملارنىڭ بېشىنى سىلا ، كۆزى كور ، مېيىپ بەندىلەر ئۈچۈن قولۇڭدىن كېلىشىچە ئاللا بەرگەن رىزىقتىن ئالانىڭ رازىلىقى ئۈچۈن سەدىقە قىلىپ ، ئۇلارنىڭ ھالىدىن خەۋەر ئال . ھالالدىن مال - دۇنيا تېپىپ پەقىرلەر ئۈچۈن سەرپ قىل ، ياخشى ئىشلار ئۈچۈن خىراجەت قىل . مال - دۇنيا سېنىڭ ئېھتىياجىڭدىن ئاشسا ھەج سەپىرىگە ئاتلان . قولۇڭ قىسقا بولسا جامائەت بىلەن جۈمە نامىزىنى ئوقۇشنى تەرك قىلما . چۈنكى ، پەقىرلارنىڭ ھەجى جۈمە نامىزىدۇر .

3239 جامائەت بىلەن قىل پەرىز ۋە ناماز ،

پەقىرلەر ھەجىدۇر بۇ جۈمە ناماز .

مانا ، يۇقىرىقىلارنىڭ ھەممىسى ھەقىقىي تائەت - ئىبادەت ئەمەسمۇ ؟ يۇقىرىقى ھەقىقىي ساۋابلىق تائەت - ئىبادەتلەرنى تاشلاپ ، شەخسىيەتنىڭ ئۈچۈنلا ياشىساڭ ، باشقىلارغا نەپ بەرمىسەڭ ، باشقىلارغا ياخشىلىق قىلىش قولۇڭدىن كەلمىسە ، روزا ، نامىزىڭغا قانائەت قىلىپ ئالانىڭ مەغپىرىتىگە ئېرىشىش تىلىكىدە بولساڭ توغرا يول تاللىمىغان بولىسەن .

3249 تائەتكە ئىشىنىپ يۈرەر بولسا قۇل ،

تاپالماس خۇدانىڭ سۆيۈنچىگە يول .

3250 خۇدانىڭ سۆيۈنچى - تىلىسەڭ ئۆزۈڭ ،

مۇسۇلمان سۆيۈنچى - تىلە كەس سۆزۈڭ .

سەن ھەقىقىي ئىبادەتمەن بولماقنى تىلەيسەڭ ، باشقىلارنىڭ سېنى ئىبادەتمەن ، نامازخان ، تەقۋادار دەپ ماختىشىنى تەمە قىلىپ ، ئىبادىتىڭنى كۆز - كۆز قىلىش ئۈچۈن قىلما . ئىبادەتنىڭ ، ساۋابلىق ئىشلارنىڭ مەخپىي بولغىنى تېخىمۇ ياخشى . ھەرگىز رىياكارلىق بىلەن ئىبادەت ئېتىزىڭغا سۆرەم سالمىغايسەن . كىشىلەرنىڭ ياخشىسى . ئىبادەتنى ، ساۋابلىق ئىشلارنى ھەرگىز باشقىلارغا داۋراڭ قىلمايدۇ . چۈنكى ، سېنىڭ ئىبادىتىڭنىڭ باشقىلارغا پايدىسى يوق . تەمە مەقسىتىدە قىلىنغان ئىبادەت ساۋابىنى بويىدۇ . سەن پەقەت ئاللانىڭ ماختىشىنىلا كۈتسەڭ دۇرۇس قىلغان بولىسەن . سەن گۇناھىم تولا ، ئاجىز بەئىدىمەن ، قولۇمدىن ھېچ ئىش كەلمەيدۇ ، دەپ ئۈمىد چۆلۈۈرۈڭنى قولۇڭدىن چىقىرىپ قويما . ئۈمىد شېخىڭنى ياخشىلىق سۈيى بىلەن سۇغىرىپ كۆكەرتكەيسەن . ئۈمىدسىزلىك ۋە زورمۇزور ئۆزۈڭنى زەئىپلىككە زورلاشتىن تېخىمۇ كۆپ گۇناھقا ئەسەر بولۇپ ، تېخىمۇ بەتتەررەك ئازابقا مۇپتىلا بولىسەن . ئىزدەنگەن ، تىرىشقان بەندە ئۈچۈن ئاللانىڭ بەخت ئىشىكى ھەرقاچان ئوچۇق ، ئاللا بەندىلەر ئۈچۈن ئاخىرەتتە ئىككى ئورۇن تەييارلىدى : بىرى ، دوزاخ ، يەنە بىرى ، جەننەت . شۇنى بىلگىنكى ، ئىنسانلار تائەتنى تەرك ئېتىپ ، بۇ دۇنيانىڭ تىرىكچىلىكى ئۈچۈن كېچە - كۈندۈز ھەپلەشتىمۇ يەنىلا ئاللانىڭ جەننىتى بوش قالمايدۇ . تۆۋەندىكى بېيىت بۇنىڭ مىسالى :

3655 يەنە ھەممە ئادەم بۇ دۇنيانى دەپ ،  
ئۇلاپ كۈننى تۈنگە يۈگەرسە ھەدەپ .

3656 قويۇپ تائەت، دېسە مال، بولۇپ دوزىخى،  
 يەنە بوش قالماش ئۈتەڭرى ئۇچىقىنى.  
 چۈنكى، ياراتقۇچى ياخشى - ياماننى پەرقلەندۈرۈشكە قابىل.  
 سەن ئەگەر ھەقىقەتەن ئاللاننىڭ مەغپىرىتىگە مۇيەسسەر بولۇشنى  
 ئارزۇ قىلساڭ، ۋەتەن، خەلقنىڭ ئۈچۈن ياخشىلىقىنى ئايمى.  
 ئىبادەت بىلەن باشقا ياخشى ئەمەللەرنى بىرلەشتۈرەلسەڭ،  
 بۇنىڭ ساۋابى تۈگىگۈسىز بولىدۇ. بىز ئىل ۋەتەن ئۈچۈن  
 ھېچقانداق مەنپەئەتنى بولمىغان، ھېچقانداق تۆھپە قوشالمىغان  
 كىشىلەرنى تىرىكلەر ئارىسىدىكى ئۆلۈك دەپۈك ئويلاپ باق،  
 ئۆلۈك كىشى ئىبادەت قىلالايدۇ، ئۆلۈكنىڭ ئىبادىتىنى ئاللا  
 قوبۇل قىلامدۇ؟  
 3935 كىشى ياخشىسى دەر، كىمدۇر ئۇ ياخشى،  
 كىشىنىڭ دەردىگە داۋا بولسا، شۇ ياخشى.  
 3332 دەۋرەخنى ساڭىلا يازاتىمىدى ھەق،  
 ئازابىنى ساڭىلا ھەم بەرمىدى ھەق.  
 ئەي قەدىرلىك نوۋا، ھەربىر سۆزۈڭدە خەلقنىڭ مەنپەئەتى،  
 ھەربىر تىنىقنىڭدا ئىل ۋەتەننىڭ ھېسسىياتى ئەكس ئېتىپ  
 تۇرىدۇ، ئېتىقاد ھەققىدە توختىلىۋېتىپمۇ يەنىلا ئىل ۋەتەننىڭ  
 مەنپەئەتىنى بىرىنچى ئورۇنغا قويغان كىشىلەرنىڭ ئىبادىتىنى  
 ئەڭ ئالىي ئورۇنغا قويۇپ تەرىپلەۋاتىسەن، بۇنىڭ

ھەقىقىتى نەدە ؟  
ئەي تەلپىكار ئوغۇل ، ۋەتەن ، خەلق ئۈچۈن ياخشىلىق قىلىشنىڭ مۇنداق ئىككى مۇھىم ئاساسى بار : بىرى ، ئاللا بۇ زېمىنغا كىشىلەرنى باشقىلارنىڭ رىزقىنى شىلۋېلىشقا ئەمەس ، بەلكى باشقىلارغا ياخشىلىق قىلىپ ، چوڭ ساۋابقا ئېرىشىش ئۈچۈن ياراتتى . قىيامەت كۈنى ھەممە ئادەم ئاللانىڭ ئادىل سورىقىنى قوبۇل قىلىدۇ . مانا شۇ چاغدا پۈتۈن ئەل - جامائەت ۋە ۋەتەن تۇپرىقى سەن ئۈچۈن گۇۋاھچى بولىدۇ . سەن زېمىن قانداق قىلىپ گۇۋاھ بولالايدۇ ؟ دەپ شۈبھىلەنمە ، تىلىدىن ئىبارەت بۇ گۆشنى زۇۋانغا كەلتۈرگەن ئاللا زېمىننى سۆزلىتەلمەسمۇ ؟ سەنمۇ ئەسلى مانا شۇ زېمىندىن يارىتىلغان ئەمەسمۇ ؟ ئەگەر سەن ھاياتلىقنىڭدا بۇ ۋەتەن تۇپرىقىغا ھېچقانداق ياخشىلىق ئۇرۇقىنى چاپچىمىغان بولساڭ ، بارلىق ھەرىكىتىڭ قۇۋلۇق ، شۈملۈق بىلەن باشقىلارنى قاقشىتىش ئۈچۈن ئۆتكەن بولسا ، ۋەتەن ، خەلققە زىيان سالغان ، بۇ پاك تۇپراقنى ناپااكلىقنىڭ بىلەن بۇلغىغان بولساڭ ، قىيامەت كۈنى ياخشىلار ئالدىدا ئۇپاتقا قالغىنى ، ئاللاننىڭ ئالدىدا يەرگە قارايىسەن . يەنە بىر مۇھىم خاسىيەت شۇكى ، ئەل ئۈچۈن تۆھپە قوشۇپ ياخشى نام قالدۇرۇشمۇ ئۆزۈڭنىڭ بۇ دۇنيادا مەڭگۈ ياشىشىڭ ئۈچۈنمۇ قۇدرەتلىك مىراس . راست ، ھېچقانداق بىر ئادەم بۇ دۇنيادا مەڭگۈ ياشاش شەرىپىگە ئىگە بولالىغان ئەمەس ۋە مەڭگۈ بولالمايدۇ . بىراق ، ئادەمنىڭ ئۆلۈشمۇ ئىككى خىل بولىدۇ : بىرى ، ئادەم ئۆلىدۇ ، بىراق ئۇنىڭ نام - شەرىپى ۋە روھى (مەنىۋى دۇنياسى) بۇ دۇنيادا مەڭگۈ خەلق بىلەن ياشايدۇ . بۇنداق ئادەمنى ئۆلدى دېمەي تىرىك دەپ بىلىمەك كېرەك . چۈنكى ، ئادەم قۇرۇق گەۋدە بىلەن ئادەم ئەمەس ، روھ بىلەن



ئادەمدۇر ؛ يەنە بىر خىل ئۆلۈم شۈكى ، بۇ دۇنيادىن نام -  
نشانسىز ، ئەجىر - تۆھپىسىز كېتىدۇ . بۇنداق ئادەمنىڭ  
كەلىمىكى بىلەن كەتمىكىنىڭ تىرىكلىكى بىلەن ئۆلۈكىنىڭ  
ھېچقانداق پەرقى يوق .

3369 ئېتىم مەڭگۈ تىرىك بولسۇن دېسە گەر ،

تىرىك چاغدا كىشىگە نەپ يەتكۈزەر .

229 ئۆزۈڭ مەڭگۈ ئەرمەس ، ئېتىڭ مەڭگۈ ئول ،

ئېتىڭ مەڭگۈ ئولسا ، ئۆزۈڭ مەڭگۈ ئول .

ئەي ئوغلۇ ، ئادەمنىڭ تىرىكلىك نىشانى ئۇنىڭ  
ياخشىلىقىدا . ئەگەر سەندە ھېچقانداق ياخشىلىقتىن ئەسەر  
بولمىسا ، سېنىڭ تىرىكلىكىڭنىڭ بەلگىسى نېمە ؟

3370 يوق ئەرسە تىرىكلىك نىشان بەلگىسى ،

ئۇنىڭ ياخشىلىقتىن ئەدىن بەلگۈسى ؟

سەن يەنە شۇ ھەقىقەتنى تونۇغىنكى ، ئەل - ۋەتەندىن  
ئايرىلىپ يەككە - يېگانە ياشىيالىشىڭ مۇمكىن ئەمەس . خەلق  
سېنىڭ مەۋجۇتلۇقۇڭنىڭ ئاساسى . جەمئىيەتتە ھەربىر قوۋم ،  
ھەربىر قەبىلە ، ھەربىر مىللەت ، ھەربىر دۆلەت چوڭ بىر  
ئائىلىنى تەشكىل قىلىدۇ . سەن مانا شۇ چوڭ ئائىلىنىڭ  
ھوقۇقلۇق بىر ئەزاسى . شۇڭا ، ئۇ چوڭ ئائىلىدە بەلگىلىك  
ئورنۇڭ ۋە ئىمتىيازىڭ بولىدۇ . سەن شۇ ۋەتەننىڭ بىر ئەزاسى  
ۋە ھەقداسى سۈپىتىدە ، بەختىيار ياشاش ، پىكىر قىلىش ،

قابىلىيىتىڭنى جارى قىلدۇرۇش، ۋەتەننىڭ بارلىق مۇۋەپپەقىيەتلىرىدىن تەڭ - باراۋەر بەھرىمەن بولۇش ھوقۇقىغا ئىگە. بۇنداق ھوقۇقنى ۋە بەھرىمەنلىكنى ئۆزگە ۋەتەندىن تېپىش مۇمكىن ئەمەس، سەن ئۈچۈن ۋەتەن خەلقىگە قەدىرلىك، مېھرىبان ۋە سۆيۈملۈك كىشى بولمايدۇ. سەن ھەرقانداق مۈشكۈللۈك، ئوڭۇشسىزلىققا ئۇچرىساڭ، مانا شۇ ئەل، جامائەتكە تايىنىپلا، مۈشكۈللۈكلىرىڭ ئۈستىدىن غالىب كېلەلەيسەن. مۇشۇنداق بىر نىيەتلىك، بىر مەقسەتلىك ۋە ئورتاق تەقدىر شۇ خەلقنى بىر گەۋدە قىلىپ ئۇيۇشتۇرۇپ، خەلقنىڭ ۋەتەننىڭ دۈشمەنلىرىگە بىر سەپتە تۇرۇپ كۈرەش قىلىشقا ئۆگەتكەن. ئۇلار شۇنداق بىر پۈتۈنلۈك ئارقىلىقلا تەبىئەت كۈچلىرى ۋە ۋەتەن دۈشمەنلىرىنىڭ ئۈستىدىن غالىب كەلگەن، ئۆزلىرىنىڭ ئىنسانىي ھوقۇق، قەدىر - قىممىتىنى قوغداپ مەۋجۇتلۇقىنى كاپالەتكە ئىگە قىلغان. شۇنداق ئىكەن، ۋەتەن، خەلقىگە ئاسىيلىق قىلغان ئىنساننىڭ ھېچقانداق قەدىر - قىممىتى بولمايدۇ. ئۇ مەڭگۈ لەنەت - نەپرەتكە ئۇچرايدۇ. تەڭرى ئاسىيلارنى ھەرگىز دوست تۇتمايدۇ.

ئەي ئوغۇل، سەن خەلق بىلەن بىر سەپتە تۇرساڭ، ھاياتىڭمۇ، ئىبادىتىڭمۇ كۆڭۈللۈك ۋە كەم - كۈتسىز بولىدۇ. ۋەتەن، خەلقنى سۆيۈش ئىمان جۈملىسىدىن ئەمەسمۇ؟ ۋەتەن، خەلقىڭنى تەرك ئەتسەڭ، ئىمانىڭ كامىل بولمايدۇ. قەلبىڭ ۋەتەن، خەلققە يىراق بولسا ئىسلامدىن شۇنچە يىراقلاشقان بولىسەن. شۇڭا، روزى - نامىزىڭغا ئىشىنىپلا غەپلەتتە ياشىما، ياخشى ئەمەللەرنىڭ بىلەن ئىبادىتىڭنى پۈتۈن قىلغىن.

3990 كىشى گەر بىلمىسە چىن تائۇت نېمە ،

ئۇقالماس قىلغىنى ئىبادەت نېمە .

× × ×

ئەي غەپلەت ئۇيقۇسىدا قورقۇنچلۇق چۈشلەرنى كۆرگەن ، نادانلىقتىن داتلاشقان ، ئۈمىدسىزلىكتىن قاراڭغۇلاشقان قەلبىمىزنى ساخاۋەتلىك ھېكمەتلىرى بىلەن نۇرلاندۇرغۇچى ئىمانى كامىل بوۋا ، سەن ھېكمەت دەپتىرىڭنىڭ نۇرانە تەپتىدىن بىزگە ھاياتىمىزنىڭ ئاجايىپ سخىمىسىنى سىزىپ ، ئاچا يولدا تېنەپ قالغان ئىشانسىز ، مەقسەتسىز ھايات سەپىرىمىزنى ئۈمىد ۋە ئىشەنچكە تولغان كامىل چۈشەنچە بىلەن نۇرلاندۇردۇڭ . قۇدرەت ئىگىسىنىڭ بىزگە ئاتا قىلغان مېھىر - شەپقىتى ۋە ساخاۋىتىنى تولۇق تونۇپ ، ئۇنى ئادىمىيلىك ئىززىتىمىز بىلەن جارى قىلدۇرۇپ ، ھەقىقىي ساۋابقا ئېرىشىش ئۈچۈن كۈچلۈك ئىستەك ئويغاتتىڭ . ۋۇجۇدىمىزدا بىر خىل شېرىن ئېقىم جۇلالاپ ، كۆڭلىمىزدە ئۈمىد ، ئىشەنچ ئىشكى ئېچىلدى . ھەقىقەتەن ، بىز تارىخىمىزدا ئاجايىپ كېچىكلەرنى كېچىپ ، تۈرلۈك مۇقاملارغا ئۈسسۈل ئويناپ ، ئوخشاشمىغان تەرغىباتلارنى ئاڭلاپ تېنەپ ، تىمسىقلاپ يۈرۈپ ، نۇرغۇن سوئاللارغا ، ناھايىتى كۆپ «نېمە ئۈچۈن»لەرگە دۈچ كەلدۇق . بىراق ، نۇرغۇن ئەسىرلەر داۋامىدا ئەقەللىي جاۋابقا مۇيەسسەر بولالماي كەلدۇق . سېنىڭ يۇقىرىقى نەسىھەتلىرىڭ بىزنى خېلى كۆپ سوئاللارغا جاۋاب تېپىۋېلىشىمىز ئۈچۈن مەنئى ئۈلگە بولدى .

بىز كۆرۈۋاتىمىز ، زېمىندىكى بەزى ئىنسانلار تىرىشچانلىق بىلەن ئۆزىنىڭ بەندىلىك بۇرچىنى ئادا قىلىپ ، ئاجايىپ ئۇتۇقلارغا ئېرىشتى . سىز تەسەۋۋۇر قىلغاندەك ئاسمانغا چىقتى . يەر يۈزىدە تۆمۈرگە جان كىرگۈزۈپ ئاجايىپ مۆجىزىلەرنى بارلىققا كەلتۈردى . ئاللانىڭ كالامىدا «تۆمۈردە غايەت زو كۈچ -

قۇدرەت بار» دەپ ناھايىتى روشەن بېشارەت بېرىلگەن بولسىمۇ، بىراق بەزى نادان-بەندىلەر بۇ مۆجىزىلەرگە تاڭ قالىدىغان «ئۇنداق ئىش پەقەت ئاللانغا قولىدىن كەلمىسە، يەنىدىن قولىدىن كەلمەيدۇ» دەپ قاراپ، يۇقىرىقىدەك زور تەرەققىياتنىڭ ئەسلىي ئاللاننىڭ ئىرادىسى ئىكەنلىكى، قۇدرەت ئىگىسىنىڭ زېمىنىدىكى نېمەتلىرى بىلەن ئىنسان ئەقلىنىڭ تۆھپىسى ئىكەنلىكىنى ھېس قىلالىدى. ئاللا ئىنسانلار ئۈچۈن تېخىمۇ چەكسىز ئىمكانىيەتلەرنى ھازىرلاپ بەرگەن ۋە ئۇلارنى بىلىش، تەرەققىي قىلىش ئىقتىدارىغا ئىگە قىلىش بىلەن پۈتكۈل مەۋجۇدات ۋە مەخلۇقاتتىن ئەزىز ۋە شەرەپلىك قىلغان. ئەپسۇسكى، بىز يۇقىرىقىدەك ئىمكانىيەتلەردىن پايدىلىنىپ، ئۆزىمىزنىڭ ۋۇجۇدىغا مۇجەسسەم قىلىنغان ئۇلۇغ قابىلىيەتتىن پايدىلىنىشتا يوق، «ئاللا زۇۋۇلىمىزنى كىچىك ئۈزۈپ قويغانىكەن» دەپ يەنىلا ئالادىن ئاغرىنىپ يۈرۈشتۈق، شۇنىڭ بىلەن نېمەتلىرىنى تونۇش ۋە ئۇنىڭدىن پايدىلىنىشتا يوق، «ئۈجمە پىش، ئاغزىمغا چۈش» دېگەندەك، ئاللاننىڭ قانۇنىغا خىلاپلىق قىلدۇق. ئاللا ئۆز كالامىدا: «ئاللا يەر يۈزىدىكى ھەممە نەرسىلەرنى سىلەرنىڭ پايدىلىنىشىڭلار ئۈچۈن ياراتتى» دېگەن روشەن ئەمرىنى چۈشۈرگەن تۇرسا، بىز ئۇنىڭغا شۈكۈر قىلماقتا يوق، ئەكسىچە يەنىلا تەلەپ قولىمىزنى كۆتۈرۈپ تۇرۇشتىن باشقىنى بىلمىدۇق. ئاسماندىن ھازىرغىچە بىرەر قېتىمىمۇ ئالتۇن - كۈمۈش يېغىپ قالغانلىقىنى كۆرمىدۇق، بىراق، بەندىلەرنىڭ ئازغۇنلۇقى سەۋەبلىك ئاللا غەزەپ بىلەن تاش ياغدۇرۇپ ھەددىدىن ئاشقانلارنى جازالىغانلىقىدىن ۋاقىپ بولدۇق.

توغرا، جەمئىيەتتە بايلىق بىلەن كەمبەغەللىك، ئاجىزلار بىلەن كۈچلۈكلەر، ياخشى بىلەن يامان، رەزىللىك بىلەن

گۈزەللىك مەۋجۇت. بىراق، يامان، كەمبەغەل، رەزىل قىلىپ قويغان. ئاللامۇ؟ بۇنداق خاتا چۈشەنچىنىڭ توغۇلۇشى بىلىشىمىزنىڭ تېخى تولىمۇ يېتەرسىز ئىكەنلىكىدە ئىكەن. بوۋا، بىز ئۆزلۈكسىز ئىزدىنىش ۋە تىرىشىش ئارقىلىق ھەقىقەتنى چۈشىنىشكە، ھەقىقەتكە يېقىنلىشىشقا تىرىشىمىز، چەكسىز گۈزەل ھايات باغچىسىدىن بەھرىمىز، ئىنسانىي ئىقتىدارىمىزدىن خەۋەرىمىز ياشاۋەرمەيمىز، بىز ئۈچۈن ئىرادە قىلىنغان بارلىق ئىمكانىيەتلەردىن تولۇق پايدىلىنىشقا تىرىشىپ ۋەتەن تۇپرىقىنى گۈللەندۈرۈشكە تىرىشىمىز، ئاللا بىز ئۈچۈن ئىرادە قىلغان بارلىق ئىمكانىيەتلەردىن تولۇق پايدىلىنىپ، ئۆزىمىزنىڭ ئىنسانىي قەدىر - قىممىتىمىزنى ئاشۇرۇپ، بەندىلىك يۇرچىمىزنى ئادا قىلىشقا تىرىشىمىز.

ئاخىرىدا بوۋا، تۇرمۇشتا دۇچ كېلىدىغان مۇنداق بىرقانچە سوئاللىرىم بار ئىدى، سوريۇالسام، سوراڭلار، مەن جاۋابقا تەييار.

1. ئىسلام دىنىنىڭ ئاساسىي قىممەتلىرى ھەققىدە سوراڭلار. 2. ئىسلام دىنىنىڭ ئاساسىي قىممەتلىرى ھەققىدە سوراڭلار. 3. ئىسلام دىنىنىڭ ئاساسىي قىممەتلىرى ھەققىدە سوراڭلار. 4. ئىسلام دىنىنىڭ ئاساسىي قىممەتلىرى ھەققىدە سوراڭلار. 5. ئىسلام دىنىنىڭ ئاساسىي قىممەتلىرى ھەققىدە سوراڭلار. 6. ئىسلام دىنىنىڭ ئاساسىي قىممەتلىرى ھەققىدە سوراڭلار. 7. ئىسلام دىنىنىڭ ئاساسىي قىممەتلىرى ھەققىدە سوراڭلار. 8. ئىسلام دىنىنىڭ ئاساسىي قىممەتلىرى ھەققىدە سوراڭلار. 9. ئىسلام دىنىنىڭ ئاساسىي قىممەتلىرى ھەققىدە سوراڭلار. 10. ئىسلام دىنىنىڭ ئاساسىي قىممەتلىرى ھەققىدە سوراڭلار.

## ئوتتۇز بىرىنچى باب

### تۇرمۇشتىكى يەنە بەزى مەسىلىلەرگە جاۋاب

بوۋا، ئادەم ئۈچۈن ئەڭ ئېغىر يۈك نېمە؟ بۇ يۈكنى قانداق كۆتۈرمەك كېرەك؟  
ئوغلۇم، دۇنيادا ئەڭ ئېغىر يۈك ئۈچ: بىرى، يوقسۇزلۇق، ئىككىنچىسى، بىكارچىلىق؛ ئۈچىنچىسى، يالغۇزلۇق. بۇنى ھەرگىز ئېسىڭدىن چىقارما. بىخەستەلىك قېلىپ يۈكۈڭنى ئېغىرلاتما، شىجائەت بىلەن يۈكۈڭنى يەڭگىلەتكىن. ئەڭ ئاۋۋال ئېرىخ - پاكىز بولغىن. ئۆي مۈلكۈڭنى پاك، ئېرىخ تۈت، پاكلىق، پاكىزلىق ساڭا بەخت ئېلىپ كېلىدۇ. ئېرىغىنىز بولساڭ، بەختىڭ قولىدىن كېتىدۇ؛ يەنە بىرى، ئاش - نېنىڭنى، تۈز - چېنىڭنى كەڭرى قىل. خەسسىلىك قىلما، ئاندىن ئېتىڭ ياخشى بولۇپ بەختىڭ ئېچىلىدۇ. خەسسىلىك يولىنى تۇتساڭ، ئۇ سېنى يالغۇزلۇق چۆلىگە تاشلايدۇ. ئۆزۈڭدىن باشقا ھەمراھ تاپالمايسەن. ئوچۇق قول بولدۇم دەپ يەتتەجلىك قىلما. كېيىن، موھتاج بولۇپ قالسەن. كىرىمىڭگە يارىشا چىقىم قىل، چىقىم قىلساڭ، دەرھال كىرىم يولىنى قىل. موھتاجلىقنىڭ يۈكىنى يۈدۈمەك تولىمۇ مۈشكۈل. پۇل - مېلىك بولسا يولدا يەرىپ قىل. ئىسراپ قىلىپ چېچىۋەتمە، مال - مۈلكۈڭ بولسا ساقلاشنى بىل.

پۇل - مالنى ساقلاش توپلاشتىن مۈشكۈل . ساڭا ئەگەر كۈنگە ئون كوي كىرىم بولىدىغان بولسا ، سەككىز كوينى خەجلىپ ئىككى كوينى تېجەپ قوي . شۇنداق قىلىپ موهتاج بولمايسەن . خىراجىتىڭ كىرىمىڭدىن كۆپ بولۇپ كەتسە ، ھەرقانچە كۆپ دۇنيانىڭ بولسىمۇ يەتمەيدۇ . ئىسراپخورلۇق بىلەن دوستقا موهتاج بولغاندىن كۆرە ، تېجەشلىك بىلەن دۈشمىنىڭگە قالدۇرغىنىڭ ياخشىراق . ئوغلۇم ، خار بولماسلىقىڭ يەنە بىر يولى — قولۇڭ ھەرقانچە قىسقا بولۇپ قالسىمۇ باشقىلارغا زارلانما . ھەرقانچە موهتاج بولساڭمۇ دۈشمىنىڭىڭ ئالدىغا قول سۇنۇپ بارما ، دوستۇڭنىمۇ تەڭلىكتە قويما ، دۈشمىنىڭ خار كۆرىدۇ ، دوستلىرىڭنىڭ ئالدىنىمۇ بېشىڭ تۆۋەن بولىدۇ .

— بولسا ، ئۆز ئارا ئېلىم - بېرىم مۇناسىۋىتىدە دىققەت قىلىدىغان ئىشلار قايسى ؟

ئوغلۇم ، باشقىلار بىلەن بولغان ئېلىم - بېرىمدە سىلىق ۋە توغرا بول . بۇ دېگەنلىك ئادەمگەرچىلىك يولىنى تۇتۇپ ، باشقىلارنى خۇرسەن قىلدى ، ئۆز مەنپەئىتىڭ مۇددىئاسىدا باشقىلارنى ئورۇنسۇر رەنجىتمە . كۆپ كىشىلەر ئازغىنە پايدا ۋە كىچىككىنە زىيان ئۈچۈن دوستلۇق ئۆلىمىنى لىغىتىدۇ . ئېلىم - بېرىمدە ھېچقانداق ئادەمگە يالغان سۆز قىلما . يالغانچىلىق خەلقئالەم ئالدىدا بېشىڭنى تۆۋەن قىلىدۇ . بىر كۈنى بولمىسا بىر كۈنى يالغانچىلىق ئاشكارىلىنىپ قېلىشىڭنى ئويلا . مۇرۇۋەتسىز ، ئىنساپسىز بولما . باھادا پۈتۈشكەندىن كېيىن ئەرزىمەس نەرسىنى باھانە قىلىپ ، تالاش - تارتىش قىلما . ساختىلىق بولۇپ قالىدۇ . توغرا ، سىلىق ، راست سۆزلۈك بولساڭ ، سەن بىلەن ئالاقە قىلىدىغانلار كۆپىيىدۇ . ئېلىم - بېرىم دېگەندە خېرىدارلىق ئادەم زاۋاج تاپىدۇ . بولمىسا ئېڭەك

يۆلەپ قالسىەن . ساختىلىق قىلىپ ئۈندۈرۈۋالغان پايداڭدىن كېيىنكى زىيىنىڭ مول بولىدۇ . ئېلىم - بېرىم مۇناسىۋىتىدە پەقەت ئۆزۈڭنىڭلا پايدىسىنى كۆزلىمە . سەن بىلەن مۇئامىلە قىلىشقان كىشىلەرنىڭمۇ پايدىسىنى ئويلا . ئۇلارمۇ مەنپەئەتلەنسۇن . ئۆز پايداڭنى دەپ ياشىقلارغا زىيان كەلتۈرمە . پايدىسى ئۈچۈنلا كەتمەن چېپىش ئىتسانچىلىقمۇ ، ئىنساپمۇ ئەمەس . ھېسابات ئىشلىرىدا توغرا بولاي دېسەڭ ، كىرىم - چىقىمنى دەپتەرگە پۈتۈپ قوي ، پايدا - زىيىنىنى تەكشۈرۈپ تۇرغىن . يامان مالنى ياخشى دەپ ھىيلە ئىشلىتىپ ياشىقلارغا تاڭما . بۇنىڭ زىيىنى تاپقان پايداڭدىن زىيادە بولىدۇ . ھېچقاچان خىيانەت قىلىش پىكرىنى كۆڭلۈڭگە كەلتۈرمە . سودا ئىشىدا ئەسلا ياشىقلارغا مال قوشۇپ شېرىكلىك يولىنى تۇتمىغايسەن . قىزىل رەڭگىڭ پۇشايىماندا زەپىران بولىدۇ . بۇ گەينىڭ تېگىگە يەتكىن . ئادەم دېگەن ئوخشاش بولمايدۇ . سەن بىلەن شېرىكىڭنىڭ ئوتتۇرىسىدىكى مۇناسىۋەتمۇ داۋاملىق بىر خىل بولمايدۇ . مۇبادا ئاراڭلاردا يىرىكلىك پەيدا بولۇپ قالسا ، ئازغىنە پايدا - مەنپەئەت ئۈچۈن كۆڭلۈڭ پاراكەندە بولىدۇ ؛ يەنە بىرى ، ئۆزۈڭگە ئىشەنگەندەك ياشىقلارغىمۇ شۇنداق ئىشىنىشنىڭ ناتايىن . شۇڭا ، دائىم شېرىكىڭنىڭ ئىنساپىنى تىلەش بىلەن بولمىسەن . ئۇنىڭغا تازا ئىشەنمىسەڭ ، كۆڭلۈڭ خاتىرجەم بولمايدۇ . ئىشەنچسىزلىكتىن گۇمان تۇغۇلىدۇ ، گۇمان ئىماننى قاپۇرىدۇ . بۇنىڭ بىلەن ئاراڭلاردا سوغۇقچىلىق يۈز بېرىدۇ ؛ ئۇنىڭدىن باشقا سودىدا زىيان تارتىپ قالساڭلار ، ئۆزۈم يالغۇز بولسام ، قانداق بولاتتىكىن دەپ ھەسرەتتە قالسىەن . ئۆزۈڭ يالغۇز زىيان تارتساڭ ، بۇ ھەسرەتتىن خالىي بولالايسىن .

بوۋا ، قانداق قىلغاندا قوشنىدارچىلىقنىڭ بۇرچىنى ئادا



قىلغىلى بولىدۇ ؟

ئەي ئوغلۇم ، قوشنىدارچىلىقنىڭ بۇرچىنى ياخشى ئادا قىلغىن ، قوشنىڭ بىلەن ھەرگىز دۈشمەنلىشىپ قالما ، ئۆي - جاي سالىڭ شۇنداق جايغا سالغىنى ، قوشنىلىرىڭ دىيانەتلىك ، ياخشى كىشىلەردىن بولسۇن . كۈنلىرىڭ پاراغەتە ئۆتىدۇ . زادىلا يامان ، ئەسكى قوشنىلارغا يولۇقۇپ قالمىغايىسەن ، ئۇنداق بولمايدىكەن ، كۈنلىرىڭ ئازاب ئىچىدە ، كۆڭۈلسىزلىك ئىلكىدە ئۆتىدۇ . كۈنلارنىڭ «قوشنىنى كۆرۈپ ئۆي - جاي ئال» دېگىنى بىكار ئەمەس ، ئويلانماي ئۆي - جاي سالىڭ ، قوشنىلىرىڭ ئەسكى چىقىپ قالسا كۆچۈپ كەتمىگۈچە قۇتۇلالمايسەن . قوشنىلىرىڭ ياخشى ، ئىنساپلىق ، ئەخلاىق كىشىلەردىن بولسا ھۆرمەت قىل . ئۇلارنى ئاش - تۈزۈڭدىن ئايرىما . قوشنىدارچىلىقنىڭ ھەققىمۇ بىر - بىرىنى ھۆرمەت قىلىش . يىراقتىكى تۇغقاندىن يېقىندىكى قوشنا ئەلا ، دېگەن گەپكە ئەمەل قىلىپ ، قوشنىلىرىڭنىڭ ھال - ئەھۋالىنى ئوبدان سورا . كېسەل بولۇپ قالسا يوقلا . ئۆلۈم - يېتىم ئىشلىرىدا ياخشى قولداش بولۇپ جېنىغا جان قات . خۇشاللىقىغا قوشۇلۇپ خۇشال بولغىن ، قايغۇسىغا قوشۇلۇپ قايغۇر . ئۇلارنىڭ پەرزەنتلىرىنى ئۆز بالىلىرىڭدەك ياخشى ئاسراپ ، مېھرىبانلىقىڭنى ئايما . شۇنداق قىلىڭ ، مەھەللە ئىچىدە ئابرويلۇق ئادەم بولۇپ قالسىەن .

4546 تاشار دەريا يا بەگنىڭ بولما قوشنىسى ،

يېقىن تۇرما ھىسارغا ئەقىل ئىگىسى .

ئوغلۇم ، ئۆي سالىڭ ، تاشار دەريا بويلىرىغا سالما . قورغان - قەلئە يېنىغا ھەرگىز يېقىن تۇرما ، پاراكەندىچىلىكتىن

قۇتۇلالمايسەن: يەنە بىرى، ئۆيۈڭنى چوڭ يولغا يېقىن سالما،  
زەرەردىن قۇتۇلالمايسەن.

4548 ئۆي ئالماق تىلىسەڭ قوشنىغا قارا،

يەر ئالماق بولساڭ، سۈيىنى ئارا.

بوۋا، قانداق مۇساپە ھايات قەدىمى ئۈچۈن ئەڭ يىراق،  
قانداق قەدەم ئەڭ قۇتلۇق بولىدۇ؟

ئوغلۇم، ھايات قەدىمىڭنىڭ ھەربىرىنى كۆڭۈل خاھىشىڭغا  
قاراپ باسقۇن. ئۆزى ئارزۇلاپ باسقان يولنىڭ يىرىقى بولمايدۇ.  
بېسىم بىلەن ئالغان قەدەمنىڭ ئېغىرى بولماي قالمايدۇ.  
كۆڭلۈڭ ئارزۇ قىلسا، يىراق مەنزىلەمۇ ئۇزاق بىلىنمەيدۇ. يىراق  
جاي يېقىن، مۈشكۈل ئاسان بولىدۇ. كۆڭۈل تارتىمىغان يەرگە  
قەدەم قويغۇچى بولما. يېقىن يول يىراق، يەڭگىل ئىش جاپا  
تۈيۈلىدۇ. زورلاپ يېگەن تائاممۇ تەنگە سىڭمەيدۇ ئەمەسمۇ؟  
ھەرقانداق ئىشقا ئارزۇ، ئىشەنچ، ئۈمىد بىلەن قەدەم باسساڭ،  
مۇۋەپپەقىيەت قازىنىسىەن. تارتقان جاپا يېڭىمۇ كۆزۈڭگە  
كۆرۈنمەيدۇ.

5045 كىشى ماڭسا خالاپ، ئارزۇلاپ،

يېتەر، تېز ئۈمىدكە يېقىنلىق ئۇلاپ.

بوۋا، مەسلىھەتلىك ئىش بۇزۇلماس، دەيدۇ. ئۇنىڭ  
ھەقىقىتى نېمە؟

ئوغلۇم، مەسلىھەت ئەقىلنى جۇغلاش دېگەن سۆز.  
مەسلىھەتسىز ئىشنىڭ دالادىكى يالغۇز ئاتقا ئوخشاش چېڭى

چىقماستۇر. شۇڭا، ھەرگىز ئۆز بېشىمچى بولما، ھەرقانداق ئىشنى كېڭەش بىلەن قىل. كېڭەشلىك ئىش بۇزۇلمايدۇ. كېڭەشسىز ئىش ئۇزۇڭنى ئىگىرىتىدۇ. ھەرقانداق ئىشنىڭ بولسا، يېقىن بۇرادەرلىرىڭدىن، ئوقۇمۇشلۇق ئاقساقاللاردىن، بېشىدىن ئىش ئۆتكەن، كۆپىنى كۆرگەن كىشىلەردىن مەسلىھەت سورا. بۇنىڭ بىلەن مۇشكۈل تۈگۈنلىرىڭ يېشىلىپ، ئەگرى ئىشلىرىڭ تۈزۈلۈپ كېتىدۇ. سەن ئۇزۇڭلا ھەممە ئىشنىڭ ئېپى - جېپىنى بىلىپ كېتەلمەيسەن. باشقىلارنىڭ كېڭەشلىرىنى ئاڭلىساڭ بىلىمنىڭ ئارتىدۇ. كېڭەش دېگەن ئەقىل سورىغانلىق بولىدۇ. ئەقىل سورىغان يولدىن ئازمايدۇ، ئەقىل بىلەن ئىشلىرىڭ ئوڭغا تارتىدۇ. شۇڭا، كېڭەشلىك كىشىلەر مۇنداق دېگەن:

5658 نە ئىش قىلماق ئولساڭ كېڭەش ئەر بىلە،  
كېڭەشمەس كىشىدىن يىراقلىق تىلە.

5660 نېچۈك ئىشنى قىلساڭ كېڭەش بىرلە قىل،  
كېڭەش بىرلە كۈتكەن تىلەكلەر كېلە.

ئەقىل كىشىگە ئەقىل ئۆگىتىدۇ، ئەقىل ئەقىلگە يول باشلايدۇ.

بوۋا، ئىنسان ئۈچۈن ئەڭ پايدىلىق نەرسىلەر نېمە؟  
دۇنيادا ئىنسان ئۈچۈن ئەڭ پايدىلىق نەرسە ئەڭ ئاۋۋال بىلىم. بىلىم كىشىگە ھەر ئىككى ئالەمدە خۇشاللىق ئېلىپ كېلىدۇ. ئىككىنچى، ئۇيات؛ ئۈچىنچى، ھايا. قىلىقلىق ياخشى بولسا پۈتۈن ئەل سېنى سۆيىدۇ. خۇي - پەيلىك دۇرۇس بولسا تۆرگە چىقىنسەن. ئۇيات سېنى ناچار ئىشتىن توسايدۇ، ياخشى

ئىشقا ھەيدەكچى بولىدۇ. ئۇياتسىزلىق ئادەم ئۈچۈن تېگى يوق ئەسكى كېسەل. ئۇنىڭ بىلەن بۇ دۇنيادا بىرەر مۇ يېقىن دوست تاپالمايدىن، باشقىلار ئالدىندىمۇ قەدىر سىز سەن. ئەگەر بىلىم بىلەن تىكلەنگەن دۇرۇسلىق، ئۇيات، ياخشى قىلىق بىرلەشسە، ھاياتىڭ ئۈچۈن تۈگىگۈسىز خۇشاللىق بولىدۇ. بوۋا، ئىنسان ئۈچۈن ئەڭ پايدىسىز نەرسە نېمە؟ بىلىشنىڭ كېرەككى، ئىنسان ئۈچۈن پايدىسىز بولغان مۇنداق ئۈچ نەرسە بار: بىرى، كاجلىق ۋە قىلىقتا ياۋۇزلۇق؛ يەنە بىرى، سۆزدىكى يالغانچىلىق؛ ئۈچىنچىسى، بېخىللىق. بۇ ئۈچى ئەقىلسىز كىشىلەردىن تۆرەلگەن بولۇپ، ئىشنى تەتۈر قىلىدۇ. چۈنكى، كىشى كاج بولسا قىلىقى يامان، ئىشى تەتۈر بولىدۇ. كىمكى يالغانچىلىق بىلەن ئاتالسا، بۇ ئەسكى نام ئۆلگۈچە پىشانە ئىدىن ئۆچمەيدۇ. بېخىللىق بولسا ئۆزىگە ئۆزى زۇلۇم قىلىشتۇر. بېخىل ئۆزى يېمەستىن مال يىغىدۇ، ئۆزى ئۆلىدۇ، مال قالىدۇ. مۇنۇ بېيىتنى ئاڭلا:

1674. يىغىش يىلدىڭ ئالتۇن، يېتىش يىلدىڭ،

يىغىپ ئالتۇن ئەلگە نېچۈن بەرمىدىڭ؟

1675. يىغىپ دۇنيانى ئەي يېمىگەن كىشى،

يېگۈچى تەيياردۇر، تەييارلا ئېشى.

قانداق ئادەمنىڭ قەلبى پاك، ياماندىن قورققاق بولىدۇ؟

تەقۋادار كىشى ياماندىن قورققاق بولىدۇ، ياماندىن

قورققانلىقى ئۈچۈن ئۆزىنى ساپ تۇتىدۇ.

ئەل ئۈچۈن خاتىرجەملىكنىڭ ئاچقۇچى نېمىدۇر؟

ھوشيارلىق ۋە توغرا قانۇن ئەلنىڭ يىلتىزىدۇر،  
بىخۇدلىق ۋە قانۇنسىزلىق ئەل ئۈچۈن ئاپەتتۇر. دۆلەت  
بىخەتەرلىكىنىڭ كاپالىتى نېمىدۇر؟ دۆلەت بىخەتەرلىكىنىڭ  
كاپالىتى ئەسكەر بىلەن قورال ئاگاھ بولغىنىكى، قىلىچ غىلاپقا كىرسە، بۇ غەپلەت نىشانىدۇر،  
بۇ غەپلەتتىن پايدىلىنىپ دۈشمىنىڭ قۇترايدۇ. ئىنسان ئۈچۈن ئەڭ ياخشى مەشغۇلات نېمىدۇر؟  
ئۆز خەلقىگە چىن دىلىدىن كۆيۈنۈش، خەلقى ئۈچۈن  
ياخشىلىق ئىزدەش، خەلقىگە زىيان سالىملىق، خەلقىگە زىيان  
كەلتۈرگۈچى نەرسىلەرنى يوقىتىش. دۇنيادا ئەڭ پەس ئادەم كىمدۇر؟  
تەمگەر ئادەم ئەڭ پەس بولىدۇ، ئۇ خان بولغان تەقدىرىمۇ  
قۇلىدىنمۇ تۆۋەندۇر. ئەڭ يەزىلەتلىك ئادەم كىمدۇر؟  
پۇل - مال ئۈچۈن ئۆزىنى بۇزىغان ئادەم ئەڭ يەزىلەتلىك  
ئادەمدۇر. ئۇنداق ئادەمنى پەرىشتە دېسىمۇ بولىدۇ.  
ئادەم ئۈچۈن ئەڭ ئېچىنارلىق ئىش نېمىدۇر؟  
ئادەم ئۈچۈن ئەڭ ئېچىنارلىق ۋە ئەپسۇسلىنارلىق ئىش  
قىلغان ئەجرىنىڭ زايى بولۇپ كېتىشىدۇر.  
ئادەم ئۈچۈن ماددىي جەھەتتىكى ئەڭ قىممەتلىك نەرسە  
نېمىدۇر؟  
نېمىگە موھتاج بولساڭ شۇ قىممەتلىكتۇر. ئەگەر سەن  
قىلدەك بىر نەرسىگە موھتاج بولۇپ شۇنىڭغا ئېرىشەلەنەك، ئۇ  
پىلدەك بىلىنىدۇ. كىشىنى تىلەككە باشلاش ئۈچۈن ئەڭ ياخشى ھەمراھ  
نېمىدۇر؟

ئەڭ ياخشى ھەمراھ ئارزۇ - ئۈمىد تۇر ، ئارزۇ بىلەن ماڭساڭ ، يىراق يول يېقىن ، مۈشكۈللۈك ئاسان بولىدۇ .  
كىشىنىڭ تىرىكلىك نىشانى نېمىدۇر ؟  
بىرى ، خەلق ئۈچۈن ياخشىلىق قىلىپ ياخشى نام قالدۇرماق ؛ يەنە بىرى ، ئەۋلاد قالدۇرماقتۇر .  
دۇنيادا نېمىنىڭ ۋە كىمنىڭ ئەيىبى يوقتۇر ؟  
ئۆزۈڭ ياخشى كۆرگەن كىشىنىڭ ۋە نەرسىنىڭ ئەيىبى كۆزگە كۆرۈنمەستۇر .  
ئەڭ بەختلىك كىشى كىم ، ئەڭ بەختسىز كىشىچۇ ؟  
ئەڭ بەختلىك كىشى ياشانغانىبىرى ياخشى ئىشلارنى قىلىپ ، ياماندىن قول ئۈزگەن كىشىدۇر . ئەڭ بەختسىز كىشى قېرىغانىبىرى تېخىمۇ قۇرۇق ھەۋەسكە يۈگۈرگەن كىشىدۇر .  
ئەرلىكنىڭ ئەڭ مۇھىم ئىپادىسى نېمىدۇر ؟  
توغرا سۆزدىن قەتئىي يانماسلىقتۇر .  
ئىشنىڭ راۋاج تېپىشنىڭ ھېكمىتى نېمىدۇر ؟  
بىرى ، تۈنۈگۈنكى كۈنۈڭدىن بۈگۈنكى كۈنۈڭ ياخشى بولسا ، بۈگۈنكى ئىشقىدىن ئەتىكى ئىشنىڭ ئۇتۇقلۇق بولسا ، روناق تاپسەن .  
تەقۋادارلىقنىڭ مەنبەسى نېمىدۇر ؟  
ھارامدىن قېچىپ ھالال ياشىماقتۇر .  
ئىنسان ئۈچۈن ئەڭ ياخشى ئەينەك نېمىدۇر ؟  
ئەينەك ئۈچۈن ئەڭ كۆيۈمچان كىشىدۇر .  
دۆلەت بايلىقى بىلەن خەلق بايلىقىنىڭ پەرقى نېمىدۇر ؟  
ئەل بېگى ئادىل ، خەلق سادىق بولسا ، ھەر ئىككى بايلىقنىڭ پەرقى يوق .  
ياخشىلىق قىلماقنىڭ ساخاۋىتى كىمگىدۇر ، يامانلىقنىڭ

كاساپىتىچۇ ؟  
ياخشىلىق قىلىشنىڭ ساخاۋىتى ھەركىمنىڭ ئۆزى  
ئۈچۈندۇر ، يامانلىق قىلىش يەنىلا ئۆزىگە قىلىنغان  
دۈشمەنلىكتۇر . چۈنكى ، بۇ دۇنيادا نېمىنى تېرىسا شۇنى ئېلىش  
بۇزۇلماس قانۇنىيەتتۇر .

ئىنساننى يەرگە قارىتىدىغان ئىش نېمىدۇر ؟  
يالغان ئېيتماق بىلەن پىتنە - پاسات تېرىماقتۇر .  
دۇنيادا ئەڭ چوڭ مەستلىك نېمىدۇر ؟  
غاپىللىق بىلەن ھاياتىنى بىھۈدە ئۆتكۈزۈۋەتكۈر .

× × ×

ئەي پەرزەنتلىرى ئۈچۈن جان كۆيدۈرگەن مېھرىبان بوۋا ،  
سىزنىڭ ھەربىر ئابىھايات بىلەن سۇغىرىلغان سۆزىڭىز ھايات  
تۇيغۇمىزغا يېڭى - يېڭى مەنىلەرنى ئاتا قىلدى ، ھايات  
مەنزىلىمىزدە گۈزەل سەھىپىلەرنى ئاچتى ، ۋۇجۇدىمىزدىكى  
بوشلۇقنى تولدۇردى . مەقسەتىز ، نىشانسىز ، يۈگەنسىز  
ئېڭىمىزغا ھېكمەتتىن ئۇختا سالىدى . مەرھەمەت ! قولىمىزنى  
سىزگە سۇندۇق ، بىزنى گۈزەل ئىستىقبالغا باشلاڭ ، ھاياتىڭىزنىڭ  
بىز ئۈچۈن يەنە قانداق نۇسرەتلىرى بار ، تېڭىرقىماي ماڭايلى .  
ئەي ئۇلۇغۋار ئارمانلىرىمىڭىزنىڭ ئىجراچىسى بولغان ئوغلۇ ،  
ھاياتىڭىز خاسىيەتمۇ ، ھېكمەتمۇ چەكسىز ، گەپ ئۇنى ھېس قىلىش  
ۋە يەكۈنلەشتە . كىم ياخشىلىق قىلىشنى ئېىزدىسە ، ھايات  
دۇنياسىنىڭ ئېتىكى ئۇنىڭ ئۈچۈن كەڭرى سەييا ؛ كىم نىجادلىق  
ئىزدىسە ئۇنىڭ مۇساپىسىدە ياردەمچى تەييار ؛ ھېكمەت ئىزدىسەڭ  
ھەربىر قەدىمىڭدە ، ھەربىر ئادەمدە بىىر ئۇلۇغ ھېكمەت  
ئىپادىلىنىدۇ ، گەپ سېنىڭ قايسى يولىنى تاللىشىڭدا . شۇنى  
بىلگىنكى ، ئاتا - بوۋىلارنىڭ قەرزى پەرزەنتىنىڭ كېيىنكى





بۇ دۇنياغا كەلدىم، يەنە مەڭگۈلۈك  
كېتىمەن. بۇ دۇنياغا كەلگەن ھەرقانداق ئىنسان بۇ تەقدىردىن  
خالىي ئەمەس. سەنمۇ شۇنداق. بىراق، ھېچقانداق نام -  
نشانىز غايىب بولساڭ، ھايات سەيناسىدا زادى ئىز - دېرىكىڭ  
بولمايدۇ. ئەۋلادلىرىڭغا مەڭگۈلۈك يادىكار بولغۇدەك بىرەر  
ئەجر مېۋەڭنى قالدۇرساڭ، نام - شەرىپىڭ مەڭگۈلۈك  
يادلىنىدۇ. مەن ساڭا ئازراق يادىكار سۆز سۆزلىدىم. كېرەكلىك  
سۆزنى سۆزلەش ئەيىب ئەمەس، بىراق سۆزلىگۈچى ئازىدۇ،  
ئاڭلىغۇچى تۈزىتىپ ئاڭلىسا، نەپتى يۈز بولىدۇ. بۇ سۆزلىرىم  
سېنىڭ قۇتلۇق قەدەم ئېلىشىڭغا يار. يۈلەك بولسا ئەجەب  
ئەمەس. تۆۋەندىكى بېيىتلار مېنىڭ يۈرەك سۆزلىرىم، قۇلاق  
سال :

110 تولا كونا بىر سۆز مەسەلدە كېلۇر ،

ئاتا ئورنى ، ئاتى ئوغلغا قالدۇر .

111 ئاتاڭنىڭ ئېتى ، ئورنى قالدى ساڭا ،

قوشۇلسۇن يەنە باشقا مىڭ - مىڭ ئاڭا .

112 قىممەتلىك سوۋغات تۇتتى مىڭ - مىڭچە قول ،

«قۇتادغۇبىلىك» تۈر مېنىڭ سوۋغام ئول .

- 113 ئۇلارنىڭ سوۋغاتى كېلەر ھەم كېتۈر ،  
مېنىڭ بۇ سوۋغاتىم تا مەڭگۈ قالۇر .
- 114 نېچە يىغسا دۇنيا تۈگەيدۇ يوقاپ ،  
قالۇر سۆز پۈتۈلسە ، جاھانغا تاراپ .
- 186 سۆزۈمنى دېدىم مەن بالامغا ، باتۇر ،  
مېنىڭدىن تۆۋەن ئۇ ، نېچك تەڭ بولۇر .
- 187 ئەي ئوغلۇم ، دېدىم مەن ساڭا بۇ سۆزۈم ،  
ساڭا بۇ ناساتىمنى بەردىم ئۆزۈم .
- 188 كۈمۈش قالسا ئالتۇن مېنىڭدىن ساڭا ،  
ئۇنى تۇتمىغىن سەن بۇ سۆزگە تەڭا .
- 189 كۈمۈشنى ئىشلەتسە ، تۈگەر ، يوقىلۇر ،  
سۆزۈمنى ئىشلەتسە ، كۈمۈش قازىنۇر .
- 190 كىشىدىن كىشىگە مىراس سۆز قالۇر ،  
مىراس سۆزى تۇتساڭ يۈز پايدا بولۇر .
- 192 تىلەككىم ئىدى ، ئەي ھېكىم ، سۆزلىمەك ،  
كېيىنكىلەرگە بىر يادىكار قالغۇدەك .
- 193 ئەقىل كەلدى قارشى ، دېدى دىققەت ئەت ،  
سۆزۈڭ بولسا يېڭىلىش ، بولۇر ساڭا سەت .

197 كىشى ئاتى يالغۇق يېڭىلىق ئۈچۈن ،

دېيىلدى ئۇ يالغۇق ، يېڭىلىق ئۈچۈن .

198 يېڭىلىق كىشى كىم ، دېگىن سەن ماڭا ،

تۈمەن مەڭ يېڭىلىق دەيمەن ساڭا .

202 بىلىملىككە سۆزلىدىم مەن بۇ سۆزۈم ،

بىلىمىز تىلىنى بىلمەيمەن ئۆزۈم .

205 سۆز ئېيتقان كىشىلەر ئازار ، ئالدىرار ،

ئەقىللىق ئىشتە ، تۈرەتپ بارار .

ئەي ، سەۋرچانلىق ۋە كەمتەرلىكنى ھايات ئىقتىداسى  
قىلغان پەخرىمىز يۈسۈپ بوۋا ، سىز بىلەن دەۋرداش بولغان  
مەھمۇد بوۋىمىز «قەدەم ئىزى — بىراۋنىڭ ماڭغانلىقىنى  
كۆرسىتىدۇ» دېگەندى . سىزنىڭ ئىنسانىيەتنىڭ تەپەككۈر  
تەرەققىياتىدا ئوينىغان رولىڭىز ، ئىجتىمائىي تەرەققىيات ئۈچۈن  
قوشقان ئۆچمەس تۆھپىلىرىڭىز مەڭ يىللىق ئۇزۇن سەپەردە  
تارىخنىڭ قارا قۇيۇنلىرى ، دەھشەتلىك جۇدۇن - چاپقۇنى  
تەرىپىدىن ئۆچۈرۈپ كېتىلمەي ياكى كۆمۈلۈپ قالماي  
دەۋرىمىزگىچە يېتىپ كەلدى ۋە دۇنيا جامائەتچىلىكىنىڭ ئالاھىدە  
ئېتىبارىنى قوزغىدى . يۈكسەك تەپەككۈر قۇۋۋىتىدىن بىنا بولغان  
پىرامىدانى ھەرقانچە دەھشەتلىك بورانمۇ يىقىتۇپ تاشكە

① يالغۇق — قەدىمكى زامان ئۇيغۇر تىلىدا «ئادەم» دېگەن مەنىنى

بىلدۈرىدۇ .

ئاجىزدۇر. ھاياتنىڭ قىممىتى — ئىنسانىيەت ئۈچۈن بەخت يارىتىشتۇر. شۇندىلا ئىنسانىيەت دۇنياسىدا مەڭگۈ ياشاشتىن ئىبارەت بۈيۈك ئارزۇغا يەتكىلى بولىدۇ. دۇنيا مەدەنىيەت تارىخىدا ئۆچمەس ئىزلارنى قالدۇرغان بۈيۈك ئىنسانلار ئاز ئەمەس. ئۇلار ئۆزلىرىنىڭ قىسقىغىنە ھايات مۇساپىسىدە ئۇلۇغ مەقسەت مەشئىلىنى ياندۇرۇپ، باسقان ھەربىر قەدەم ئىزىدىن قۇتلۇق ماياكلارنى تىكلەپ ماڭدى. ئۇلار ئىنسانىيەت قەلبىدە مەڭگۈ يادلىنىدۇ.

ئەي سۆيۈملۈك بوۋا، سىزمۇ ئەنە شۇنداق قەدىرلىك ۋە مەڭگۈ ئۆلمەس ئىنسانلارنىڭ بىرى. بىز سىزنىڭ ھاياتىڭىزنىڭ ئالتۇن مېۋىسى بولغان كاتتا ئەسەر «قۇتادغۇبىلىك» نىڭ ھەربىر مىراسىدىن سىزنىڭ نۇرلۇق سىمايىڭىزنى ئۈچۈك كۆرۈپ تۇرۇپتىمىز. سىز ئۆلمىدىڭىز ھەم مەڭگۈ ئۆلمەيسىز! گەرچە تېنىڭىز ئاللىبۇرۇن تۇپراققا ئايلانغان بولسىمۇ، قەلبىڭىزنىڭ ئۆلگىنى يوق. سىزنىڭ مەقسىتىڭىز، نىشانىڭىز، ئۇلۇغ ئىستەكلىرىڭىزنىڭ ئۆلگىنى يوق. ئۇ بىزگە ئۇلۇغ ھېكمەتلەردىن دەرس ئۆتمەكتە. ئۇ بىزگە ھەقىقىي ئىنساندەك ياشاشنىڭ يولىنى كۆرسىتىپ بەرمەكتە.

ئەي قەدىرلىك بوۋا، سىز بىزلەرگە مۇھىم بىر دەستۇر قالدۇرۇپ كەتتىڭىز. بۇ دەستۇر ئەجدادلىرىمىزنىڭ گۈزەل ئارزۇ-ئۈمىدلىرىگە ۋەكىللىك قىلالايدۇ. خاتىرجەم بولۇڭ، بىز سىزنىڭ ئۈمىد مەشئىلىڭىزنى ئەۋلادمۇئەۋلاد ئۆچۈرمەسلىككە ھەرقاچان تەييار.

ئەي بوۋا، قەلبىمىز ئۆزىمىزگە بولغان ئىشەنچ، ھاياتقا، گۈزەللىككە بولغان تەلپۈنۈش بىلەن تولماقتا، گۈزەل كېلەچەك



مەسئۇل مۇھەررىرى: ئەزىز تۇردى  
مەسئۇل كوررېكتورى: پەرىدە ئەلى  
مۇقاۋىنى لايىھىلىگۈچى: ئەكبەر سالىھ


ئەقىل - پاراسەت ئەڭگۈشتىرى (2)  
ئوغلۇم، ئالدىڭغا قارا

(2)

ياردەمچى تەھرىر ئوغلۇق

\*

شىنجاڭ خەلق نەشرىياتى نەشر قىلدى  
(ئۈرۈمچى شەھىرى جەنۇبىي ئازادلىق يولى 348-№)  
شىنجاڭ شىنخۇا كىتابخانىسى تارقاتتى  
ئۈرۈمچى رېنشىياڭ باسماچىلىق چەكلىك شىركىتىدە بېسىلدى  
فورماتى: 850×1168 1/32، م: 1، م: 1، باسما تاۋىقى: 11  
2004 - يىلى 8 - ئاي 1 - نەشرى  
2004 - يىلى 10 - ئاي 1 - بېسىلىشى  
تراژى: 1-5000  
ISBN 7-228-08975-8  
ئومۇمىي باھاسى (1، 2 - قىسىم): 39.00 يۈەن  
يەككە باھاسى: 15.00 يۈەن



ISBN 7-228-08975-8  
(民族) 定价:39.00 (上、下册)

ISBN 7-228-08975-8



9 787228 089758 >